
871.32 ಬೆಂಗಳೂರು ಪ್ರೆಸ್‌, ಮೈಸೂರು ರೋಡು, ಬೆಂಗಳೂರು ಸಿಟಿ 


ಮು ನ್ನು ಡಿ 


ಈಗ ಕೆಲವು ತಿಂಗಳ ಹಿಂದೆ ನನ್ನ ಪ್ರಿಯಮಿತ್ರರಾದ ಶ್ರೀಮಾನ್‌ 
ಫೆ, ವಿ. ಪುಟ್ಟಿಪ ಪ್ಪ ನವರು ತಮ್ಮ "ರಕ್ತಾ ಕ್ಷಿ ನಾಟಕಕ್ಕೆ ನಾನು 
ಒಂದು ಮುನು ಡಿಯನ್ನು ಬರೆಯಬೇಕೆಂದು. ಕೇಳಿದರು. ನಾನು 
"" ಬಂಗಾರದ ಅರಮನೆಗೆ ಹಿತ್ತಾಳೆಯ ಕಲಶವೇ?'' ಎಂದು ಆಕ್ಚೆ e 
ಸಿಸಿದೆ. ಅವರು ಅದಕ್ಕೆ ಉತ್ತರವಾಗಿ, "" ಎಂತಹ ಅರಮನೆಯಾದರೆ 
ಏನು? ಸಿಡಿಲುಕಂಬಿ ಕಬ್ಬಿಣದ್ಧಾದರೂ ಅದರ ಕ್ಸ ಮಕ್ಕೆ ಅತ್ಯಾ 
ವಶ್ಯಕವಲ್ಲವೇ?'' ಜು” ಉಪಮಾನಕ್ಕೆ ಪ ಪ್ರುತ್ಯುಪಮಾನವನ್ನು 
ತೊಟು )ಿ, ಒಂದು ವಿಶ್ವಾ ಸಪೂರ್ಣವಾದ ವಾಕ್ಯಾರ್ಥ ನಡೆಸಿದರು. 
ಈ ವಾಕ್ಯಾರ್ಧದಲ್ಲಿ ಅವರೇ ಗೆಲ್ಲಲು, ""ಶಿಷ್ಯ್ಯಾದಿಜ್ಜೇತ್‌ ಪರಾಜಯಂ'' 
ಎಂಬ ಹಳೆಯ ಹೇಳಿಕೆಯ ತತ್ತ್ವವು ಹೊಸದಾಗಿ ಸ್ಥಾಪಿತವಾಯಿತು. 
ಇದು ಈ ಮುನ್ನುಡಿಯ ಚರಿತ್ರೆ. 

ಇದನ್ನು ಬರೆಯುವುದಕ್ಕೆ ನನಗೆ ಇರುವ ಮುಖ್ಯವಾದ 
ಅಧಿಕಾರವೆಂದರೆ, ಬೆಂಗಳೂರು ಸೆಂಟ್ರಿಲ್‌ ಕಾಲೇಜಿನ ಕರ್ಣಾಟಕ 
ಸಂಘವು ಸ್ಟಾಪಿತವಾದ ತರುಣದಲ್ಲಿ ಅದರ ಸ ಸದಸ್ಯರ ಮುಂದೆ ನಾನು 
ಕೊಟ್ಟಿ ಒಂದು ಉಪನ್ಯಾಸ; ಅದರಲ್ಲಿ ನಾನು ಮುಖ್ಯವಾಗಿ 
FS ಮತ್ತು ಗಳಗನಾಧರ ಐತಿಹಾಸಿಕ ಕಾದಂಬರಿ 
ಗಳನ್ನು ಶ್ಲಾಧಿಸಿ ಮೈಸೂರು ದೇಶದ ಚರಿತ್ರೆಯ ಮೇಲೂ ಅಂಧ 
ಕಾದಂಬರಿಗಳನ್ನು, ಅಧವಾ ನಾಟಕಗಳನ್ನು, ಬರೆಯಲು ಉತ್ತಮ 
ವಾಡ ಸಾಮಗ್ರಿ ಇದೆಯೆಂಬುದನ್ನು ವಿವರಿಸಿ, ಉದಾಹರಣೆಗಾಗಿ 
ಕೆಲವು ವಸ್ತುಗಳನ್ನು ತೋರಿಸಿದೆನು 


ಹ 


ಅವುಗಳಲ್ಲಿ ಇದು ಒಂದು: 

"" ಬಿದುರೂರಿನ ಬಸಪ್ಪನಾಯಕನು ೧೭೫೫ರಲ್ಲಿ ಕಾಲವಾಗಲು 
ಅವನ ಹೆಂಡತಿಯೂ ಚೆನ್ನಬಸವಯ್ಯನೆಂಬ ಅವನ ದತ್ತಪುತ್ರನೂ ರಾಜ್ಯವನ್ನು 
ನೋಡಿಕೊಳ್ಳುತ್ತಿದ್ದರು. ರಾಣಿಯು ನಿಂಬಯೃ್ಮನೆಂಬುವನನ್ನು ಕಟ್ಟಿಕೊಂಡು 
ದುರ್ನಡತೆಗೆ ಬಿದ್ದಿದ್ದಳು. ಇದು ಆಕೆಯ ಮಗನಿಗೆ ತಿಳಿದು ಅವನು ಆಕ್ಸೇ 
ಪಿಸಿದನು. ಆದ್ದರಿಂದ ಇವನ ಕಾಟವೇ ಇಲ್ಲದಂತೆ ಮಾಡಿಕೊಳ್ಳುವುದು 
ಉತ್ತಮವೆಂದು ಯೋಚಿಸಿ ಅವರಿಬ್ಬರೂ ಒಬ್ಬ ಜಟ್ಟಿಯನ್ನು ಗೊತ್ತುಮಾಡಿ 
ಅವನಿಂದ ಚಿನ್ನಬಸವಯ್ಯನನ್ನು ಕತ್ತು ಮುರಿಸಿ ಕೊಲ್ಲಿಸಿದರು ಸೋಮ 
ಶೇಖರನೆಂಬ ಮತ್ತೊಬ್ಬ ಹುಡುಗನು ದತ್ತುವಾದನು 

ಹೀಗಿರಲು ಒಬ್ಬನು ಹೈದರನನ್ನು ಕಂಡು ತಾನು ಚೆನ್ನಬಸವಯ್ಯ 
ನೆಂದೂ, ಜಟ್ಟಿಯು ತನ್ನನ್ನು ಕೊಲ್ಲದೆ ಬಿಡಲು ತಾನು ಬದುಕಿಬಂದೆನೆಂದೂ, 
ತನಗೆ ಸಹಾಯಮಾಡಿ ಬಿದುರೂರು ಸಂಸ್ಥಾನವನ್ನು ಕೊಡಿಸಬೇಕೆಂದೂ. 
ಬಂದು ಹೇಳಿಕೊಂಡನು. ಹೈದರನಿಗೆ ಇಷ್ಟು ನೆಪ ಸಿಕ್ಕಿದ್ದೇ ಸಾಕು. ಅವನು 
ಸೈನ್ಯವನ್ನು ತೆಗೆದುಕೊಂಡು ಹೊರಟು ಚೆನ್ನಬಸವಯ್ಯನನ್ನು ಉದ್ಧಾರ 
ಮಾಡುವೆನೆಂದು ಹೇಳುತ್ತ ಬಿದುರೂರು ಸಂಸ್ಥಾನದ ಹತ್ತಿರಕ್ಕೆ ಬಂದು 
ಅಲ್ಲಿನ ಪ್ರಜೆಗಳಿಗೆ ತಮ್ಮ ರಾಜನನ್ನು ಸ್ವೀಕರಿಸಬೇಕೆಂದು ಹೇಳಿಕಳುಹಿ 
ಸಿದನು ಶಿವಮೊಗ್ಗೆಯು ಹೈದರನ ಸ್ವಾಧೀನವಾಯಿತು ಅಲ್ಲಿ ಅವನಿಗೆ 
ಸುಮಾರು ಒಂದು ಲಕ್ಷ ವರಹವುಳ್ಳ ನಿಧಿಯು ಸಿಕ್ಕಲು, ಅದರಲ್ಲಿ ಒಂದು 
ಲಕ್ಷ್ಮ ರೂಪಾಯಿಗಳಷ್ಟನ್ನು ತನ್ನ ಸೈನಿಕರಿಗೆ ಹಂಚಿ ಅವರನ್ನು ಉತ್ಸಾಹ 
ಗೊಳಿಸಿದನು ಈಗ ಅವನು ಹಿಂತಿರುಗಿ ಹೊರಟುಹೋಗುವುದಾದರೆ 
ನಾಲ್ಕು ಲಕ್ಸ್‌ ವರಹಗಳನ್ನು ಕೊಡುವುದಾಗಿ ರಾಣಿಯು ಹೇಳಿಕಳುಹಿಸಿದಳು. 
ಆದರೆ ಅದಕ್ಕೆ ನವಾಬನು ಒಪ್ಪಲಿಲ್ಲ. ಕುಂಸಿಗೆ ಬಂದಾಗ, ಅಲ್ಲಿ ಹಿಂದಿನ 
ರಾಜನ ಹತ್ತಿರ ಮಂತ್ರಿಯಾಗಿದ್ದು ಈಗ ಸೆರೆಯಲ್ಲಿದ್ದ ಲಿಂಗಣ್ಣನು ದೊರಕಿ, 
ತಾನು ದೇಶವ ಸ್ವರೂಪ ಸ್ವಭಾವಗಳನ್ನೆಲ್ಲಾ ತಿಳಿಸುವುದಾಗಿಯೂ ಯಾವ 
ತೊಂದರೆಯೂ ಇಲ್ಲದಂತೆ ಅವನನ್ನು ಗುಪ್ತಮಾರ್ಗದಿಂದ ಬಿದುರೂರಿನ 
ಕೋಟಿಯೊಳಕ್ಕೆ ಕರೆದುಕೊಂಡು ಹೋಗುವುದಾಗಿಯೂ ಮಾತುಕೊಟ್ಟನು. 
ಮುಂದಕ್ಕೆ ಏಟೂರಿನಮೇಲೆ ಹೋಗುತ್ತಿರಲು ಅಲ್ಲಿದ್ದ ಕಾವಲುಗಾರರು 
ಸೈನ್ಯದಮೇಲೆ ಗುಂಡು ಹಾರಿಸಿದರು. ಹೈದರನು ಅವರನ್ನು ಸೋಲಿಸಿ 
ಅವರ ಕಿವಿ ಮೂಗುಗಳನ್ನು ಕುಯ್ಯಿಸಿ ಓಡಿಸಿದನು. ಅವನು ಅನಂತಸರದ 
ಹತ್ತಿರಕ್ಕೆ ಬಂದಾಗ, ರಾಣಿಯು ಹನ್ನೆರಡು ಲಕ್ಷ್ಮ ವರಹಗಳನ್ನು ಕೊಡುವು 
ದಾಗಿಯೂ, ರಾಜಧಾನಿಯ ಹತ್ತಿರಕ್ಕೆ ಬಂದಾಗ, ಹದಿನೆಂಟು ಲಕ್ಷ್ಮ ವರಹ 


ಕಿ 


ಗಳನ್ನು ಕೊಡುವುದಾಗಿಯೂ, ಅದನ್ನು ತೆಗೆದುಕೊಂಡು ಅವನು ಹೊರಟು 
ಹೋಗಬೇಕೆಂದೂ ಹೇಳಿಕಳುಹಿಸಿದಳು. ಆದರೆ ಹೈದರನು ಇದು ಯಾವು 
ದಕ್ಕೂ ಒಪ್ಪಲಿಲ್ಲ. 
ಇದರಿಂದ ರಾಣಿಗೂ, ಅವಳ ಇನಿಯನಿಗೂ ಹೆದರಿಕೆಯುಂಟಾಗಿ 
ಇಬ್ಬರೂ ಬಲ್ಲಾಳರಾಯನದುರ್ಗಕ್ಕೆ ಓಡಿಹೋದರು. ಆದರೆ ಹೋಗುವುದಕ್ಕೆ 
ಮುಂಚೆ ರಾಣಿಯು ಅಲ್ಲಿದ್ದ ಭಂಡಾರವನ್ನು ಬೇರೆ ಕಡೆಗೆ ಸಾಗಿಸಬೇಕೆಂದೂ, 
ಅಷ್ಟಕ್ಕೆ ಅವಕಾಶವಿಲ್ಲದಿದ್ದರೆ ಅರಮನೆಗೂ ಖಜಾನೆಗೂ ಬೆಂಕಿ ಇಡಬೇಕೆಂದೂ 
ಹೇಳಿ ಅದೇ ಕೆಲಸಕ್ಕೆ ಕೆಲವರನ್ನು ನೇಮಕ ಮಾಡಿಹೋಗಿದ್ದಳು. 
ಹೈದರನು ಬಂದು ರಾಜಧಾನಿಯನ್ನು ಮುಂದುಗಡೆಯಿಂದ ಮುತ್ತು 
ವಂತೆ ನಟಿಸುತ್ತ, ಲಿಂಗಣ್ಣನು ತೋರಿಸಿದ ಗುಪ್ತಮಾರ್ಗವನ್ನು ಹಿಡಿದು 
ಹಿಂದುಗಡೆಯಿಂದ ಊರಿಗೆ ಪ್ರವೇಶ ಮಾಡಿದನು. ಕೂಡಲೆ ರಾಣಿಯು 
ಗೊತ್ತುಮಾಡಿದ್ದ ಜನರು ಅರಮನೆಗೆ ಬೆಂಕಿಯನ್ನು ಹತ್ತಿಸಿಬಿಟ್ಟರು. ಹಿಂದೆ 
ಇಂಥ ಅವಾಂತರವನ್ನೇ ಕಂಡು ಅರಿಯದ ಪ್ರಜೆಗಳು ಈಗ ಗಾಬರಿಯಿಂದ 
ಚಲ್ಲಾಪಿಲ್ಲಿಯಾಗಿ ಹತ್ತಿರದಲ್ಲಿದ್ದ ಕಾಡುಗಳಿಗೂ ಗುಡ್ಡಗಳಿಗೂ ಓಡಿಹೋಗಿ 
ಅವಿತುಕೊಂಡರು. ಕುಬೇರನ ಪಟ್ಟಣದಂತಿದ್ದ ಆ ಊರು ದಿಕ್ಕೇ ಇಲ್ಲ 
ದಂತಾಗಿ ಹೈದರನ ಕೈವಶವಾಯಿತು ಅಲ್ಲಿ ಅವನಿಗೆ ಸುಮಾರು ಒಂದು 
ಕೋಟಿಯೂ ಇಪ್ಪತ್ತು ಲಕ್ಷ ಪೌಂಡಿನಷ್ಟು ದ್ರವ್ಯ ಸಿಕ್ಕಿತೆಂದು ಹೇಳುತ್ತಾರೆ. 
ಅನಂತರ ಚೆನ್ನಬಸವಯ್ಯನು ನಿಜವಾದವನಲ್ಲವೆಂದು ತಿಳಿದುಬಂದಂತೆ 
ಮಾಡಿ, ಹೈದರನು ಅವನನ್ನೂ, ರಾಣಿ, ನಿಂಬಯ್ಯ, ಸೋಮಶೇಖರ ಇವ 
ರನ್ನೂ ಮದ್ದಗಿರಿಯ ದುರ್ಗದಲ್ಲಿ ಸೆರೆಯಿಡಿಸಿದನು 
(ಪಿಲ್ಮ್‌ ರವರ ಮೈಸೂರು ಚರಿತ್ರೆ ಮೊದಲನೆಯ ಭಾಗ, ಪುಟ ೪೪೭ ೪೫೩) 
ಈ ವೃತ್ತಾಂತವನ್ನು ಬೇಕಾದರೆ, " ಹ್ಯಾಂಲೆಟ್‌ 'ನಂಥ ಕಥೆಯಾಗಿ 
ಮಾಡಬಹುದಲ್ಲವೇ? '' 
ಇಂಧ ಇನ್ನು ಕೆಲವು ವಸ್ತುಗಳನ್ನೂ, ಅವುಗಳನ್ನು ಉಪಯೋ 
ಗಿಸಿಕೊಳ್ಳಬಹುದಾದ ರೀತಿಯನ್ನೂ, ಸೂಚಿಸಿ ಆ ಉಪನ್ಯಾಸವನ್ನು 
ಹೀಗೆ ಮುಗಿಸಿದೆನು ; 
"" ಕನ್ನಡಿಗರು ಹೀಗೆ ಮೈಸೂರು ದೇಶದ ಚರಿತ್ರೆಯನ್ನು ಅಸಡ್ಡೆ 
ಮಾಡಿಯಾದರೂ ಅದರ ಮೇಲಣ ಕಥೆಗಳನ್ನೂ ಕಾದಂಬರಿಗಳನ್ನೂ ಓದ 
ಬೇಕೆನ್ನುವ ಹಾಗಾಗುವುದೇ?-ಆ ಕಾಲವು ಬರುವುದು ಯಾವಾಗ?'' * 


೫" ಪ್ರಬುದ್ಧ ಕರ್ಣಾಟಕ ', ೧೯೨೨, ಕಾಮನ ಸಂಚಿಕೆ. 


ಆ 


ಆ ಕಾಲ ಬರುವುದಕ್ಕೆ ಹೆಚ್ಚು ದಿನ ಕಾಯಬೇಕಾಗಲಿಲ್ಲ. 
ಏಕೆಂದರೆ, ಈ ಉಪನ್ಯಾಸವು ಬಂದಮೇಲೆ ಮ॥ ಗಳಾದ ಎಂ. ಎಸ್‌. 
ರಾಮಸ್ವಾಮಿ, ಎಂ.ಎ, ""ಸ೦ಸ'', ಚಿ. ಸದಾಶಿವಯ್ಯ, ಎಂ. ಆರ್‌. 
ಶ್ರೀನಿವಾಸಮೂರ್ತಿ, ಬಿ.ಎ., ಮುಂತಾದವರು ದೇಶಾಭಿಮಾನದಿಂದ 
ಉದ್ದೀಪ್ತರಾಗಿ ಮೈಸೂರು ಚರಿತ್ರೆಗೆ ಸಂಬಂಧಪಟ್ಟಿ ನಾಟಕಗಳನ್ನು 
ಬರೆದರು. ಆದರೆ ಅವುಗಳಲ್ಲಿ ಯಾವುದೂ, ನನಗೆ ತಿಳಿದಂತೆ, ನನ್ನ 
ಆ ಉಪನ್ಯಾಸದಿಂದ ಪ್ರೇರಿತವಾದದ್ದಲ್ಲ. ಅದನ್ನು ಉಪಯೋಗಿಸಿ 
ಕೊಂಡವರಲ್ಲಿ ಮೊದಲನೆಯವರು ಮಃ ಪುಟ್ಟಪ್ಪನವರು. ಅವರ ಈ 
""ರಕ್ತಾಕ್ಸಿ ''ಗೆ ಮೇಲೆ ಅನುವಾದ ಮಾಡಿದ ನಿಂಬಯ್ಯ ಚೆನ್ನ 
ಬಸವಯ್ಯ ಇವರ ಬಿದನೂರು ಕಥೆಯೇ ಮೂಲ. 

ಹಿಂದಿನ ಸಾಹಿತ್ಯದಲ್ಲಿ ಚರಿತ್ರೆಯೂ, ಚರಿತ್ರೆಯ ಮೇಲಣ 
ಕಾವ್ಯಗಳೂ ಇಲ್ಲ; "ಚಿಕದೇವರಾಯ ವಂಶಾವಳಿ'ಯಂಧ ಗ್ರಂಧ 
ವಿದ್ದರೆ, ಎಲ್ಲೋ ಒಂದೆರಡು. ಏಕೆಂದರೆ, ನಮ್ಮ ಜನಕ್ಕೆ ಪುರಾಣವೇ 
" ಚರಿತ್ರೆ'; ಪೌರಾಣಿಕ ಗ್ರಂಧವೇ ಐತಿಹಾಸಿಕ ಕಾವ್ಯ. ದರ್ಶನಗಳು 
ಸಪ್ರಮಾಣವಾಗಿರಬೇಕೆಂದು ಸರ್ವ ಪ್ರಯತ್ನ ಮಾಡಿದ ಪ್ರಾಚೀನ 
ಭಾರತೀಯರಿಗೆ ತಮ್ಮ ಚರಿತ್ರೆಯೂ ಸಪ್ರಮಾಣವಾಗಿರಬೇಕೆಂಬ 
ಯೋಚನೆ ಏಕೆ ಬರಲಿಲ್ಲವೋ! ಪ್ರಾಯಶಃ ಅವರು, ಈಗ ನಾವು 
«" ಚರಿತ್ರೆ'' ಎನ್ನುವ ಗ್ರಂಧಜಾತಿಗೇ ಹೆಚ್ಚು ಗಮನಕೊಟ್ಟಿರಲಿಲ್ಲ 
ವೆಂದು ತೋರುತ್ತದೆ. ಅಂತೂ ಇಂದಿಗೂ ಜನಸಾಮಾನ್ಯರು 
ವಿದ್ವತ್ಪೂರ್ಣವಾದ, ಟಿಪ್ಪಣಿಗಳಿಂದ ತುಂಬಿದ, ವಿನ್‌ಸೆಂಟ್‌ ಸ್ಮಿತ್‌ 
ಸಾಹೇಬನ ಹಿಂದೂ ಚರಿತ್ರೆಯನ್ನು ಓದರು; ಆದರ ಮೇಲಿನ 
ಉಪನ್ಯಾಸಗಳನ್ನು ಇಜೇಳರು ; ಅದಕ್ಕೆ ಒದಲಾಗಿ ರಾಮಾಯಣ 
ಭಾರತ ಭಾಗವತಗಳನ್ನು ಓದಿ, ಹೇಳಿ, ಪಟ್ಟಾಭಿಷೇಕ ನಡೆಸಿ, 
ತಮಗೇ ಪಟ್ಟಾ ಿಭಿಷೇಕವಾದದ್ದ ಕಂತ ಹೆಚ್ಚಾಗಿ ಸಂತೋಷಪಟು ಸ 
ಬಿಡುವರು. 

ಆದರೆ ಆ ಕಾಲ ಬದಲಾಯಿಸುತ್ತಿದೆ. ಈಗ ನಾವು ವ್ಯವಹಾರಜ್ಞ 
ರಾದ ಇಂಗ್ಲಿಷರ ನೆರಳಿನಲ್ಲಿದ್ದೇವೆ; ವಿಜ್ಞಾ ನ ಯುಗದಲ್ಲಿದ್ದೇವೆ. ಅದರ 
ಫಲವಾಗಿ ಪುರಾಣದ ಸ್ಥಾನದಲ್ಲಿ ಚರಿತ್ರೆ ಬರುತ್ತಿದೆ; ಚರಿತ್ರೆಯನ್ನು, 
ನಮ್ಮ ದೇಶದ ಮತ್ತು ದೇಶ ವಿದೇಶಗಳ ಚರಿತ್ರೆಯನ್ನು, ಓದಿ, ವಸ್ತು 
ಸ್ಥಿತಿಯನ್ನು ಎಲ್ಲರೂ ತಿಳಿದುಕೊಳ್ಳುವಂತಾಗಿದೆ. ಹಿಂದಿನ ಮತ್ತು 
ಇಂದಿನ ಸರಿಯಾದ ಚರಿತ್ರೆಯನ್ನು ತಿಳಿದದ್ದೇ ಈಗಿನ ಉಜ್ಜ್ವಲವಾದ 
ದೇಶಾಭಿಮಾನಕ್ಕೂ ಬಹುಮುಖವಾದ ನವಜೀವ ಸಂಚಾರಕ್ಕೂ 
ಕಾರಣವಾಗಿದೆ. ಈಗ ಒಬ್ಬ ಪಾಳೇಗಾರನ ಆಳಿಕೆಯಲ್ಲಿ ಇರುವ 
ಆಸಕ್ತಿಯು, ಸಹಸ್ರಕಂರ ರಾವಣನನ್ನು ಕೊಲ್ಲುವ ಸೀತೆಯ 
ಅದ್ಭುತ ವೃತ್ತಾಂತದಲ್ಲಿರುವುದಿಲ್ಲ. ಹೀಗೆ, ತಾತ್ತ್ವಿಕ ವಸ್ತು 
ಸ್ಟಿತಿಯ ಕಥನವೇ ಜೈತನ್ಯವಾಗಿರುವ ಚರಿತೆ ಕ್ರೆಯನ್ನು ಪಡೆದು 
ಪ ಕ್ರಚಾರಸ್ಕೆ ತಂದ ವೈಜ್ಞಾನಿಕ ಮನೋವೃತ್ತಿಯು ಸಾಹಿತ್ಯಕ್ಕೂ 
ಪ್ರವೇಶಿಸಿ ಆಧುನಿಕ ಸಾಹಿತ್ಯ ಸ್ವರೂಪವನ್ನು ಮಾರ್ಪಡಿಸುತ್ತಿದೆ 
ಐತಿಹಾಸಿಕ ಕಥೆ ಕಾದಂಬರಿನಾಟಕಾದಿಗಳು ಹುಟ್ಟು ತ್ತಿವೆ; ಕಾವ್ಯ 
ಗಳಲ್ಲಿ ಸ್ವಭಾವೋಕ್ತಿ ಸರಳತೆ ಸ್ವಾಭಾವಿಕತೆಗಳಿಗೆ ಪ್ರಾಶಸ್ತ್ಯ 
ಬರುತ್ತಿದೆ; ಸಾಮಾಜಿಕ ವಸ್ತುಗಳೂ ನೈಸರ್ಗಿಕವಾದ ಭಾಷಾ 
ಶೈಲಿಗಳೂ ಪ್ರಿಯವಾಗುತ್ತಿವ. 

ಸಾಹಿತ್ಯವು ಸ್ವಾಭಾವಿಕವಾಗಿದ್ದಷ್ಟೂ ಅದರ ಪರಿಣಾಮವು 
ಫಲಕಾರಿಯಾಗುತ್ತದೆ. ಓದುಗರು ತಾವು ಓದುವ ಕೇಳುವ 
ವಿಷಯಗಳು ತಮಗೆ ಸಂಬಂಧಪಟ್ಟವು, ತಮಗೆ ಸಾಧ್ಯವಾದವು 
ಎಂದು ಅರಿತಾಗ ಅವರ ಅಂತಃ ಕರಣವು ಅವುಗಳಿಂದ ಪರಿಪಾಕಗೊಳ್ಳು 
ತ್ತದೆ. ಹಾಗಲ್ಲದೆ ಬರಿಯ ದೇವ ದಾನವ ಗಂಧರ್ವರ ಅದ್ಭುತ ಕಥೆ 
ಗಳಾದರೆ, ಅವುಗಳಿಂದ ತಾತ್ಕಾಲಿಕವಾಗಿ ಆಗುವ ಬೆರಗೇ ಮುಖ್ಯ 
ಫಲ. ಪುರಾಣಗಳೂ ಪೌರಾಣಿಕ ಕಾವ್ಯಗಳೂ ಒನಪ್ರಿಯವಾಗು 
ವುದಕ್ಕೆ ಪ್ರಧಾನವಾದ ಒಂದು ಕಾರಣವಾವುದೆಂದರೆ, ಅವು ಜನ 

ಸಾಮಾನ್ಯದ ಕಷ್ಟ ಸುಖಗಳಲ್ಲಿ ದಾರಿ ತೋರುವಂಧ ಮಹಾ 
ಪುರುಷರ ಮಾತು ಕಥೆ ಮೇಲ್ಪ್ಬಂಕ್ತಿಗಳನ್ನು ಸರಸ ಕಧಾ ರೂಪದಲ್ಲಿ 
ವಿವರಿಸುವುದು. ಈ ದೃಷ್ಟಿಯಿಂದ ನೋಡಿದರೆ ಅವೂ ಉತ್ತಮ 
ವಾದ ಕಾವ್ಯಗಳೇ. ಈ ಕಾವ್ಯಾಂಶವು, ಇವು ಎಷ್ಟರ ಮಟ್ಟಿಗೆ 
ಮಾನವಮನೋಭಾವ ವ್ಯಾವಹಾರಿಕ ಜನ ಜೀವಿತಗಳಿಗೆ ಸಂಬಂಧ 
ಪಟ್ಟಿರುತ್ತವೆ, ಎಷ್ಟರ ಮಟ್ಟಿಗೆ ನಿಜತ್ವ ಭಾ)ಂತಿಯುಂಟುಮಾಡಬಲ್ಲ 
ತಾತ್ತ್ವಿಕ ಭಿತ್ತಿಯಲ್ಲಿ ಕುಶಲತೆಯಿಂದ ಕೆತ್ತಲ್ಪಟ್ಟಿವೆ ಎಂಬುದರ 
ಮೇಲೆ ಹೋಗುತ್ತದೆ. ಹೀಗಿರುವಾಗ ಮಾನವನ ಮನೋವೃತ್ತಿ 
ಯನ್ನು ತಿದ್ದುವುದಕ್ಕೂ ಜನಜೀವನವನ್ನು ಸಂಸ್ಥಾರಗೊಳಿಸು 
ವುದಕ್ಕೂ ಚರಿತ್ರೆಯಿಂದ, ಉತ್ತಮ ರೀತಿಯಲ್ಲಿ ಬರೆದ ಚರಿತ್ರೆಯಿಂದ, 
ಎಷ್ಟು ಸಹಾಯವಾಗುತ್ತದೆಂದು ಹೇಳಬೇಕಾಗಿಲ್ಲ. ಪುರಾಣವು 
ಕಾಳನ್ನೂ ಜಳ ನ್ನೂ ಬೆರಕೆ ಮಾಡಿಟು ಬಣ್ಣ ಕಟ್ಟಿ ದ ಚರಿತ್ರೆಯಾದರೆ, 
ಚರಿತ್ರೆಯು ಶೋಧಿಸಿದ ಪುರಾಣ; ಕಸ ಹೋದ ರಸ. ಅದರಲ್ಲಿ, 
ಕೆಲವು ವೇಳೆ, ಕವಿ ಕಲ್ಪನೆಗೇ ಅಸಾಧ್ಯವಾದ ಅನರ್ಫ್ಯು ವಸ್ತುಗಳು, 
ಗಣಿಯಲ್ಲಿ ರತ್ನ ವಿರುವಂತೆ, ದೇವಸೃಷ್ಟವಾಗಿ ಸಿದ್ಧವಾಗಿರುತ್ತದೆ; 
ಅವು ತಕ್ಕು ಕೆಲಸಗಾರನ ಕೈಗೆ ಸಿಕ್ಕಿ ಸಾಣೆಯಲ್ಲಿ ಬಹುಮುಖ 
ವಡೆದು, ಕಾಂತಿಗೊಂಡು, ಹೊಂದಿಕೆಯಾದ ಇತರ ರತ್ನಗಳೊಡನೆ 
ಸೇರಿ ಬಂಗಾರದಲ್ಲಿ ಕೂಡಿಕೊಂಡರೆ ದಿವ್ಯವಾದ ಆಭರಣಗಳಾಗು 
ತ್ತವೆ. ಸರ್‌ ವಾಲ್ಟರ್‌ ಸ್ಕಾಟ್‌, ಬಂಕಿಂಚಂದ್ರ, ಹರಿನಾರಾಯಣ 
ಆಪ್ಟೆ ಇವರು ಬರೆದಿರುವ ಐತಿಹಾಸಿಕ ಕಾದಂಬರಿಗಳು ಇಂಥ 
ದಿಮ್ಯಾಭರಣಗಳು. ಅವುಗಳ ಕಧಾಂಶಗಳು ಒಂದೊಂದೂ ಒಂದೊಂದು 
ರತ್ನ. ಇವುಗಳನ್ನು ಒಡವೆಯಾಗಿ ಮಾಡಿರುವುದರಲ್ಲಿ ಅವರ 
ಜಾಣ್ಮೆಯೆಷ್ಟೋ, ಅಷೆ ಹೇ ಜಾಣ್ಮೆಯು ಈ ರತ್ನಗಳನ್ನು ಕಂಡು 
ಕೊಂಡು, ಹೊಂದಿಕೆಯಾಗಿ ಜೋಡಿಸಿಕೊಂಡಿರುವುದರಲ್ಲಿಯೂ 
ಇದೆ. 

ಆದರೆ ಇವು ಪುರಾಣಗಳಲ್ಲ; ಕಲ್ಪಿತಾಂಶಗಳನ್ನೊಳಕೊಂಡಿ 
ದ್ದರೂ ಇವು ಪುರಾಣಗಳಂತೆ ಅತಿಮಾನುಷ ಪ ಥ್ರಪಂಚವನ್ನು ಸೃಷ್ಠಿ ಸು 
ವುದಿಲ್ಲ; ಆದ್ದರಿಂದ, ಇ.ವು ಚರಿತ್ರೆಯ ವ್ಯಾಸಂಗಕ್ಕೆ ಸಹಾಯಕವೇ 
ಆಗುತ್ತವೆ. ಚರಿತ್ರೆಯ ಪಾರಕ್ಕೆಂದು ನಿಯಮಿಸಿರುವ ಕೆಲವು ಶುಷ್ಕ 
ಪರ್ಯಪುಸ್ತಕಗಳನ್ನು ಓದಿದರೆ ಎಷು ಕೆ ಬೇಸರವಾಗುತ್ತದೆಂಬುದನ್ನು 
ಚರಿತ್ರೆಯ ವಿದ್ಯಾರ್ಧಿಗಳಾಗಿದ್ದವರು ಬಲ್ಲರು. ಅದು ನುಂಗಲಾರದ 
ಔಷಧ. ಈ ತತ್ತ್ವವನ್ನು ಗ್ರಹಿಸಿಯೇ ಚಿಕ್ಕ ಹುಡುಗರಿಗೆ 
ಚರಿತ್ರೆಯನ್ನು ಕಥೆಗಳ ರೂಪದಲ್ಲಿ ಹೇಳಿಕೊಡುತ್ತಾರೆ. ದೊಡ್ಡವರು 
ಬೆಳೆದ ಹುಡುಗರು; ಅವರಿಗೂ ಚರಿತ್ರೆ ಚೆನ್ನಾಗಿ ತಿಳಿಯಬೇಕು, 
ಜ್ಞಾಪಕದಲ್ಲಿ ನಿಲ್ಲಬೇಕು, ಅದರಿಂದ ಸತ್ಸರಿಣಾಮವಾಗಬೇಕು— 
ಎಂಬುದನ್ನು ಒಪ್ಪಿದರೆ, ಚರಿತ್ರೆಯ ವ್ಯಾಸಂಗವು ಇನ್ನೂ 
ಉತ್ತಮ ಗ್ರಂಧಗಳ ಮೂಲಕ ನಡೆಯಬೇಕು ; ಅದಕ್ಕೆ ಐತಿಹಾಸಿಕ 
ಕಥೆಗಳ, ಕಾದಂಬರಿಗಳ, ನಾಟಕಗಳ ಬೆಂಒಲವು ಹೆಚ್ಚಾಗಬೇಕು. 
ಅಂಧ ಕಾದಂಬರಿಗಳೂ ನಾಟಕಗಳೂ ಹುಟ್ಟಿಲು ನಮ್ಮಲ್ಲಿ ಸೀಸರ್‌ 
ನೆಪೋಲಯನರು ಇಲ್ಲವೆಂದು ಕೊರಗಬೇಕಾಗಿಲ್ಲ; ಹಿಂದೂದೇಶ 
ವನ್ನು ಬಿಟು ಶೆ ಕರ್ಣಾಟಕವನ್ನು ತೆಗೆದುಕೊಂಡರೂ, ಬರಿಯ 
ಮೈಸೂರನ್ನೇ ತೆಗೆದುಕೊಂಡರೂ, ನಮ್ಮಲ್ಲಿರುವಷ್ಟು ತೆ ಚರಿತ್ರೆ 
ಇದ್ದೇ ಇದೆ. ಇಲ್ಲವೆಂದೇ ಎನ್ನೋಣ; ಹೊಗಳಿಕೊಳು ವುದಕ್ಕೆ 
ಐಶ್ವರ್ಯವಿಲ್ಲದಿದ್ದರೆ ಹೇಳಿಕೊಳ್ಳುವುದಕ್ಕೆ ಬಡತನವೂ ಇಲ್ಲವೆ? 
ಈಗ ಪ್ರಪಂಚದ ಹಲವು ದೇಶಗಳಲ್ಲಿ ನಾನಾವಿಧವಾದ ಚಳುವಳಿಗಳಿಗೆ 
ಹೇಗೋ ಹಾಗೆ ಸಾಹಿತ್ಯಕ್ಕೂ ಬಡತನವೇ ಸ್ಫೂರ್ತಿಯನ್ನು 
ಕೊಟಿ ದೆ, ಬಲ್ಲವನ ಕೈಗೆ ಸಿಕ್ಕಿದರೆ ಇದ್ದಿಲೂ ಬಿರುಸಿನ ಮದ್ದಾಗ 
ಒಹುದು, ಅಧವಾ ಹೊಳೆಯುವ ವಜ್ರವಾಗಬಹುದು. 

ಈ ಮೈಜ್ಞಾನಿಕ ಮನೋವೃತ್ತಿಯು ನಮ್ಮಲ್ಲಿ ಹುಟ್ಟಿ ಬೆಳೆ 
ದದ್ದು ಇಂಗ್ಲಿಷಿನ ವ್ಯಾಸಂಗದಿಂದ. ಇಂಗ್ಲಿಷ್‌ ಜನರ ಪ್ರಭುತ್ವದಿಂದ 

ದೇಶಕ್ಕೆ ಉಪಕಾರವಾಗಿರಲಿ ಅಪಕಾರವಾಗಿರಲಿ, ಇಂಗ್ಲಿಷ್‌ 
ಸಾಹಿತ್ಯದ ವ್ಯಾಸಂಗದಿಂದಂತೂ ನಮಗೆ, ನಮ್ಮ ಸಾಹಿತ್ಯಕ್ಕೆ, 
ಸಾಹಿತ್ಯವನ್ನು ನಿರ್ಮಾಣಮಾಡಲು ಬೇಕಾದ ಬುದ್ಧಿಮಧನ ಮನಃ 
ಪರಿಸಾಕಗಳಿಗೆ, ಅಪಾರವಾದ ಉ ಬಕರಾ ದರಲ್ಲಿ 
ಸಂದೇಹವಿಲ್ಲ; ಪ್ರಮಾಣ ಪಟುಗಳೆನಿಸಿಕೊಂಡಿರುವ ನಮ್ಮ ನ ನ್ಯಾಯ 
ವೇದಾಂತಾದಿ ದರ್ಶನಗಳೂ ಬುದ್ಧಿಗೆ ಶಿಕ್ಪ ಣವನ್ನೇನೋ ಈೊಟಿ ವೆ; 
ಈಗಲೂ ಕೊಡುತ್ತವೆ. ಆದರೂ ಅವು ನಮ್ಮನ್ನು ಒಂದು ಸಂಕೀರ್ಣ 
ಪ್ರಪಂಚದಲ್ಲಿ ವಾದ ವಾಕ್ಯಾರ್ಥ ಕುಶಲರನ್ನಾಗಿ ಮಾಡಿಟ್ಟಿವೆ; 
ಕೂದಲೆಳೆಯೆನ್ನೂ ಸೀಳಬಲ್ಲ ತೀಕ್ಷ ಇತ ಚಾತುರ್ಯಗಳನ್ನು 
ಸಂಪಾದಿಸಿಕೊಟ್ಟಿವೆ. ಸಂಸ್ಕೃತ ಶಾಸ್ತ್ರಗಳಲ್ಲಿ ಮಾತ್ರ ಘನವಾದ 
ಪಾಂಡಿತ್ಯವನ್ನು ಪಡೆದ ಕನ್ನಡಿಗನು, ತನ್ನ ಊರಿನ ಕೇರಿ ಫೇರಿ ಮನೆ 
ಮನೆ ಸಂದಿಗೊಂದಿಗಳನ್ನೆ ಲ್ಲಾ ಹೊಕ್ಕು ನೋಡಿ ಅದರ ಪರಿಚಯ 
ದಲ್ಲಿಯೇ ತಲೆ ನರೆತು “೫6 ಮ ಎಪ್ಪಿನ ಪೌರಾಧಿಕಾರಿಯ 

ಹಾಗೆ; ಆವನ ಅನುಭವವು ಆ ಊರಿಗೆ ಅನೋಧವಾದದ್ದೇ. ಆದರೆ, 
ಇಂಗ್ಲಿಷಿ ನಲ್ಲಿಯೂ ವಿಶಾಲವಾದ ವಿದ್ವತ್ತನ್ನು ಸಂಪಾದಿಸಿದವನು 
ದೇಶ ವಿದೇಶಗಳಲ್ಲಿ ಸಂಚಾರಮಾಡಿ, ಹಲವು ವಿಷಯಗಳನ್ನು ಸ ತ 
ವಾಗಿ ಅರಿತು, ಬಹು ಜನರೊಡನೆ ಕಲೆತು ಮಾತನಾಡಿ, ಪ್ರಪಂಚದ 
ಅನುಭವವನ್ನೇ ತನ್ನ ಊರಿಗೆ ಕೊಟ್ಟು ಅದನ ನ್ಟ ಬೆಳೆಸಬಲ್ಲಂಧವನು. 
ಈಗಿನ ಕಾಲದಲ್ಲಿ, ಮಹ ರು ನಮ್ಮಲ್ಲಿಗೆ ಬರದಂತೆ. ನಾವು 
ಮತ್ತೊಬ್ಬರನ್ನು ಹಸು ಎತ್ತರವಾದ ಗೋಡೆಗಳನ್ನು 
ಹಾಕಿಕೊಂಡರೆ--ಅದರಲ್ಲಿಯೂ ಶಾಸ್ತ್ರ ಸಾಹಿತ್ಯಗಳಲ್ಲಿ-- ನಷ್ಟವು 
ನಮ್ಮದೇ ಹೊರತು ಜಗತ್ತಿನದಲ್ಲ. ಸಾಲದ್ದಕ್ಕೆ, ನಮ್ಮ ದೇಶದಲ್ಲಿ 
ಶಾಸ್ತ್ರಗಳು ಬೆಳೆಯುವುದು ನಿಂತುಹೋಗಿ ಎಷ್ಟೋ ದಿನವಾಗಿ 
ಹೋಗಿದೆ. ಅವುಗಳಲ್ಲಿ ಲೆಕ್ಕುವಿಲ್ಲದಷ್ಟು ವೃತ್ತಿ, ವ್ಯಾಖ್ಯಾನ, 
ಪರಿಷ್ಠಾರಾದಿಗಳು ನೆಲಸಿ, ಸ್ವತಂತ್ರ ವಿಚಾರ ಬುದ್ದಿ ಎನ್ನು ವುದೇ 


೧ಷ 


ಅಣಗಿಹೋಗಿ, ಅವು ಇನ್ನು ಹೂವು ಹಣ್ಣು ಬಿಡಲಾರದ ಮಹಾ 
ವೃಕ್ರಗಳಂತಾಗಿವೆ. ಆದ್ದರಿಂದ, ಇನ್ನುಮೇಲೆ ಶುದ್ದ ಸಂಸ್ಕೃತ 
ಪ್ರಪಂಚದಲ್ಲಿಯೇ ಶಿಕ್ಷಿ ತರಾಗಬಹುದಾದ ವಿದ್ವಾಂಸರು ಘನ 
ಪಂಜರದ ಮಧ್ಯದಲ್ಲಿ ಹುಟ್ಟಿ ಬೆಳೆದು ಬಾಳುವ ಸಿಂಹಗಳಂತಾಗು 
ತ್ತಾರೆ. ಅವರಿಂದ ದಿಗ್ವಿಜಯವನ್ನು ಮಾಡಿಕೊಂಡುಬರುವುದಾಗಲಿ 
ರಾಜ್ಯವನ್ನು ಕಟ್ಟುವುದಾಗಳಿ ಜನವನ್ನು ಉಜ್ಜೀವಿತಗೊಳಿಸುವು 
ದಾಗಲಿ ಸಾಧ್ಯವಲ್ಲ. ಬುದ್ದ ಶಂಕರ ರಾಮಾನುಜ ವಿದ್ಯಾರಣ್ಯರ 
ಮಾತಿರಲಿ; ಅವರ ಕಾಲಕ್ಕೆ ನಮ್ಮ ದೇಶದಲ್ಲಿ ಇನ್ನೂ ಬುದ್ದಿಗೆ 
ಸ್ವಾತಂತ್ರ್ಯವಿತ್ತು, ಸತ್ತ್ವವಿತ್ತು, ಆದ್ದರಿಂದ ಬೆಳೆವಣಿಗೆ ಇತ್ತು. 
ಜಗತ್ತೂ ಈಗಿನಷ್ಟು ಮುಂದುವರಿದಿರಲಿಲ್ಲ; ಜ್ಞಾನ ವಿಜ್ಞಾನಗಳು 
ವಿಕಸನಗೊಂಡಿರಲಿಲ್ಲ. ಈಜೆಗೆ ಆರ್ಯ ಸಂಸ್ಕೃತಿಯನ್ನು ಮಂಜು 
ಮುಸುಕಿತು ; ಅದರ ಬೆಳೆವಣಿಗೆ ನಿಂತಿತು. ಆದರೆ ಬಾಹ್ಯ ಜಗತ್ತಿನಲ್ಲಿ 
ವಿಜ್ಞಾನಯುಗವು. ಆರಂಭವಾಗಿ ಯೂರೋಪ್‌ ಅಮೇರಿಕಾ 
ಖಂಡಗಳಲ್ಲಿ ನವ ಚೈತನ್ಯ ಉಂಟಾಯಿತು; ಜ್ಞಾನ ವಿಜ್ಞಾನಗಳು 
ಬಹು ಸ್ವಲ್ಪ ಕಾಲದಲ್ಲಿ ಜಾಜ್ವಲ್ಯಮಾನವಾಗಿ ಬೆಳಗತೊಡಗಿದುವು. 
ಆದ್ದರಿಂದ, ಎಂಧ ಒಳ್ಳೆಯ ಎತ್ತಿನ ಗಾಡಿಯಾದರೂ ರೈಲನ್ನು ಹೇಗೆ 
ಹಿಂದೆ ಬೀಳಿಸಲಾರದೋ ಹಾಗೇ ಆರ್ಯ ಸಂಸ್ಕೃತಿಯ ವಿದ್ವತ್ತು 
ಒಂದೇ ಈಗ ಪಾಶ್ಚಾತ್ಯ ವೈಜ್ಞ್ಯಾನಿಕ ಸಂಪತ್ತನ್ನು ವಿರಾರಿಸಲಾರ 
ದಂತಾಯಿತು. ಸ್ವಾಮಿ ವಿವೇಕಾನಂದರವರೂ, ಸರ್‌ ರಾಧಾಕೃಷ್ಣ 
ರವರೂ ಕೇವಲ ಭಾರತೀಯ ಶಾಸ್ತ್ರ ಪಾಂಡಿತ್ಯದಿಂದಲೇ ತಾವು 
ಪಡೆದ ದಿಗ್ವಿಜಯವನ್ನೂ ಲೋಕಸಂಗ್ರಹವನ್ನೂ ಎಂದಿಗೂ 
ಸಾಧಿಸುತ್ತಿರಲಿಲ್ಲ. 

ಸಾಹಿತ್ಯದಲ್ಲಿಯೂ ಹೀಗೆಯೇ. ಇಂಗ್ಲಿಷ್‌ ಸಾಹಿತ್ಯವು, 
ಇಂಗ್ಲಿಷ್‌ ಭಾಷೆಯ ಮೂಲಕ ಪರಿಚಯವಾದ ವಿಶ್ವ ಸಾಹಿತ್ಯವು, 
ಆಧುನಿಕ ಕನ್ನಡ ಸಾಹಿತ್ಯಕ್ಕೆ, ಅಷ್ಟೆ ಕೆ ಆಧುನಿಕ ಸಕಲ ಭಾರತೀಯ 

ಸಾಹಿತ್ಯಕ್ಕೂ ಪ್ರಾಣದಾಯಕವಾಗಿದೆ. ರಘುವಂಶ ನೈಷಧಗಳನ್ನು 
ಓದಿ ರವೀಂದ್ರನಾಧರೂ, ಹರ್ಷ ಚರಿತೆ ಕಾದಂಬರಿಗಳನ್ನು ಓದಿ 
ಆಪ್ಟೆ ಬಂಕಿಂಚಂದ್ರರೂ ಎಂದಿಗೂ ಆಗುತ್ತಿರಲಿಲ್ಲ. ಹಾಗೆಯೇ 
ಶಾಕುಂತಲ ಪ್ರತಿಮಾ ನಾಟಕಗಳನ್ನು ಗಟ್ಟಿಮಾಡಿ ಪುಟ್ಟಪ್ಪನವರು 
""ರಕ್ತಾಕ್ಟಿ''ಯನ್ನು Ry ತರಲ್ಲ. ಇದು ಷೇಕ್ಸ್‌ ವಿಯರ್‌ 
ಮಹಾಕವಿಯ ರೂಪಕ ರತ್ನಗಳಲ್ಲೊಂದಾದ "ಹ್ಯಾಂಲೆಟ್‌'ನ 
ಸಾರವನ್ನು ಹೀರಿಕೊಂಡು ಅಪೂರ್ವ ತೇಜಸ್ಸಿನಿಂದ ಕಳಕಳಿಸುವ 
ಹೊಸ ಮಾದರಿಯ ಗ್ರಂಧವಾಗಿದೆ; ಇನ್ನುಮೇಲೆ ಸಂಸ್ಕೃತವು 
ಮುಪ್ಪಡಸಿದ ಕಾಮಧೇನುವಿನಂತೆ ಪೂಚಾಯೋಗ್ಯ ವೆಂದೂ 
ಸಾಹಿತ್ಯಶಿಶುಗಳಿಗೆ ಹಾಲು ಬೇಕಾದರೆ ನಾವು ಸೀಮೆಯ 
ಹಸುವಿನಂತಿರುವ ಇಂಗ್ಲಿಷನ್ನು ಸಾಕಿ ಕರೆದುಕೊಳ್ಳಬೇಕೆಂದೂ 
ಹೇಳುವ ಅನುಭವಶಾಲಿಗಳ ಮಾತನ್ನು ಮಃ ಪುಟ್ಟಪ್ಪನವರ 
ಕಾವ್ಯಗಳು ನಿರ್ವಿವಾದವಾಗಿ ನಿದರ್ಶಿಸುತ್ತವೆ. 

ಇದು ಪಾಶ್ಚಾತ್ಯ ಜಾತಿಯ ರುದ್ರ ನಾಟಕ, ರುದ್ರ ನಾಟಕದ 
ರಮಣೀಯತೆಯೇನು, ಷೇಕ್ಸ್‌ ಪಿಯರ್‌ ಕವಿಯ ರುದ್ರ ನಾಟಕಗಳ 
ವೈಲಕ್ಷಣ್ಯಗಳೇನು, ಹ್ಯಾಂಲೆಟ್‌ ನಾಟಕವನ್ನು ಪ್ರಕೃತ ಗ್ರಂಧಕ್ಕೆ 
ಅವರು ಯಾವ ರೀತಿಯಲ್ಲಿ ಉಪಯೋಗಿಸಿಕೊಂಡಿದ್ದಾರೆ, ಜೊತೆಗೆ 
ಅವರ ಕೈವಾಡನೆಸ್ಟಿದೆ, ಎಂಬುದನ್ನು ವಿವರಿಸುತ್ತ ಹೋದರೆ 
ಈಗಾಗಲೇ ವಿಸ್ತಾರವಾಗಿರುವ ""ಮುನ್ನುಡಿ''ಯು ಹೋಗಿ 
ತ ಉಪೋದ್ಧಾತ''ವಾದೀತು. ಆದ್ದರಿಂದ ಈ ಕಾವ್ಯಸೌಧದ ತಳೆಹದಿ 
ಸಾಮಗ್ರಿ ಕಟ್ಟಿ ಡದ ರೀತಿ ಚಿತ್ರ ಗೆಲಸ ಸುಣ್ಣ ಬಣ್ಣ ಮುಂತಾದ 
ಅಂಶಗಳನ್ನೊ ೦ದನ್ನೂ ಇಲ್ಲಿ ಪ್ರಸ್ತಾಪಿಸುವುದಿಲ್ಲ.. ಆದರೆ ಅದರ 
ರೂಪದ ಮೇಲೆ ಬು ಮಾತು ಹೇಳಬೇಕೆನ್ನಿ ಸುತ್ತದೆ. ಮಃ॥ 
ಪುಟ್ಟಿ ಪ್ಪನವರ "ಯಮನ ಸೋಲು'' ಮುಂತಾದ ನಾಟಕಗಳನ್ನು 
ಓದಿದವರಿಗೆ ಅವರು ಉಪಯೋಗಿಸುತ್ತಿರುವ ""ಸರಳ ರಗಳೆ''ಯ 

ಸ್ವರೂಪವು ಗೊತ್ತಾಗಿದೆ. ಇದು ಹೊಸದಾದರೂ ಹಳೆಯದೇ. 
ಹಿಂದೆ ಇದೇ ಅಂತ್ಯ ಪ್ರಾಸ ಸಹಿತವಾಗಿದ್ದರೆ " ಲಲಿಶರಗಳೆ'' ಎನ್ನಿಸಿ 
ಕೊಳು ತ್ತಿತ್ತು. ಈಗ ಅದೇ ಪ್ರಾಸ ರಹಿತವಾಗಿ ""ಸರಳ ರಗಳೆ'' 
ಯಾಗಿದೆ. ಇದರಲ್ಲಿ ನಿಯತಾವಕಾಶವುಳ್ಳ ಕಂದ ವೃತ್ತಗಳಲ್ಲಿಲ್ಲದ 
ಆನುಕೂಲ್ಯಗಳು ಕೆಲವಿವೆ. ಇದರ ಧಾಟಿಯು, ಆಡುವ ಮಾತಿನದ 
ಕ್ಕಿಂತ ಗಂಭೀರವಾಗಿಯೂ ಕಂದ ವೃತ್ತಗಳದರಷ್ಟು ಪೆಡಸಲ್ಲದೆಯೂ, 
ಆದ್ದರಿಂದಲೇ, ಭಾವ ಗೌರವವಿರುವಾಗ ಹೆಚ್ಚು ಸ್ವಾಭಾವಿಕ 
ವಾಗಿಯೂ ಇರುತ್ತದೆ. ಹೀಗಿದ್ದದ್ದರಿಂದ ತಾನೇ ಇಂಗ್ಲಿಷ್‌ 
ಸಾಹಿತ್ಯದಲ್ಲಿ, ಇಂಧ ಛಂದಸ್ಸು ಆರಂಭವಾಗುವುದೇ ತಡ, 
ಒಂದು ತಲೆಮಾರಿನಲ್ಲಿ ನೆಲಸಿ ನಿಂತುಬಿಟ್ಟಿತು. ಈಗಿನ ಕನ್ನಡ ಸಾಹಿತ್ಯ 
ದಲ್ಲಿಯೂ ಹೀಗೆಯೇ ಆಗುವುದೆಂದು ತೋರುತ್ತದೆ. ಈ ಧಾಟಿ 
ಯಲ್ಲಿ ಈಗಾಗಲೇ ಹಲವು ದೊಡ್ಡ ಪುಟ್ಟಿ ನಾಟಕಗಳು ಹುಟ್ಟಿವೆ. 
ಮಃ ಪುಟ್ಟಿ ಪ್ಪ ನವರು ಈ ನಾಟಕದಲ್ಲಿ ಭಾವ ಗೌರವ ಪಾತ್ರ 
ಸ್ವಭಾವಗಳನ್ನು ಅನುಸರಿಸಿ ರಗಳೆ ಗದ್ಯಗಳೆರಡನ್ನೂ ಉಪಯೋಗಿಸಿ 
ದ್ದಾರೆ. ನಗ ಬರುವೆಡೆಯಲ್ಲಿ ಅವುಗಳ ಛಂದಸ್ಸು ಬೇರೆ 
ಯಾಗುತ್ತದೆ.* ಷೇಕ್ಸ್‌ ಪಿಯರ್‌ ಕವಿಯ ನಾಟಕಗಳಲ್ಲಿ ಇರುವುದೂ 
ಹೀಗೆಯೇ. ಇನ್ನು ಇಂಗ್ಲಿಷ್‌ ಸಾಹಿತ್ಯದ "" ಬ್ಲ್ಯಾಂಕ್‌ ವರ್ಸ್‌''ಗೂ 
ಕನ್ನಡ ""ಸರಳ ರಗಳೆ''ಗೂ ಸಾಮ್ಯವೈಷಮ್ಯಗಳೇನು? ಮಃ ಪುಟಪ್ಪ 
ನವರ ಛಂದಸ್ಸಿನಲ್ಲಿ ಲೋಪ ದೋಷಗಳಿವೆಯೇ ?--ಎಂದು ವಿಚಾರ 





* ಬಿಡು ಗಾಳಿ ''ಯಸ್ನ್ನು ನೋಡಿ... "* ರಕ್ತಾಕ್ಸಿ ''ಯೆಲ್ಲಿ ಗೀತಗಳಿಲ 
ಹುಚ್ಚಿ ಯಾದ ರುದ್ರಾ ಅಜೆ ಮಾತು ಅಚ್ಚಾಗಿರುವ ರೀತಿಯನ್ನು ನೋ 
ಹೊಸೆ ಛಂದಸ್ಸಿ ನ ಆಪಿಶ್ವಾಸಿಗಳು "ಇಜೂ ಒಂದು ಭಂದಸ್ನೆ (ನೊ ಬಂದು 
ಧ್ರಾ ೨ತಿಪಡಬಜುದು, ಆಥವಾ ಅಲ್ಲ ಗಳೆಯ ಬಹುದು ಇದರಲ್ಲಿ ಯಾವ ಛಂದಸ್ಸೂ 
ಇಲ್ಲಿ. ಇದು ಗದ ಭಾವ ಪ್ರ ಇತನ ಸಿನಮಾ 'ಸೌಕರ್ಯವಾಗುವಂತೆ 
ತುಂಡು ತುಂಡು ವಾಡಿ ಬರೆದ ಇ ಖಂಡ ಗದ್ಧ' ಶಾಸ ಕುರುಕ್ಷೆ ತ್ರ 'ಜಲ್ಲಿ 
ಬರುವ ಕೌರವನ ಏಕಾಂತ ಧಾಷಣ, “ಕಯ ಪ್ರಲಾಪ ಮುಂತಾದವುಗಳೂ 
ಹೀಗೆಯೇ. 


೧೬ 


ಮಾಡುವುದು ಪ್ರಕೃತದಲ್ಲಿ ಆವಶ್ಯಕವಾಗಿ ತೋರುವುದಿಲ್ಲ. ಮಹಾ 
ಕವಿಗಳಿಗೆ ದಾರಿ ತೋರಿಸುವವರು ಯಾರು ? ತೋರಿಸಿದರೂ ಅವರು 
ಆ ದಾರಿಯಲ್ಲಿ ಹೋಗುವರೇನು? ಏಕೆ ಹೋಗಬೇಕು? ವಸ್ತು 
ಚೆನ್ನಾಗಿದ್ದರೆ ಅದರ ಗುಣಾತಿಶಯದಲ್ಲಿ ಲೋಪಲೇಶಗಳು ಎಲ್ಲಿಯೋ 
ಅಡಗಿ ಹೋಗುವುವು. ಬುದ್ಧಿಪೂರ್ವಕವಾಗಿ ಮಾಡುವ ವ್ಯತ್ಯಾಸ 
ಗಳೂ ಉಂಟು, ಮುಂದೆ ಅವೇ " ವೈವಿಧ್ಯ್ಯ', "ವಿಶೇಷ' ಎನ್ನಿಸಿ 
ಕೊಳ್ಳಬಹುದು. ಭಾಷೆ ವ್ಯಾಕರಣ ಇವುಗಳಿಗೆ ಸಂಬಂಧಪಟ್ಟಿ ಎಷ್ಟು 
"ಲೋಪ'ಗಳು ಹೀಗೆ ಕುಮಾರವ್ಯಾಸನ ಭಾರತ, ವೇದವ್ಯಾಸರ 
ಭಗವದ್ಗೀತೆಗಳಲ್ಲಿಯೇ ಇಲ್ಲ? ಇದರಿಂದ ನಾನು ಲೋಪ ದೋಷ 
ಗಳನ್ನು ಸಾಧಿಸುತ್ತಿದ್ದೇನೆಂದೂ, ಕತ್ತಲೆಯನ್ನು ಬೆಳಕಂದು ಕರೆ 
ಯುತ್ತಿದ್ದೆ ನೆಂದೂ, ಕವಿಯಾಗಲಿ ಪಾಠಕರಾಗಲಿ ತಿಳಿಯಬಾರದು. 
ಹೊಸ ಪ್ರವಾಹ ಬಂದಾಗ ಕಟ್ಟಿ ಕಿತ್ತು ಹೋಗಬಹುದು, ಪಾತ್ರ 
ಮಾರಿ ಹರಿಯಬಹುದು, ಕಸಕಡ್ಡಿಗಳು ಕೊಚ್ಚಿ ಕೊಂಡು ಬರ 
ಬಹುದು ; ಹೀಗೆಂದು ಅದನ್ನು ಅಡ್ಲಿಮಾಡುವುದಕ್ಕಾಗುತ್ತದೆಯೇ ? 
ಕಷ್ಟಪಟ್ಟು, ಹೊಳೆಯನ್ನೇ ಬೇಕಾದರೆ ತಿರುಗಿಸಬಹುದು ; ಆದೂ 
ಅನುಮಾನ. ಆಗ, ನಿಂತು ಕೊಳೆಯುತ್ತ ನಾರುತ್ತಿದ್ದ ನೀರೇ ಗತಿ. 
ಹಿಂದಿನ ಸಂಪ್ರದಾಯದಲ್ಲಿ ಹೆಚ್ಚು ದಿನ ಬಾಳಿ ಹೆಪ್ಪುಕಟ್ಟಿದವರು, 
ಬದಲಾವಣೆಯಾಗುತ್ತಿರುವಾಗ, ಅದನ್ನು ಕಂಡು ಕಳವಳಗೊಳ್ಳು 
ವುದು ಸಹಜ. ಆದರೆ ಹಿಂದಿನ ಸಂಪ್ರದಾಯದಿಂದಲೇ ತೈಕಾಲಿಕ 
ವಾಡ ಮಹಾ ಮಂಗಳವುಂಟಾಗುವುದೆಂದು ನಂಬಿ ಇಂದಿನವರೂ 
ಅದನ್ನು ಅಕ್ಟ ರಶಃ ನಡೆಸಲು ಪ್ರಯತ್ನ ಪಡುವುದಕ್ಕಿಂತ, ಒಟ್ಟಿನ 
ಮೇಲೆ ಈಗ ಹತ್ತು ಜನಕ್ಕೆ ಹಿತವಾಗುತ್ತದೆಂದು ಕಂಡುಬರುವ 
ಸಂಸ್ಕೃರಣಗಳನ್ನು, ಅಲ್ಪಸ್ವಲ್ಪ ದೋಷಗಳು ಇದ್ದರೂ ಇರಲಿ, 
ಅನುಸರಿಸುವುದು ಒಳ್ಳೆಯದು ; ಅವು ಅನನುಕೂಲವಾದರೆ, ಮತ್ತಿ 
ಬದಲಾಯಿಸಿಕೊಳ್ಳೋಣ; ಇದೀಗ ಬೆಳೆವಣಿಗೆಯ, ಅಭಿವೃದ್ಧಿ ಯ, 


೧೭ 


ಲಕ್ಷಣ. ಮಃ ಪುಟ್ಟಿಪ್ಪುನವರು ಇಂಧ ಹೊಸ ಸಂಸ್ಕರಣ ಮಾರ್ಗ 
ದಲ್ಲಿ ಹೋಗುತ್ತಿರುವ ವರಕವಿಗಳು. ವ್ಯಾಕರಣ ಛಂದೋ ಲಕ್ಷ ಣ 
ಗಳಲ್ಲಿ ನಿರ್ದಷ್ಟವಾಗಿರುವ ನೀರಸ ಚಂಪೂ ಕಾವ್ಯಗಳು ಬೇಕೇ, 
ಸಣ್ಣ ಪುಟ್ಟ ದೋಷಗಳಿದ್ದಿರಬಹುದಾದ, ಆದರೆ ರಸವತ್ತಾಗಿ, ನೂತನ 
ಭಾವ ಭಾಷಾ ಶೈಲಿ ಛಂದಸ್ಸುಗಳಿಂದ ಬುದ್ಧಿಯನ್ನು ಕುದುರಿಸ 
ಬಹುದಾದ, ಮನಸ್ಸನ್ನು ಉಲ್ಲಾಸಗೊಳಿಸಬಹುದಾದ, ಪುಟ್ಟಿಪ್ಪ 
ನವರ ಕಾವ್ಯಗಳಂಧ ಬರೆವಣಿಗೆ ಬೇಕೇ ಎಂದು ಕೇಳಿದರೆ, ಅದಕ್ಕೆ 
ಉತ್ತರವು ಒಂದೇ. ಅದೇನೆಂದು ಹೇಳಬೇಕಾಗಿಲ್ಲ. 

ಶ್ರೀಮಾನ್‌ ಪುಟ್ಟಪ್ಪನವರು ಮಲೆನಾಡಿನ ಮಕ್ಕಳು. ಶಿವ 
ಮೊಗ್ಗೆಯ ಕರ್ಣಾಟಕ ಸಂಘದ ಸ್ಥಾಪಕರಲ್ಲಿ ಒಬ್ಬರು; ಅದರ 
ಮೂಲಕ " ಸಾಹಿತ್ಯ ಪ್ರಚಾರ''ವನ್ನು ನಡೆಸಿ ಅದರ ಪುರೋಭಿವೃದ್ದಿ 
ಯಲ್ಲಿ ಆಸಕ್ತರಾಗಿರುವವರು. ಮಲೆನಾಡನ್ನು ತಮ್ಮ ಪದ್ಯ ಗದ್ಯ 
ನಾಟಕ ಗ್ರಂಧಗಳಲ್ಲಿ ಕೀರ್ತಿಸಿ ಅದನ್ನು ಅಮೃತವಾಗಿ ಮಾಡಿರು 
ವವರು. ಕಿಂದರಿಜೋಗಿಯ ಬೊಮ್ಮ ನಹಳ್ಳಿಯು ಇದ್ದದ್ದು 
ತುಂಗಾ ತೀರದ ಒಲಗಡೆಯಲ್ಲಿ; ""ಬರುಗಾಳಿ'' ಅವತರಿಸಿದ್ದು 
ಮಲೆನಾಡಿನ ಸೆರಗಿನಲ್ಲಿ; ಮಾನು ಓಬು ಮೂರ್ತಿ ಕಿಟ್ಟು ಪುಟ್ಟು 
ಎಲ್ಲಾ ಮಲೆನಾಡಿನವರು ; ರಕ್ತಾಕ್ಸಿಯ ಕಥೆಯೂ ಮಲೆನಾಡಿ 
ನದೇ ಮಲೆನಾಡಿನ ಹೈದಯವಾದ ಬಿದನೂರು ಪ್ರಾಂತದ್ದು. 
ಆದ್ದರಿಂದ ಅವರ ಈ ಗ್ರಂಧವನ್ನು ಶಿವಮೊಗ್ಗೆಯ ಕರ್ಣಾಟಕ 
ಸಂಘದವರು ಪ್ರಕಟಿಸುವುದರಲ್ಲಿ ಔಚಿತ್ಯವಿದೆ. ಇಂಧ ಒಳ್ಳೆಯ 
ಕೃತಿಯನ್ನು ಪ್ರಕಟಿಸುವ ಸುಯೋಗ ಲಭಿಸಿದ್ದಕ್ಕಾಗಿ ನಾನು 
ಶಿವಮೊಗ್ಗೆಯ ಕರ್ಣಾಟಕ ಸಂಘವನ್ನು ಅಭಿನಂದಿಸುತ್ತೇನೆ. ಇದು 
ಕನ್ನಡಕ್ಕೆ "" ಹ್ಯಾಂಲೆಟ್‌ '' ಕಾವ್ಯ. ಇಂಗ್ಲಿಷಿನಲ್ಲಿ "" ಹ್ಯಾಂಲೆಟ್‌ '' 
ಹುಟ್ಟಿದಾಗ ಅವರ ಸಾಹಿತ್ಯವು ಅತ್ಯುನ್ನತ ಶಿಖರವನ್ನೇರಿತು. 
""ರಕ್ತಾಕ್ಸಿ''ಯಂಧ ಶ್ಲಾಘ್ಯ ಸ್ವತಂತ್ರ ಐತಿಹಾಸಿಕ ನಾಟಕವು 

B 


೧೮ 


ಆಧುನಿಕ ಕನ್ನಡ ಸಾಹಿತ್ಯದಲ್ಲಿ ಹುಟ್ಟಿ ದಾಗ ಅದರ ಮಟ್ಟ ವು ಬಹು 
ಎತ ತ್ತರಕ್ಕೆ ಏನರುವುದೆನ್ನು, ವುದರಲ್ಲಿ ಸಂದೇಹವಿಲ್ಲ. 


ಕರ್ಣಾಟಿಕ ಸಂಘದಲ್ಲಿ ಈಗ ಹಸನ್ನೆ ರಡು ವರ್ಷಗಳ ಕೆಳಗೆ 
ಬಿತ್ತಿದ ಬೀಒನು ಇಂದಿಗೆ ಫಲ ಕೊಟ್ಟಿ ತು-- ಅತ್ಯುತ್ತ ಮವಾದ 
ಫಲವನ್ನೇ ಕೊಟ್ಟಿತು. ಉಪಾಧ್ಯಾಯನಿಗೂ ಉಪನ್ಯಾಸಕನಿಗೂ 
ಇದಕ್ಕಿಂತ ಹೆಚ್ಚಿ ನ ಫಲಖಿನ್ನೆ €ನು ಉಂಟು? ಇದು ಯಾರಿಗಾದರೂ 
ಹೆಮ್ಮೆಯ ವಿಷಯ; ಹೆಮ್ಮೆಯ ಮಾತಿರಲಿ; ಇದು ಹಲವು 
ಕನ್ನಡಿಗರ--ಅದರಲ್ಲಿಯೂ ಮೈಸೂರು ದೇಶದ ಕನ್ನ ಡಿಗರ 
ಸೌಭಾಗ್ಯ. ಇಂಧ ಸಾರಸ್ವತ ಸೌಭಾಗ್ಯಕ್ಕೆ ಜಾ re 
ಮಃ ಪುಟ್ಟಪ್ಪ ನವರ ಕಲೆಯು ಹೀಗೆಯೇ ಬೆಳೆಯುತ್ತ ಕಳೆಯೇರುತ್ತ 
ಬರಲೆಂದೂ ಅವರು ತಮ್ಮ ಇಂಧ ಹಲವು ಕೃತಿ ರತ್ನಗಳಿಂದ 
ಕನ್ನಡದ ಸಾಹಿತ್ಯ ಸಂಪತ್ತನ್ನು ಇನ್ನೂ ಹೆಚ್ಚಿಸಲಿ ಎಂದೂ 
ಹಾರೈಸುತ್ತೇನೆ. 


ಬೆಂಗಳೂರು 


6 

ಮಹಮ್ಮದಾಲ . 


ಸಂನ್ಯಾ pl 
ಕೆಂಚಣ್ಣ 
ನಿಂಗಣ 

೧ 
ಜೆಲುವಾಂಬೆ 
ರುದ್ರಾಂಬೆ 


ಬಿದನೂರಿನ ರಾಜಕುಮಾರ 
ಮಂತ್ರಿ 

ಸೇನಾಪತಿ 

ಬಸವಯ್ಮನ ಮಿತ್ರ 
ನಿಂಬಯ್ಮನ ಪುತ್ರ 
ಸೋಮಯ್ಯನ ಮಿತ್ರ 
ಉಪಸೇನಾಪತಿ 

ಶ್ರಿ 
ಅವನ ಸೇನಾಪತಿ 
ಹೈದರನ ಕಡೆಯವನು 
ಅವನ ಸಹಾಯಕ 


«ರಂಗಪಟ್ಟಿಣದ ರಾಜ 


ಬಿದನೂರಿನ ನಿವಾಸಿ 
ಅರಮನೆಯ ಕಾವಲುಗಾರ 
ಸೆರೆಮನೆಯ ಕಾವಲುಗಾರ 
ಬಿದನೂರಿನ ರಾಣಿ 
ಮಂತ್ರಿಯ ಪತ್ರಿ 


ಕೈತ, ಪುರಜನರು, ಸೈನಿಕರು, ಭೂತ ಇತ್ಯಾದಿ 


ರಕ್ತಾಕ್ಷ 


ಅಂಕ ಒಂದು 
ದೃಶ್ಯ ೧ 

[ಅರಮನೆಯ ಹೆಬ್ಬಾಗಿಲ ಬಳಿ ಕೆಂಡಣ್ಣನು ಕಾವಲು ತಿರುಗುತ್ತಿದ್ದಾನೆ. 

ರಾತ್ರಿಯ ಬೆಳಿ ಂಗಳು ಹಾಲು ಚೆಲ್ಲಿದಂತಿದೆ. ಕೆಂಚಣ್ಣನು ಭಯ 

ಗೊಂಡವನಂತೆ, ಆತ್ಮ ಇತ್ತ ಯಾರನ್ನೋ ನೋಡುವವನೇತೆ ಚರಿಸು 

3ಿ,ಹತ್ಸನೆ] 

ಕೆಂಚಣ್ಣ-- ಏನು ಸದ್ದು! ಅವರೇಕೆ ಇನ್ನೂ ಬರಲಿಲ್ಲವೋ ನಾನು 
ಬೇರೆ ಕಾಣೆ. ಎಲ್ಲ ವೇದಾಂತಿಗಳು! ನಾನು ಹೇಳಿದರೆ 
ನಂಬುವುದಿಲ್ಲ; ಬಂದು ನೋಡಿ ಎಂದರೆ ಬರುವುದಿಲ್ಲ. 
(ಬೆಚ್ಚಿ ನೋಡಿ: ಅದೇನದು? (ನಡುಗುವನು ಇವತ್ತು 
ನಾನೇನೋ ಉಳಿಯುವುದಿಲ್ಲ! ಅಯ್ಯೋ ದೇವರೇ, 
ತಿಂಗಳು ಬೆಳಕಿನಲ್ಲಿ ಹೇಗೆ ಬೆಳ ಗೆ ಕಾಣುತ್ತಿದೆ! ನಿನ್ನೆಯ 
ರೂಪವಲ್ಲ !— ಅಯ್ಯೋ ಆ ಸಂನ್ಯಾಸಿಯ ಹತ್ತಿರ ಹೋಗಿ 
ವಿಭೂತಿ ತರುವುದನ್ನು ಮರೆತುಬಿಟ್ಟೆ ನಲ್ಲಾ! ಶಿವನೇ, 
ಇವತ್ತು ಹೇಗಾದರೂ ಕಾಪಾಡು! ನಾಳೆ ವಿಭೂತಿ 
ತರುತ್ತೇನೆ; ತಂದೇ ತರುತ್ತೇನೆ!-_-ಅಯ್ಯೋ ಇದೇನು. 
ನೆಟ್ಟ ನನ್ನ ಕಡೆಗೇ ಬರುತ್ತಿದೆ! (ಕೈಮುಗಿದುಕೊಂಡು) 
ಸ್ವಾಮಿ, ಭೂತರಾಯ, ನನ್ನ ತಪ್ಪು ಏನಿದ್ದರೂ ಕ್ಷ ಮಿಸಿ 


೧ F 


ರಕ್ತಾ. 


ತೆ 


ಬಿಡು. ನಿನಗೆ ಏನು ಬೇಕಾದರೂ ಕಾಣಿಕೆ ಕೊಡುತ್ತೇಸೆ. 
(ಕಣ್ಮುಚ್ಚಿ ಮೊಳಕಾಲೂರುವನು) 


[ಹೊನ್ನಯ್ಯ ಪ್ರವೇಶಿಸಿ ನಸು ನಕ್ಕು ಮಾತಾಡುವನು 
ಆತನು ತರುಣನು] 


ಹೊನ್ನಯ್ಯ- ಇದೇನೋ ಇದು, ಕೆಂಚಣ್ಣ ? 

ಕೆಂಚಣ್ಣ (ಕಣ್ಣೆರೆದು) ಅಯ್ಯೋ ನೀವೇನು? (ಎದ್ದು ನಿಂತು) ನಾನು 
ಅದೇ ಬಂತೆಂದು ಸತ್ತೇಹೋಗಿದ್ದೆ. 

ಹೊನ್ನಯ್ಯ--ಆಯ್ಯೋ ಮಂಕೂ, ನೀನು ನಿನ್ನೆ ಕಂಡಿದ್ದೂ ನನ್ನಂಧ 
ಭೂತವೆಂದೇ ತೋರುತ್ತದೆ. ಸರಿಯಾಗಿ ವಿಮರ್ಶೆ 
ಮಾಡುವುದಿಲ್ಲ ಏನೂ ಇಲ್ಲ. ಸುಮ್ಮಸುಮ್ಮನೆ ಹೆದರಿ 
ಕೊಂಡು ಸಾಯುವುದು! ಧೂ! ನಿನ್ನ್ನ ಗಂಡಸುತನಕ್ಕೆ 
ಬೆಂಕಿಹಾಕಲಿ | 

ಹೆಂಚಣ್ಣ-- ಹೊನ್ನಯ್ಯಾ, ನೀವು ಸರಿಯಾಗಿ ನೋಡದೆ ಹೀಗೆಲ್ಲ 
ಹೇಳುವುದು ಚೆನ್ನಾಗಿಲ್ಲ. ನನಗೇನು ಕುರುಡೇ? ಮಂಕೇ? 
ನಿನ್ನೆ ಸರಿಯಾಗಿ ನೋಡಿದ್ದೇನೆ. 

ಹೊನ್ನಯ್ಯ--ನೋಡಿದ ಕೂಡಲೆ ಕಣ್ಣು ಮುಚ್ಚಿದೆಯಷ್ಟೇ? 

ಕೆಂಚಣ್ಣ- ಇವತ್ತು ಕಣ್ಣು ಮುಚ್ಚಿ ದೆ ಎಂದರೆ ನಿನ್ನೆಯೂ ಕಣ್ಣು 
ಮುಚ್ಚಲು ನಾನೇನು ಹೆಂಗಸೆ? 

ಹೊನ್ನಯ್ಯ--ನಿಮ್ಮಂತಹ ಗಂಡಸರಿಗಿಂತಲೂ ಎಷೊ ಶೀ ಜನ ಹೆಂಗಸರೇ 
ಲೇಸಯ್ಯ. 

ಕೆಂಚಣ್ಣ-- ಸುಮ್ಮನೆ ನೀವೇ ಉಪನ್ಯಾಸ ಮಾಡಿದರೆ? ನಾನು ಹೇಳು 
ವುದನ್ನೂ ಸ್ವಲ್ಪ ಕಿವಿಗೆ ಹಾಕಿಕೊಳ್ಳಿ. ನಿನ್ನೆ, ನೋಡಿ, 
ಓಲ ದಿಕ್ಕಿನಿಂದ ಬಂತು. ನಾನು ಯಾರೋ ಮನುಷ್ಯ 

ರೆಂದೇ ಭಾವಿಸಿ ಪದ್ದತಿಯಂತೆ ""ಯಾರಲ್ಲಿ?'' ಎಂದು 
ಕರೆದೆ. ಮಾತಾಡಲಿಲ್ಲ. ಮತ್ತೆ ಕರೆದೆ. ಮಾತಾಡದೆ 
ಸರ ಸರಸರ ಬಂದೇಬಂತು. ಏನು ಸ್ವಾಮಿ! ಬೆಳ್ತಿಂಗಳಲ್ಲಿ 
ಎತ್ತ್ವರವಾಗಿತ್ತು, ; ಬೆಳ್ಳಗಿತ್ತು! ಮತ್ತೆ ಯಾರೋ ದೊಡ್ಡ 
ಮನುಷ್ಯರಿರಬೇಕೆಂದು ಯೋಚಿಸಿ "ಯಾರು ಸ್ವಾಮಿ 
ಅದು?'' ಎಂದು ಕೂಗಿದೆ. ಒಂದುಸಾರಿ ನನ್ನ ಕಡೆ 
ಕಣ್ಣು ಹೊರಳಿಸಿ ನೋಡಿತು. ನನಗೆ ಎಲ್ಲ ಬರುವ 
ಹಾಗಾಯಿತು. ಆದರೂ ನನಗೆ ಭೂತ ಎಂದು ಗೊತ್ತಾ 
ಗಲೇ ಇಲ್ಲ. ಕಡೆಗೆ ನೋಡುತ್ತೇನೆ, ಏನು ನೋಡು 
ವುದು! ಸಾಕ್ಷಾತ್‌ ನಮ್ಮ ತೀರಿಕೊಂಡ ಮಹಾರಾಜರು | 
ನನ್ನ ಮೈಮೇಲೆ ತಕಪಕ ತಕಪಕ ಕುದಿಯುವ ಬಿಸಿ 
ನೀರು ಚೆಲ್ಲಿದಂತಾಯ್ತು. ಕಣ್ಣು ಕತ್ತಲೆಗಟ್ಟಿ ಕೊಂಡು 
ಬಂತು. ಹಾಗೆ ಕೈಕಾಲು ಕಡಿದುಕೊಂಡು ಬಿದ್ದುಬಟ್ಟೆ ! 

ಹೊನ್ನಯ್ಯ ಕೆಂಚಣ್ಣ, ನನಗೆ ಕಳು } ಗಿಳ್ಳು ಕುಡಿಯುವ ಅಭ್ಯಾಸ 
ವಿಲ್ಲವೇನು? ನಿಜವಾಗಿ ಹೇಳು. 

ಕೆಂಚಣ್ಣ - (ಹೊನ್ನಯ್ಯನನ್ನು ದುರುದುರು ನೋಡಿ) ಏನು ಸ್ವಾಮಿ! 
ನೀವೇನೋ ದೊಡ್ಡ ಮನುಷ್ಯರು. ಆದರೆ ಈ ಮಾತು 
ಹೇಳುವುದು ಮರ್ಯಾದೆಯಲ್ಲ. ಕಳ್ಳು ಕುಡಿಯುವುದು 
ಬಿಟ್ಟು ಎಷ್ಟೋ ಜನ ಆಪ್ತಸ್ನೇಹಿತರನ್ನೇ ಕಳೆದು 
ಕೊಂಡಿದ್ದೇನೆ! 

ಹೊನ್ನಯ್ಯ--ಹೋಗಲಿ ಬಿಡು, ಇವತ್ತೇನಾದರೂ ಬಂತೇನು ಹೇಳು? 

ಕೆಂಚಣ್ಣ -- ಇಲ್ಲ; ಇನ್ನೂ ಬರಲಿಲ್ಲ. 

ಹೊನ್ನಯ್ಮ--ಅದೇನು, ನಾನು ಬರುತ್ತೇನೆಂದು ಬರಲಿಲ್ಲವೇ? 

ಕೆಂಚಣ್ಣ (ಮುನಿಸಿನಿಂದ) ಏನೋ ಸ್ವಾಮಿ? ಇರಬಹುದು? 

ಹೊನ್ನಯ್ಯ-ಮುನಿದುಕೊಳ್ಳಬೇಡ, ಕೆಂಚಣ್ಣ. ಒಂದೊಂದು ಸಾರಿ 
ನಮ್ಮ ಭಯ, ನಮ್ಮ ಭ್ರಾಂತಿ ಇವುಗಳಿಂದ ಹೀಗೆಲ್ಲ 
ಅದ್ಭುತ ರೂಪಗಳು ಕಾಣುವುದುಂಟು....... 

ಕೆಂಚಣ್ಣ ಅಯ್ಯೋ, ಅದು ಕಾಣಿಸಿಕೊಳು ವುದಕ್ಕೆ ಮೊದಲು ನನಗೆ. 
ನೀವು ಹೇಳಿದ್ದು ಯಾವುದೂ ಇರಲಲ್ಲ ಎಂದು ಆಣೆ ಇಟ್ಟು 
ಬೇಕಾದರೂ ಹೇಳುತ್ತೇನೆ. 

ಹೊನ್ನಯ್ಯ--ನಿನಗೆ ಮಾತ್ರನೇ ಅಲ್ಲ. ಎಂಥಂಧವರಿಗೂ ಕಾಣುವು. 
ದುಂಟು, ವೇದಾಂತ ಓದಿದರೆ ನಿನಗೂ ತಿಳಿಯುವುದು. 
ಇದೆಲ್ಲ. 

ಕೆಂಚಣ್ಣ- ಏನೋ ಸ್ವಾಮಿ, ನಿಮ್ಮ ವೇದಾಂತದ ಕಣ್ಣಿ ಗೆ ನುಣಿಚಿ 
ಕೊಂಡು ಇನ್ನೆಷು ಸೆ ವೇದಾಂತಗಳಿವೆಯೋ ನಾನೇನು 
ಬಲ್ಲೆ! ಅಂತೂ ನೀವೇನುಬೇಕಾದರೂ ಹೇಳಿ, ನಾನೇನೋ 
ಕಂಡಿದ್ದು ನಿಒ ಇವತ್ತು, ಇಲ್ಲಿ ನಿಮ್ಮನ್ನು ನೋಡು 
ತ್ರಿರುವುದು ಭ್ರಾಂತಿಯಾಗಿರುವ ಪಕ್ಷದಲ್ಲಿ ನಿನ್ನೆ ಅದನ್ನು 
ಕಂಡಿದ್ದೂ ಭ್ರಾಂತಿಯೇ ಇರಬಹುದು. 

ಹೊನ್ನಯ್ಯ--ಹಾಗದರಿವತ್ತೆಲ್ಲಿ ನಿನ್ನ ಭೂತ? 

ಕೆಂಡಣ್ಣ-- ಸ್ವಲ್ಪ ತಾಳಿ, ಸ್ವಾಮಿ. ಕಾಡು ನೋಡೋಣ. ಇನ್ನೇನು 
ಬರುವ ಹೊತ್ತಾಯಿತೆಂದು ತೋರುತ್ತದೆ. ನಿನ್ನೆಯೂ 
ಅದು ಕಾಣಿಸಿಕೊಂಡಾಗ, ನೋಡಿ, ಓ ಆ ನಕ್ಷತ್ರ 
ಅಲ್ಲಿಯೇ ಇತ್ತು. ಇನ್ನೇನು ಬೆಳಗಾಗುವ ಹೊತ್ತೆಂದು. 
ನಾನು ಅಲ್ಲಿ ನೋಡಿ! ಅಲ್ಲಿ ನೋಡಿ! ಅದೇ 
ಬರುತ್ತಿದೆ! ಅದೇ! ಅದೇ! 

ಹೊನ್ನಯ್ಯ--(ಚೆನ್ನಾಗಿ ಈಕ್ಸಿಸಿ) ಕೆಂಚಣ್ಣ, ಶಿವ ಮಂತ್ರ ಜಪಿಸು. ಶಿವ! 
ಶಿವ! 

ಸೆಂಚಣ್ಣ - ಶಿವ! ಶಿವ! ಶಿವ! ಶಿವ! ಶಿವ!........ 

ಹೊನ್ನಯ್ಮ--ಇತ್ತಕಡೆಗೇ ಬರುತ್ತಿದೆ! 

ಕೆಂಚಣ್ಣ - ಹೌದು ಸ್ವಾಮಿ, ನಿನ್ನೆಯೂ ಹೀಗೆಯೇ ಮಾಡಿತ್ತು. 
ಶಿವ! ಕಿವ! ಶಿವ!........ 

ಹೊನ್ನಯ್ಯ--ಏನು ಭಯಂಕರವಾಗಿದೆ! ಹೌದು, ಶಿವೈಕ್ಯರಾದ 
ನಮ್ಮ ದೊರೆ ಬಸಪ್ಪನಾಯಕರಂತೆಯೇ ಇದೆ. ನನಗೂ 


ಹೊಡ 
ಕೆಂಚಣ್ಣ ನೋಡಿ, ಹತ್ತಿರ ಬಂತು! ಮಾತಾಡಿಸಿ, ಸ್ವಾಮಿ, 
ಮಾತಾಡಿಸಿ! ಶಿವ! ಶಿವ! ಶಿವ! ಶಿವ!........ 


[ಭೂತವು ದೂರದಲ್ಲಿ ಪ್ರವೇಶಿಸುವುದು] 


ಹೊನ್ನಯ್ಯ- ನಿಶಾ ಸಂಚಾರಿಯೇ, 
ನೀನಾರೆ ಆಗಲಿ, ನನ್ನೊಡನೆ ಮಾತಾಡು. 
ತೀರಿಹೋಗಿಹ ನಮ್ಮ ದೊರೆ ಬಸವನಾಯಕರ 
ವೇಷವನು ತಳೆದಿಂತು ನಿರ್ಜನ ರಜನಿಯಲ್ಲಿ 
ಅನಾಧ ಪ್ರೇತದ ತೆರದಿ ಸಂಚರಿಸುತಿಹೆಯೇಕೆ? 
ಬಯಕೆ ಏನಿದ್ದರೂ ಹೇಳು. ನಡೆಯಿಸುವೆ. 
ಓ ನಿಂತು ಮಾತಾಡು. 

ಕೆಂಚಣ್ಣ ಕೋಪಗೊಂಡಂತಿದೆ! 
ಶಿವ! ತಿವ!........ 

ಹೊನ್ನಯ್ಯ-ಹೋಗದಿರು, ಹೋಗದಿರು, ನಿಲ್ಲು, ಮಾತಾಡು. 
ನಿನ್ನಾ ಸೆಯೇನುಸುರು. ಬಿದನೂರಿಗೇಂ ಕೇಡು 
ಸೂಚಿಸುತ ಇಂತು ನೀ ತೊಳಲುತಿಹೆ? ಶಿವನಾಣೆ! 
ನಿನಗೆ ನುಡಿಯುವ ಬಲ್ಮೆ ಇರುವುದಾದರೆ, ನುಡಿ! 

ಶಿವನಾಣೆ! ನಿಲ್ಲು! ನಿಂತು ಮಾತಾಡು! 
[ಭೂತ ಮಾಯವಾಗುವುದು] 

ಕೆಂಚಣ್ಣ-- (ಶಿವ ಶಿವ ಎಂದು ನಿಲ್ಲಿಸಿ ನಿಡುಸುಯ್ದು) ಹೊನ್ನಯ್ಯ, ದೊರೆ 
ಗಳಿಗೆ ನೀವು ಹೀಗೆ ಹೇಳುವುದು ಅಪರಾಧ. ಭೂತವಾದರೆ 
ಏನಂತೆ? ನಮ್ಮ ದೊರೆಯಲ್ಲವೇ? ಅದೇನು ರೂಪ! 
ಅದೇನು ಗಾಂಭೀರ್ಯ! 

ಹೊನ್ನಯೃ--(ಮೂಕನಾಗಿ ಭೂತವು ಹೋದ ಮಾರ್ಗವನ್ನೇ ನೋಡುತ್ತ ನಿಂತು) 
ಅಂತೂ ಹೋಗಿಯೇ ಬಿಟ್ಟಿತು! ಮಾತು ಕೂಡ ಆಡಲಿಲ್ಲ. 
ಇದೇನೋ ಅದ್ಭುತವಾಗಿದೆಯಪ್ಪಾ! ನಮ್ಮ ನಾಡಿಗೆ 
ಏನು ಕೇಡುಗಾಲಬಂದಿದೆಯೋ ನಾನರಿಯೆ! 

ಕೆಂಚಣ್ಣ-- ನಾನು ಹೇಳಿದರೆ ಸುಳ್ಳು, ಭ್ರಾಂತಿ, ಮಂಕು, ಹುಚ್ಚು, 
ಕಳ್ಳು! ಈಗ ನೀವೇ ಕಣ್ಣಾರೆ ಕಂಡಿರಲ್ಲ. ಈಗ ಹೇಳಿ; 
ಇದೇನು ಸಟೆಯೋ ದಿಟವೋ? 

ಹೊನ್ನಯೃ--ಕಾಣದೆಯೆ ಸುಳ್ಳೆಂದು ಹಳಿಯುವರು ನಾವೆಂಧ 
ತಿಳಿಗೇಡಿಗಳು! ಇದನು ಸಟೆಯೆಂಬುವನೆ ಮಂಕು. 
ಅರ್ಥಗರ್ಭಿತವಾಗಿ ತೋರುತಿದೆ. ಇದರಲ್ಲಿ 
ಗೂಢಾರ್ಥವಿರಬೇಕು. ಸತ್ಪುರುಷನಾದ ದೊರೆ 
ಸತ್ತಿಂತು ದೆವ್ನವಾಗುವುದೆಂದರೇನು ? 
ಸತ್ಯಿ)ಯೆಗಳಿಲ್ಲವನು ಮಗನೆ ಮಾಡಿರುವನು. 
ಜಂಗಮರನೇಕರಿಗೆ ದಾನ ದಕ್ಷ ಣೆಯಾಗಿದೆ. 
ಆದರೂ ಇದರೊಳೇನೋ ಪ್ರಮಾದ ನಡೆದಿಹುದು. 
ಕೆಂಚಣ್ಣ, ನೀನು ಇದನಾರಿಗೂ ಹೇಳದಿರು. 
ನಾಳೆ ನಮ್ಮುರಸುಕುವರ ಬಸವಯ್ಯನನೆ 
ಕರೆತರುವೆ. ನಮ್ಮೊಡನೆ ನುಡಿಯದೀ ಭೂತವು, 

ದೊರೆ ಬಸವನಾಯಕಕರೆ ದಿಟವಾದ ಪಕ್ಷದಲಿ 
ತಮ್ಮಣುಗೆ ಬಸವಯ್ಯನೊಡನೆ ನುಡಿಯದಿರದು. 
ನೋಡದೋ, ನೇಸರಾಗಲೆ ಮೂಡುವೆಟ್ಟಿನಲಿ 
ಕೆಂಪು ಮುಂಬೆಳಕನೆರಚುತ್ತಿಹನು. ಬಾ, ಇದನು 
ಯಾರೊಡನೆಯೂ ಹೇಳದಿರು! ಗೊತ್ತಾಯಿತೇ? 
ಕೆಂಚಣ್ಣ -- ಅಪ್ಪಣೆ, ಸ್ವಾಮಿ. (ಹೋಗುವರು) 


[ಪರದೆ ಬೀಳುವುದು] 


ದೃಶ್ಯ ೨ 
[ಅರಮನೆಯ ಒಂದು ಭಾಗ. ಬಸವಖಯ್ಯೆನು ಚಿಂತಾಮಗ್ಗ ನಾಗಿ ಶತಪಥ 
ತಿರುಗುತ್ತಿದ್ದಾನೆ. ಆತನು ತರುಣ ಸುಂದರನಾದರೂ ಗಾಂಫೀರ್ಯವು 
ಎದ್ದು ಕಾಣುತ್ತದೆ. ಎತ್ತರವಾಗಿ ನಸುತೆಳ್ಳಗಿದ್ದಾನೆ ] 
ಖಸವಯ್ಯ--ಎಷ್ಟು ತೊಡಕಾದುದೀ ಬುವಿಯ ಬಾಳು! 
ಇಂತಹ ತಾರುಣ್ಯದಲ್ಲಿಯೇ ಕಷ್ಟ ದಶೆ. 
ಬಾಳೆಂಬುದೇ ಹಾಳು, ಹುಟ್ಟಿದಿರುವುದೆ ಲೇಸು, 
ಹುಟ್ಟಿ ದರೆ ಹಾಳು ಕರ್ಮದ ಬುತ್ತಿ ನಮ್ಮ 
ಹಿಂದುಗಡೆ ಬಂದೆ ಬರುವುದು ನೆಳೆಳಿನಂತೆ! 
ನಾನೋ 
ಸ್ವಪ್ನಮುದ್ರಿತ ಜೀವಿ! ಅದನರಿತೆ ಎಲ್ಲರೂ 
ನನ್ನನುಪೇಕ್ಷಿಸು ತೆ ನಡೆದಪರು. ಓ ತಂದೆ, 
ನ್ನೊಬ್ಬನನೆ ಬಟ್ಟು ಹೋದಿರೆಲ್ಲಿಗೆ ನೀವು? 
ನಿಮ್ಮನುಳಿದೆನಗಿಂದು ಲೋಕವೇ ಬೆಂಡಾಗಿ 
ಹೋಗಿಹುದು. ಏನೊಂದೂ ಬೇಡವಾಗಿದೆ ನನಗೆ. 
ನನ್ನ ಮಲತಾಯಿ, ಆ ರಾಕ ಕ್ರಿ, ಆ ಶನಿ 
ಸೇನಾಧಿಪತಿಯೊಡನೆ ಸರಸಕೂರಂಭಿಸಿಹಳು [ 
೬ ಪಿತನೆ, ವಂಶಕೆ ಕಳಂಕವನು ತರುತಿಹಳು! 
ಬೇಡವೆಂದರೂ ಕೇಳದೆಯೆ ಆ ರಾಕ್ಷಸಿ 
ಚೆಲುವಾಂಬೆಯನ್ನೇಕೆ ಮದುವೆಯಾದಿರಿ ಮರಳಿ? 
ನೀವು ತೀರಿಕೊಂಡಿನ್ನೂ ವಾರಗಳು ಕೂಡ 
ಕಳೆದಿಲ್ಲ. ನಿಮ್ಮ ಮಸಣದ ಮೇಲೆ ಹೊಸಹಸರು 
ಕೂಡ ಹಬ್ಬಲಾರದಿದೆ; ಅತ್ತವರ ಕೆನ್ನೆಯಲಿ 
ಕಣ್ಣೀರು ಬತ್ತಿಲ್ಲ. ಆಗಲೇ ಚಕ್ಕುಂದ- 

ದಿಂದಿಹಳು ಆ ದುರುಳ ನಿಂಬಯ್ಯನೊಡಗೂಡಿ. 

ಓ ಚಂಚಲತೆ, ನಿನ್ನ ಹೆಸರೇ ಸ್ತ್ರೀಯಲ್ಲಿ? 

ಹೇ ಜಗದೀಶ ರಾ, 

ನಿನಗೆ ಕಣ್ಣಿಲ್ಲವೇ? ನಿನಗೆ ದಯೆಯಿಲ್ಲವೇ? 

ನೀನು ಧರ್ಮದ ಮೂರ್ತಿ ಎನಿಸಿಕೊಂಡಿಹೆಯೇಕೆ? 

ಅಧವಾ ನೀನಿರುವೆಯೋ? ಇಲ್ಲವೋ? ಓ ವಿಧಿ, 

ನೀನಿರೆ ಆಧರ್ಮವಿಂತೇಕೆ ಚಲ್ಲಾಟಿದಲಿ 

ಮುಳುಗಿಹುದು? ಪಾಪವರಿಯದ ಗಿರಿಯ ಶಿಖರಗಳ 

ಮೇಲೆ ಎರಗುವ ಸಿಡಿಲೇ, ಒಡಿಯಬಾರದೆ ಬಂದು 

ಪಾಪಿಗಳ ಪಾಳೆದೆಗೆ! ಯಾರಿಗೊರೆಯಲಿ ಇದನು? 

ಯಾರೊಬ್ಬರೂ ನನ್ನ ಮಾತುಗಳ ನಂಬರು! 

ಲಿಂಗಣ್ಣ ಮಂತ್ರಿಗಳು ಕೂಡ ಆ ಮಾರಿಯಲಿ 

ಮೋಸವನು ಕಾಣಶಾರದೆ ಇರುವರಿನ್ನೂ ! (ಚಿಂತಿಸುವನು) 
[ಲಿಂಗಣ್ಣ ಮಂತ್ರಿಯು ಮೆಲ್ಲಗೆ ಗಾಂಫೀರ್ಯದಿಂದ ಪ್ರವ! ಶಿ ಸುವನು ಆತನು 


ಮುದುಕ ಆದರೂ ಮುಖದಲ್ಲಿ ಕಾರ್ಯದಕ್ಷ ತೆಯ ಕಳೆ ಇಜಿ ಅಂಗಾಂಗ 


ಗಳು ಶೀರ್ಣವಾಗಿದ್ದರೂ ಅವುಗಳಲ್ಲಿ ಚತ್ತದಾಢ್ಯದ ವಜ್ರಬಲವಿರುವಂತೆ 
ತೋರುತ್ತ ದೆ) 
“ಲಿಂಗಣ್ಣ-- ರಾಜಕುಮಾರ! 
ಬಸವಯ್ಯ--(ತಿರುಗಿ ನೋಡಿ) ಬನ್ನಿ, ಲಿಂಗಣ್ಣ ಮಂತ್ರಿಗಳೇ, ಕುಳಿತು 
ಕೊಳ್ಳಿ. 
ಲಿಂಗ್ಲ- ನೀನಿನ್ನೂ ಚಿಂತೆ ಮಾಡುವುದನು ಬಿಟ್ಟಿಲ್ಲ. 
ಖಸವಯ್ಯ--ಹೇಗೆ ಬಿಡಲಿ, ಮಂತ್ರಿಗಳೇ? ಬೆಂಕಿಯಾರಿದ ಹೊರತೂ 
ಬಿಸಿಯು ಹೋಗುವುದೇ? ನಿಂತಿರುವಿರೇಳೆ? ಕುಳಿತು 
ಹೊಳ್ಳಿ.  ಸಬ್ಬತಾ ಕುಳಿತುಕೊಳ್ಳುವ) 

ಲಿಂಗಣ್ಣ-- ನನಗಿನ್ನೂ ನಿನ್ನ ಚಿಂತೆಯ ಅರ್ಧ ಹೊಳೆದಿಲ್ಲ. 

ಬಸವಯ್ಯ--ಹೇಳಿದರೂ ನಂಬದಿದ್ದರೆ ಹೊಳೆಯುವುದು ಹೇಗೆ? 

ಲಿಂಗಣ್ಣ-- ನಿನ್ನದು ಆಧಾರವಿಲ್ಲದ ಸಂಶಯ, ಬಸವಯ್ಯ. 

ಬಸವಯ್ಯ--ಮಂತ್ರಿಗಳೇ, ನೀವೇನೋ ನನಗೆ ಪೂಜ್ಯರು; ನಮ್ಮ 
ತಂದೆಗೆ ಆಪ್ತರಾಗಿದ್ದವರು, ಆದರೆ ಈ ವಿಷಯದಲ್ಲಿ ನನ್ನ 
ತಿಳಿವೇ ದಿಟಿವೆಂದು ತೋರುತ್ತದೆ. 

ಲಿಂಗಣ್ಣ-- ಆಧಾರವಿಲ್ಲದೇ ಸಿದ್ಧಾಂತಮಾಡಬಾರದು, ಮಗೂ. 

ಬಸವಯ್ಯ (ಸ್ವಲ್ಪ ರಭಸದಿಂದ) ಇನ್ನೇನು ಆಧಾರಬೇಕು ನಿಮಗೆ? 
ತಾಯಿ---ಅಯ್ಯೋ ಬಸು ಶೆ ಕರ್ಕಶವಾಗಿದೆ ಆ ಕೋಮಲ 
ಶಬ್ದ! ನನ್ನ ಮಲತಾಯಿ ಜೆಲುವಾಂಬೆ, ಆ ಸೇನಾಧಿ 
ಪತಿ ಸಿಂಬಯ್ಯನೊಡನೆ ಹಗಲೂ ಇರಳೂ ನಲಿಯು 
ತ್ರಿರುವಳು, ಅದಕ್ಕಿಂತಲೂ ಇನ್ನೇನು ಬೇಕು ಆಧಾರ 
ನಿಮಗೆ? 

ಅಂಗಣ್ಣ- ಫ್ಲೃಮಿಸು, ರಾಜಕುಮಾರ, ನಿನಗಿನ್ನೂ ಅನುಭವ ಸಾಲದು. 
ಆ ಅಪರಾಧವನು ನನ್ನ ಮೇಲೆಯೂ ಹೊರಿಸಬಹುದಷ್ಟೆ ? 
ನಾನೂ ರಾಣಿ Pi ESE ಎಷ್ಟೋ ಆ 
ಮಂತ್ರಾಲೋಜನೆಗೆಂದು ಹೋಗುತ್ತಿದ್ದೇನೆ. 

ಬಸವಯ್ಯ--ಬಿಡಿ, ಬಿಡಿ ಮಂತ್ರಿಗಳೇ. ಏನು ಮಾತು ನೀವು ಹೇಳು 
ವ್ರದು? ಅಯ್ಯೋ ನಿಮ್ಮ ನಿರ್ಮಲ ಹೃದಯಕ್ತೆ ಕಪಟಿಗಳ 
ಕಾಪಟ್ಟ ಟ್ಟಿ ಪರಿಚಯವೆಂತಾಗುವುದು! ಸುದ್ದಿ ಜನ ಜನಿತ 
ವಾಗಿ ಹಬ್ಬುತ್ತಿ ತ್ತಿದೆ. 

ಲಿಂಗ್ಣ- ಜನರ ಮಾತು ನಂಬಿದರೆ ಉಳಿವುಂಟೀ, ರಾಜಕುಮಾರ? 

ನ್ನ ಸಂಶಯವನು ಕಿತ್ತು ಬಿಸುಡು. ರಾಜರಳಿದ ಕಾಲ! 

ಪರ ರಾಜರು ಹೊಂಚುನೋಡುವ ಸಮಯ! ರಾಣಿ 

ಯೊಡನೆ ಎಷ್ಟೋ ರಹಸ್ಯಗಳನು ಹೇಳುವ ಪ್ರಸಂಗ ಒದ 
ಗುವುದು ಸೇನಾಪತಿಗೆ ಸಹಜವಲ್ಲವೇ? ನಿನ್ನ ಪಟ್ಟಾಭಿ 
ಷೇಕವಾಗುವವರೆಗೆ ಜೆಲುವಾಂಬೆಯೊಡನೆ ರಾಜಕಾರ್ಯ 
ಗಳನು ಮಾತಾಡುವನು. ಆಮೇಲೆ ನಿನ್ನೊ ಡನೆಯೇ 
ಬಂದು ಮಾತಾಡುವನು. ತೆಗೆತೆಗೆ, ದೊಡ್ಡವರಿಗೆ ಸಣ್ಣ 
ಮನಸ್ಸಿರಬಾರದು. ಇದೆಲ್ಲಿಯಾದರೂ ಅವರಿಗೆ ತಿಳಿದರೆ 
ಏನೆಂದಾರು | 

ಬಸವಯ್ಯ -ನಾನು ಇನ್ನಾರೊಡನೆಯೂ ಹೇಳಿಲ್ಲ ಮಂತ್ರಿಗಳಿ. 
ನನ್ನನು ನಾನೇ ತಿಂದು ಕೊಳು ತ್ರಿದ್ದೇನೆ. ನಿನ್ನೆ ರಾತ್ರಿ 
ನನಗೊಂದು ಕನಸುಬಿತ್ತು. 

ಲಿಂಗಣ್ಣ-- ಏನು ಕನಸು? 

ಬಸವಯೃ--ಕನಸಿನಲಿ ನಮ್ಮಯ್ಯ ತೋರಿದನು. ಮಂತ್ರಿಗಳೆ, 
ನಾನಾ ಮುಖವನು ನೋಡಿ ನಿಟ್ಟುಸಿರುಬಿಟ್ಟೆ. 
ತಂದೆಯಳುತಿದ್ದನಯ್ಯೋ ಎಂದು | 
ಕಣ್ಣೀರು ಬಳ ಬಳನೆ ಸುರಿಯುತ್ತಿತ್ತು. 
ನನ್ನೊಡನೆ ಏನೊಂದು ಮಾತನೂ ಆಡಲಿಲ್ಲ. 

ಲಿಂಗಣ್ಣಿ- ಬಸವಯ್ಯ, ನೀನೂ ಶಾಸ್ತ್ರಜ್ಞ ತಿಳಿದವನು. 
ನಮ್ಮ ಭಯ ಭ್ರಾಂತಿಗಳೆ ಕನಸಿನಲಿ ಬಹವೆಂದು 
ತಿಳಿಯೆಯಾ? ಸ್ವಪ್ನಗಳು ಸುಪ್ತಚಿತ್ತದ ವಾಣಿ. 
ಆದಕೆಲ್ಲ ಬಗೆ ಕೊರಗಬಾರದು, ಮಗೂ. 
ನೋಡಲ್ಲಿ ಚೆಲುವಾಂಚಿ 

ಬಸವಯ್ಯ--(ನೋಡುತ್ತ) ನಿಂಬಯ್ಭನೂ! 

ಲಿಂಗಣ್ಣ--ನಿಂಬಯ್ಯನೊಬ್ಬನೆಯೆ ? ಸೋಮಯ್ಯ ನೂ ಇಹನಷ್ಟೆ No 
ಸಂಶಯದ ಕಣ್ಣಿಗೆ ಬಹಳ ಕರುಬು. 

[ಚೆಲುವಾಂಬೆ, ನಿಂಒಯ್ಯ, ಸೋಮಯ್ಯ ಬರುವರು. ಜೆಲುವಾಂಬೆಯು 
ರೂಪವತಿ. ನಿಂಬಯ್ಯನಲ್ಲಿಯೂ ರೂಪವಿದೆ. ಆದರೆ ಆತನ ಮುಖವು 
ಅಂತರಂಗದ ಅಶುದ್ಧಿಯಿಂದ ಮಲಿನವೂ ಕ್ರೂರವೂ ಆಗಿದೆ. 
ಸೋಮಯ್ಯ ತರುಣನು ಬಹಳ ಸಾಧಾರಣ ವೃಕ್ತಿ ಲಿಂಗಣ್ಣ 
ಬಸವಯ್ಯ ಎದ್ದು ನಿಲ್ಲುವರು ಆದರೆ ಬಸವಯ್ಯನು ಮನಸ್ಸಿಲ್ಲದ 

ನಸ್ಸಿನಿಂದ ಹಾಗೆ ಮಾಡುವನು] 
“ಚೆಲುವಾಂಬಿ -ಮಂತ್ರಿಗಳೆ, ನಮ್ಮ ಕುವರನ ಕೊರಗು ಹೇಗಿಹುದು? 
ಲಿಂಗಣ್ಣ ದೇವೀ, ತಂದೆಯವರನು ನೆನೆದು ಮರುಗುವುದು 
ಮಕ್ಕಳಿಗೆ ಸಹಜವಲ್ಲವೇ? 
-ಜೆಲುವಾಂಬೆ -- ರಾಜಕುಮಾರನೇ, 
ನೀನಿಂತು ಮರುಗುತ್ತೆ ಕುಳಿತರೆಮಗೇನು ಗತಿ? 

ನನ್ನ ನಾದರು ಕಂಡು ಶಾಂತನಾಗಬಾರದೇ? 

ಅವರಳಿವು ನಿನಗಿಂತಲೆನಗೇನು ಕಡಿಮೆಯೇ? 

ಆದರೆದೆನೋವನಿತನೂ ತಡೆದು, ನಿನಗಾಗಿ, 

ನಿನ್ನಭ್ಯುದಯಕಾಗಿ, ಬಿದನೂರು ಸಾಮ್ರಾಜ್ಯ 
ಶ್ರೇಯಸ್ಸಿಗಾಗಿ ಮಂತ್ರಿ ಸೇನಾಪತಿಗಳೊಡನೆ 
ರಾಜಕಾರ್ಯದಲಿ ತೊಡಗಿಹೆನು. ಹೆಂಗಸಹ 

ನಾನಿಂತು ಧ್ರೈರ್ಯದಿಂದಿರೆ ನೀನು ಮರುಗುವುದು 

ತರವಲ್ಲ. 

ಬಸವಯ್ಯ- (ದುಃಖದಿಂದ) ತರವಲ್ಲ! ತರವಲ್ಲ, ಓ ಮಾತೆ! 
ಬಲ್ಲೆನದನಾದರೂ ಈ ಎನ್ನ ಹೇಡಿಯೆದೆ 
ಹಿಂಜರಿಯುತಿಹುದು. 

“ಚೆಲುವಾಂಬೆ (ಕಣ್ಣೀರು ಮಿಡಿಯುತ್ತ) ನಿಂಬಯ್ಯ, ನೀವಾದರೂ 
ಸಂತೈಸಬಾರದೆ? 

ನಿಂಬಯ್ಯ--(ಕಣ್ಣೀರು ಮಿಡಿದು) ದೇವಿ, ಏನು ಹೇಳಲಿ ನಾನು? 
ಅವರೆಲ್ಲ ತಿಳಿದವರು. ಅಲ್ಲದೆಯೆ, ನಾಯಕರ 
ನೆನೆದೆನೆಂದರೆ ನನಗೇ ಎದೆಯೊಡೆದು ಹೋಗುವುದು. 
ಅಂತಹ ಮಹಾಪುರುಷನನು ಕಳೆದುಕೊಂಡದ್ದು 
ನಮ್ಮ ದೌರ್ಭಾಗ್ಯವೇ ಸರಿ. ನಾನೇ ಅಳಲುತಿರೆ 
ನಾನಾರ ಸಂತೈಸಲಿ? 
ಲಿಂಗಣ್ಣ ನಿಂಬಯ್ಯ, 
ಸೇನೆಯಧಿಪತಿ ನೀನೆ ಸಂತವಿಪುದನು ಉಳಿದು 
ಇಂತು ಗೋಳಾಡಿದರೆ ಅರಸುಕುವರನಿಗಾರು 
ಸಂತೈಕೆ ಹೇಳುವವರು? 
ಚೆಲುವಾಂಬೆ -- ಮಂತ್ರಿಗಳೇ, 
ಅಳುವವರ ಬಳಿ ಆಳಲುತಿರೆ ಶೋಕ ಹೆಚ್ಚುವುದು. 
ಬನ್ನಿ ನಾವಿಲ್ಲಿಂದೆ ತೆರಳುವಂ. 
ಸೋಮಯ್ಯನಸಿಲ್ಲಿರಲಿ. ಸೋಮಯ್ಯ, 
ಬಸವಯ್ಯನವರೊಡನೆ ಮಾತುಕತೆಯಾಡುತ್ತೆ 
ಅವರ ದುಃಖವ ನೀಗು. 
ಸೋಮಯ್ಮ--ಮಹಾರಾಣಿಯವರ ಆಜ್ಞೆ | 
(ಲಿಂಗಣ್ಣ, ಚೆಲುವಾಂಬೆ, ನಿಂಬಯ ಹೋಗುವರು? 
ಬಸವಯ್ಯ- ಕುಳಿತುಕೋ ಸೋಮಯ್ಯ. 
ಸೋಮಯ್ಯ--ನೀನೂ ಕುಳಿತುಕೋ. (ಇಬ್ಬರೂ ಕುಳಿತುಕೊಳ್ಳುವರು) 
ಬಸವಯ್ಯ-ಸೋಮಯ್ಯ, ನಮ್ಮಯ್ಯ ಮಡಿವ ವೇಳೆ ನೀನು ಬಳಿ: 
ಯಿದ್ದೆಯೇನು? 
ಸೋಮಯ್ಯ-ಹಾದು, ಅದನೊಂದು ಸೌಭಾಗ್ಯವೆಂದೇ ಭಾವಿಸಿದ್ದೇನೆ. 
ಬಸವಯ್ಯ-ಉತ್ಕು_ಮಣಕಾಲದಲಿ ಒಹಳ ಯಾತನೆಪಟ್ಟರೇ? 

ಸೋಮಯ್ಯ- ಇಲ್ಲ, ಒಂದಿನಿತೂ ಯಾತನೆಪಡಲಿಲ್ಲ. ಬಹಳ ಶಾಂತಿ 
ಯಿಂದೇ ಶಿವೈಕ್ಕರಾದರು. ಅದನು ನೋಡಿದ ನನಗೆ 
ಮರಣದಲ್ಲಿದ್ದ ಭೀತಿಯು ಕೂಡ ತೊಂಗಿಬಿಟ್ಟಿದೆ. 

ಬಸವಯ್ಯ ನನಗೇನಾದರೂ ಹೇಳಿದರೇ? 

ಸೋಮಯ್ಯ--"" ವ್ಯಸನಪಡುವುದು ಬೇಡ. ಧೀರನಾಗಿ ರಾಜ್ಯಭಾರ 
ಮಾಡಲಿ'' ಎಂದರು. ಅಳುತಿದ್ದ ಲಿಂಗಣ್ಣ ಮಂತ್ರಿಗಳನು 
ಕುರಿತು, "“ ಲಿಂಗಣ್ಣನೆವರೇ, ನೀವೂ ನಿಂಬಯ್ಯನೂ ಸೇರಿ 
ರಾಜ್ಯವು ಪರಹಸ್ತಗತವಾಗದಂತೆ ನೋಡಿಕೊಳ್ಳುತ್ತೆ ನನ್ನ 
ಮಗನನು ಕಾಪಾಡಿಕೊಂಡು ಬನ್ನ್ನಿ'' ಎಂದರು. 

್ನಸವಯ್ಯ--ಅಯ್ಯೋ ನನ್ನಾ ಪಾಳು ಬೇಂಟಿಗೆ ಬೆಂಕಿ ಹಾಕಲಿ! ಆ 
ದಿನವೇ ನಿಂಒಯ್ಯನವರ ನುಡಿಗೇಳಿ ಬೇಂಜೆಗೈದಿ ಎಂತಹ 
ಮಹಾಪರಾಧ ಮಾಡಿದೆ--ನಮ್ಮ ಮಲತಾಯಿ 
ಜೆಲುವಾಂಜಿ ಇದ್ದರೇ ಅಲ್ಲಿ? 

ಸೋಮಯ್ಯ. ಇಲ್ಲ, ಅವರು ಬರುವನಿತರೊಳೆ ಹರಣಹೋಗಿತ್ತು. 

ಬಸವಯ್ಯ--(ಆಕಾಶದ ಕಡೆ ನೋಡಿ) ಅಯ್ಯೋ ನನ್ನ ಹಾಳು ಬೇಂಟಿಯೇ 

ಸೋಮಯ್ಯ--ಎಷ್ಟು ತೆ ದಿನನೆಂದು ನೀನಿಂತು ದು ಃಖಿಸುವುದು, 
ಬಸವಯ್ಯ? ನೀನು, ಹೊನ್ನಯ್ಯ, ಶಿವಯ್ಯ, ನಾನು 
ಎಲ್ಲರೂ ಗುರುಗಳ ಬಳಿ ವೇದಾಂತ ಓದುತ್ತಿದ್ದಾಗ ಅವರು 
ಉಪದೇಶ ಮಾಡಲಿಲ್ಲವೇ “ಹುಟ್ಟು ) ಸಾವುಗಳೆಲ್ಲ ಮಾಯೆ. 
ಧೀರರು ಮರುಗಬಾರದು'' ಎಂದು? 

ಖಸವಯ್ಯ--ಅಹುದು, ಸೋಮಯ್ಯ, ಅದೆಲ್ಲವೂ ನಿಜವೇ ಅಹುದು. 
ಆದರೆ ಆಗ ತಂದೆಯಳಿದಿರಲಿಲ್ಲ; ಕಷ್ಟ ಬಂದಿರಲಿಲ್ಲ. ಸುಖ 
ವಿರಲು ಎಲ್ಲ ಮಾಯೆಯೆಂದು ಸುಖಪಡಬಹುದು. ದುಃಖ 
ಬರಲು ಎಲ್ಲ ಮಾಯೆ ಎಂದು ದುಃಖಪಡುವುದು ಕಷ್ಟ! 

ಸೋಮಯ್ಯ, ನಿನ್ನನೊಂದು ಮಾತು ಕೇಳುತ್ತೇನೆ. 
ನೀನು ನನ್ನ ಸಹಪಾರಿ- ಇದರಲ್ಲಿ ಏನೋ ಮೋಸ 
ನಡೆದಿಲ್ಲವೇ? ನನ್ನಾಣೆ, ಹೇಳು! 
ಸೋಮಯ-ಯಾವುದರಲ್ಲಿ? (ಬಸವಯ್ಯ ಸುಮ್ಮನಿರುವನು: ಏನೋ 
ನೀನು ಹೇಳುವುದು ನನಗೆ ಸ ಎಲ್ಬವೂ ಅರ್ಥವಾಗುವುದಿಲ್ಲ. 
ಬಸವಯ್ಯ--ಹೋಗಲಿ ಬಡು, ಸೋಮಯ್ಯ! ನನಗೀಗ ಒಂಟಿ 
ಯಾಗಿರಬೇಕೆಂಬುವಾಸೆ. ನೀನು.... 
ಸೋಮಯ್ಯ- ಆಗಲಿ, ಹೊರಡುತ್ತೇನೆ. (ಎದ್ದು ನಿಲ್ಲುವನು) 
ಬಸವಯ್ಯ- ಬೇಸರಪಡದಿರು. ನಾಳೆ ಬಾ. 
'ಸೋಮಯ್ಯ--ಬೇಸರವೇಕೆ? ನಾಳೆ ಬರುತ್ತೇನೆ. 


[ಸೋಮಯ್ಯ ಹೋಗುವನು ಬಸವಯ್ಮನು ಅವನನ್ನೇ ಎವೆಯಿಕ್ಕದೆ 
ನೋಡುತ್ತೆ ನಿಟ್ಟುಸಿರು ಬಿಟ್ಟು) 
ಖಸವಯ್ಯ--ಇವರೆಲ್ಲರೂ ಮೋಸಗಾರರೋ? ಅಧವಾ 
ನನ್ನೊಳಿಹ ಮೋಸವೇ ಇತರರಲಿ ಮೋಸವನು- 
ತೋರುತಿಹುದೋ? ಇರಲಿ, ಕಾದು ನಿರ್ಣಯಿಸುವೆನು. 
ಬಣ್ಣ ಬಣ್ಣದ ಸೃಪ್ಪ ಗೋಲದಿಂ ಮುಚಿ ರುವೀ 
ಣಿ ೧ ವ ಬ್‌ 
ಜೀವನವು ಸತ್ಯದ ಧವಳತೆಯನೆ ಕವಿಯುವುದು 
ಬಣ್ಣ ಬಣ್ಣದಿ ಬಿಜ್ಜೆ. ಹುಚ್ಚು ಹುಚ್ಚಿಗೆ ಮೆಚ್ಚು ; 
£2 ೧ ಬ ೩ರ ಬ್‌ ಬ 
ಇಲ್ಲದಿರೆ ಪೆಚ್ಚು . ಒಹು ಸಂಖ್ಯೆ ಹುಚ್ಚರಿರೆ 
ಹುಚ್ಚನಲ್ಲದ ನರನೆ ಹುಚ್ಚಾಗಿ ತೋರುವನು... 
ಆದರೂ ಅಂತರಾತ್ಮವು ಗೊಣಗುತಿದೆ ಏನೋ 
ಮೋಸ ನಡೆದಿದೆ ಎಂದು. 
ಯಾರಲ್ಲಿ? ಹೊನ್ನಯ್ಯ! 

wh 


[ಹೊನ್ನಯ್ಯ ಬರುವನು] 

ಬಂದೆಯಾ? ಕುಳಿತುಕೋ! (ಹೆೊನ್ನಯ್ಯ ಕುಳಿತುಕೊಳ್ಳುವನು? 

ಹೊನ್ನಯ್ಯ (ಸ್ವಲ್ಪ ಅವಸರವಾಗಿ ಮಾತಾಡುವನು) ವಿಶೇಷವೊಂದಿದೆ.. 
ನಿನಗೆ ಹೇಳಲು ಬಂದೆ. 

ಬಸವಯ್ಯ -ಇದೇನು? ನಿನ್ನ ಕಣ್ಣು ಬೆಚ್ಚಿ ದಂತಿದೆ! 

ಹೊನ್ನಯ್ಯ--ಬಹಳ ಸೋಜಿಗದ ಸಂಗತಿ. ನಿಮ್ಮ ತೀರಿಹೋದ. 
ತಂದೆ ಹ 

ಬಸವಯ್ಯ- ಏನು! 

ಹೊನ್ನಯ್ಯ- ನಾನು ಕಂಡೆ! 

ಬಸವಯ್ಯ- ಏನೇನು! ಹೇಳು! 

ಹೊನ್ನಯ್ಯ--ಉಮ್ಮಳಿಸದಿರು. ಶಾಂತಿಯಿಂದೆ ಕೇಳು. ಸ್ವರ್ಗಸ್ಮ, 
ರಾದ ನಮ್ಮ ಮಹಾರಾಜರು ಬಸಪ್ಪನಾಯಕರನು- 
ಫಂಡೆ. 

ಬಸವಯ-ಆ! ಯಾವಾಗ? 

ಹೊನ್ನಯ್ಯ-ಕಳೆದಿರುಳಿನಲ್ಲಿ! 

ಬಸವಯ್ಯ- ನಾನೂ ಕಂಡಿದ್ದೆ, ಕನಸಿನಲ್ಲಿ. 

ಹೊನ್ನಯ್ಯ-ನಾನು ಕಂಡಿದ್ದು ಕನಸಿನಲ್ಲಲ್ಲ. ಅರಮನೆಯ ಹೆಬ್ಬಾಗಿಲ 
ಬಳಿಯಲ್ಲಿ; ಚೆನ್ನಾಗಿ ಎಚ್ಚತ್ತ ವೇಳೆ; ಕಾವಲುಗಾರ 
ಕೆಂಚಣ್ಣನ ಜೊತೆಯಲ್ಲಿ! 

ಬಸವಯ್ಯ--ಅಯ್ಯೋ ಶಿವನೇ, ಸರಿಯಾಗಿ ತಿಳುಹಯ್ಯ. 

ಹೊನ್ನಯ್ಯ--ಮೊನ್ನೆಯಿರುಳು ಕೆಂಚಣ್ಣ ಕಾವಲಿದ್ದಾಗ ಬೆಳಗಿನ. 
ಜಾವದ ಹೊತ್ತು ಕಾಣಿಸಿಕೊಂಡಿತಂತೆ. ಅವನು ಬಂದು- 
ನನಗೆ ಹೇಳಲು ನಾನು ಸುಳ್ಳೆಂದೇ ತಿಳಿದು ಪರೀಕ್ಷಿ ಸಲು. 
ಹೋದೆ ನಿನ್ನೆಯಿರುಳು. 

ಬಸವಯ್ಯ--ಆಮೇಲೆ ? 


ಹೊನ್ನಯ್ಯ-ನಿನ್ನೆಯಿರುಳೂ ಮರಳಿ ಕಾಣಿಸಿತು. ನೋಡಿದರೆ 
ಗತಿಸಿದಾ ಬಸವನಾಯಕರಂತೆ ವೇಷವನು 
ತಳೆದಿತ್ತು. ಕೈತವವೋ? ಸತ್ಯವೋ? ನಾನರಿಯೆ. 
ಬೆಳ್ಚಿಂಗಳಾ ಮಬ್ಬು ಮೂಯೆಯಲಿ ಹಿರಿದಾಗಿ 
ತೋರಿತು. ಕೆಂಚಣ್ಣ ಭಯದಿಂದೆ ನಡುನಡುಗಿ 
ಸೆಡೆತು ಗೇಣುದ್ದವಾದನು | ನನ್ನೆದೆಯೂ 
ನೆಡುಗದಿರಲಿಲ್ಲ. 
ಬಸವಯ್ಯ-- ನುಡಿಸಿದೆಯಾ? 
ಹೊನ್ನಯ್ಯ-- ಹೌದು. 
ಆದರೇಂ? ಕೋಪದಲಿ ನೋಡುತ್ತೆ ನೋಡುತ್ತೆ 
ಮುಗಿಲಿನೊಲು ತೇಲುತ್ತೆ ಮಾಯವಾದುದು ಕಡೆಗೆ. 
ಬಸನಯ್ಯ--ಆಶ್ಚರ್ಯ! ಮೊಗದೊಳಾವ ಕಳೆ ಮೆರೆದಿತ್ತು? 
ಹೊನ್ನಯೃ--ದುಗುಡವೆಂದೇ ಹೇಳಲಹುದು. 
ಬಸವಯ್ಮ-- ಏನುಡುಗೆ? 
ಹೊನ್ನಯ್ಯ-ಉಡುಗೆಯೇ? ಬಸವನಾಯಕರರಸುವೇಷ! 
ಆನಡಿಗೆ, ಆ ನೋಟ, ಆ ಹಿರಿಯ ಗಾಂಭೀರ್ಯ 
ಎಲ್ಲವೂ ನಿಮ್ಮ ತಂದೆಯನೆ ಹೋಲಿತ್ತು. 
ನಿನ್ನೊಡನೆ ಅದು ನುಡಿಯಬಹುದೆಂದು, ನಿನಗೆ 
ಹೇಳುವುದುಚಿತವೆಂದು ತಿಳಿಸಿದೆನು. 


ಬಸವಯ್ಯ ಒಳ್ಳಿತಾಯ್ತು. 
ಇಂದು ಕಾಯುವಿರೇನು? 
ಹೊನ್ನಯ್ಯ ನೀ ಬರುವುದಾದರೆ. 

A 


ಬಸನಯ್ಯ-ಇದರೊಳೇನೋ  ರಹಸ್ಯವಿರಬೇಕು. ಬರುತ್ತೇನೆ. 
ಇದನು ಯಾರಿಗೂ ಹೇಳಲಿಲ್ಲಷ್ಟೈ? 
ಹೊನ್ನಯ್ಯ ಇಲ್ಲ, ಇಲ್ಲ. 
ಗುಟ್ಟಾಗಿಟ್ಟಿದ್ದೇವೆ. 
ಬಸವಯ್ಯ-- ಯಾರಿಗಿದನರುಹದಿರಿ. 
ಹೊನ್ನಯ್ಯ--ನಾನು ತೆರಳುತ್ತೇನೆ. ಯಾವಾಗ ಬರುವೆ? 
ಖಸವಯ್ಯ--ನಡುರಾತ್ರಿ)! (ಹೊನ್ನಯ್ಯ ತೆರಳುವನು) 
ನನ್ನ ತಂದೆಯ ಪ್ರೇತ! ಎಲ್ಲ ಶುಭವಾಗಿಲ್ಲ! 
ಒಂದಲ್ಲ ಒಂದು ದಿನ ಪಾಪ ಬಯಲಹುದು! 


(ಎದ್ದು ಹಿಂದೆ ಮುಂದೆ ತಿರುಗಾಡಲಾರಂಭಿಸುವನು) 


[ಪರದೆ ಬೀಳುವುದು) 

ದೃಶ್ಯ ೩ 
ಅರಮನೆಯ ಇನ್ನೊಂದು ಭಾಗ. ಜೆಲುವಾಬೆ 7ಂಬಂದ್ಯ್ಯರಿ: ಕೈಕೈ 
ಹಿಡಿದುಕೊಂಡು ಬರುವರು] 
ಚೆಲುವಾಂಬ --ಪ್ರಿಯನೇ, ನಮ್ಮ ವ್ಯೂಹಗಳೆಲ್ಲ ಇದುವರೆಗೆ 
ಎಡರರಿಯದಾಗಿಹವು. ಇನ್ನುಳಿದೆಡರುಗಳೂ 
ನೇಸರೇಳ್ಸೆಯ ಮುಂದೆ ಪೊಳ್ಳರೆಯ ಹಿಮದಂತೆ 
ಕರಗುವುವು. ಹಿಡಿದ ಕಜ್ಜವನೊಮ್ಮೆ ಅರೆಮುಗಿಸಿ 
ಬಿಡುವುದುಚಿತಮಲ್ಲು, ; ಕೊನೆಗಾಣಿಸಲೆ ಬೇಕು. 
ನಿಂಬಯ್ಯ-ದೇವೀ, 
ನಿನ್ನಾಣತಿಯ ನೆರವಿರಲು ನನಗೆ, ನಿನ್ನೊಲ್ಮೆ 
ಉತ್ತಾ )ಹವೀಯುುತಿರೆ ನೀನೆಳಸಿದೆಸಕವನು 
ನಿರ್ಭೀತಿಯಿಂದೆ ಮಾಡಿಯೆ ಮಾಡುವೆನು. ಬೆಸಸು. 
ಚೆಲುನಾಂಬೆ -ಈ ಗುಟು ತೆ ಬಯೆಲಾಗದಂದದಲಿ ಎಚ್ಚರಿಕೆ- 
ಯಿಂದಿರುವುದೆಮ್ಮ ಕರ್ತವ್ಯ. 
ನಿಂಬಯ್ಯ- ಅದಕಾನು ಹೊಣೆ, 
ತಿಮ್ಮ ಜಟ್ಟಿ ಯ ಹೊರತು ಉಳಿದಾರಿಗೂ ಗುಟು ತೆ 
ಗೊತ್ತಿಲ್ಲ. "ಎಲ್ಲಿಯಾದರೂ ಗುಟ್ಟು ಸ ಬಯಲಾಗೆ 
ನಗೆ ಮರಣವೆ ಸಿದ್ಧ' ಎಂದಾನು ಬೆದರಿಸಿಹೆ. 
ಚೆಲುವಾಂಬೆ- ಆ ವೈದ್ಯ? 
ಫಿಂಬಯ್ಯ-- ಪ್ರೇಯಸಿ, ಆ ವೈದ್ಯನಾರೆಂದೆ? 
ತಿಮ್ಮಜಟ್ಟಿಯೆ ಮೈದ್ಯವೇಷದಲಿ ಐತಂದು 
ಮದ್ದಿನಲಿ ವಿಷವನಡಗಿಸಿಕೊಟ್ಟಿ 3 ವೈದ್ಯನು. 
(ಇಬ್ಬರೂ ಕುಳಿತುಕೊಳ್ಳುವರು) 

ಚೆಲುವಾಂಬೆ-ನಮ್ಮ ಸುಖಕಿನ್ನೆನಿತು ಬಲಿಬೇಕೋ ನಾನರಿಯೆ. 
ನಿಂಬಯ್ಯ--ಅದಳೇನು? ನಾನಿಹೆನು! ತಿಮ್ಮ ಜಟ್ಟಿಯಿರುವನು! 
ಅಗೋ ತಿಮ್ಮ ಜಟ್ಟಿ! 


[ತಿಮ್ಮ ಜಟ್ಟಿ ್ಸಿ, ಬರುವನು] 


ತಿಮ್ಮ ಜಟ್ಟಿ -ರಾಣಿಯವರ ಪಾದಕ್ಕೆ ಬಿಡ್ಡೆ! ರಾಜರಿಗೆ ಕೈಮುಗಿದೆ! 

ನಿಂಬಯ್ಯ- ಒಟ್ಟಿ , ಏನು ಸಮಾಚಾರ ಊರಿನಲ್ಲಿ? 

ತಿಮ್ಮಜಟ್ಟಿ-ದೊರೆಗಳ ಆಕಸ್ಮಿಕಮರಣದ ವಿಚಾರವಾಗಿ ಜನರಲ್ಲಿ 
ವಾದ ವಿವಾದಗಳು ನಡೆಯುತ್ತಿವೆ. ಮತ್ತೆ ಕೆಲವರು 
ರಾಜಕುಮಾರ ಬಸವಯ್ಯನವರ ಪಟಾ ಿಭಿಷೇಕೆ ಮಹೋ 
ತ್ರ ಶ್ಲೈವವನ್ನೆ ಎದುರುನೋಡುತ್ತಿದ್ದಾರೆ. 

ಚೆಲುವಾಂಬೆ--ಅದಿರಲಿ! ನಮ್ಮಮೇಲೇನಾದರೂ ದೂರು ಹು ಟ್ಟಿ 
ದೆಯೋ? 

ತಿಮ್ಮ ಜಟ್ಟಿ -ಏನೋ ತಾಯಿ? ನನ್ನ ಕಿವಿಗಿನ್ನೂ ಬಿದ್ದಿಲ್ಲ. 

ಚೆಲುವಾಂಬೆ ನಿಜವಾಗಿ ಹೇಳು! 

ತಿಮ್ಮ ಜಟ್ಟಿ--ಇಲ್ಲ, ಮಹತಾಯಿ. ತಮ್ಮೊಡನೆ ಸುಳ್ಳಾಡುವುದೆ? 

ಚೆಲುವಾಂಬೆ--ರಹಸ್ಯವನು ಯಾರೊಡನೆಯೂ ಹೇಳಕೂಡದು. 

ತಿಮ್ಮಜಟ್ಟಿ-ಎಲ್ಲಾದರೂ ಉಂಟೆ ತಾಯಿ? 

ಚೆಲುವಾಂಬೆ ನಿನಗೆ ಅಧಿಕಾರ, ಐಶ್ವರ್ಯ ಎಲ್ಲ ದೊರಕುವುದು. 

ತಿಮ್ಮಜಟ್ಟಿ-ತಮ್ಮ ಅನುಗ್ರಹ. 

ನಿಂಬಯ್ಯ--ನೀನು ಮಾಡಬೇಕಾಗಿರುವ ಕೆಲಸ ಇನ್ನೂ ಇದೆ. 

ತಿಮ್ಮಜಟ್ಟಿ-ಸಿದ್ಧನಾಗಿದ್ದೇನೆ. 

ನಿಂಬಯ್ಯ-ನಮ್ಮುಮೇಲೆ ಯಾರಾದರೂ ಸಂದೇಹದ ಮಾತನಾಡಿದರೆ 
ಕೂಡಲೇ ಬಂದು ತಿಳುಹಬೇಕು. 


೨೦ 


ರಕ್ತಾಕ್ಷಿ 


ತಿಮ್ಮಜಟ್ಟಿ--ಅಪ್ಪಣೆ! 
ಸನಿಂಬಯ್ಯ--ಸಮಯಬಂದರೆ ಅವರನ್ನೂ. . «ತಿಳಿಯಿತೇ? 
ತಿಮ್ಮ ಜಟ್ಟಿ- ತಿಳಿಯಿತು, ಮಹಾಸ್ವಾಮಿ. 
ನಿಂಬಯೃ--ಬಸವಯ್ಯ, ಲಿಂಗಣ್ಣ ಮಂತ್ರಿ ಮತ್ತು ಇವರ ಆಪ್ತಾನು 
ಚರರ ಮಾತುಕತೆಗಳನ್ನು ಚೆನ್ನಾಗಿ ಪರಿಶೀಲಿಸುತ್ತಿರಬೇಕು. 
ತಿಮ್ಮಜಟ್ಟಿ--ನಾನದೇ ಕೆಲಸದಲ್ಲಿದ್ದೇನೆ, ದೇವರೂ. 
ಚೆಲುವಾಂಬಿ-ಈಗ ನಡೆ; ದಿನಕ್ಕೊಂದು ಬಾರಿ ಒಂದು ಕಾಣುತ್ತಿರು. 
(ತಿಮ್ಮ ಜಟ್ಟಿ ನಮಸ್ಕಾರ ಮಾಡಿ ಹೋಗುವನು) 
ನಿಂಬಯ್ಯ--ಪ್ರಿಯೆ, 
ಲಿಂಗಣ್ಣ ಮಂತ್ರಿಯಲಿ ನನಗೆ ಸಂಶಯವಿಲ್ಲ; 
ಮುದುಕನಾಗಿಹನವನು. ಆದರಾ ಬಸವಯ್ಯ! 
ಅವನ ರೀತಿಯೊಳೇನೊ ಪ್ರಮಾದವೇ ತೋರುತಿದೆ. 
ಅವನ ಶೋಕದೊಳೇನೊ ರೋಹವಿರುವಂತಿದೆ. 
ಅವನಾ ಮಾತುಗಳೂ ವ್ಯಂಗ್ಳೃಪೂರ್ಣವಾಗಿವೆ, 
ಮೇಲೆ ಮೇಲವನಾಡುವುದಕಿಂತಲೂ ಅವನಿಗೆ 
ಮಿಗಿಲಾಗಿ ತಿಳಿದಿಹುದು. 
[ದ್ವಾರಪಾಲಕನು ಬರುವನು) 
ದ್ವಾರಪಾಲಕ --ಲಿಂಗಣ್ಣ ಮಂತ್ರಿಗಳು ದಯಮಾಡಿಸಿದ್ದಾರೆ. 
'ಚಿಲುವಾಂಬೆ -ಬರಹೇಳು. (ದ್ವಾರಪಾಲಕನು ಹೋದಮೇಲೆ ನಿಂಬಯ್ಯನಿಗೆ) 
ನೀನಾ ಕೊಟಡಿಯಲ್ಲಿ ಅಡಗಿರು. ನೀನಿದ್ದರವನು ಎದೆ 
ಮುಚ್ಚಿ ಮಾತಾಡುವನು.  (ನಿಂಬಯ್ಯ ಅಡಗುವನು) 
[ಲಿಂಗಣ್ಣ ಮಂತ್ರಿಯು ಬರುವನು. ರಾಣಿಯು ಜಗ್ಗನೆದ್ದು] 
ಚೆಲುವಾಂಬೆ -ಬನ್ಸಿ ಮಂತ್ರಿಗಳೆ. (ಪೀರವನ್ನು ತೋರಿಸುವಳು. ಇಬ್ಬರೂ 
ಕುಳಿತುಕೊಳ್ಳುವರು) 


೨೧ 


ರಕ್ತಾಕ್ಸಿ 


ಲಿಂಗಣ್ಣ-- ದೇವೀ, ನಿನ್ನೊಡನೊಂದು ವಿಶೇಷವನು ಕುರಿತು ಮಾತೆ 
ನಾಡಲು ಬಂದೆ, (ಸುತ್ತ ನೋಡುವನು) 

ಚೆಲುವಾಂಬ --ಇಲ್ಲಿ, ಇನ್ನಾರೂ ಇಲ್ಲ. ತಾವು ಧೈರ್ಯವಾಗಿ ಮಾತಾಡ 
ಬಹುದು. 

ಲಿಂಗಣ್ಣ- ಮಹಾರಾಜರ ಮರಣದಿಂದ ಬಿದನೂರು ರಾಜ್ಯವೇ 
ಅಲ್ಲೋಲಕಲ್ಲೋಲವಾದಂತಿದೆ. ನಾವೀಗ ಪ್ರಜಾ 
ಮತಕ್ಕೆ ವಿರೋಧವಾಗದಂತೆ ಎಚ್ಚರಿಕೆಯಿಂದ ನಡೆಯ 
ಬೇಕು. 

ಚೆಲುವಾಂಬಿ -ತಮ್ಮುಂತಹ ಮಂತ್ರಿವರ್ಯರ ನೆರವಿರಲು ಅದಾವ ಮಹಾ 
ಕಾರ್ಯ ನನಗೆ? 

ಳಿಂಗಣ್ಣ - ಆಳುವವರ ಬಲವೂ ಒಲವೂ ಇದ್ದರಲ್ಲವೇ ಮಂತ್ರಿಯು 
ಕೆಲಸಮಾಡಬಲ್ಲನು ? 

ಚೆಲುವಾಂಬೆ-ನಿಮಗೀಗ ಕಡಿಮೆಯಾದುದೇನು? ನಾನು ತಮ್ಮ 
ಪುತ್ರಿಯಂತಿರುವೆನಷ್ಟೆ 

ಲಿಂಗ್ಲಾ-- ನೀನೇನೋ ಇದ್ದೀಯೆ. ಆದರೆ ಬಸವಯ್ಯ. ... 

ಚೆಲುವಾಂಬೆ--ಆತನೂ ನಿಮ್ಮಲ್ಲಿ ಗುರುಭಾವವನ್ನಿ ಟ್ಟು ಕೊಂಡಿರುವ 
ನಲ್ಲವೇ? 

ಲಿಂಗಣ್ಣ-- ಅದೇನೋ ದಿಟಿವೇ. ಆದರೆ ಆತನಿನ್ನೂ ತರುಣ. ತಂದೆ 
ತೀರಿಹೋದ ಶೋಕಭಾರದಿಂದ ಬೇರೆ ಮನಸ್ಸು ಕದಡಿ 
ಹೋದಂತಿದೆ. ಮೊದಲೇ ಸ್ವಭಾವತಃ ಸ್ವಪ್ನ ಜೀವಿ. 
ಒಬ್ಬನೇ ಕುಳಿತುಕೊಂಡು ಏನೇನೋ ಭಾವಗಳನು ಕಲ್ಪಿಸಿ 
ಕೊಂಡು ಸುಮ್ಮನೆ ಕೊರಗುತ್ತಾನೆ. 

ಚೆಲುವಾಂಬೆ -ನೀವೇ ಹೇಳಿ, ನಾನೇನು ಮಾಡಲಿ? ನಾನೂ 
ಎಷೆ ೈಷ್ಠೊ ಕೀ ಸಮಾಧಾನ ಹೇಳಿಯಾಯಿತು. 


೨.೨ 


ರಕ್ತಾಸ್ಸಿ 


ಲಿಂಗಣ್ಣ-- ನಿನ್ನಿಂದಲೇ ಅವನ ಸಂದೇಹ ಪರಿಹಾರವಾಗಬೇಕು. 

ಜೆಲುವಾಂಬೆ --(ಚಿಚ್ಚಿ) ಸಂದೇಹ? 

ಲಿಂಗ್ಲಾ- ನಾನು ಮೊದಲೇ ಹೇಳಲಿಲ್ಲವೇ, ಹುಡುಗ ಎಂದು? 
ನಿರಾಧಾರವಾದ ಸಂಶಯ ಕೀಟಿಪೊಂದು ಆತನ ಮೆದುಳನು 
ಕೊರೆಯುತ್ತಿದೆ, ಎಂದು ಊಹಿಸುತ್ತೇನೆ. ನನ್ನ ಊಹನೆ 
ಯಷ್ಟೆ? 

ಚಿಲುವಾಂಬೆ “ಅದೇನದು? 

ಲಿಂಗಣ್ಣ-- ಅದೇನಾದರಾಗಲಿ! ನಿಂಬಯ್ಯನೊಡನೆ ನೀನು ಹೆಚ್ಚು 
ಸಲಿಗೆಯಿಂದಿರುವುದು ಆತನಿಗೆ ಸರಿಬಿದ್ದಂತೆ ತೋರುವುದಿಲ್ಲ. 
ತಿರುಳಿಲ್ಲದ ಮಾತು! ಆದರೂ ರಾಜಕೀಯ ದೃಷ್ಟಿಯಿಂದ 
ಸ ಲ್ಪ ಎಚ್ಚರಿಕೆಯ. ೦ದಿರು ವ್ರದೇ ಮೇಲು. 

ಚೆಲುವಾಂಬೆ “ರಾಜಕೀಯ ದೃಷ್ಟಿಯಿಂದೇ ಅಲ್ಲವೇ ನಾನು ನಿಂಒಯ್ಮ 
ನವರೊಡನೆ ಸಲಿಗೆಯಿಂದಿರುವುದು. ನಿಮ್ಮೊಡನೆ ಸಲಿಗೆ 
ಯಿಂದಿಲ್ಲವೆ? 

ಲಿಂಗಣ್ಣ- ಹಾದು, ನಾನಾತನಿಗೆ ಇದೆಲ್ಲವನ್ನೂ ಹೇಳಿದ್ದೇನೆ. 

ಚೆಲುವಾಂಬೆ --ಆಗಲಿ, ರಾಜಕುಮಾರನಿಜ್ಚೆ !---ನಿಮ್ಮ ಮಗಳು 
ರುದ್ರಾಂಬೆಯನು ಇಲ್ಲಿಗೆ ಕಳುಹಿಸುವಿರಾ? ಆಕೆ ಜೊತೆ 
ಯಲ್ಲಿದ್ದರೆ ನನಗೆಷ್ಟೋ ಶಾಂತಿ, ಸಂತೋಷ. 

ಲಿಂಗಣ್ಣ-- ಅವಳೂ ನಿನ್ನಲ್ಲಿಗೆ ಬರಲು ಕಾತರಳಾಗಿದ್ದಳು. 

ಚೆಲುವಾಂಬೆ-ಕಳುಹಿಸಿಕೊಡಿ. 

ಅಿಂಗಣ್ಣ- ಅಗತ್ಯವಾಗಿ.-ನಾನೀಗ ಬರು ತ್ತೇನೆ. (ಎಳುತ್ತಾನೆ. ರಾಣಿಯೂ 
ಏಳುತ್ತಾಳೆ) ನಾನು ಹೇಳಿದುದು ಅನ್ಯಧಾ ಭಾವಿಸಬಾರದು. 

ಚೆಲುವಾಂಬೆ-ಹೇಳಿದರೇನು? ನಮ್ಮ ಅಭ್ಯುದಯಕ್ಕಾಗಿಯೇ ಅಲ್ಲವೆ? 

[ಲಿಂಗಣ್ಣ ಮಂತ್ರಿಯು ಹೋಗುವನು. ನಿಂಬಯ್ಯ ಬರುವನು] 


ವಿತ್ನಿ 


ರಕ್ತಾಸ್ಟಿ 


ಷಿಂಬಯ್ಯ -ನಾನು ಹೇಳಿದುದೇನು! ಬಸವಯ್ಯನೆದೆಯಲ್ಲಿ 
ಕಾಣುವುದಕಿಂತಲೂ ಹೆಚ್ಚಾ ಗಿ ಹುದುಗಿಹುದು. 
ಸ್ವಪ್ನಸ್ಕರಂತಿರುವ ಯುವಕರನು ನಾವೆಂದೂ 
ನಂಬಬಾರದು ; ನಂಬಿದರೆ ಕೇಡು. ಆಂತಹರು 
ಹಾವಿರುವ ಹುತ್ತಗಳು. ಅವರ ನಾಡಿಗಳೆಲ್ಲ 
ಹೆಡೆಯೆತ್ತಿರುವ ಮಾರುವೇಷದ ಸರ್ಪಗಳು. 
ಅವರ ಒಂದೊಂದು ಕನಸಿನ ನಡುವೆ ಹುದುಗಿಹವು 
ನೂರಾರು ವಿಲಯ ಕಾಲದ ಸಿಡಿಲು ಮಿಂಚುಗಳು. 
ನಾವಿನ್ನು ಬಹಳ ಎಚ್ಚರಿಕೆಯಿಂದಿರದಿದ್ದರೆ 
ಗುಟ್ಟೆಲ್ಲ ರಟ್ಟಾಗಿ ನಮಗಶುಭವಾಗಬಹುದು. 

“ಚಿಲುವಾಂಬೆ “ಮುಂದೇನು ಮಾಡುವುದು | 

ನಿಂಬಯ್ಯ-- ಮುಂದೇನು ಮಾಡುವುದೆ? 
ಮಾಡಬೇಕಾದುದನ್ನು ಮಾಡುವುದು | 

ಚೆಲುವಾಂಬೆ -- ಹಾಗೆಂದರೆ? 

ನಿಂಬಯ್ಯ--ಬಸವಯ್ಯನನು ಹಿಡಿದು ಸಂಹರಿಸಿ, ಲಿಂಗಣ್ಣ 
ಮಂತ್ರಿಯನು ಸೆರೆಯಿಟ್ಟು ದರ್ಪದಿಂದಾಳುವುದು! 

ಚೆಲುವಾಂಬೆ --ನಿ೦ಒಯ್ಯ, ನಾನಿದಕೆ ಸಮ್ಮತಿಸಲೊಲ್ಲೆ. 
ನಿನ್ನ ಸಂಗವ ಪಡೆಯಲೆಂದು ಮಾತ್ರವೆ ನಾನು 
ದೊರೆಯ ಕೊಲ್ಲಲು ಮನಸುಮಾಡಿದೆನೆ ಹೊರತು 
ರಾಜ್ಯಾಭಿಲಾಷೆಯಿಂದಲ್ಲ. 

ಫಿಂಬಯ್ಯ- ಪ್ರಿಯೆ, ವಿನಿತು ದಿನ 
ಗುಟ್ಟಾಗಿ ಜೀವಿಪೆವ್ರ? ಒಂದಲ್ಲವೊಂದುದಿನ 
ಬಯಲಾಗದಿರದು ನಮ್ಮಿರ ೈರೊಲ್ಮೆವೇಟಿಂ! 
ಆಗೆಮ್ಮ ಗತಿಯೇನು? ಒಂದಲ್ಲವೂಂದುದಿನ 
ದೊರೆಯ ಸಾವಿಗೆ ನಿಜದ ಕಾರಣವು ಬಯಲಿಗೆ 


ವಿ೪ 


ರಕ್ತಾಸ್ಟಿ 


ಬೀಳುವುದು! ಆಗೆಮ್ಮ ಗತಿಯೇನು? ರಾಜ್ಯವಿರೆ, 
ಕೈಯಲ್ಲಿ ದರ್ಪವಿರೆ ಆರನೂ ಲೆಕ್ಕಿಸದೆ 
ಸುಖದಿಂಡೆ ಬಾಳಬಹುದು. ಇಲ್ಲದಿರೆ ನಾವೆಲ್ಲಿ? 
ಪಾಪಿಗಳು ಇವರೆಂದು ತಳ್ಳುವರು ಸೆರೆಮನೆಗೆ |! 
ಇಲ್ಲದಿರೆ ಮರಣದಂಡನೆ ವಿಧಿಸಿ ಕೊಲ್ಲುವರು! 
ನಮ್ಮ ಪ್ರೇಮೋದ್ಧಾನವೇ ಮಸಣವಾದಪುದೆಮಗೆ! 
ನಮ್ಮ ಅಧರಾಮೃತನೇ ಗರಳವಾಗುವುದೆಮಗೆ! 
ಅದರಿಂದೆ ನಮ್ಮ ಮೊದಲಿನ ಬಯಕೆ ಒಸವಯ್ಯ 
ಲಿಂಗಣ್ಣ ಮಂತ್ರಿಗಳ ಸಾವಲ್ಲದಿದ್ದರೂ 
ಅದರಿಂದಲೇ ಈಗ ನಮ್ಮ ಮೊದಲಿನ ಬಯಕೆ 
ಸಿದ್ದಿ ಪುದು; ಶಾಶ್ವತದಿ ಬಾಳುವುದು! ಓ ಪ್ರಿಯೆ, 
ಇಟ್ಟ ಹಜ್ಜೆಯ ಮರಳಿ ಹಿಂತೆಗೆವುದೇಕೆ? 
ಹನಿಯಾದರೇನಂತೆ? ಹೊಳೆಯಾದರೇನಂತೆ? 
ರಕ್ತವೆಂದಿಗೂ ರಕ್ತ! ನಾನಿಹೆನು ; ಹೆದರದಿರು | 

“ಚೆಲುವಾಂಬೆ--(ಸುಯ್ದು) ಇಂತಾಗುವುದು ಎಂದು ನಾನು ಬಗೆದಿರಲಿಲ್ಲ. 
ಬಸವಯ್ಯನನು ಕೊಂದು ಮುಂದೆ ಯಾರಿಗೆ ಪಟ್ಟ ೈ? 

ನಿಂಬಯ್ಯ--ಬಸವಯ್ಯನೇನು ನಿನ್ನಯ ಮಗನೇ? ಮಲತಾಯಿ 
ಎಂದವನು ನಿನ್ನ ನೆದೆಮುಟ್ಟಿ ಹಳಿಯುತ್ತಿಹುದ 
ನಾಬಲ್ಲೆ. ನಮ್ಮ ಸೋಮಯ್ಯನನು ದತ್ತಾಗಿ 
ತೆಗೆದುಕೊಂಡರೆ ಕೆಲಸವಾಗುವುದು. 

ಚೆಲುವಾಂಬೆ -- ಪ್ರಿಯೆನೇ, 
ನೀನೆಳಸಿದಂತಕ್ಕೆ. ದೋಣಿಯಲಿ ಕುಳಿತಾಯ್ತು. 
ದೋಣಿ ತೇಲುತ್ತಿಹುದು. ಅದು ಮುಳುಗದಂದದಲಿ 
ನೋಡಿಕೊಳ್ಳು ವುದೆಮ್ಮ ಕರ್ತವ್ಯ. 


೨೫ 


ರಕ್ತಾಸ್ಸಿ 


ನಿಂಬಯ್ಯ-- ಲಿಂಗಣ್ಣ 
ಮಂತ್ರಿಯೇಂ ನಿ8 ಸ್ವಾರ್ಧಪರನೆಂದು ತಿಳಿದೆಯಾ? 

ಚೆಲುವಾಂಬೆ-ಅಹುದು ಸಂಶಯವೇನು? 

ನಿಂಬಯ್ಯ-- ನೀನರಿಯೆ | ನೀನರಿಯೆ! 
ರುದ್ರಾಂಬೆಯನು ರಾಜಶ್ರತ್ರನಿಗೆ ಕೊಟ್ಟು ಶೆ 
ರಾಣಿಯನ್ನಾಗಿ ಮಾಡಲೆಳಸುತ್ತಿ,ಹನು. 
ಬಸವಯ್ಯನೂ ಕೂಡ ಅವಳನೊಲಿದಿರುವಂತೆ 
ಸುದ್ದಿಬಂದಿದೆ ನನಗೆ. ನಮ್ಮ ಸಂಚುಗಳಂತೆ 
ನೂರಾರು ಸಂಚುಗಳು ಸಂಚರಿಸುತಿಹವಿಲ್ಲಿ. 
ತಪ್ಪಿದರೆ ನಮ್ಮೊಸಗೆಯೇ ನಮಗೆ ಸೂಡಪ್ಪುದು ! 


[ಪರದೆ ಬೀಳುವುದು] 


೨೬ 


ದೃಶ್ಯ ೪ 
[ಬಿದನೂರಿನಲ್ಲಿ ಒಂದು ಅನ್ನಸತ್ರದ ಮೂಲೆಯ ಕೋಣೆ. ಆದರ ಹೊರ 
ಭಾಗದಲ್ಲಿ ರೈತನೊಬ್ಬನು ಕುಳಿತಿರುವನು. ಅಲ್ಲಿಗೆ ಕೆಂಚಣ್ಣ ಬರುವನು] 

ಕೆಂಚಣ್ಣ- ಓಹೋ ಹೋ ಏನಯ್ಯಾ, ರಂಗಣ್ಣ ? ಬಹಳ ಅಪರೂಪದ 
ದರ್ಶನ! 

ಕೈಿತ- ಬನ್ನಿ ಕೆಂಚಣ್ಣನವರೇ, ಕೂತುಕೊ್ಳಿ, (ಕೆಚಣ್ಣನು 
ಕೂತುಕೊಳ್ಳುತ್ತಾನೆ ನಾನೋ ಅಪರೂಪ? ನೀವೋ? 

ಕೆಂಚಣ್ಣ- ನಿನಗೆ ನಾನು ; ನನಗೆ ನೀನು. 

ರೈತ- ನೀವು ರಾಜಾಸ್ಥಾನದಲ್ಲಿ ನೌಕರರಾಗಿಬಿಟ್ಟಿರಿ. ನಮ್ಮಂಧ 
ವರು ನಿಮ್ಮ ಕಣ್ಣಿಗೆ ಬೀಳುತ್ತೇವೆಯೆ? 

ಕೆಂಚಣ್ಣ-- ಒಳ್ಳೆಯ ನೌಕರಿಯಪ್ಪಾ ! ಇರುಳೆಲ್ಲ ನಿದ್ದೆಯಿಲ್ಲದೆ 
ಕಾವಲು ಕಾಯುವುದು! ಅದೂ ಒಂದು ನೌಕರಿಯೆ! 
ಗ್ರಹಚಾರ! 

ಕೈತ- ಹಾಗೆಂದರೇನು ಸ್ವಾಮಿ? ಅರಮನೆ ಬಾಗಿಲು ಕಾವಲು 
ಅದೃಷ್ಟವಿಲ್ಲದೆ ಸಿಕ್ಕುತ್ತದೆಯೇ? 

ಕೆಂಚಣ್ಣ-- ಏನದೃಷ್ಟನೊ ಶಿವನೇ ಒಲ್ಲ! 

ಕೈತ- ಯಾಕೆ? 

ಕೆಂಚಣ್ಣ-- ಯಾಕೆಂದು ಹೇಳಲಿ? ಹೇಳು, ರಂಗಣ್ಣ! ನನ್ನ ಗ್ರಹ 
ಚಾರ! ಹೇಳಬಾರದು; ಹೇಳದಿರುವುದಕ್ಕೆ ಆಗುವುದಿಲ್ಲ. 
ಉಭಯ ಸಂಕಟ. 

ಕೈತ- ನಿಮಗೇನು ಸಂಕಟ, ಸ್ವಾಮಿ? ನಮ್ಮಾಂತೆ ಗೆಯ್ಯಬೇಕೆ? 
ಉಳಬೇಕೆ? ಬಿತ್ತಬೇಕೆ? ತಲುಬು ಬರುತ್ತೆ; ಸಾಮಾನು 
ಸಿಗುತ್ತೆ! ನಮ್ಮಂತೆಯೋ ನಿಮ್ಮ ಜಲ್ಮ? ಮೂರು 


ಎ೨೭ 


ಹೊಂಚಣ್ಣ 
ಣಾ 
ಪೈತ — 


ಕೆಂಚಣ್ಣ — 
ಶೈತ- 


ಹೆಂಚಣ್ಣ- 


ಪತ 


ರಕ್ತಾಕ್ಷಿ 


ಹೊತ್ತೂ ಕೊರತೆ! ಈಗ ನೋಡಿ, ನಮ್ಮ ಮನೆಯಲ್ಲಿ 
ಅವಳಿಗೆ ಮೈಮೇಲೆ ಬರುತ್ತೆ. ಹುಡುಗರಿಗೆಲ್ಲ ಏನೋ 
ರೇಜಿಗೆ. ನನಗೂ ಸುಖವೇ ಇಲ್ಲ. 

ಚೆನ್ನಾಗಿದ್ದೀಯ ಲ್ಲವಯ್ಯಾ | 

ಮೇಲೆ ಮೇಲೆ ನೋಡಲು ಹಾಗೆ ಕಾಣುತ್ತೇನೆ. ಏನೋ 
ಕಾಟಿ ನನಗೆ ಒಳಗೊಳಗೇ! ನಮ್ಮದೊಂದು ಪಂಜ್ರೊಳ್ಳಿ 
ದೆನ್ವದಿಂದ ನನಗಂತೂ ಉಳಿಗಾಲವಿಲ್ಲ. ನಮ್ಮ ಮನೆ 
ದನಕರುಗಳಿಗೆ ಕಾಟ ಕೊಡುತ್ತೆ. ಅದಕ್ಕೇನಾದರೂ 
ವಿಭೂತಿ ತಂದು ಕಟ್ಟಿದರೆ ಅವಳಿಗೆ ಹಿಡಿಯುತ್ತೆ. 
ಅವಳನ್ನು ಬಿಟ್ಟಿತು, ಸರಿ, ಮಕ್ಕಳಿಗೆ! ಬಿಟ್ಟಿತು ನನಗೆ! 
ಅಂತೂ ಸುಖವಿಲ್ಲ. ಅದಕ್ಕೇ ಈ ಸನ್ನೇಸಿಗಳ ಹತ್ತಿರ 
ಏನಾದರೂ ವಿಭೂತಿ ಇಸುಕೊಂಡು ಹೋಗೋಣ ಅಂತ 
ಬಂದೆ. ಬಹಳ ದೊಡ್ಡ ಮಹಾತ್ಮರಂತೆ! ಅವರ 
ಹೆಸರೇನು? 

ತೃಣಾನಂದ ಪರಮಹಂಸರು! 

ಹೌದು, ಹೌದು, ಮರೆತಿದ್ದೆ. ಅಂಧಾ ದೊಡ್ಡ ಹೆಸರು 
ನನ್ನ ಈ ಹಾಳು ಮೆದುಳಿಗೆ ಹಿಡಿಯುವುದೇ ಇಲ್ಲ. 
ಅವರು ದಿನಕ್ಕೆ ಒಂದೇ ಒಂದು ಹುಲ್ಲು ತಿನ್ನು ತ್ತಾರಂತೆ, 
ಹೌದೇ? 

ಕೆಲವು ದಿನ ಅದನ್ನೂ ತಿನ್ನು ವುದಿಲ್ಲವಂತೆ. ಆದರೂ 
ನೋಡು ಹೇಗಿದ್ದಾರೆ, ಜಟ್ಟಿಗಳಂತೆ! 

ಅದು ಹೇಗೆ, ಸ್ವಾಮಿ? ನಾವಿಷು ಶೆ ತಿಂದರೂ ನಮ್ಮದು 
ಹಂಚಿಕಡ್ಡಿಯ ಬಾಳು! 


೨೮ 

ಕೆಂಚಣ್ಣ-- ಅದೆಲ್ಲ ಯೋಗಶಕ್ತಿ ಕಾಣಯ್ಯ! ಅರಮನೆಯವರು ಕೂಡ. 
ಇಲ್ಲಿಗೆ ಬರುತ್ತಾರೆ! ದೊಡ್ಡ ಸಂನ್ಯಾಸಿಗಳು! 

ಕೈತ- ಈಗ ನೀವೇಕೆ ಬಂದಿದ್ದು, ಇಲ್ಲಿಗೆ? 

ಕೆಂಚಣ್ಣ-- ನಾನು ಹೇಳಲಿಲ್ಲವೇ ಮೊದಲೇ, ಹೇಳಬಾರದು ಎಂದು? 

ಕೈತ- ಅಷ್ಟೇನು ಗುಟ್ಟು, ಸ್ವಾಮಿ? 

ಕೆಂಚಣ್ಣ -- ಬಹಳ ದೊಡ್ಡ ಗುಟ್ಟು A ಹೇಳಿದರೆ ನನ್ನ ತಲೆ ಹಾರಿ 
ಹೋಗುತ್ತ ದೆ 

ಕೈತ- ಅಯ್ಯೋ ಹಾಗಾದರೆ ಸಮಗೇಕಪ್ಪಾ ಅದು 1--ಹೋಗಲಿ, 
ಎಲೆಯಡಿಕೆ ಹಾಕಿಕೊಳ್ಳಿ. (ಎಲೆಯಡಿಕೆ ಚೀಲ ಕೊಡುವನು. 
ಕೆಂಚಣ್ಣ ಹಾಕಿಕೊಳ್ಳುತ್ತಾ) 

ಕೆಂಚಣ್ಣ-- ಏನೋ ಕೇಳಿದೆಯಲ್ಲಾ ಹೇಳುತ್ತೇನೆ. ಯಾರಿಗೂ ಹೇಳ 
ಬೇಡ. 

ಕೈತ- ತಲೆ ಹೋಗುವ ಕೆಲಸವಾದರೆ ಬೇಡಪ್ಪಾ! 

ಕೆಂಚಣ್ಣ-- ಚಿಂತೆಯಿಲ್ಲ, ಹೇಳುತ್ತೇನೆ! ಆದರೆ ಗುಟ್ಟಾ ಗಟ್ಟಿ ರ: 
ಬೇಕು.--ನಮ್ಮ ಮಹಾಸ್ನಾಮಿಯವರು ತೀರಿಕೊಂಡ 
ರಷೆ ಸೇ? Kk 

ಕೈತ- ಅಯ್ಯೋ ಎಂಧಾ ಮಹಾನುಭಾವರು! ಅವರ ದೊರೆತನ. 
ದಲ್ಲಿ ಕ್ಪಾಮ ಕೂಡ ಕಾಲಿಟ್ಲಿ ಿರಲಿಲ್ಲ! ನಾವೆಲ್ಲ ಅವರು. 
ಸಾಯುವುದೇ ಇಲ್ಲ ಎಂದು ಗೊತ್ತು,ಮಾಡಿದ್ದೆ ವು! ಅದು. 
ಹೇಗೆ ಸತ್ತರು, ಸ್ವಾಮಿ? ಸಿಡಿಲು ಬಡಿದಹಾಗೆ! 

ಕೆಂಚಣ್ಣ - ಸಾವಿಗೇನಸ್ಪಾ! ಹೇಳಿ ಕೇಳಿ ಬರುತ್ತದೇನು? 

ಕೈತ- ಹಾಗಲ್ಲ ಸ್ವಾಮಿ. ಅಷ್ಟು ಗಟ್ಟಿ ಮುಟ್ಟಾಗಿದ್ದ ವರು ಹಾಗೆ. 
ಸಾಯುವುದಂದರೇನು? 

ಕೆಂಚ್ಣಾ- ನಮಗೆಲ್ಲ ಅದೇ ಸೋಜಿಗ! ಹೋಗಲಿ, ನನ್ನ ಕತೆ 
ಬೇಡವೇನು, ನಿನಗೆ? 

ಸೈತ- ಹೇಳಿ, ಸ್ವಾಮಿ. ಸನ್ನೇಸಿಗಳು ಬರುವುದು ಇನ್ನೆಷ್ಟು 
ಹೊತ್ತೋ? 

ಕೆಂಚಣ್ಣ-- ಯಾರಿಗೂ ಹೇಳಬೇಡ. ಬಹಳ ದೊಡ್ಡ ಗುಟ್ಟು. 

ಪೈತ- ಹೇಳಿ, ಸ್ವಾಮಿ. ನಾನು ಯಾರಿಗೆ ಯಾತಕ್ಕೆ ಹೇಳಲಿ? 
ಅದರಲ್ಲಿಯೂ ನನ್ನ ತಲೆಯಲ್ಲಿ ಇದಕ್ಕೆಲ್ಲ ಹೆಚ್ಚಾಗಿ ಜಾಗವೇ 
ಇಲ್ಲ. ಮನೆಗೆ ಹೋಗುವುದರೊಳಗೆ ಎಲ್ಲಾ ಮರೆತೇ 
ಹೋಗಿರುತ್ತದೆ. 

ಕೆಂಚಣ್ಣ-- ನಾನು ಮೊನ್ನೆ ಕಾವಲು ಕಾಯುತ್ತಿದ್ದಾಗ, ರಾತ್ರಿ 
ನಮ್ಮ ಬಾಳದೇ ಹೋದ ಮಹಾಸ್ವಾಮಿಯವರನ್ನು 
ಕಂಡೆ? 

ಕೈತ- (ಹೆದರಿ) ಏನೇನು? 


ಕೆಂಚಣ್ಣ-- ಗಾಬರಿ ಬೇಡ. ನಿಜವಾಗಿಯೂ ಕಂಡೆ. ಅದಕ್ಕೇ ಇಲ್ಲಿಗೆ 
ಬಂದಿದ್ದು ನಾನು, ಏನಾದರೂ ವಿಭೂತಿ ತೆಗೆದುಕೊಂಡು 
ಹೋಗೋಣ ಎಂದು. 
ಪೈತ- ಓಹೋ ಸನ್ನೇಸಿಗಳು ಬಂದರು | 
[ಸಂನ್ಯಾಸಿಯು ಬರುವನು. ದಾಂಡಿಗ ದೇಹ. ನೋಡಿದರೆ ಹುಲ್ಲುತಿಂದು 
ಜೀವಿಸುವಂತೆ ಕಾಣುವುದಿಲ್ಲ. ಕೆಂಚಣ್ಣನೂ ರೈತನೂ ಎದ್ದು ದಂಡ 
ಪ್ರಣಾಮಮಾಡುವರು. ಸಂನ್ಯಾಸಿಯು ಶಿವ! ಶಿವ! ಎಂದು 
ಆಶೀರ್ವದಿಸಿ ಕುಶಾಸನದ ಮೇಲೆ ಕೂರುವನು] 
ಸಂನ್ಯಾಸಿ - (ರೈತನನ್ನು ನೋಡಿ) ಶಿವ, ನಿನಗೇನು ಬೇಕು? 
ಪೈತ- ಮನೆಯಲ್ಲಿ ಹೆಂಡತಿ ಮಕ್ಕಳಿಗೆ ಸ್ವಸ್ಯವಿಲ್ಲ. ನನಗೂ 
ಏನೋ ರೇಜಿಗೆ, ದೇವರೂ! 

A 


ಸಂನ್ಯಾಸಿ -- ಎಲ್ಲಾ ತಿಳಿಯಿತು. (ಕರೆಯುವನು) ಬ್ರಹ್ಮಚಾರಿ! ಬ್ರಹ್ಮ 
ಚಾರಿ! (ಬ್ರಹ್ಮಚಾರಿ ಬರುತ್ತಾನೆ) ಮಂತ್ರದರ್ಪಣ! (ಬ್ರಹ್ಮ 
ಚಾರಿ ಹೋಗುತ್ತಾನೆ) ಶಿವ! ಶಿವ! ಶಿವ! ಶಿವ!...... 
(ಬ್ರಹ್ಮ ಚಾರಿ ದರ್ಪಣವನ್ನು ತಂದುಕೊಟ್ಟು ಹೋಗುವನು) ಶಿವ, 
ಇಲ್ಲಿಬಾ, (ರೈತನು ಭಯದಿಂದ ಹತ್ತಿರ ಬರುವನು) ತೆಗೆದುಕೋ? 
(ರೈತನು ಹಿಂದೆ ಮುಂದೆ ನೋಡಲು) ತೆಗೆದುಕೋ! (ಕನ್ನಡಿ 


ಯನ್ನು ನೀಡುವನು) 
ಹೊಚಣ್ಣ- ಹೆದರಬೇಡ, ತೆಗೆದುಕೋ, ರಂಗಣ್ಣ! (ರೈತ ತೆಗೆದು 
ಕೊಳ್ಳುವನು) 


ಸಂನ್ಯಾಸಿ - ನೋಡು, ಆ ಸನ್ನಡಿಯಲ್ಲಿ! (ರೈತ ನೋಡುವನು) ದೈತ್ಯನ 
ಮುಖ ಕಾಣುವುದಿಲ್ಲವೇ? 

ಪೈತ- ಇಲ್ಲ ದೇವರೂ, ನನ್ನ ಮುಖ ಮಾತ್ರ ಕಾಣುತ್ತಿದೆ. 

ಸಂನ್ಯಾಸಿ -- ಅದೇ ದೈತ್ಯನ ಮುಖ ಕಾಣಯ್ಲಾ! 

ಶೈತ- (ಹೆದರಿ) ಆ! ಆ! ಆ! (ಎಂದು ಮುಖನೆತ್ತುವನು) 

ಸಂನ್ಯಾಸಿ - ದೈತ್ಯನಿಗೆ ನಿನ್ನ ಮುಖದಂತೆ ಕಾಣಿಸಿಕೊಳ್ಳು ವುದೊಂದು 
ಕಷ ವೇ? 

ಕೆಂಚಣ್ಣ-- ಏನೂ ಕಷ್ಟ ವಿಲ್ಲ, ದೇವರೂ. 

ಸಂನ್ಯಾಸಿ - ಇತ್ತಳೊಡು ಕನ್ನಡಿಯನ್ನು. (ರೈತನು ಕೊಡುವನು) ಆಗಲಿ, 
ಇವತ್ತು ಹೋಗು. ನಾಳೆ ಒಂದು ಖಂಡುಗ ಬತ್ತ ದಕ್ಷಿಣೆ 
ತೆಗೆದುಕೊಂಡು ಬಾ. 

ಪೈತ- (ಸ್ವಗತ) ಹುಲ್ಲು ತಿಂದು ಜೀವಿಸುವವರಿಗೆ ಖಂಡುಗ ಬತ್ತ 
ವೇಕಪ್ಪಾ? (ಬಹಿರಂಗವಾಗಿ) ಆಗಲಿ, ದೇವರೂ. ಅಪ್ಪಣೆ 
ಕೊಟ್ಟರೆ ಹೋಗುತ್ತೇನೆ. (ಸಂನ್ಯಾಸಿ ತಲೆಯಲ್ಲಾ ಡಿಸಿ ಸಮ್ಮತಿ 
ಸಲು, ಕೆಂಚಣ್ಣನಿಗೆ) ಕೆಂಡಣ್ಣ, ಬರುತ್ತೇನೆ. 


೩೧ 


ರಕ್ತಾಕಿ 


A 


ಕೆಂಚಣ್ಣ- ಒಳ್ಳೆಯದಯ್ಯ, ಹೋಗಿ ಬಾ. (ರೈತ ಹೋಗುತ್ತಾನೆ? 
ಸಂನ್ಯಾಸಿ - ನಿನ್ನದೇನು, ಕೆಂಚಣ್ಣ 

ಕೆಂಚಣ್ಣ-- ನನಗೆ ಸ್ವಲ್ಪ ವಿಭೂತಿ ಬೇಕಿತ್ತು. 

ಸಂನ್ಯಾಸಿ -- ಏತಕ್ಕೆ? 

ಕೆಂಚಣ್ಣ - ಗುಟ್ಟಿ ನ ವಿಷಯ, ದೇವರೂ, ಅದರಲ್ಲಿಯೂ ಅರಮನೆಯ- 


ಸಹವಾಸ, ಕೆಟ್ಟದ್ದು. ನಿಮ್ಮ ದಿವ್ಯ ದೃಷ್ಟಿಗೆ ಗೊತ್ತಾಗದೆ p 


ಸಂನ್ಯಾಸಿ - ಗೊತ್ತಾಗಿದೆ! ನೀನು ಕಂಡಿದ್ದು ನಿಜವಾಗಿಯೂ ಮಹಾ: 


ರಾಜರ ಪ್ರೇತವೇ? 


ಕೆಂಚಣ್ಣ-- ಅಯ್ಯೋ, ಸ್ವಾಮಿ, ಗುಟ್ಟಾಗಿಟ್ಟಿರಬೇಕು. 
ಸಂನ್ಯಾಸಿ - ಅದನ್ನೆಲ್ಲ ಕಟ್ಟಿಕೊಂಡು ನಮಗೆ ಆಗಬೇಕಾದುದೇನಯ್ಯಾ, 


ಸಂನ್ಯಾಸಿಗಳಿಗೆ? ಅದರಲ್ಲಿಯೂ ಇಲ್ಲಿ ಇನ್ನಾರೂ ಇಲ್ಲ. 
ನಾನು, ನೀನು, ಬ್ರಹ್ಮಚಾರಿ. 


ಕೆಂಚಣ್ಣ-- (ಮೆಲ್ಲಗೆ ಹೌದು, ಶಿವ! ಸಾಕ್ಟಾತ್‌ ಮಹಾರಾಜರೇ 


ಕಾಣಿಸಿಕೊಂಡರು. ಮೊದಲನೆಯ ದಿನ ನಾನೊಬ್ಬನೇ 
ಇದ್ದೆ. ನಿನ್ನೆ ನಾನೂ ಹೊನ್ನಯ್ಯನವರೂ ಇಬ್ಬರೂ: 
ಇದ್ದೆವು. ನಮ್ಮ ಹತ್ತಿರ ಮಾತಾಡಲೇ ಇಲ್ಲ. ಇವತ್ತು 
ರಾಜಕುಮಾರರೂ ಬರುತ್ತಾರೆ. ಆದರೆ ಗುಟ್ಟಾಗಿದೆ. 
ಯಾರಿಗೂ ಗೊತ್ತಿಲ್ಲ, ಈ ಸುದ್ದಿ. (ಸಂನ್ಯಾಸಿ ಮುಗುಳ್ನಗು 


ವನು) ಅದಕ್ಕೇ ನನಗೆ ಸ್ನ ಲ್ಪ ವಿಭೂತಿ ಬೇಕು, ಸ್ವಾಮಿ. 


ಸಂನ್ಯಾಸಿ - (ಕೂಗಿ) ಬ್ರಹ್ಮಚಾರಿ! ಬ್ರಹ್ಮಚಾರಿ! 
ಬ್ರಹ್ಮಚಾರಿ - (ಒಳಗಿನಿಂದ) ಆಜ್ಞೆ! 

ಸಂನ್ಯಾಸಿ -- ಸ್ವಲ್ಪ ವಿಭೂತಿ ತೆಗೆದುಕೊಂಡುಬಾ. 
ಬ್ರಹ್ಮಚಾರಿ “ಒಂದೇ! (ಎಂದು ತಂದುಕೊಟ್ಟು ಹೋಗುವನು) 


ಪಿ 


ರಕ್ತಾ 


A 


ಸಂನ್ಯಾಸಿ - ಭಯಬೇಡ, ಕೆಂಚಣ್ಣ. ಇದನ್ನು ತೆಗೆದುಕೋ. (ವಿಭೂತಿ 
ಕೊಡುವನು) ನಿನಗೆ ಯಾವ ಕಾಟಿವೂ ಮುಟ್ಟುವುದಿಲ್ಲ. 

ಕೆಂಚಣ್ಣ- ದಯೆಯಿರಲಿ, ದೇವರೂ, ಬರುತ್ತೇನೆ. (ಎಂದು ಸಾಷ್ಟಾಂಗ. 
ನಮಸ್ಕಾರಮಾಡಿ ವಿಭೂತಿ ಕಣ್ಣಿಗೆ ಒತ್ತಿಕೊಳ್ಳುವನು) 

ಸಂನ್ಯಾಸಿ - ಶಿವ! ಶಿವ! (ಆಶೀರ್ವದಿಸುವನು. ಕೆಂಚಣ್ಣ ನಿಷ್ಠ್ರಮಿಸುವನು?' 
ರಂಗವಾಸ್‌ | ರಂಗದಾಸ್‌! (ಬ್ರಹ್ಮಚಾರಿ ಬರುವನು) ನೀನು 
ಇಂದೇ ಶ್ರೀರಂಗಪಟ್ಟಣಕ್ಕೆ ಹೊರಡಬೇಕು. ಸಿದ್ಧನಾಗು. 
ಒಂದು ರಾಜಕಾರ್ಯ ಒದಗಿದೆ. ಹೈದರಾಲಿಯವರು 
ಇಲ್ಲಿಗೆ ದಂಡೆತ್ತಿಬರಲು ಸುಸಮಯ ದೊರಕಿದೆ. 
ನಾನೊಂದು ಪತ್ರ ಬರೆದುಕೊಡುತ್ತೇನೆ. ನಿನ್ನ ಕುದುರೆ: 
ಯೆಲ್ಲಿ? 

ಬ್ರಹ್ಮ ಚಾರಿ --ಆ ಸೆಟ್ಟಿಯ ಮನೆಯಲ್ಲಿದೆ. 

ಸಂನ್ಯಾಸಿ- ಹೋಗಿ ಅದನ್ನು ಪ್ರಯಾಣಕ್ಕೆ ಸಜ್ಜುಗೊಳಿಸಿಬಾ. ಈ 
ರಾತ್ರಿಯೇ ಹೊರಡಬೇಕು. ಬಹುಶಃ ನೀನು ಶ್ರೀರಂಗ 
ಪಟ್ಟಣಕ್ಕೆ _ ಹೋಗುವ ಸಂದರ್ಭ ದೊರಕಲಾರದು. 
ಹೈದರಾಲಿಯವರು ಜೈತ್ರಯಾತ್ರೆಯಲ್ಲಿದ್ದಕ್ಕೆ ದಾರಿ. 
ಯಲ್ಲಿಯೇ ಎಲ್ಲಿಯಾದರೂ ಸಿಕ್ಕುಬಹುದು. 

ಬ್ರಹ್ಮಚಾರಿ -ರಾಮರಾಯರೇ, ದೊರೆಯು ಕೊಲೆಯಾಗಿರುವನೇ? 

ಸಂನ್ಯಾಸಿ - ಹಾಗಲ್ಲದೇ ಮತ್ತೇನು? ನೀನು ನಡೆ... ತಿಮ್ಮ ಜಟ್ಟಿ 
ಬರುತ್ತಿದ್ದಾನೆ. | 
[ತಿಮ್ಮ ಜಟ್ಟಿ ಪ್ರವೇಶಿಸಿ ಸಾಷ್ಟಾಂಗ ಪ್ರಣಾಮಮಾಡಿ 

ಸಂನ್ಯಾಸಿಯ ಸನ್ನೆಯಂತೆ ಕೂತುಕೊಳ್ಳುವನು] 
ತಿಮ್ಮ ಜಟ್ಟಿ-ಗುರುಗಳೇ, ನಿನ್ನೆ ಚೆನ್ನಾಗಿ ನಿದ್ದೆಹತ್ತಿತು. 
ಸಂನ್ಯಾಸಿ - ನಾನು ಹೇಳಿದ್ದೆನಲ್ಲವೆ? 


3 ಷೂ 


ರಕ್ತಾಸ್ಸಿ 


ತಿಮ್ಮಜಟ್ಟಿ--ಆದರೆ ನಡುವೆ ಯಾರೋ ಬಂದು ಎದೆಯಮೇಲೆ ಕೂತು 
ಕೊಂಡು ಕತ್ತು ಹಿಸುಗಿದಂತಾಯ್ದುು! ನನಗೇಕೋ 
ಭಯವಾಗುತ್ತಿದೆ. ಪ್ರತಿ ರಾತ್ರಿಯೂ ಹೀಗೆಯೇ ಏನಾದ 
ರೊಂದು ನಡೆಯುತ್ತಲೇ ಇದೆ. ತಾವು ಏನಾದರೂ 
ಒಂದು ಮಂತ್ರಕವಚ ಕೊಟ್ಟರೆ ಬದುಕಿಕೊಳ್ಳುತ್ತೇನೆ, 
ತಮ್ಮ ಹೆಸರು ಹೇಳಿಕೊಂಡು. 

ಸಂನ್ಯಾಸಿ-- ಅದಕ್ಕೇನು? ಕೊಡುತ್ತೇನಯ್ಯ. ನಾವಿರುವುದೇಕೆ? 
ಪರೋಪಕಾರ ಮಾಡಲಲ್ಲವೇ? ಆದರೆ ರೋಗದ ಗುಟ್ಟು ಶೆ 
ತಿಳಿಯದೆ ಮದ್ದು ಕೊಡುವುದು ತಪ್ಪು. ನಾಳೆ ಬಾ. 
ನಾನು ಕೇಳುವ ಪ್ರಶ್ನೆಗಳಿಗೆ ಮುಚ್ಚು ಮರೆಯಿಲ್ಲದೆ 
ಉತ್ತರ ಹೇಳಬೇಕು. ಏನೂ ಸಂಕೋಚ ಬೇಡ ನಿನಗೆ. 
ಸಂನ್ಯಾಸಿಯ ಹತ್ತಿರ ಗುಟ್ಟೇನು? ವೈದ್ಯನೊಡನೆಯೂ 
ಗುರುವಿನೊಡನೆಯೂ ಗುಟು ಮಾಡಿದರೆ ಶ್ಚ €ಮಕರವಲ್ಲ. 

ತಿಮ್ಮ ಜಟ್ಟಿ-ಆಗಲಿ, ದೇವರೂ. ನೀವು ನನಗೆ ವೈದ್ಯರೂ ಹೌದು, 
ಗುರುಗಳೂ ಹೌದು. ನಿಮ್ಮೊಡನೆ ನಾನು ಗುಟು ), 
ಮಾಡುವುದಂದರೇನು? ಅಂತೂ ಹೇಗಾದರೂ ಮಾಡಿ 
ನನಗೆ ಹಿಡಿದಿರುವ ಶನಿ ಬಿಡಿಸಿದರೆ ಅಷ್ಟೆ ೀ ಸಾಕು. 

ಸಂನ್ಯಾಸಿ - ನಿನಗೊಬ್ಬನಿಗೇ ಅಲ್ಲ; ಎಲ್ಲರಿಗೂ ಶನಿ ಹಿಡಿದಿದೆ ಈ 
ಊರಿನಲ್ಲಿ. ಈಗತಾನೆ ಆ ಕೆಂಚಣ್ಣನೂ ಬಂದಿದ್ದ. ವಿಭೂತಿ 
ಕೊಟ್ಟು ಕಳಿಸಿದೆ. 

ತಿಮ್ಮ ಜಟ್ಟಿ-ಅವನಿಗೆ ಏನಾಗಿದೆಯಂತೆ? 

ಸಂನ್ಯಾಸಿ - ಅವನಿಗೂ ಶನಿಯ ಕಾಟಿ. ನಿನ್ನೆ ರಾತ್ರಿ ತೀರಿಹೋದ 
ಮಹಾರಾಜರು ಕಾಣಿಸಿಕೊಂಡರಂತೆ. 

ತಿಮ್ಮ ಜಟ್ಟಿ (ಬೆಚ್ಚಿಬಿದ್ದು) ಆ! ಎಲ್ಲಿ? ಏನು? ಅಯ್ಯೋ 


ಫ್ಲಿ೪ 


ರಕ್ತಾಸ್ಸಿ 


ಡಿ 


ಸಂನ್ಯಾಸಿ - ನನಗದೆಲ್ಲ ತಿಳಿಯದು. ಇವತ್ತು ರಾತ್ರಿ ರಾಜಕುಮಾರನೂ 
ಕೂಡ ಹೋಗುತ್ತಾನಂತೆ ಅದನ್ನು ಪರೀಕ್ಷಿಸಲು, 

ತಿಮ್ಮಜಟ್ಟಿ--(ಕೈಮುಗಿದುಕೊಂಡು) ನಾನು ಕಟ್ಟಿ ಮಹಾಸ್ವಾಮಿ. 
ನನ್ನನ್ನು ಕಾಪಾಡಬೇಕು! 

ಸಂನ್ಯಾಸಿ - ಶಿವನಿದ್ದಾನೆ! 

ತಿಮ್ಮ ಜಟ್ಟಿ -ನನಗೆ ನೀವೇ ಶಿವ! ಕಾಪಾಡಬೇಕು! 

ಸಂನ್ಯಾಸಿ-- ಮನೆಗೆ ಹೋಗಿ ಶಿವಪೂಜೆ ಮಾಡು. ಇವತ್ತು ಎಲ್ಲಿಗೂ 
ಹೋಗಬೇಡ. ನಾಳೆ ಇಲ್ಲಿಗೆ ಬಾ. 

ತಿಮ್ಮ ಜಟ್ಟಿ--ಅಪ್ಪಣೆ! (ದಂಡಪ್ರಣಾಮ ಮಾಡಿ ಹೋಗುವನು) 

ಸಂನ್ಮಾಸಿ- ಇದೀಗ ಸುಸಮಯ ಹೈದರಾಲಿಯವರಿಗೆ !--ಓಹೋ 
ಪತ್ರ ಬರೆಯಬೇಕಲ್ಲವೇ ? (ಹೋಗುವನು) 


[ಪರಪೆ ಬೀಳುವುದು] 


೩೫ 


ದೃಶ್ಯ ೫ 
ಶ್ಯ 
[ಲಿಂಗಣ್ಣ ಮಂತ್ರಿಯ ಮನೆಯ ಒಂದು ಭಾಗ, ಲಿಂಗಣ್ಣ, ಬಸವಯ್ಯ, 


ರುದ್ರಾಂಬೆ ಬರುವರು. ರುದ್ರಾಂಬೆಯು ಸುಮಾರು ಹದಿನಾರು ವರ್ಷ 


ವಯಸ್ಸಿನ ತರುಣಿ, ಚೆಲುವೆಯಾದರೂ ಆಕೆಯ ಆಂಗವಿನ್ಯಾಸದಲ್ಲಿ 


ದುರ್ಬಲತೆಯೆ ಚಿಹ್ನೆಯಿಲ್ಲ. ಕೋಮಲೆಯಾದರೂ ಸಬಲೆಯಂಂತೆ- 
ತೋರುತ್ತಾಳೆ. ಸ್ತ್ರೀ ಸಹಜವಾದ ಆಕೆಯ ಸೌಂದರ್ಯದ ಅಂತರಾಳ 
ದಲ್ಲಿ ಸಮಯಬಂದರೆ ಹೊರಹೊಮ್ಮ ಲು ಅಣುವಾಗಿರುವ ಪೌರುಷ 
ಯಖಕ್ತವಾಗಿರುವ ರೌದ್ರವಿರುವಂತೆ ತೋರುತ್ತಿದೆ. ಬಹುದೂರದ ವಿಂಂಚಿ 
ಸಂತೆ ಮನೊೋಹರವಾಗಿದ್ದಾಳೆ ಆಕೆಯ ಸುಕೋಮಲ ಮಧುರವಾಣಿ 
ಯಲ್ಲಿ ಥಿಟ್ಟಿ ತನದ ಕುರುಹು ತೋರುವುದು] 


ಲಿಂಗಣ್ಣ ಕುಳಿತುಕೋ, ಬಸವಯ್ಯ. (ರುದ್ರಾಂಚಿಗೆ ರುದ್ರಾ 
ನಿನ್ನಿನಿಯನಿಗೆ ಮನಸು ತಲ್ಲಣಗೊಂಡಿದೆ. ನೀನಾತನನು 
ಸಂತವಿಸಬಲ್ಲೆ ಎಂದು ಇಲ್ಲಿಗೆ ಕರೆತಂದಿದ್ದೇನೆ. ನಿನ್ನ 
ಪ್ರೇಮಮಯ ಸುಂದರ ಸಾನ್ನಿಧ್ಯದಲ್ಲಿ ಆತನಿಗೆ ಶಾಂತಿ. 
ಲಭಿಸಬಹುದು.  (ಕುಳಿತುಕೊಂಡಿರುವ ಬಸವಯ್ಯನಿಗೆ ರಾಜ. 
ಕುಮಾರ, ನಾನೀಗಲೇ ಬರುತ್ತೇನೆ. ರುದ್ರಾ ನಿನ್ನೊಡನೆ 
ಮಾತಾಡುತ್ತಿರಲಿ, (ಲಿಂಗಣ್ಣ ಹೋಗುವನು) 

ರುದ್ರಾಂಬೆ -ರಾಜಕುಮಾರ, 
ದುಃಖಭಾರಡೊಳೆನ್ನ ಮರೆತಂತೆ ತೋರುತಿದೆ. 
ನಿನ್ನಳಲಿನೊಳು ನಾನೂ ಭಾಗಿಯಾಗಲು ನನಗೆ 
ಪುಣ್ಯವಿಲ್ಲವೊ ಏನೋ? ತಂದೆಗಳ ಮರಣದಲಿ 
ನೀನು ಹಗಲೂ ಇರುಳೂ ಖಿನ್ನ ನಾಗಿಹೆ ಎಂದು 
ಕೇಳಿ ಮರುಗುತ್ತಿದ್ದೆ. ಇಂದು ನಿನ್ನನು ನೋಡ 
ಬೇಕೆಂಬ ಆಕಾಂಕ್ಚೆ ಸಿದ್ದಿಸಿತು. ಧನ್ಯಳಾದೆ! 


೩೬ 


ರಕ್ತಾಸ್ಸಿ 


ನಿನ್ನ ದುಗುಡದೊಳಿನಿತನಾದರೂ ನಾಂ ಪೊತ್ತು 
ಧನ್ಯಳಾಗುವ ತೆರದೆ ಕೃಪೆಮಾಡು. 

ಖಸನಯ್ಯ- ರುದ್ರಾಂಜೆ, 
ನನ್ನ ದುಗುಡದ ಹೊರೆಯ ನಿನ್ನಮೇಲೆಯೂ ಹೇರಿ 
ಶರದದ ಮುಗಿಲಿನಂತೆ ಶುಭ್ರವೂ ಹಗುರವೂ 
ಆಗಿ ಆಕಾಶದಲಿ ನಲ್ಮೆಯಿಂ ತೇಲುತಿಹ 
ನಿನ್ನೆ ದೆಯನೇತಕ್ಕೆ ಕಾರಮುಗಿಲನ್ನಾಗಿ 
ಮಾಡಲಿ? 

ರುದ್ರಾಂಬಿ- ಹಾಗೆನ್ನದಿರು, ಇನಿಯ. ಸುಖದಲ್ಲಿ 
ಅರೆಪಾಲನೆಳಸುತಿಹ ನಾನು ನಿನ್ನ ಳಲಿನಲಿ 
ಅರೆಪಾಲನಾನಂದದಿಂದೇ ಬಯಸುತಿಹೆನು. 

ಲೋಕದಲಿ ಪ್ರೇಮವಾದರೂ ಇರುವುದೇತಕ್ಕೆ? 

ನೊಂದೆದೆಯ ಸಂತೈಸಲಲ್ಲವೇ? ಜೀವನದ 
ಸೋಟಿಲೆಯ ಭಾರವನು ಪರಿಹೆರಿಸಲಲ್ಲವೇ? 

್ನಖಸವಯ್ಯ--ನೀನಾ ಕಾರ್ಯವನು ಮಾಡುತ್ತಲೇ ಇರುವೆ. 
ನಿನ್ನ ಸೌಂದರ್ಯವೂ, ನಿನ್ನ ಮಾಧುರ್ಯವೂ, 
ನಿನ್ನ ನಲ್ಮೆಯ ನೆನಪೂ ನನ್ನ ನಿದುವರೆಗಿಂತು 
ಪೊರೆದಿಹುವು. ನನಗೆ ನೀನೊಬ್ಬಳೇ ಶಾಶ್ವತ 
ಧ್ರುವತಾರೆ! ತಿಮಿರ ಪರಿವೃತವಾದ, ಸರ್ವದಾ 
ಸಮ್ಮಧಿತವಾದ ಈ ಸಂಸಾರಶರಧಿಯಲಿ 
ಮೊರೆ ಮೊರೆದು ನೊರೆಗರೆವ ಪೆಕ್ಟೆಕೆಗಳಗ್ರದಲಿ 
ಬಿದ್ದೆದ್ದು ತೇಲುತಿಹ ಬಾಳ ಕಿರುದೋಣಿಯಲಿ 
ಕುಳಿತು ಕಾತರನಾದ ನನಗೆ ನೀನೇ ಒಂದು 
ಶಾಶ್ವತ ಧ್ರುವತಾರೆ! ನೀನೆನ್ನ ಬಳಿಯಿರಲು 


ವಿಮ 


ರಕ್ತಾಪ್ಲಿ 


ಬಾಳೆಲ್ಲ ಹಗುರವಾದಂತಾಗಿ ಶಾಂತಿಯು 
ಮೂಡುವುದು ಮನದಲ್ಲಿ.--ನಿಂತಿರುವೆಯೇಕೆ? 
ಬಾ ಇಲ್ಲಿ ಕುಳಿತುಕೋ! (ಪಕ್ಕಕ್ಕೆ ಕೈತೋರುವನು) 

ರುದ್ರಾಂಬೆ (ಮೆಲ್ಲಗೆ ಬಳಿ ಬಂದು ನಿಂತು) ಹಾಗಾದರಾನಿಂದು 
ಧನ್ಯಳೆಂದೇ ತಿಳಿದೆ! -ಸ್ರಿಯನೇ, ಇನ್ನೆ ನಿತು 
ದಿನ ಇಂತು ಕೊರಗುವುದು ತಂದೆಗಳ ನಿಧನಕ್ಕೆ ? 

ಬಸವಯ್ಯ--(ಸುಯ್ವು) ಪಿತನ ನಿಧನಕ್ಕಾಗಿ ನಾನಿಂತು ಕೊರಗುತಿಲ್ಲ. 

ರುದ್ರಾಂಬೆ-ಮತ್ತೇನು? 

ಬಸವಯ್ಯ (ವ್ಯಸನದಿಂದ) ಏನೆಂದು ಹೇಳಲಿ, ರುದ್ರಾಂಬೆ? -- 
ನಿಂತು ಕೊಂಡಿಹುದೇಕೆ? ಬಾ, ಕುಳಿತುಕೋ. 
(ಆಕೆಯ ಕೈ ಹಿಡಿದು ಪಕ್ಕದಲ್ಲಿ ಕೂತುಕೊಳ್ಳುವಂತೆ ಮಾಡಿ) 
ಏನೆಂದು ಹೇಳಲಿ? ಹೇಳೆ ನಂಬುವರಾರು? 

ರುದ್ರಾಂಬೆ--ಇನಿಯ, ನಾಂ ಬಲ್ಲೆ. ನನ್ನ ಪಿತನರುಹಿದನು 
ಆದರಾ ಸಂಶಯಕಳೆ ಕಾಲಿಲ್ಲವೆಂದೆನ್ನ 
ಭಾವನೆಯು. 

ಬಸವಯ್ಯ ಜೇಳಿಗೆ ಕಾಲೇಕೆ, ರುದ್ರಾ? 
ಕೊಂಡಿಯೊಂಡದೇ ಸಾಕು! 

ರುದ್ರಾಂಬೆ -- ಹ ಮಿಸು, ರಾಜಪುತ್ರಾ; 
ಜೆಲುವಾಂಬೆಯೆದೆಯಲ್ಲಿ 'ಜೇಳುಗಳಿ ಗೆಡೆಯಿಲ್ಲ. 

ಬಸವಯ್ಯ--ಓ ನಲ್ಲೆ, ನೀನೇನು ಬಲ್ಲೆ ? ಚೇಳ್ಗಳಿರವು 
ಕಡಿನಿತೊಂಡವಗ್ಗದೆ ಇತರಾ ತಕಹಾವುದೆ? 
ತಂಜಿನಾಳದನ್ನಾ ವಾಕಗಳೂ ಕಳೆದಿಲ್ಲ; 
ನಿಂಬಯ್ಯನೊಡಸೆ ಸರಸವಾಡುತ್ತಿ ಹಳ! 

ಕುದ್ರಾಂಬೆ--ಆಕೆಯತ್ತುದನು ನಾನೆ ಕಂಡಿಹೆನು! 


ಷ್ಠ 


ರಕ್ತಾಕಿ 


“A 


ಬಸವಯ್ಯ ಶಿವಶಿವಾ! 
ಎಲ್ಲ ಹುಸಿಗಂಬನಿಗಳಲ್ಲೆ,? ರುದ್ರಾಂಬೆ, 
ಕಣ್ಣೇರ್ಗ ಳಾಳದಲಿ ನಾಕವಿರಬಹುದು, 
ನರಕವಿರಬಹುದು ; ಹರುಷವಿರಬಹುದು, 
ಶೋಕವಿರಬಹುದು. ಕೈತವಕೆ ಕಂಬನಿಯೆ 
ಮುಸುಗಾಗಬಹುದು. ಜೆಲುವಾಂಬೆಯಶ್ರುಗಳ 
ಹೃದಯದಲಿ ಮೊಸಳೆಗಳ ಮಡುವಿಹುದ ನಾಂ ಬಲ್ಲೆ. 


ರುದ್ರಾಂಬೆ--ಕಾರಣವನರಿಯದೆಯೆ ದೋಷವನು ಹೇಳುವುದೇ? 


ಬಸವಯ್ಯ--ಇಂದಿನಿರುಳೆಲ್ಲ ಮನಗಾಣುವೆನು! 


ರುದ್ರಾಂಬೆ -- ಅದೆಂತು? 
ಬಸವಯ್ಯ--ತಂದೆಯನು ಕಂಡು ಮಾತಾಡುವೆನು ! 
ರುದ್ರಾಂಬೆ -- (ಬಿಕ್ಕ ಸದಿಂದೆ) ಏನೇನು? 


ಬಸವಯ್ಯ--ತಂದೆಯನು ಕಂಡು ಮಾತಾಡುವೆನು! ಬೆಚ್ಚ ದಿರು. 
ಮೊನ್ನೆ ಕಾವಲುಗಾರ ಕೆಂಚಣ್ಣನಿರುಳಲ್ಲಿ 
ನನ್ನ್ನ ತಂದೆಯ ರೂಪವನು ಕಂಡನಂತೆ! 
ನಿನ್ನೆ ಹೊನ್ನಯ್ಯನೂ ಅವನ ಜೊತೆಯೊಳೆ ಹೋಗಿ 
ಕಂಡೆನೆಂದುಸುರಿದನು. ಮಾತಾಡಲಿಲ್ಲಂತೆ, 
ಇಂದು ನಾನೂ ಅವರೊಡನೊಡಗೊಂಡು ನಡೆದು 
ತಂದೆಯಂತೆಯೆ ಕಂಡುಬಂದರದು ನುಡಿಸುವೆನು. 
ರುದ್ರಾಂಬೆ--ಇದು ದಿಟವೆ? 
ಬಸವಯ್ಯ ಹೊನ್ನಯ್ಯನೇನು ಸುಳ್ಳಾಡುವನೆ? 
ರುದ್ರಾಂಬೆ--ಇನಿಯ, ನಿನ್ನೂಹೆ ದಿಟಮಪ್ಪ ಪಕ್ಚದಲಿ 
ನಿನ್ನ ಸಾಹಸವೆಲ್ಲವೂ ನನ್ನದಾಗುವುದು ? 


ರ್ನ 


ರಕ್ತಾಕ್ಷಿ 


ಬಸವಯ್ಯ--ಇದನು ಯಾರೊಡನೆಯೂ ಹೇಳದಿರು..-ಎಲ್ಲಿ? 
ಲಿಂಗಣ್ಣ ಮಂತ್ರಿಗಳು? 

ರುದ್ರಾಂಬಿ- ನೋಡಿ ಬರುತ್ತೇನೆ. (ಹೋಗುವಳು) 

ಖಸನಯ್ಯ--ಓ ಚೆಲುವೆ, ನೀನೆನ್ನ ಬಳಿಗೆ ಬರೆ ನನಗೆನಿತು 
ಸೊಗಮಹುದು! ಬದಿಯ ಬಯಳೆಯ ಮೊದಲ ಕಿಡಿ 

ನೀನು! 

ಬಿರಿಯುವಲರಂತೆ, ಸುಳಿ ಸುಳಿವ ತೆಂಬೆಲರಂತೆ, 
ಮಿರುಪ ಹೊಂಬಿಸಿಲಲ್ಲಿ ನಲಿವ ಕೆಂದಳಿರಂತೆ, 
ಬಿರಿಮುಗುಳ ಮುಡಿದಿರುವ ಮಲ್ಲಿಗೆಯ ಹೊದರಂತೆ, 
ಹೊಸ ಮುಗಿಲಿನಲಿ ನಲಿವ ಕಾಮನಬಿಲ್ಲಿನಂತೆ, 
ನೊರೆಯ ಸೇಸೆಯ ಚೆಲ್ಲಿ ಬಂಕದಿಂ ಪರಿಯುತಿಹ 
ತೊರೆಯಂತೆ, ಮುಂಬೆಳಗಿನೈಸಿರಿಯ ಮುಗುಳ್ನಗೆಯಂತೆ, 
ಮೆರೆಯುತಿಹೆ, ಓ ನಲ್ಲೆ, ಜೈತ್ರದಾಗಮನದಲಿ 
ಸಳ ನಳಿಸಿ ನಲಿವ ಬನಮಾಲೆಯಂತೆ! 
ನೀನೆನಗೆ ಜೈತನ್ಯದಾತೆ! ನೀನೆನಗೆ 
ಜೀವರಸವಾಹಿನಿಯು ! ಬಾಳ ಮರುಭೂಮಿಯಲಿ 
ನೀನೆನಗೆ ಮರುವನವು! ರುದ್ರಾಂಬೆ! ರುದ್ರಾಂಬೆ! 


4ರುದ್ರಾಂಬೆ ಹೋದೆಡೆಗೇ ನೋಡುತ್ತ ಕಣ್ಣೊರಸಿಕೊಳ್ಳುವನು) 


[ಪರದೆ ಬೀಳುವುದು] 


೪೦ 


ಆಂಕ ಖರಡು 
ದೃ ಶ್ಯ ೧ 
[ಅರಮನೆಯ ಹೆಬ್ಬಾಗಿಲ ಬಳಿ, ನಡುರಾತ್ರಿ .ಕೆಂಚಣ್ಣ, ಹೊನ್ನಯ್ಯ, ಬಸನಯ್ಯ 
ಪ್ರವೇತಿಸುವರು] 
ಸವಯ್ಯ--ಏನು ಮೌನ! ಏನು ಶಾಂತಿ! ಈ ಪ್ರಕೃತಿರಂಗದಲಿ! 
ಹೊನ್ನಯ್ಯ--ಆದರೊಾ ಭಯಂಕರವಾಗಿದೆ. 
`ಬಸವಯ್ಯ-ಹೌದು, _ಮಹತ್ತಾದುದೆಲ್ಲ ಭವ್ಯವಾಗಿರುವುದು. ಭಯ 
ವೆಂಬುದು _ ನಮ್ಮ ಸ್ವಾರ್ಥತೆಯ ದೃಷಪ್ಟಿಗೆ ಮಾತ್ರ. 
ನೋಡು, ಹೊನ್ನಯ್ಯ, ಈ ಚೆಳ್ಳಿಂಗಳ ಮಾಯೆ ಎಷ್ಟ್‌ 
ನೋಹರವಾಗಿದೆ. ಈ ಸೌಂದರ್ಯಪೂರದಲಿ ನನ್ನೆದೆಯ 
ಕೋಟಲೆಯೆಲ್ಲ ಹಗುರವಾದಂತಾಗಿ ತೇಲುತಿದೆ. ನಾವೈ 
ತಂದ ಕಚ್ಚವೇ ವಿಸ್ಮೃತಿಯನೈದುತಿದೆ..-ಈಗ ಹೊತ್ತು 
ಎಷ್ಟ ರಬಹುದು? 
ಕೆಂಚಣ್ಣ-- ನಡುರಾತ್ರಿ ಕಳೆದಿದೆ, ಸ್ವಾಮಿ, ಇನ್ನೇನು ಅದು ಬರುವ 
ಸಮಯ, 
ಬಸವಯ್ಯ--ಹೊನ್ನಯ್ಯ, ನಾನೊಬ್ಬ ಸಾಮಾನ್ಯ ಮಾನವನಾಗಿ ಹುಟ್ಟಿ 
ಬಾರದಾಗಿತ್ತೆ? 
ಹೊನ್ನಯ್ಯ--ಸಾಮಾನ್ಯರು ಈ ರೀತಿ ಆಲೋಚಿಸುವುದಿಲ್ಲ. ನಿನಗೀಗ 
ಕೊರತೆಯೇನು? 
“ಬಸವಯ್ಯ--ನೋಡಿದೋ, ಎಂತಹ ಶಾಂತಿ ಕಡಲಾಡುತಿದೆ! 
ಎಂತಹ ಸೊಬಗು ಸೂರೆಯಾಗಿಹುದು ಈ ನಮ್ಮ 
ತಿರೆಯಲ್ಲಿ! ಈ ಪ್ರಕೃತಿ ಸೌಂದರ್ಯವೆಮ್ಮನು 





೪೧ 


ರಕ್ತಾಸ್ಸಿ 


ಕೈಬೀಸಿ ಕರೆಯುತಿದೆ ಉತ್ತಮ ಪ ಪಂಚಕ್ಕೈ. 
ಈ ಸೊಬಗನೀಕ್ಲಿಸಲು, ಈ ಶಾಂತಿಯನು ಸವಿಯೆ, 
ಈ ಪ್ರಕೃತಿಯಮರವಾಣಿಯ ಕರೆಯನಾಲಿಸಲು, 
ದೊರೆತನದ ದೂಳ್ಳು ಸುಕಿದಕ್ಲಿ ಗಳಿಂದಾಗದು ; 
ಹೆಮ್ಮೆಯಿಂ ರುಚಿಗೆಟ್ಟ ಎದೆಗೆ ಶಾಂತಿಯು ಸಿಗದು ; 
ಸಿರಿಬೊಬ್ಬೆ ಸರ! ಕರ್ಣಗಳಿಗಾವಾಣಿ 
ಕೇಳಿಸದ. ಹೊತ್ತಿಲ್ಲ; ನಮಗೆ ಪುರಸ ತ್ಲಿಲ್ಲ! 
ಒಳಸಂಚುಗಳ ಹೂಡಲೆಮಗಿಹುದು ಹೊತ್ತು; 
ತ್ತಿ ಛಿದ್ರ ವನರಸಲೆಮಗಿಹುದು ಬೇಕಾದ 
ರಸತ್ತು,! ಸೊಬಗನಾಸ್ವಾ ದಿಸಲು ಹೊತ್ತಿಲ್ಲ! 
ದ ಅನಂತತೆಯನೀಕ್ಷಿ ಸುತೆ ಷೆ ಮ್ಸೆ ಮರೆಯೆ 
ಹೊತ್ತಿಲ್ಲ! ಬನದ ಹೂವ ವ ನೋಡಿ ಬಣ್ಣಿಸ ಸಲು 
ನಮಗೆ 3ರಪಿಲ್ಲ! ಹೆಕ್ಕಿ ಹಾಡಲು ನಿಂತ” 
ಆಲಿಸಲು ಹೊತ್ತಿ ಬ! ಮುರ್ತ್ಯದನ್ಲಿಹ ಮಧುರ 
ಸ್ವರ್ಗ ಬಿಂದುಗಳಲ್ಲೆ ಸೌಂದರ್ಯ ಸ್ಟಾ ನಗಳು? 
ಸತ ತ್ತಮೇಲೆಮಗೆ ಸಿಗಬಹುದು ಪುರಸತ್ತು! 
ಆದರೀ ಜೆಲು ಶ್ರ ಸಿಗುವುದೆ? ಯಾವನಿಗೆ ಗೊತ್ತು? 
ಕೆಂಚಣ್ಣ-- ಅಲ್ಲಿ ನೋಡಿ! ಬರುತ್ತಿದೆ! ಶಿವ! ಶಿವ! ಶಿವ! .. 
ಹೊನ್ನಯ್ಯ--ನೋಡಲ್ಲಿ, ಬಸವಯ್ಯ, ನೋಡಲ್ಲಿ! 
ಬಸವಯ್ಯ--ನನ್ನ ತಂದೆಯೆ ಹೌದು! ಶಿವಶಿವಾ! 
[ಭೂತವು ದೂರದಲ್ಲಿ ಪ್ರವೇಶಿಸುವುದು] 
ಹೊನ್ನಯ್ಯ- ಮಾತಾಡಿಸು! ಮಾತಾಡಿಸು! 
ಬಸವಯ್ಯ- ಶಿವ ಶಿವಾ ಕಾಪಾಡು! 
ದೆವ್ತವೋ? ದೇವತೆಯೊ? ಯಾರಾದರಾಗಿರು ! 

ಶುಭವು ನಿನ್ನುದ್ದೇಶವೋ? ಅಶುಭವುದ್ದೇಶವೊ? 
ನಾನರಿಯೆ! ಆಕಾರದಲಿ ನೀನು ಸನ್ನ 
ತಂದೆಯನೆ ಹೋಲುತಿಹೆ. ಅದರಿಂದೆ ನುಡಿಸುವೆ: 
ಬಸವೇಂದ್ರ ಭೂಮಿಪನೆ, ಓ ತಂದೆ, ಓ ದೊರೆಯೆ, 
ಬಿದನೂರನಾಳಿದ ಸ್ವಾಮಿಯೇ, ಬೇಡುವೆನು; 
ಪಡಿನುಡಿಯನಿತ್ತೆನ್ನ ಮನದ ಸಂದೇಹವನು 
ಪರಿಹರಿಸು. ಪುಣ್ಯಾತ್ಮನಾದ ನೀನಿಂತೇಕೆ 
ದಿಕ್ಕಿರದೆ ಮಡಿದವನ ಆತ್ಮದಂದಲಿ 
ಪ್ರೇತರೂಪದಿ ರಾತ್ರಿಯನು ಸುತ್ತುತಿರುವೆ? 
ಇದರರ್ಧವೇನರುಹು! ದುಃಖದಿಂದೆನ್ನೆದೆಯು 
ನಿಡಿಯುತಿದೆ. ಓ ನನ್ನ ತಂದೆಯೇ ಮಾತಾಡು! 
ನೀನೆನ್ನ ತಂದೆಯೇ ದಿಟವಾದರೆನಗೆ ನುಡಿ! 
ಏಕಿಂತು ತೊಳಲುತಿಹೆ? ಒಯಕೆಯೇನಿಹುದಿಲ್ಲಿ? 
ನಿನಗಾವ ರೀತಿಯಲಿ ನಾನು ನೆರವಾಗಬಲ್ಲೆ ? 
ಹೇಳು! ನುಡಿ! ಮಾತಾಡು!.... 

(ಭೂತವು ಸನ್ನೆಮಾಡುವುದು) 


ಕೆಂಚಣ್ಣ-- ಅಯ್ಯೋ, ಕೈ ಬೀಸಿ ಕರೆಯುತ್ತಿದೆ! 
ಹೊನ್ನಯ್ಯ--ಆವ ಗುಟ್ಟಿನೋ ನಿನಗೊಬ್ಬನಿಗೇ ಹೇಳುವಂತೆ! 
ಕೆಂಚಣ್ಣ-- ಅಯ್ಯೋ, ಹೋಗಬೇಡಿ, ಸ್ವಾಮಿ! 
ಹೊನ್ನಯೃ--ಹೋಗುವುದೆಂದರೇನು? ಹುಡುಗಾಟವೇ! 


ಹೊನ್ನಯ್ಯ--ಅದಾಗದು, ಬಸವಯ್ಯ! 


ಬಸವಯ್ಯ--ಇಲ್ಲಿ ಮಾತಾಡಲದಕೆ 'ಸಂಕೋಚವೆಂದು ತೋರುತಿದೆ. 


ಅದರೊಡನೆ ಹೋಗುವೆನು. 


ಕೆಂಚಣ್ಣ-ದಮ್ಮಯ್ಯ! ಖಂಡಿತ ಹೋಗುವುದು ಬೇಡ! 

ಬಸವಯ್ಯ-ಭಯವೇಕೆ, ಹೊನ್ನಯ್ಯ? ನನ್ನ ಜೀವನವೋ 
ನನಗೆ ತೃಣಕಿಂತ ಕಡೆ! ನನ್ನಾತ್ಮ? ಅದನೇನು 
ಮಾಡಬಲ್ಲುದು? ಅಮರವಾದುದದು! ನೋಡದೋ, 
ಮರಳಿ ಕೈಬೀಸುತಿದೆ! ಹೋಗಿಯೇ ಹೋಗುವೆನು! 
ಸೆಂಚಣ್ಣ- ಸ್ವಾಮಿ, ನಿಮ್ಮನ್ನೆ ಲ್ಲಿಯಾದರೂ ಕೆರೆಗೋ ಬಾವಿಗೋ 
ಹಾರಿಸಿಬಿಡುತ್ತದೆ! ಹೋಗಬೇಡಿ, ನಿಮ್ಮ ದಮ್ಮಯ್ಯ! 
ಹೊನ್ನಯ್ಯ (ಬಸವಯ್ಯನ ಕೈ ಹಿಡಿದು) 
ಸತ್ಯವೋ ಕಪಟಿವೋ ನೀನರಿಯೆ ಒಸವಯ್ಯ. 
ಎಲ್ಲಿಯಾದರೂ ನಿನ್ನನೆಳದೊಯ್ದು ಕಿಬ್ಬಿಯಲಿ 
ತಳ್ಳಿದರೆ! ಅಧವಾ ರುದ್ರಾಕೃತಿಯನಾಂತು 
ನಿನ್ನ ಮೆದುಳನೆ ಕದಡಿ ಹುಚ್ಚು ಹಿಡಿಸಿದರೆ! 
'ಬಸವಯ್ಯ--ಕರೆಯುತಿದೆ! ಕೈ ಬಿಡು! 
'ಹೊನ್ನಯ್ಮ--ನಾನು ಬಿಡೆ! ನೀನು ಹೋಗಕೂಡದು ! 
ಕೆಂಚಣ್ಣ- ಅಯ್ಯೋ, ನಿಮ್ಮ ದಮ್ಮಯ್ಯ! 
ಬಸವಯ್ಯ-(ಅಧಿಕಾರ ಯುಕ್ತ, ವಾಣಿಯಿಂದ) ಬಿಡು ಕೈಯ, ಹೊನ್ನಯ್ಯ! 
(ಕೊಡಹುವನು) 
ಹೊನ್ನಯ್ಯ--ಇಲ್ಲ; ನಮ್ಮ ಸ್ನೇಹದಾಣೆ! ನೀನು ಹೋಗಲಾರೆ! 
'ಬಸವಯ್ಯ--ಅಯ್ಯೋ, ನನ್ನ ನೆತ್ತರು ಇೇಸರಿಯಂತೆ ಕೆರಳಿದೆ!-ಅ! 
ಇನ್ನೂ ಸನ್ನೆ ಮಾಡಿ ಕರೆಯುತ್ತಲೇ ಇಡದೆ! ಕೆ ಬಿಡು, 
ಹೊನ್ನಯ್ಯ! (ಹೋರಾಡಿ ಬಿಡಿಸಿಕೊಂಡು) ತಡೆದರೆನ್ನನು 
ನಿಮಗೂ ಅದುವೆ ಗತಿಯಾಗುವುದು. (ಭೂತಕ್ಕೆ) ನಡೆ, 
ಬರುತ್ತೇನೆ! (ಭೂತದೊಡನೆ ಹೋಗುವನು) 
ಹೊನ್ನಯ್ಯ--ಅವನಿಗೇನೋ ಹುಚ್ಚು ಕೆರಳಿದೆ! 

ಕೆಂಚಣ್ಣ-- ನಾವೂ ಹೋಗೋಣ ಅವರ ಹಿಂದೆಯೇ. ಈಗ ಅವರ 
ಮಾತು ಕೇಳಬಾರದು. 

ಹೊನ್ನಯ್ಯ--ಆಗಲಿ, ಬಾ. ಏನಾಗುವುದೋ ನಾನು ಬೀರೆ ಕಾಣೆ! 

ಕೆಂಚಣ್ಣ- ನಮ್ಮ ನಾಡಿಗೇನೋ ಕೇಡುಗಾಲ ಬಂದಿದೆ, ಸ್ವಾಮಿ. 

ಹೊನ್ನಯ್ಯ-ಶಿವ ಶಿವಾ! ಕಾಪಾಡು! 

ಕೆಂಚಣ್ಣ- ಬನ್ನಿ! ಬನ್ನಿ] ಹೊತ್ತಾಯ್ತು! (ಹೋಗುವರು) 


[ಪರದೆ ಬೀಳುವುದು] 

[ನಿಂಬಯ್ಯನ ಮನೆಯಲ್ಲಿ ಒಂದು ಕೊಟ ಸೋಮಯ್ಯ, ಶಿವಯ್ಯ 


ಮಾತಾಡುತಿ ರುವರು ತಿವಂಯ್ಕ ಸೋಮ ಯ್ಕ್ಮನಿಗಿಂತಲೂ ಸ್ಮಲ 
ತಿ `ೆ ಕ್ರ ವಜ 


ಹಿರಿಯವನು ತೆಳಗೆ ಬಲವಾಗಿರುವ ವೃಕಿ . ಬಾಹ್ಮಬಂದ ಆತನ ಆಂತರ, 
ಳ ಶಂ ಳೆ © 


ವನ್ನು ಸಿಷ್ಕರ್ಷಿಸಲಾಗುವಂತಿಲ್ಲ] 

ಶಿವಯ್ಯ-- ನಿನ್ಲಿಂದ ನನಗೊಂದು ಮಹದುಪಕಾರವಾಗಬೇಕಾಗಿದೆ. 

ಸೋಮಯ್ಯ -ಅಜೇನು ನನ್ನಿ ೦ದಾಗುವ ಉಪಕಾರ? 

ಶಿವಯ್ಯ- ನೀನು ನೆರವಾಗರೊಪ್ಪಿದರೆ ಹೇಳುತ್ತೇನೆ. 

ಸೋಮಯ್ಯ--ನಿನಗಲ್ಲದೆ ಮತ್ತಾರಿಗೆ ನಾನು ನೆರವಾಗುವುದು? 

ಶಿವಯ್ಯ-- ಈಗೊದಗಿರುವ ಪರಿಸ್ಥಿತಿಯನು ಪರ್ಯಾಲೋಜಿಸಿದರೆ 
ಅದರಿಂದ ರಿನಗೂ ಮಹದುಪಕಾರವಾಗಬಹುದು. 

ಸೋಮಯ್ಯ--ಏನದು ? 

ಶಿವಯ್ಯ-- ರಾಜ್ಯ ಲಾಭ! 

ಸೋಮಯ್ಯ--ರಾಜ್ಯ ಲಾಭ! (ಆಲೋಚಿಸಿ) ಹೌದು, ಅರ್ಧವಾಯಿತು. 
ಆದರೆ ಬಸವಯ್ಯೆನಿದ್ದಾನಲ್ಲವೇ? 

ಶಿವಯ್ಯ-- ಅದನ್ನೆ € ನಾನೂ ಹೇಳುತ್ತಿರುವುದು! ನಿನಗೂ ನಿನ್ನ 
ಶ್ರೀಯಸ್ಸಿ ಗೂ ನಡುವೆಯಿರುವ ಅರಣ್ಯವೇ ನ ನಗೂ ನನ್ನ 
ಪ್ರೇಯಸಿಗೂ ನಡುವೆ ಬಂದಿದೆ. ಅದನು ದಹಿಸ ತ 
ಕೃತಾರ್ಧರಾಗಲಾರೆವು. 

`ಸೋಮಯ್ಯ- ಏನದು, ಬಡಿಸಿ ಹೇಳಬಾರದೆ? 

ಶಿವಯ್ಯ-- ನಾನು ರುದ್ರಾಂಬೆಯನು ಮೋಹಿಸಿದ್ದೇನೆ. 

ಸೋಮಯ್ಯ- ಹೌದು, ನನಗೆ ಗೊತ್ತಿದೆ. 

'ಶಿವಯ್ಯ-- ಆದರೆ ಆಕೆಯು ನನ್ನನ್ನು ಕಣ್ಣೆತ್ತಿ ಕೂಡ ನೋಡುತ್ತಿಲ್ಲ. 

ಸೋಮಯ್ಯ--ಅದೇಕೆ? ನಿನಗೇನು ರೂಪವಿಲ್ಲವೇ? ವಿದ್ಯೆಯಿಲ್ಲವೇ? 
ಸಂಪತ್ತಿಲ್ಲವೆ? 

ಶಿವಯ್ಭ-- ಬಸವಯ್ಯೆನಿರುವವರೆಗೆ ಆಕೆಯು ಶಿವಯ್ಯನಿಗೆ ಲಭಿಸು 
ವಂತಿಲ್ಲ.--ನಿನಗೆ ರಾಜ್ಯವು ಲಭಿಸುವಂತಿಲ್ಲ. 

ಸೋಮಯ್ಯ--ಹಾದು, ಮಾಡುವುದೇನು? 

ಶಿವಯ್ಯ-- ಏನಿದು? ಸೇನಾಪತಿಯ ಪುತ್ರನಾಗಿ "ಮಾಡುವು 
ದೇನು?'' ಎನ್ನುತ್ತೀಯಲ್ಲಾ! ರಾಣಿಗೆ ನಿನ್ನ ತಂದೆಯಲ್ಲಿ 
ಎಷ್ಟು ಸ್ನೇಹ! ಎಷ್ಟು ಸಲಿಗೆ! ಎಷ್ಟು ಪ್ರೇಮ! 

ಸೋಮಯ್ಯ--ಶಿವಯ್ಯ, ಅದರಿಂದ ಲಾಭವೇನೇ ಇರಲಿ, ನನಗೇನೋ 
ಅದು ಹಿತವಾಗಿಲ್ಲ. 

ಶಿವಮ್ಮ- ಈ ಸ್ವಪ್ನಾ ದರ್ಶಗಳನ್ನೆ ಲ್ಲ ಮೂಲೆಗಿಡು. ಅವುಗಳೆಲ್ಲ 
ಕಾವ್ಯಕ್ಕೆ ; ವಾದಕ್ಕೆ!  ವ್ಯವಹಾರಕ್ಕಲ್ಲ! ನೀನೂ 
ಬಸವಯ್ಯನಂತೆಯೇ ಆದೆಯೋ ಹೇಗೆ? ಅವನೂ ಕೂಡ 
ಈಗೀಗ ಕನಸಿನಿಂದ ಇಳಿದು ಬರುತ್ತಿದ್ದಾನೆ. ನೀನೇಕೋ 
ಸ್ವಪ್ನ ಮುದ್ರಿತ ಜೀವಿಯಾಗುವಂತಿದೆ! 

ಸೋಮಯೃ-ಶಿವಯ್ಯ, ಅವಳು ಮಹಾಪಾಸಿಷ್ಟೆ! 

ಶಿವಯ್ಯ-- (ಹುಸಿನಗೆಯಿಂದ) ಅಯ್ಯೋ ಪಾಪ ಪುಣ್ಯಗಳನು ಕಟ್ಟಿಕೊಂಡು 
ನಮಗೇನು? ಪಾಪವೋ ಪುಣ್ಯವೋ ಪ್ರಯೋಜನವಾದರೆ 
ಸಾಕು. ನಿನಗೆ ರಾಜತ್ವ ಬೇಡವೇ? 

ಸೋಮಯ್ಯ--ಯಾರಾದರೂ ಬೇಡವೆನ್ನುವರೇ ? 

ಶಿವಯ್ಯ-- ಹಾಗಾದರೆ ಪಾಪ ಪುಣ್ಯಗಳನ್ನೆಲ್ಲ ಮೂಲೆಗಿಟ್ಟು ಕೆಲಸಕ್ಕೆ 
ಅಣುವಾಗು. ಅವಳು ಯಾರಾದರೇನಂತೆ? ನಿನ್ನ ತಂದೆಗೆ 
ಬೇಕಾದವಳಾಗಿದ್ದಾಳೆ. ನೀನು ಸ್ವಲ್ಪ ಪ್ರಯತ್ನಪಟ್ಟರೆ 
ಬಿದನೂರು ಸಿಂಹಾಸನವು ನಿನ್ನ ಕೈಸೇರುವುದು. ನೀನು 

ಒಂದಡಿ ಮುಂದಿಟ್ಟರೆ ರಾಜ್ಯಲಕ್ಷ್ಮಿಯು ಹತ್ತಡಿ 
ಮುಂದಿಟ್ಟು ನಿನ್ನೆಡೆಗೆ ಹಾರಿಬರುವಳು. 

ಸೋಮಯ್ಯ--ಈಗೇನು ಮಾಡಬೇಕೆನ್ನು ವೆ? 

ಶಿವಯ್ಯ-- ನಾನು ನಿನಗೆ ನೆರವಾಗುತ್ತೇನೆ. ನಿನ್ನಿಂದ ನನಗೂ 
ಉಪಕಾರವಾಗುವುದು. ನಿನಗೆ ರಾಜ್ಯ ದೊರಕುವುದು. 
ನನಗೆ ರುದ್ರಾಂಬೆ ಲಭಿಸುವಳು. ನಿನ್ನಲ್ಲಿ ಪೌರುಷವಿದ್ದಕೆ. 
ಮುಂದುವರಿ! 

ಸೋಮಯ್ಯ--ಏನೆಂದು ತಿಳಿದಿರುವೆ? ಎದ್ದುನಿಂತರೆ ನಾನು ಹುಲಿ! 

ಶಿವಯ್ಯ-- ಬಸವಯ್ಯನ ಕೊಲೆ! 

ಸೋಮಯ್ಯ--(ಬೆಚ್ಚಿದವನಂತೆ) ಏನು? ಏನು! 

ಶಿವಯ್ಯ-- (ದೃಢವಾಣಿಯಿಂದ) ಬಸವಯ್ಯನ ಕೊಲೆ! 

ಸೋಮಯ್ಯ--ಶಿವಯ್ಯ, ಬಿದನೂರು ಡೊಕೆತನಕೆ ಕೊಲೆ ಎಂಬುದು. 
ಹೆಚ್ಚು ಬೆಲೆ! ಅದರಲ್ಲಿಯೂ ಗೆಳೆಯನ ಕೊಲೆ! 

ಶಿವಯ್ಯ-- (ಏಿಕಟವಾಗಿ ನಕ್ಕು) ನಿನ್ನ ಕಚ್ಚಿಗೆ ಕಚ್ಚಿಡಲಿ! ಸೇನಾಪತಿಯ 
ಮಗನಾದುದಳೆ ಸಾರ್ಧಕವಾಯಿತು! ಹೋಗಲಿ, ನೀನು- 
ಕೊಲೆ ಮಾಡಬೇಡವಯ್ಯ; ಮಾಡುವವರು ಮಾಡು 
ವರು! (ಬಾಗಿಲಲ್ಲಿ ಸದ್ದು) ಯಾರಲ್ಲಿ? (ಸೋಮಯ್ಯ ಬಾಗಿಲು- 
ತೆರೆಯೆ ತಿಮ್ಮ ಜಟ್ಟಿ ಬರುತ್ತಾನೆ) ಏನು ಜಟ್ಟಿ ಸ ನೀನು ಹೋಗಿದ್ದ, 
ಕಾರ್ಕವೇನಾಯಿತು? 

ಸೋಮಯ್ಯ--ಏನು ಕಾರ್ಯ? 

ತಿಮ್ಮಜಟ್ಟಿ-ಏನೂ ಇಲ್ಲ, ಸ್ವಾಮಿ. ಸಂನ್ಯಾಸಿಗಳಿಂದ ತಾಯಿತಿ- 
ತರಲು ಹೇಳಿದ್ದರು. (ತಾಯಿತಿಯನ್ನು ಶಿವಯ್ಯಗೆ ಕೊಡಲು) 

ಸೋಮಯ್ಯ--ಅದೇನದು, ಶಿವಯ್ಯ? 

ಶಿವಯ್ಯ-- ಸ್ವೀವಶೀಕರಣ ಯಂತ್ರ! 

ಸೋಮಯ್ಯ-ರುದಾ ತ್ರ೦ಬೆಗಾಗಿಯೇ? (ಶಿವಯ್ಯ ಮುಗುಳ್ನಗುವನು) 
ತಿಮ್ಮಜಟ್ಟಿ -ಇನ್ನೊಂದು ಹೊಸ ಸುದ್ದಿ, ಸ್ವಾಮಿ! ಏನೋ ಕೇಡು. 


ಗಾಲ! 
ಶಿವಯ್ಯ- ಏನದು? 
ತಿಮ್ಮಜಟ್ಟಿ-ಸಂನ್ಯಾಸಿಗಳಿಂದ ಗೊತ್ತಾಯಿತು. 
ಶಿವಯ್ಯ-- ಏನದು? 


ತಿಮ್ಮಜಟ್ಟಿ-ಕೆಂಡಣ್ಣ ಹೇಳಿದನಂತೆ! 

ಶಿವಯ್ಯ-- (ಗಟ್ಟಿಯಾಗಿ) ಅದೇನು ಹೇಳಬಾರದೆ! (ಜಟ್ಟಿ ಬೆದರಲು) 

ಸೋಮಯ್ಯ--ಇದೇಕೆ ಹೀಗೆ ಬೆಚ್ಚುತ್ತಿದ್ದೀಯೇ? 

ತಿಮ್ಮಜಟ್ಟಿ--ತೀರಿಹೋದವರು ಭೂತವಾಗಿ ಕಾಣಿಸಿಕೊಂಡರಂತೆ! 

ಶಿವಯ್ಯ 

ಸೋಮಯ್ಯ 

ತಿಮ್ಮಜಟ್ಟಿ-ದೊರೆಗಳು! 

ಶಿವಯ್ಯ 

ಸೋಮಯ್ಯ 

ತಿಮ್ಮಜಟ್ಟಿ--ಆಜೆಮೊನ್ನೆ ರಾತ್ರಿ ಕೆಂಚಣ್ಣ ಕಾವಲಿದ್ದಾಗ ಕಂಡನಂತೆ. 
ಮೊನ್ನೆ ರಾತ್ರಿ ಹೊನ್ನಯ್ಯನವರೂ ಹೋಗಿ ಕಂಡರಂತೆ. 
ನಿನ್ನೆ ರಾತ್ರಿ ಬಸವಯ್ಯನವರೂ ಕಾಣಲು ಹೋಗಿದ್ದರಂತೆ. 

ಸೋಮಯ್ಯ--ಇದೇನೋ ಕೌತುಕದ ಸುದ್ದಿ. 

ಶಿವಯ್ಯ-- ರಾಣಿಯವರಿಗೆ ಗೊತ್ತಿದೆಯೇ ಇದು? 

ತಿಮ್ಮ ಜಟ್ಟಿ ಇಲ್ಲ. 

ಶಿವಯ್ಯ- ಹೋಗಿ ತಿಳಿಸು, ಬೇಗ ನಡೆ. (ಜಟ್ಟಿ ತೆಳುವನು) ನೋಡಿ 
ದೆಯಾ? ನೀನೀಗ ಹಿಂಜರಿದರೆ ನಿನಗೂ ಕೇಡು, ನಿನ್ನ ತಂದೆ. 
ಯವರಿಗೂ ಕೇಡು! ಮುಂದರಿದರೆ ಇಬ್ಬರಿಗೂ ಲಾಭ! 


|-ಯಾರು » ಯಾರು? 


ಬನು ! ಏನು! 

ಸೋಮಯ್ಯ--ಭೂತವು ಮಾತಾಡಿದ್ದರೆ ಅದರಿಂದ ಅನಾಹುತವಾಗು 
ವುದು. 

ಶಿವಯ್ಯ ಬಸವಯ್ಯನು ಲಿಂಗಣ್ಣ ಮಂತ್ರಿಗಳೊಡನೆ ಸೇರಿ ನಿನ್ನಯ್ಯನ 
ಮೇಲೆ ಕತ್ತಿಕಟ್ಟು ವನು. ನಿನಗೂ ಶುಭವಾಗುವಂತೆ 
ತೋರುವುದಿಲ್ಲ. 

ಸೋಮಯ್ಯ- ಈಗೇನು ಮಾಡಬೇಕಾಯಿತು? 

ಶಿವಯ್ಯ-- ಬೇಗ ಹೋಗಿ ನಿನ್ನ ತಂದೆಗೂ ರಾಣಿಗೂ ಈ ಸುದ್ದಿಯ 
ನೊರೆದು ಅವರಿಬ್ಬರನೂ ಹಿಡಿದು ಮೊದಲು ಸೆರೆಯೊಳಿಡ 
ಬೇಕು. ಆಮೇಲೆ--ನೋಡೋಣ. ನಿನ್ನ ಸಹಾಯಕ್ಕೆ 
ನಾನಿದ್ದೇನೆ, ಹೆದರಬೇಡ, ನಿನಗೆ ರಾಜ್ಯ; ನನಗೆ 
ರುದ್ರಾಂಬೆ! 

ಸೋಮಯ್ಯ--ಹಾಗಾದರೆ ಈಗಲೇ ಹೋಗಬೇಕು. ತಡಮಾಡಿದರೆ 
ತಪ್ಪಾಗಬಹುದು, (ಏಳುವನು) 

ಶಿವಯ್ಯ-- (ಏಳುತ್ತ) ನೀನು ಅರಮನೆಗೆ ಓಡು. ನಾನು ವಿಶೇಷ 
ವರ್ತಮಾನಗಳನ್ನು ತಿಳಿದುಕೊಂಡು ಅಲ್ಲಿಗೆ ಬರುತ್ತೇನೆ. 
ಬೇಗ! 

(ಇಬ್ಬರೂ ಹೋಗುವರು) 


[ಪಂದೆ ಬೀಳುವುದು! 


ದೃಶ್ಯ ಷಿ 


[ಬಿದನೂರಿನ ಅರಮನೆಯಲ್ಲಿ ಚೆಲುವಾಂಬೆ ಸಿಂಬಯ್ಯ ಮಾತಾಡುತ್ತಿ ರುವರು] 


ನಿಂಬಯ್ಯ-- ದೇವಿ, 
ತಿಮ್ಮಜಟ್ಟಿಯ ಕಥೆಯು ದಿಟವೊ ಸಟಿಯೋ ನನಗೆ 
ಸಂದೇಹ. 

ಚೆಲುವಾಂಬೆ ಸಂದೇಹವೇತಕ್ಕೆ ? ನಮ್ಮೊಡನೆ 
ಸುಳ್ಳಾಡುವನೆ ಒಟ್ಟಿ? 

ನಿಂಬಯ್ಯ-- ಎಲ್ಲಿಯಾದರೂ ಉಂಟೆ? 


ಸತ್ತವರು ಮರಳಿ ಭೂಮಿಗೆ ಮರಳುವುದು ನಿಜವೆ? 

ಚೆಲುವಾಂಬೆ--ತರ್ಕಕ್ಕೆ ತಾವಲ್ಲವೀ ಭೂಮಿ! ಇಲ್ಲಿ 
ನು ಬೇಕಾದರೂ ನಡೆಯಬಹುದು | 

ನಿಂಬಯ್ಯ-- (ನಸುನಕ್ಕು) ಹೆಂಗುಸರ ನಂಬುಗೆಗೆ 

ಕಣ್ಣಿಲ್ಲ ಕಾಲಿಲ್ಲ! ಬಾಯಿ ಬೇಕಾದಷ್ಟು! 

ಮನ್ನಿಸೆನ್ನನು, ದೇವಿ. ನನಗೇನೊ ಸಂದೇಹ. 
ಚೆಲುವಾಂಬೆ -ಹಾಗಾದರಾ ಕಥೆಗೆ ನಿನ್ನ ವಿವರಣೆ ಏನು? 
ನಿಂಬಯ್ಯ--ವಿವರಣೆಯೆ ? ನೀನು ಊಹಿಸಲಾರೆಯಾ ಹೇಳು | 
'ಚೆಲುವಾಂಬೆ -ನನ್ಸ ಬಗೆ ಕದಡಿಹುದು. ನಾನು ಊಹಿಸಲರಿಯೆ. 
ನಿಂಬಯ್ಯ-ಬಸವಯ್ಯನೂಹೆಯಾತ್ಮಕೆ ದೇಹವನು ನೀಡೆ 

ಯಾರೊ ಸೃಜಿಸಿದ ಸಂಚು! ನಮ್ಮನೆಂತಾದರೂ 

ಅಪರಾಧಿಗಳು ಎಂದು ಮೂಲೆಗೊತ್ತಲು ನೆಯ್ದ 

ಜಾಲವಿದು. ಬಲೆಯು ನಮ್ಮನು ಸುತ್ತಿ ಬೀಳಿಸುವ 

ಮುನ್ನವೇ ನಾವದನು ತುಂಡುಗೈಯಲೆ ಬೇಕು. 

ಏನನಾಲೋಚಿಸುವೆ? ನಿನಗೆ ಭಯವಾಗಿದೆಯಿ ? 

ಚೆಲುಣಾಂಬಿ-ಭಯವಲ್ಲ. ಮುಂದಿನ ಉಪಾಯವನು ನೆನೆಯುತಿಹೆ. 
ಏನನೆಸಗುವುದೋ ನಾನರಿಯೆ. 

ನಿಂಬಯ್ಯ-- ನಾನರಿವೆ? 
ನಿನ್ನ ಬೆಂಒಲವಿರಲು ನಾನೆಲ್ಲ ಮಾಡುವೆನು. 

ಚೆಲುವಾಂಬಿ --ಅದು ಏನು? 

ನಿಂಬಯ್ಯ-- ಹಿಂದುಮುಂದನು ನೋಡದೆಯೆ ಈಗ. 
ಬಸವಯ್ಯ ಲಿಂಗಣ್ಣರನು ಹಿಡಿದು ಸೆರೆಮನೆಯೊಳಿಡಬೇಕು. 

ಚೆಲುವಾಂಬೆ -ಪ್ರಮಾದವಾಗುವುದು! 

ನಿಂಬಯ್ಯ ಏಕೆ? 

ಚೆಲುವಾಂಬಿ “ಜನರು ನಮ್ಮದೆ ತಪ್ಪು ಎಂದು ನಿರ್ಧರಿಸಿ 
ದಂಗೆಯೇಳದೆ ಬಿಡರು. ಬಸವಯ್ಯ ಲಿಂಗಣ್ಣ 
ಇಬ್ಬರೂ ಜನರ ಪ್ರೀತಿಗೆ ಪಾತ್ರರಾದವರು. 
ನಮ್ಮ ಸೈನ್ಯವು ಕೂಡ ನಮಗೆದುರುಬೀಳುವುದೊ 
ಏನೋ ನಾಕಾಣೆ! 

ನಿಂಬಯ್ಯ-- ಪೊಳ್ಳು ಭಯವಿದು, ದೇವಿ. 
ಜನರು | ಜನರು ಕುರಿಗಳು! ನನ್ನ ಮುಂದವರು 
ನಿಲ್ಲುವರೆ? ಸೈನ್ಯದ ವಿಧೇಯತೆಯು ನನಗಿರಲಿ! 
ಬಾ, ಸೋಮಯ್ಯ---(ಸೋಮಯ್ಯನು ಬರುವನು) 

ಚೆಲುವಾಂಬೆ--ಏನು ಸುದ್ದಿ, ಸೋಮಯ್ಯ? ತಿಮ್ಮ ಜಟ್ಟಿ ಹೇಳಿದುದೆಲ್ಲ 
ನಿಜವೇ? 

ಸೋಮಯ್ಯ--ನಿಜವೋ? ಸು ಳ್ಳೋ? ನನಗೆ ತಿಳಿಯದು. ಸುದ್ದಿ 
ಊರೊಳಗೆಲ್ಲ ಹಬ್ಬಿಹೋಗಿದೆ. ಪುರಜನರು ಗುಂಪು 
ಗುಂಪಾಗಿ ಸೇರಿ ಮಾತಾಡಿಕೊಳ್ಳು ತಿರುವರು. 

ನಿಂಬಯ್ಯ- ಬಸವಯ್ಯನೆಲ್ಲಿ, ನಿನಗೆ ಗೊತ್ತಿದೆಯೆ? 

'ಸೋಮಯ್ಕ--ಬಸವಯ್ಯನು ಲಿಂಗಣ್ಣ ಮಂತ್ರಿಗಳ ನಿಲಯದಲ್ಲಿ 
ಯಾವುದೋ ರಾಜಕಾರ್ಯದಲಿ ತೊಡಗಿದ್ದಾನೆ ಎಂದು 
ಜನರಾಡಿಕೊಳ್ಳುತಿದ್ದರು. ನಿಜವನರಿಯಲು ಶಿವಯ್ಯ 
ಹೋಗಿದ್ದಾನೆ. 

ನಿಂಬಯ್ಯ--ದೇವಿ, ಇನ್ನು ಕಾಲವಿಳಂಬಮಾಡಿದರೆ ನಮಗೆ ಶುಭವಲ್ಲ. 

`ಚೆಲುವಾಂಬೆ-ಸೋಮಯ್ಯ, ನೀನಿನ್ನು ಮುಂದೆ ನನ್ನ್ನ ದತ್ತುಕುವರ 
ನಾಗಿರು. ನಿನ್ನ ತಂದೆಯವರಂತೆಯೆ ನೀನೂ ನಮಗೆ ಈ 
ವಿಷಮ ಸಮಯದಲಿ ಸಹಾಯವಾಗಿರಬೇಕು. 

ಸೋಮಯ್ಯ-ಹಾಗೆಯೆ ಆಗಲಿ, ತಾಯಿ. 

ನಿಂಬಯ್ಯ-ಶಿವಯ್ಯನೇಕೆ ಇತ್ತ ಕಡೆಗೇ ಓಡಿಬರುತ್ತಿದ್ದಾನೆ? 

ಸೋಮಯ್ಯ- ಏನೋ ಅವಸರದ ಸುದ್ದಿಯಿರಬೇಕು [ (ಶಿವಯ್ಯ ಬರುವನು) 

ಚೆಲುವಾಂಬೆ “ಏನಾಯ್ತು, ಶಿವಯ್ಯ? 

ಶಿವಯ್ಯ- ಒಸವಯ್ಯನು ಲಿಂಗಣ್ಣ ಮಂತ್ರಿಗಳೊಡನೆ ಪಿತೂರಿ ನಡೆಯಿ 
ಸುತ್ತಿದ್ದಾನೆ, ಊರಿನಲ್ಲೆಲ್ಲ ಹಾಹಾಕಾರ ಹಬ್ಬುತ್ತಿದೆ. 
ನಿಮಗೆ ಕ್ಲೇಮಕರವಾಗಿಲ್ಲ. ತಡಮಾಡಿದರೆ ಅಮಂಗಳ 
ವಾಗಬಹುದೆಂದು ಓಡಿಒಂದೆ. 

ಸಿಂಬಯ್ಯ-ಸೋವ.ಯ್ಯ, ಶಿವಯ್ಯನೊಡನೆ ಹೋಗಿ ಸೇನೆಯು ಸಿದ್ದ 
ವಾಗಿರುವಂತೆ ರುದ್ರಯ್ಯೆನಿಗೆ ತಿಳಿಸ". ಬೇಗ ನಡೆ. ನಾನು 
ಹಿಂದೆಯೇ ಬರುತ್ತೇನೆ. 

(ಸೋಮಯ್ಯ ಶಿವಯ್ಯ ಹೋಗುವರು) 
ಚೆಲುವಾಂಬಿ -ಪ್ರಿಯನೇ, ಎಚ್ಚರಿಕೆಯಿಂದೆ ಮುಂದರಿಯಬೇಕು. 
ಫಿಂಬಯ್ಯ-ಎಚ್ಚರಿಕೆಗಿಂತಲೂ ಕೆಚ್ಚು ಇರಬೇಕೀಗ, 

ದೇವಿ, ನಿನಗೆ ಭಯಬೇಡ. ನಾನೆಲ್ಲವನು 
ಮಾಡುವೆನು. ನಿನ್ನೊ ಲ್ಮೆಯೊಂದಿರಲಿ, ಸಾಕದೇ 

ನನಗೆ ಬಲ್ಮೆ ! ಅವರಿಬ್ಬರೆಮಗೆರಡು 
ಕತ್ತರಿಗಳಾಗಿಹರು. ದುಃಖದಾಧಾರಗಳನ: 
ಮೊದಲು ಪರಿಹರಿಸುವುದೆ ಸುಖಕೆ ಆಧಾರ! 
ನನ್ನೊಡನೆ ನೀನೂ, ಬಾ. ನಿನ್ನ ಸಾನ್ನಿ ಧ್ಯವೇ 
ಭಕ್ತಿಯ ನ್ನುದೆ ಕ್ರೀಕಗೊಳಿಸುವುದು ಸೈನಿಕರಲಿ! 


[ಪರದೆ ಬೀಳುವುದು] 


3೪ 


ದೃಶ್ಯ ೪ 
[ಲಿಂಗಣ್ಣ ಮಂತ್ರಿಯ ಮನೆಯಲ್ಲಿ. ಲಿಂಗಣ್ಣ, ರುದ್ರ್ರಾಂಬೆ, ಬಸವಯ್ಯ, 
ಹೊನ್ನ ಯ್ಯ ಎಲ್ಲರೂ ಮಾತಾಡುತ್ತಿರುವರು] 

ಬಸವಯ್ಯ--ಮಂತ್ರಿಗಳೇ, 
ನನ್ನೂಹೆ ತಪ್ಪೆಂದು ನೀವು ತಿಳಿದುದೆ ತಪ್ಪು! 
ಹೊನ್ನಯ್ಯನಿಹನಿಲ್ಲಿ ಅದಕೆ ಸಾಕ್ಷಿ. 

ಹೊನ್ನಯ್ಯ--ಬಸವಯ್ಯನಾಡುವುದ: ದಿಟ; ನಾನೆ ಕಣ್ಣಾರೆ 
ಕಂಡಿಹೆನು. ಬಸವಯ್ಯನದರೊಡನೆ ಹೋಗಲು 
ಯತ್ನಿಸೆ ನಾನೆನಿತು ತಡೆಡೆನೆಂಬುದ ಕೇಳಿ. 

ಬಸವಯ್ಯ- ಚಂದ್ರಿ ಕೆಯ ಮಾಯೆಯಲಿ ರಾಜ ಗಾಂಭೀರ್ಯದಲಿ 
ಐತಂದುದಾ ರೂಪು. ನೋಡಿದರೆ ತಂದೆಯನೆ 
ಹೋಲಿತ್ತು. ಅದೆ ಉಡುಗೆ! ಅದೆ ತೊಡುಗೆ! ಅದೆ ನಡಿಗೆ! 
ಆಮೇಲೆ ಅದು ನುಡಿಯೆ ನನ್ನಯ್ಯನದೆ ವಾಣಿ! 
ಮಾತನಾಡಿಸಲು ಕೈ ಬೀಸಿ ಕರೆದುದೆನ್ನನು. 
ಕೈಹಿಡಿದು ನಿಲಿಸುತ್ತಲಿದ್ದ ಹೊನ್ನ ಯ್ಯನನು 
ಕೊಡಹಿ ಕೈ ಬಿಡಿಸಿಕೊಂಡು ಅದರೊಡನೆ ಹೋದೆ. 

ರುದಾ )ಂಬೆ--ಅಯ್ಯೋ ! ಆಮೇಲೆ? 

ಬಸವಯ್ಮ-ಹೇಳುತ್ತ, ಅದು ಕಂಬನಿಯ ಸೂಸುತಿತ್ತು! 
ಅಯ್ಯೋ ಆ ನೋವನೇನೆಂದು ಬಣ್ಣಿಸಲಿ? 

ರುದ್ರಾಂಬೆ--ಏನೆಂದಿತು? 

ಬಸವಯ್ಯ-- ""ನಾ ನಿನ್ನ ಪಿತನ ಪ್ರೇತಾತ್ಮ; 
ಅಕಾಲಮರಣದಿನಿಂತು ಪ್ರೇತವಾಗಿಹೆನು. 
ಪ್ರೇತಭೂಮಿಯೊಳೆನ್ನ ಕರ್ಮ ಸಮೆವನ್ನೆ ವರಂ 


೫೫ 


ರಕ್ತಾಕ್ಸಿ 


ನನಗೆ ತೊಳಲಿಕೆ ತಪ್ಪದೈ, ಮಗುವೆ. ಬೆದರದಿರು, 
ಸತ್ತವರು ಕಾಣಿಸ ವಾತ ವಾದರೂ 
ಬೆದರದಿರೆನಗೆ, ಮಗುವೆ! ನನ್ನ ಲೋಕದ ಕಥೆಯ 
ನಿನಗಿನಿತನೊರೆದರೂ ನಿನ್ನ ನೆತ್ತರು ತಣು, 

ಹೆಪ್ಪು ಗಟಿ ತು! ಕುದಿದಾವಿಯಾದೀತು! 
ಕಣೆಗೆಳಂದದಿ ನಿನ್ನ ಮೈನವಿರು ನಿನಿರ್ನಿಂತು 
ನಿನ್ನ ಬುದ್ಧಿಯ ಸ ಸಮತೆ ಕೆಟ್ಟೀತು! ಅಲ್ಲದೆಯೆ 
ನನ್ನ ಗುಟ್ಟಿನು ನಿನಗೆ ಹೇಳಲಾಣತಿಯಿಲ್ಲ, 
ಮರ್ತ್ಯರಾದವರಿಗೆ ಅದನರಿಯೆ ಹಕ್ಕಿಲ್ಲ! '' 


ರುದ್ರಾಂಬೆ-ಮುಂದಾದುದೇನು? ನನ್ನೆದೆ ಕುದಿಯುತಿದೆ! 
ಬಸವಯ್ಯ" ಚೆಲುವಾಂಬ ನಿಂಬಯ್ಯರಿಬ್ಬರೂ ಸೇರಿ ಔಷಧಿಯ 


ನೆವದಿಂದೆ ನನ ವಿಷವನು ಕುಡಿಸಿ ಕೊಂದರು” 
ಎಂದಿತು. ಕೊನೆಗೆ ಹೇಳುತ್ತ ಹೇಳುತ್ತ "ಲಿಂಗಣ್ಣ 
ಮಂತ್ರಿಯದು ಸರಳಹೃದಯವು, ಮಗೂ, ಆತನರಿ 
ಯನು ನಿಜವ'' ಎಂದು ರೋದಿಸಿತು! ಲಂಗಣ್ಣ 
ಮಂತ್ರಿಗಳೆ, ಓ ರುದ್ರಾಂಬೆ, ನೀವು ಕಲ್ಲಾಗಿದ್ದರೂ 
ಕರಗುತಿದ್ದಿರಿ ಅಲ್ಲಿ. ಪಾದರಿ ಎಂದು ಜೆಲುವಾಂಬೆಯನು 
ನಿಂದಿಸುತೆ. ದ್ರೋಹಿ ಎಂದು ನಿಂಬಯ್ಯನನು ಶಪಿಸುತೆ 
ಇಂತೆಂದಿತು : 

""ನೋಡೀಗಳಾ ಪಾದರಿಯು ತನ್ನ ವಿಟನೊಡನೆ 

ಸರಸ ಸಲ್ಲಾಪದಲಿ ಸಂತೋಷದಲಿ ಕಾಲ 
ಸಳೆಯುತ್ತಲಿಹಳು. ಬಸವಯ್ಯ, ವಂಶವ ಕೆಡಿಸಿದಾ 
ತುಲಗೇಡಿಯನು ಅವಳ ನಿಂಬಯ್ಯನೊಡಗೂಡಿ 
ಬೇವದಿಂ ಸುಡಿಸಲಾರೆಯಾ ಬೆಂಕಿಯಲಿ ಆದ್ಮಿ? 


೫೬. 


ರುದ್ರಾಂಬೆ 


ಖಲಿ ಗಣ್ಣ-- 


ರಕ್ತಾಸ್ಸಿ 


ಆಗಳೀಗೆನ್ನೆದೆಯು ತಣಿಯುವುದು, ಮಗುವೆ!. 
ಕಥೆ ಮುಗಿದುದೆಂದರಿಯಬೇಡ. ನಿನ್ನನು ಕೊಂದು 
ರಾಜ್ಯವನ್ನ ಪಹರಿಸಲೂ ಯತ್ನ ಗೈಯುವನು 

ಆ ಪಾಪಿ ನಿಂಬಯ್ಯ! ಎಚ್ಚರಿಕೆಯಿಂದಿರು ! 
ಲಿಂಗಣ್ಣನಿಗೆ ನಿಜವನೊರೆ! ಬೇಗ! ಇಲ್ಲದಿರೆ, 
ತಳುವಿದರೆ ಅಳುಕಿದರೆ ಸರ್ವನಾಶ! 

ಬಸವಯ್ಯ, ಬಿದನೂರು ಸಂಸ್ಕಾನವನು ಬದುಕಿ 
ಪಾಳ್ಗೆ ಯ್ಯದಿರು ; ಸತ್ತು ನಿಂಬಯ್ಯಗೀಯದಿರು ad 
ಇಂತೊರೆಯುತಿರೆ ಮೂಡುದೆಸೆ ಕೆಂಪಡರ್ದುದನು 
ಕಂಡು ಬೇಗನೆ ನನ್ನ ಬೀಳ್ಕೊಂಡಿತು | 
ನಿಮಗಿನ್ನೂ ಸಂದೇಹವೇ? 

-ಅಯ್ಯೋ ಪಾಸಿಷ್ಯೆ! 

ನರಕವಿಂತುಟು ಸರ್ಗ ವೇಷದಲ್ಲಿ ಬಹುದೆಂದು 
ನಾನರಿದುದಿಲ್ಲ. (ಚಿಂತಿಸುತ್ತಿರುವ ಲಿಂಗಣ್ಮನನ್ನು ನೋಡಿ) 
ತಂದೆಯೇ, ನಿಮಗಿನ್ನೂ ಸಂದೇಹವೇಕೆ? 
(ಕಂಬನಿದುಂಬಿ ಎದುರಿಗೆ ಯಾರನ್ನೋ ನೋಡಿದವನಂತೆ) 
ಅಯ್ಯೋ ಮಹಾರಾಜನೇ, 

ನಿನ್ನ ಬಳಿ ನಾನಿದ್ದರೂ ಇಲ್ಲದಂತಾಯ್ಕೆ ? 

ನೀನು ಮದ್ದನು ಒಲ್ಲೆನೆಂದರೂ ನಾನೇ 
ಬಲವಂತದಿಂದೆ ಕುಡಿಸಿದೆನಲ್ಲಾ ! ಶಿವ ಶಿವಾ! 
ಅವರಲ್ಲ, ಅವರಲ್ಲ! ನಾನೆ ಕೊಲೆಪಾತಕನು! 
ಇದಕೆ ಮುಯ್ಯಿ ತೀರಿಸಿಯೆ ತೀರುವೆನು | 
ಲಿಂಗಣ್ಣನೆದೆಯನ್ಲಿ ಜೀವವಿರುವನ್ನೆ ವರಂ, 
ಧಮನಿಯಲಿ ನೆತ್ತರಿರುವನ್ನೆ ವರಂ 


೫೭ 


ರಕ್ತಾಕ್ಷಿ 


ದುಷ್ಟ ಶಿಕ್ಷೆಗೆ ಸಾಹಸವ ಮಾಡಿ 
ಖುಣಮುಕ್ತನಾಗುವೆನು [---(ಬಸವಯ್ಯನಿಗೆ) 
ರಾಜಕುಮಾರ, ಕ್ಟ ಮಿಸೆನ್ನ! 
ನೀನು ನನಗಿಂತಲೂ ಜಾಣ್ಮೆಯುಳ್ಳ ವನು. 
ನನ್ನೀ ಮುದಿ ಮೆದುಳಿಗೆ ಕಪಟವರಿಯುವ ಶಕ್ತಿ 
ತೊಲಗಿಹುದು. ಆದುದಾಯಿತು; ಇನ್ನು 
ರುದ್ರಾಂಬೆ-ಇನ್ನು ಪ್ರಾಯಶ್ಚಿತ್ತ! 
ಹೊನ್ನಯ್ಯ ನಾವೆಚ್ಚರುವ ಮು ಸ್ಸ 
ಅವರೆ ಎಚ್ಚರಗೊಂಡು ಕೆಲಸ ಕೆಡಬಹುದು. 
ಹಾವು ಮೊಟ್ಟೆ ಕೈಯ ನೊಡೆದು ಹೊರಗೆ ಬಹಮುನ್ನವೇ 
ಮೊಬ್ಸೆ ಯನು ಸುಟು ), ಬೂದಿಮಾಡಲೆಬೇಕು. 
ಲಿಂಗ್ಲು- ಹೊನ್ನಯ್ಯ ನೀನು ನಡೆ. ರುದ್ರಯ್ಯನೇ 
ಮೊದಲಾದ ದಳ ದಳದ ನಾಯಕರಿಗಿದನೊರೆದು 
ನಿಂಬಯ್ಯ ಜೆಲುವಾಂಬೆಯರ ಕುಹಕಕಿಳಿಯದಂತೆ 
ಮಾಡು, ನಾವೀಗಳೊಡನೆಯೆ ಒಂದು ಕಾಣುವೆವು. 
(ಹೊನ್ನಯ್ಯ ಹೋಗುವನು) 
ಬಸವಯ್ಯ, ನಾವೀಗ ಸೇನೆಯನ್ನೂ 
ಪ್ರರಜನರನೂ ಕಂಡು ದಿಟವರುಹಿ, ಜೆಲುವಾಂಬೆ 
ನಿಂಬಯ್ಯರನು ಹಿಡಿದು ಸೆರೆಗೊಯ್ಯಲೇ ಬೇಕು. 
ಕೈೈಮಿಂಚಿದರೆ ನಮಗೇ ಅವರ ಗತಿಯಾದೀತು! 
(ತೆರೆಯ ಹಿಂದೆ ಗದ್ದಲ) 


ಬಸವಯ್ಯ--ಗದ್ದಲವೇನದು ಹೊರಗೆ? 
ರುದ್ರಾಂಚಿ-ನೋಡಿ ಬರುತ್ತೇನೆ. (ಹೋಗುವಳು) 


೫೮ 


ರಕ್ತಾಕ್ಟಿ 


ಬಸವಯ್ಯ--ಮಂತ್ರಿಗಳೇ, ನನಗೇನೋ ಸಂದೇಹವಾಗುತಿದೆ. ನಾವು. 
ತಡಮಾಡಿದೆವು | (ರುದ್ರಾಂಬೆ ಓಡಿಬರುವಳು) 

ಲಿಂಗಣ್ಣ -- ಏನದು? 

ರುದ್ರಾಂಬೆ--ಸೋಮಯ್ಯ ರುದ್ರಯ್ಯರು ಕೆಲವು ಜನ ಸೈನಿಕರೊಡನೆ 
ಬಂದಿದ್ದಾರೆ! 

ಲಿಂಗಣ್ಣ-- ಏಕೆ? 

ರುದ್ರಾಂಬೆ-ನೋಡಿದೋ ಬಂದರ. | 
[ಸೋಮಯ್ಯ ರುದ್ರಯ್ಯರು ಸೈನಿಕರೊಡನೆ ಬರುವರು] 

ಸೋಮಯೃ--ಲಿಂಗಣ್ಣ ಮಂತ್ರಿಗಳೇ, ನೀವೂ ಬಸವಯ್ಯನೂ ರಾಜ 
ಕೈದಿಗಳು. (ಎಲ್ಲರೂ ಬೆರಗಾಗುವರು) 

ಲಿಂಗಣ್ಣ- ಏನಿದು ರುದ್ರಯ್ಯ? 

ಸೋಮಯ್ಯ--(ಕೈಯಿಂದ ಎದುರಿರುವವರನ್ನು ನಿರ್ದೇಶಿಸಿ) ಏನಿದು ಮಂತ್ರಿ 
ಗಳೇ! 

ರುದ್ರಯ್ಯ-ರಾಣಿಯವರ ಆಜ್ಞೆಯಾಗಿದೆ. ನಿಮ್ಮನ್ನೂ ಬಸವಯ್ಯ 

ವರನ್ನೂ ಹಿಡಿದುತರುವಂತೆ. 

ಬಸವಯ್ಯ--(ಧೀರ ವಾಣಿಯಿಂದ) ಗತಿಸಿದ ಬಿದನೊರರಸರ ಪುತ್ರನಾದ 
ನಾನು ಆಜ್ಞೆಮಾಡುತ್ತೇನೆ, ರುದ್ರಯ್ಯ, ನೀನು 
ಹಿಂತಿರುಗುವುದೆಂದು ! ಹಿಂತಿರುಗಿ, ಸೈನಿಕರೇ! 

(ಸೈನಿಕರು ಹಿಂದೆ ಮುಂದೆ ನೋಡುವರು) 

ಸೋಮಯ್ಯ-ರುದ್ರಯ್ಯಾದಿ ಸೈನಿಕರೇ, ನಿಮ್ಮ ಮುಂದಿನ 
ಶ್ರೇಯಸ್ಸನ್ನು ನೆನೆಯಿರಿ! ರಾಣಿ ಚೆಲುವಾಂಬೆಯು 

ನಿಮಗಿತ್ತ ಭಾಷೆಯನ್ನು ಮರೆಯದಿರಿ! ತಡಮಾಡದೇ 

ರಾಜದೊ ತಫ್ರೀಹಿಗಳನ್ನು ಮೊದಲು ಹಿಡಿಯಿರಿ! 


೫೯ 


ರಕ್ತಾಕ್ಷಿ 


'ಬಸವಯ್ಯ--ಎಲವೋ ಕಪಟಿಯೆ ಮಗನೇ! ಪಾಪಿಗಳ ಸಹಕಾರಿಯೇ! 
(ಮುಂದೆ ನುಗ್ಗುವನು. ಲಿಂಗಣ್ಣ ಮಂತ್ರಿಯು ತಡೆಮ ನಿಲ್ಲಿಸಿ) 

'ಬಿಂಗಣ್ಣ- ಬಸವಯ್ಯ, ದುಡುಕದಿರು. ಸತ್ಯಕ್ಕೆ ಜಯವಿದೆ. 
ರುದ್ರಯ್ಯ, ನೀವೆಲ್ಲರೂ ಹಿಂತಿರುಗಿಹೋಗುವುದು. 
ನಾನೇ ಬಂದು ರಾಜಿಯವರನು ಕಾಣುತ್ತೇನೆ. 

ಸೋಮಯ್ಯ--ಸೈನಿಕರೇ, ಏನು ನೋಡುವಿರಿ? 

[ಸೈನಿಕರು ರುದ್ರಯ್ಮನನ್ನೇ ನೋಡುವರು) 

ರುದ್ರಯ್ಯ-ಮಂತ್ರಿಗಳೇ, ರಾಣಿಯ ಆಬ್ಲೆಯನು ನಾವು ಮಾರ 
ಲಾರೆವು. ನಿಮ್ಮನು ಸೆರೆಹಿಡಿದೇ ತರಬೇಕೆಂದು ನಮಗೆ 
ಕಟ್ಟಿಪ್ಪಣೆಯಿದೆ. (ಬಸವಯ್ಮನ ಕಡೆ ತಿರುಗಿ) ಪ್ರತಿಭಟಿಸಿದರೆ 
ಬಲಪ್ರಯೋಗಮಾಡಲೂ ಅಪ್ಪಣೆಯಿದೆ! 

ಲಿಂಗಣ್ಣ-- ಹಾಗೆಯೇ ಆಗಲಿ; ಬರುತ್ತೇವೆ ನಡೆಯಿರಿ. (ಬಸವಯ್ಯನಿಗೆ 
ಮೆಲ್ಲಗೆ ನಾವೀಗ ಪ್ರತಿಭಟಿಸಿದರೆ ನಮಗೆ ಕೇಡಾಗುವುದು. 
ಯುಕ್ತಿಯಿಂದ ಮುಂದುವರಿಯಬೇಕು. ಈಗ ಸುಮ್ಮನೆ 
ನನ್ನೊಡನೆ ಬಾ. (ರುದ್ರಾಂಬೆಗೆ) ಧೈರ್ಯವಾಗಿರು ತಾಯಿ; 
ಹಿಂತಿರುಗಿಬರುತ್ತೇವೆ. 

[ಸೈನಿಕರ ಪಹರೆಯಲ್ಲಿ ಲಿಂಗಣ್ಣ ಬಸವಯ್ಮರನ್ನು ಕರೆದು 
ಕೊಂಡು ಎಲ್ಲರೂ ಹೋಗುವರು. ತಂದೆಯನ್ನೂ ಇನಿಯನನ್ನೂ 
ಬಿಡುಗಣ್ಣಾಗಿ ನೋಡುತ್ತ, ರುದ್ರಾಂಬೆಯು ಕಂಬನಿದುಂಬಿ 
ನಿಲ್ಲುವಳು] 


[ಪರದೆ ಬೀಳುವುದು] 


ಓಂ 


ಅಂಕ ಮೂರು 
ದೃ ಶ್ಯ ೧ 


[ಲಿಂಗಣ್ಣ ಮಂತಿಂರು ಮನೆಯಲ್ಲಿ, ರುದ್ರಾಂಬೆ, ಶಿವಂಯು ಮಾತಾಡುತಿ ರುವರು] 
ಣ ಖಿ ೧೧. | $ pe 


ರುದ್ರಾಂಜಿ-ಶಿವಯ್ಸ, ಪಾಪಿಗಳು ಮೋಸದಿಂದರಸನನು 
ಫೊಂದೀಗ ದೊರೆಯ ಮಗನನು ಮಂತ್ರಿಯನು ಹಿಡಿದು 
ಸೆರೆಯಲಿಡಲೆಂದೀ ಹೂಟವನು ಹೂಡಿದರು. 

ಶಿವಯ್ಯ-. ನಾನದನು ಕೇಳಿಯೇ ನಿನ್ನ ನೋಡಲು ಬಂದೆ. 
ದಾರಿಯಲಿ ಸಿಕ್ಕು ಹೊನ್ನ ಯ್ಯನೆನಗೆಲ್ಲವನು 


ಹೇಳಿದನು. 
ರುದ್ರಾಂಚಿ -- ಆತನೇಕಿನ್ನೂ ಬರಲಿಲ್ಲ? 
ಶಿವಯ್ಯ-- ಸೆರೆಮನೆಯ ಬಳಿಗೆ ಹೋದನೋ ಏನೋ? 
ರುದ್ರಾಂಬೆ- ಏಕೆ? 


ಶಿವಯ್ಯ-- ಸೆರೆಹಿಡಿದರೆಂಬ ಸುದ್ದಿಯ ಹೇಳಿ ಸಿಡಿಲೆರಗಿ- 
ದಂತಾಯ್ತು ನನಗೆ! ಸೆರೆಗೊಯ್ದರೆಂದು 
ಕೇಳ್ದಾಗಳೆನ್ನ ನೆತ್ತರು ಕುದಿದು ಹೋಯಿತು. 
ನಿನ್ನ ನೋವನು ನೆನೆದು ಸಂತವಿಡಲೆಂದು.... 

ರುದ್ರಾಂಬಿ--ಏನೆಂದೆ? ಸೆರೆಗೊಯ್ದರೇ? 

ಶಿವಯ್ಯ-- ಹೌದು; ನಿನಗದು 
ತಿಳಿದಿರು ವುದೆಂದಿದ್ದೆ [ 

ರುದ್ರಾಂಬೆ -- (ದುಃಖ ಧ್ವನಿಯಿಂದ) ಅಯ್ಯೋ ತಂದೆಯೇ. 
ಗಂಡಾಗಿ ಸಂಭವಿಸಬಾರದಾಗಿತ್ತೆ ನಾನು | 


೬೧ 


ರಕ್ಲಾಕ್ಸಿ 


ತಿವಸ್ಕು-- ರೋದಿಸಿದರೇನಹುದು, ರುದ್ರಾಂಬೆ? ನೀನೀಗ 
ಹೆಣ್ಣಾದರೇನಂತೆ? ಕೈಲಾಗದವಳೇನು? 
ನಿನಗೆ ಬೆಂಬಲವಿಲ್ಲವೇ? 

ಶುದ್ರಾಂಬೆ ನಾನು ಗಂಡಾಗಿದ್ದರೆ 
ನನ್ನೆ ತಂದೆಯನಿಂತು ಸೆರೆಗೆ ಕೊಂಡೊಯ್ತರೇ? 

ಶಿವಯ್ಯ-- ಹಾಗೆನ್ನದಿರು. ನೀನು ಹ. 
ನೀನೊಬ್ಬಳೆಯೆ ನಿಂತು ಕಾದಾಡಬೇಕಿತ್ತು 
ಪುರುಷನಿಗೆ ತನ್ನ ಶಕ್ತಿಯೆ ಶಕ್ತಿ; ಸ್ತ್ರೀಗೆ 
ಪುರುಷರೆಲ್ಲರ ಶಕ್ತಿ. ಸೌಂದರ್ಯದೆದುರಿನಲಿ 
ನೂರಾರು ವೀರ ಕರವಾಲಗಳು ಮಣಿಯುವುವು! 
ಸೇವೆಮಾಡಲು ಜೀವವನೆ ಧಾರೆಯೆರೆಯುವುವು! 
ಸೌಂದರ್ಯಕನಿಬರೂ ಕಿಂಕರರು ! ಕೂರಸಿಗೆ 
ಸೊಬಗೆಂಬುದೆಯೆ ಸಾಣೆ! ನೀನೀಗ ಬೆಸಸಿದರೆ 
ಪುರುಷನಾವನು ಹಿಂಜರಿದು ನಿಲ್ಲುವನು ಹೇಳು! 
ನೀನಳುಕಿದರೆ ಕೇಡು: ಸೆರೆಯಾಳ್ಗಳನು ಕೊಲಲು 
ಯತ್ನಿ ಸುವರಂಬುದನೂ ನಾ ಒಲ್ಲೆ! 

ee) ಏನೆಂದೆ? 

ಶಿವಯ್ಯ-- ರುದ್ರಾಂಬೆ, ಜೆಲುವಾಂಬೆ ನಿಂಬಯ್ಯರೆಂದರೆ 
ಮಾನವರು ಎಂದರಿಯೆಜೇಡ ; ಯಮನಾಳುಗಳು |... 
ಜನಮಾನ್ಯ ಲಂಗಣ್ಣರಿಗೆ ಮುದಿತನದೊಳಿಂತು 
ಕಳ್ಳರಂದದಿ ಸಾವಕಾಲವೈತಹುದೆಂದು 
ತಿಳಿದಿದ್ದರಾರು? ಹಾ ಏಧಿ! 

ಪುದ್ರಾಂಬಿ- ಆಯ್ಯೋ 
ತಂದೆಯೇ, ನೀವಿಂತು ದುರ್ಮರಣಕೀಡಾದಿರಾ ! 


೬೨ 

ಅರಸುಕುವರಾ ಇದಕಾಗಿ ನೀನೆನ್ನ ನೊಲಿದೆಯಾ ? 
(ಉದ್ವೇಗದಿಂದ ಸೋಲುವಳು. ಶಿವಯ್ಯ ಹತ್ತಿರ ಹೋಗಿ) 
'ಶಿವಯ್ಯ-- ಬಸವಯ್ಯನಿಂದಲೇ ನಿನ್ನ ತಂದೆಗೆ ಇಂಧ 
ದುರವಸ್ಥೆ ಬಂದಿದೆ! 
ಪುದ್ರಾಂಬೆ i ಅಯ್ಯೋ ಹಾಗೆನ್ನದಿರು! 
ಶಿವಯ್ಯ - ಸಿಡಿಲ ಸದ್ದನು ಹೇಳಲಳು ಕ, ಒಂಂಚನು ನೋಡ- 
ಲಳುಕಿ ತಲೆಯನು ಮಳಲಿನಲಿ ಮುಚ್ಚುವಾ ಒ೦ಟಿ- 
ಹಕ್ಕಿಯೊಲು ನೀನಿಂತು ದಿಟಿದ ರೌದೃತಿಗೆ 
ಬೆದರಿ ಸಟೆಯನು ಮುಸುಗ.ಹಾಕಿಕೊಳ್ಳುತ್ತಿರುವೆ, 
ರುದ್ರಾಂಜೆ! ಬಸವಯ್ಯನೇ ಇದಕೆ ಕಾರಣನು. 
ನಿನ್ನ ಮೇಲಿರುವಾತನೊಲ್ಮೆಯೇ ಲಿಂಗಣ್ಣ 
ಮಂತ್ರಿಯನು ಸೆರೆಗೆ ಕೊಂಡೊಯ್ದಿ ಹುದು. ಆದರೂ 
ನಿನ್ನ ಕೈಲಿದೆ ಅವನನುಳುಹುವುದು. 
ರುದ್ರಾಂಬೆ -- (ನೆಚ್ಚುಮೂಡಿ) ಏನು! 
'ಶಿವಯ್ಯ- ನಿನ್ನ ಕೈಲಿದೆ ಅವನನುಳುಹುವುದು ! 
ಕುದ್ರಾಂಬೆ-ನನ್ನ ಜೀವವನಾದರೂ ತೆತ್ತು, ಸಲಹುವೆನು. 
ಶಿವಯ್ಯ-- ನಿನ್ನ ಜೀವಕ್ಕಿಂತಲೂ ನಿನಗೆ ಹತ್ತುಮಡಿ 
ಪ್ರಿಯವಾದುದನು ತೆತ್ತು ಸಲಹಬಲ್ಲೆಯಾ ಹೇಳು! 
ಶುದ್ರಾಂಬೆ--ಏನದು? ಹೇಳು! 
ಶಿವಯ್ಯ- ನೀನೊಪ್ಪುವೆಯೋ ಇಲ್ಲವೋ ನಾನರಿಯೆ. 
ಶುದ್ರಾಂಬೆ -ಹೇಳು! ಹೇಳು! ಹೇಳು, ಶಿವಯ್ಯ! 
ನಾನೊಪ್ಪಿಯೇ ಒಪ್ಪುವೆನು, ಹೇಳು! 
ಶಿವಯ್ಯ-- ನಿನ್ನ ಪ್ರೇಮದ ಮುಖವ ತಿರುಗಿಸುವೆಯಾ ? 
(ರುದ್ರಾಂಚಿ ಬೆಚ್ಚಿ ನೋಡುವಳು) 


ಓದ್ದಿ 


ರಕ್ತಾಕ್ಷಿ 


ಬಸವಯ್ಯ ನನು ತೊರೆದು ನೀನೆನ್ನ ನೊಲಿದರೆ 
ನನ್ನ ಕೇಡನು ಗಣಿಸದೆಯೆ ಅವರನೆಂತಾದರೂ 
ಬಿಡಿಸುವೆನು. 

ರುದ್ರಾಂಬಿ ಅಣ್ಣನನು ಒಲಿಯುವಂತೊಲಿದಿಹೆನು. 
ನಾ ನಿನ್ನ ತಂಗಿ; ನೀನೆನ್ನ ಸೋದರನು. 

ಶಿವಯು- ಬಸವಯ್ಯನನು ನೀನೆಂತು ಒಲಿದಿರುವೆಯೋ 
ಅಂತೆನ್ನನೊಲಿದಿರುವೆಯಾ, ಹೇಳು? 

ರುದಾ ಫ್ರಾಂಬೆ ಶಿವಯ್ಯ, 
ಅದನೊಂದನುಳಿದು ಇನ್ನೇನನಾದರೂ ಕೇಳು. 

ಶಿವಯ್ಯ-- ಅದಾಗದು, ರುದ್ರಾಂಬೆ. ನಿನ್ನ ನಾನೆಂತು 
ಪ್ರೀತಿಸುವೆನೆಂಬುದನು ನೀನರಿಯೆ. 

ರುದ್ರಾಂಬೆ ನಾ ಒಲ್ಲೆ. 
ಆದರೂ ಒಮ್ಮೆ ಯೊಂದೆಡೆ ಮಂಡಿಸಿದ ಒಲ್ಲೆ 
ಎಂತು ಮತ್ತೊಂದೆಡೆಗೆ ನೆಲಸುವುದು? 

ಶಿವಯ್ಯ ರುದ್ರಾಂಬೆ, 
ದುಂಬಿಯು ಹಲವು ಹೂಗಳ ನೋಡಿ ತುದಿಯಲ್ಲಿ 
ತನಗೆ ಚೇಕಾದುದನು ಒಲಿಯುವುದು. ಅಂತೆಯೇ 
'ಹಲವೆಡೆಗಳಲ್ಲ ಸಂಚರಿಸುವ ಪ್ರೇಮಕ್ಕೆ 
ದೋಷವೆಂಬುವುದಿಲ್ಲ.ಅದಂತಿರಲಿ 
ನಿನ್ನ ತಂದೆಯ ಜೀವವುಳಿಯಬೇಕಾದರೆ 
ನನ್ನನೊಲಿಯಲು ಒಪ್ಪು. ಇಲ್ಲದಿರೆ ಇಂದೋ 
ನಾಳಿಯೋ ಅವರಿಬ್ಬರೂ ನಿನಗೆ ಎಂದಿಗೂ 
ದೊರೆಯದಂತಾಗುವರು ! 


೬೪ 

ರುದ್ರಾಂಬೆ-- (ಸ್ವಗತ) ಈ ಪಾಪಿ ಇದಕಾಗಿಯೇ 
ಇಲ್ಲಿಗೈತಂದಿಹನು. ಇವನ ದೌರಾತ್ಮ್ಯಕ್ಕೆ 
ತಕ್ಕುದನೆ ಮಾಡುವೆನು. ಬಾಂಧವರ ಜೀವವನು 
ಉಳಿಸಿಕೊಳ್ಳ ವ ಸುಳ್ಳು ¥ ಪಾಪವಾಗದು. ಇರಲಿ. 
(ಬಹಿರಂಗ) ಶಿವಯ್ಯ, ಬಸವಯ್ಯನ ಅಕುಟಿಲ ಪೆ ಕ್ರೀಮಕ್ವು 
ಅಪರಾಧವೆಸಗಿದಂತಾಗುವುದು ! 

ಶಿವಯ್ಯ-- ನನ್ನದೂ 
ಅಕುಟಿಲ ಪ್ರೇಮವೇ, ರುದ್ರಾಂಬೆ, ಅಲ್ಲದೆಯೆ 
ತನ್ನನೇ ತಾನು ಹೊರೆದುಕೊಳಲಾರದಿಹ 
ಆತನಿಗೆ ನೀನೇಕೆ? ನಿನ್ನ ಒಲವೇಕೆ? 
ನೀನವನನೊಲಿದೆಯಾದರೆ ನಿನಗೆ ಆತನೂ 
ದೊರಕದೆಯೆ ಮಡಿಯುವನು ; ಅವನ ದೆಸೆಯಿಂದೆ 
ಮುದುಕನಾಗಿಹ ನಿನ್ನ ಪಿತನ ಶಿರವೂ ಕೊಲೆಗೆ 
ಬೀಳುವುದು. ನೀನೆನ್ನ ನೊಲಿದೆಯಾದರೆ ನಿನ್ನ 
ಅಳ್ಳರೆಯ ತಂದೆಯೂ ಬದುಕುವನು ; ಅದರಿಂದೆ 
ಆ ಬಡವು ಬಸವಯ್ಯನೂ ಉಳಿಯುವಂತಹುದು. 
ನಾ ನಿನ್ನನೊಲಿದಂತೆ ಬಸವಯ್ಯನೊಲಿದಿಲ್ಲ. 
ನಿನಗಾಗಿ ಏನು ಸಾಹಸವ ಬೇಕಾದರೂ 
ಮಾಡಿ ಬಾಳನೆ ಬೇಳಲಾನೆಂದೂ ಸಿದ ನಿಹೆ. 
ನನ್ನೊಲ್ಮೆಯಲಿ ನಿನಗೆ ಲಾಭವಿದೆ; ಬೆ ೀಮವಿದೆ; 
ಪ್ರೇಮವಿದೆ. ನೆರೆ ವಿಚಾರಿಸಿ ನೋಡು. 

ರುದ್ರಾಂಬೆ -- (ಚಿಂತಿಸಿದವಳಂತೆ ಮಾಡಿ) ಆಗಲಿ; 
ನಿನ್ನಾ ಸೆಯಂತೆಯೇ ನಡೆಯುವೆನು. ಸೆರೆಯಿಂದೆ 
ಐ೦ತಾದರೂ ಅವರನಿಬ್ಬರನು ಹೊರಗೆಡಹು. 

ಶಿವಯ್ಮ - (ಹಿಗ್ಗಿ) ಹಾಗಾದರಿಂದಿನಿರುಳೇ ಅವರನುಳಿಸುವೆನು.— 
ನನಗಿಂದು ನನ್ನ ಬಾಳಿನ ಸಾರ್ಧಕತೆಯಾಯ್ತು! 
ಓ ನನ್ನ ರುದ್ದಾ ))೦ಬೆ, ನೀನಿಂದು ತಿವಯ್ಯನನು 
ಅಮರನನ್ನಾ ಗಿ ಮಾಡಿರುವೆ. ಇಂದು ನನ್ನೆದೆಯಲ್ಲಿ 
ಎಂದಿಗೂ ತವಿಯದಿಹ ಸಾಹಸವು ಮೂಡಿಹುದು. 
ನಿನಗಾಗಿ ನಾನಿಂದು ಯಮನ *ೆಣಕುತಿಹೆನೆಂದು 
ನಾ ಬಲ್ಲೆ. ಆದರೂ, ಈ ಯತ್ನದ ನಾನು 
ಮಡಿದರೂ ನಿನ್ನನೆಂದಾದರೂ ಒಂದು ದಿನ 
ಪಡೆವೆನೆಂಬುವ ತೃಪ್ತಿಯೇ ನನಗೆ ನೀನಿಂದೆ 
ಕೈಗೂಡಿದಂತೆಯೇ ಆಗಿಹುದು. ನಿನ್ನೊಲ್ಮೆ 
ದೊರಕಿದುದೆ ನನ್ನೆ ಲ್ಲ ಸಾಧನೆಗೆ ಸಿದ್ದಿಯಾಯ್ತು,! 
ನೂರಾರು ಒಜನ್ನಗಳನೆತ್ಲುವೆನು ನಿನಗಾಗಿ ; 
ನೂರಾರು ನರಕಗಳನಾದರೂ ಈಜುವೆನು 
ನಿನಗಾಗಿ. ನಿನ್ನೊಲ್ಮೆಯೆದುರಿನಲಿ ಈ ನನ್ನ 
ಕಾಯವೋ ತೃಣಕೆ ಬಣೆ! (ಬಾಗಿಲಲ್ಲಿ ಸದ್ದು) 

ಪುದ್ರಾಂಬಿ- ಯಾರದು? 

(ಬಾಗಿಲು ತೆರೆದು ಹೊನ್ನಯ್ಯ ಬರಲು ) 

ಹೊನ್ನಯ್ಯ, ಸುದ್ದಿಯೇನು? 

ಶಿವಯ್ಯ-- ಬಾ, ಹೊನ್ನಯ್ಯ, ಏನಾಯ್ತು? 

ಹೊನ್ನಯ್ಯ--ಸರ್ವನಾಶ! ಇಬ್ಬರನೂ ಸೆರೆಗೊಯ್ದರು. ಅವರು 
ಕೊಲೆಯಾಗುವರೆಂಬ ಸುದ್ದಿ ಊರೊಳಗೆಲ್ಲ ಹಬ್ಬಿದೆ! 
ಮುಂದೇನು ಗತಿ? 

ಶಿವಯ್ಯ- ಚಿಂತೆಯಿಲ್ಲ ಹೊನ್ನಯ್ಯ. ನೀನು ನನಗೆ ನೆರವಾಗ 
ಲೊಪ್ಪಿದರೆ ಈ ರಾತ್ರಿಯೇ ಅವರನಲ್ಲಿಂದ ಸಾಗಿಸಬಹುದು. 


[NS 

ರುದ್ರಾಂಬೆ --(ಹೊನ್ನಯ್ಯಗೆ) ನನ್ನಲ್ಲಿ ಕರುಣೆಯಿಡು! ಶಿವಯ್ಯನಿಗೆ 


ನೆರವಾಗು! 
ಹೊನ್ನಯ್ಯ--ತಂಗಿ, ಈ ಕಷ್ಟ ನಿನ್ನದಲ್ಲ, ನನ್ನದು, ನನ್ನ ಜೀವವನೆ 
ತ ಗ ಟು ಜವ ಇ ೩ 
ತೆತ್ತು ಪ್ರಯತ್ನ ಮಾಡುತ್ತೇನೆ. (ಶಿಮಯ್ಯಗೆ) ನಾನು 


ಸಿದ್ಧನಿದ್ದೇನೆ. ಉಪಾಯವೇನು, ಹೇಳು? 

ಶಿವಯ್ಯ- ಈವೂರಿನಲ್ಲಿ ಸಂನ್ಯಾಸಿಯೊಬ್ಬನಿದ್ದಾನೆ. 

ಹೊನ್ನಯ್ಯ-ಹಾೌದು. 

ಶಿವಯ್ಯ-- ಆತನಿಗೆ ಅರಮನೆಯ ಸೇವಕರು, ಕಾವಲುಗಾರರು, 
ಎಲ್ಲರೂ ಪರಿಚಯ. 

ಹೊನ್ನಯ್ಯ--ಆದರೆ? 

ಶಿವಯ್ಯ-- ಸೆರೆಮನೆಯ ಕಾವಲುಗಾರ ಸಿಂಗಣ್ಣನಿಗೆ ಅವನಲ್ಲಿ ಬಹಳ 
ಭಕ್ತಿ.--ಇರಲಿ, ಅದೆಲ್ಲ ನಿನಗೇಕೆ? ನೀನು ನಡುರಾತ್ರಿಯ 
ಹೊತ್ತಿಗೆ ಸೆರೆಮನೆಯ ಬಳಿಗೆ ಬಾ. ನಾನಷ್ಟರಲ್ಲಿಯೇ 
ಎಲ್ಲವನೂ ಸಿದ್ಧಮಾಡುತ್ತೇನೆ.  (ರುದ್ರಾಂಬೆಗೆ ನಾವು 
ಅವರನು ಸಾಗಿಸಿದ ತರುವಾಯ ನಿನಗೇನಾದರೂ 
ಕೇಡಾಗಬಹುದು. ಮೈಮರಸಿಕೊಳ್ಳ ಲು ಸಿದ್ಧ ಳಾಗಿರ 
ಬೇಕು. 

ರುದ್ರಾಂಬೆ --ನನ್ನ್ನ ಕ್ಲೇಮದ ಚಿಂತೆ ನಿಮಗೆ ಬೇಡ. ಹೇಗಾದರೂ 
ಆವರನಲ್ಲಿಂದ ಬಿಡಿಸಿ. 

ಶಿವಯ್ಯ-- ಹೊನ್ನಯ್ಯ, ಈಗ ನನ್ನ ಜೊತೆ ಬಾ. ಮಾಡಬೇಕಾದ 
ಸನ್ನಾಹಗಳಿವೆ. ತಡಮಾಡಬಾರದು. (ರುದ್ರಾಂಬೆಗೆ) 
ಹೋಗಿಬರುತ್ತೇನೆ, ರುದ್ರಾಂಬೆ. 

ಹೊನ್ನಯ್ಯ-ಧ್ಭುರ್ಯದಿಂದಿರು, ತಂಗಿ. ಈಶ್ವರನ ದಯೆಯಿರಲು 
ಎಲ್ಲ ಮಂಗಳವಹುದು. ಈ ದುಃಖಮಾಲೆಗಳು 


ಓಪ್ಲಿ 

ಸುಖಕೆ ಸೋಪಾನಗಳು. ಜಗದೀಶ್ವರನ ಕೃಪೆಗೆ 
ನೂರು ಮಾರ್ಗಗಳಿಹವು; ನೂರು ವೇಷಗಳಿಹವು. 
ಸುಖವೆಂಬುದಾತನೊಲ್ಮೆಗೆ ಚಿಹ್ನೆಯಾಗುವೊಡೆ 
ದುಃಖವೂ ಅಂತೆಯೇ ಎಂದರಿಯುವುದು, ತಂಗಿ! 
ಅದರಿಂದೆ ಕಾರುಣಿಕ ಈಶ್ವರನ ಕಾರ್ಯದಲಿ 
ಶ್ರೇಯಸ್ಸೆ ತುದಿಯೆ ಗುರಿ ಎಂಬುದನು ನಂಬಿ 
ನೆಚ್ಚುಗೆಡದಿರು. ಎಲ್ಲ ಮಂಗಳವಾಗುವುದು! 
ರುದ್ರಾಂಬೆ- ಈಶ್ವರನು ನಮಗೆಲ್ಲ ನೆರವಾಗಲಿ! 
(ಶಿವಯ್ಯ ಹೊನ್ನಯ್ಯ ಹೋಗುವರು. ರುದ್ರಾಂಬೆಯು 
ಅವರನ್ನೆ ನೋಡುತ್ತ ನಿಲ್ಲುವಳು) 


[ಪರದೆ ಬೀಳುವುದು] 


ಓಲೆ 


ದೃಶ್ಯ ೨ 


[ಬಿದನೂರಿನ ಅನ್ನಸತ್ರದಲ್ಲಿ. ಸಂನ್ಯಾ ಸಿಂಯಖ ಮೃಗಸರ್ಮದ ಮೇಲೆ ಕುಳಿ 


ತಿದ್ದಾನೆ. ತಿವಯ್ಯನು ಬೀಳ್ಕೊ ಳ್ಳುತ್ತಿದ್ದಾನೆ] 


ತಿವಯ್ಯ-- ಹಾಗಾದರೆ ನಾನೀಗ ಹೋಗುತ್ತೇನೆ. ನಿಮ್ಮ ಸಂಕೇತ 
ವೇನು? 
ಸಂನ್ಯಾಸಿ - ನೀವು ದೂರದಲ್ಲಿ ಶಸ್ತ್ರಸಜ್ಜಿತರಾಗಿ ಅಡಗಿಕೊಂಡಿರಿ. 
ನಾನು ಸಿಳ್ಳು ಹಾಕುತ್ತೇನೆ. 
ಶಿವಯ್ಮ- ತಮ್ಮಿಂದ ಬಹಳ ಉಪಕಾರವಾಗಿದೆ. ನಮಸ್ಕಾರ. 
(ಶಿವಯ್ಯ ನಮಸ್ಕಾ ರಮಾಡಲು ಸಂನ್ಯಾಸಿಯು ಶಿವ! ಶಿವ । 
ಎಂದು ಹೆರಸುವನು. ತರುವಾಯ ಶಿವಯ್ಯ ಹೋಗುವನು. 
ಸಂನ್ಯಾಸಿಯು ಚಿಂತಾಮಗ್ನನಾಗಿ ದಿಗಂತವನ್ನೇ ನೋಡುತ್ತ 
ಬಿಸುಸುಯ್ಯ್ಯವನು) 


ಸಂನ್ಕಾಸಿ - ಏನು ಸೌಂದರ್ಯವನು ಸೂಸಿ ಮುಳುಗುತ್ತಿಹನು 
ದಿನಮಣಿಯು ಪಶ್ಚಿಮ ದಿಗಂತದಲಿ! ಬನಗಳೀ 
ಹಸುರಿನಲಿ ಬೈಗುಗೆಂಪಿನ ಹೊನ್ನು ಹರಿಯುತಿದೆ! 
ಆಹಾ, ಈ ಪ್ರಕೃತಿಯ ಗಾದಾರ್ಯದೆದುರಿನಲಿ 
ತಾನವನ ನೀಚ ಕೃಪಣತೆ ಎನಿತು ಹೀನವಾಗಿ 
ಮ ಬೇಹಿನವನಾದರೂ ನಾನು, ಈ 
ವೇಷದ ಮಹಿಮೆಯಿಂದಲೇ ಇದರ ಆವೇಶವೂ 
ನನ್ನಲ್ಲಿ ಮೂಡುತಿದೆ; ಸಾಧುಗಳಲುದಯಿಸುವ 
ಶಾಂತಿ ಎನ್ನೆ ದೆಯಲ್ಲಿ 'ತಲೆದೋರುತಿದೆ. ಆಹಾ! 
ಮಹಿಮೆಯನು ನಟಿಸಿದರೂ ಸಾಕಲ್ಲವೇ ನಮ್ಮ 
ಹೃದಯದಲಿ ಮೈಮೆ ಮೈದೋರಿಯೇ ತೋರುವುದು. 

(ಧ್ಯಾನಮಗ್ನನಾಗಿ ಕೂರುವನು. ಒಬ್ಬಿ ಬ್ಬರು ಬಂದು 
ನಮಸ್ಕಾರಮಾಡಿ ಪಿಸುಮಾತಾಡುತ್ತಾ ಹೋಗುವರು) 

ಒಂದನೆ - ಏನು ಯೋಗವಿದು | 

ಎರಡನೆ - ಮಹಾತಪಸ್ವಿಗಳು! ಸಮಾಧಿಯಲ್ಲಿದ್ದಾರೆ! 

ಒಂದನೆ - ನಾವೇ ಧನ್ಯರು! ಸಾಕ್ಸಾತ್‌ ಪರಮೇಶ್ವರಸಿಗೆ ನಮ 
ಸ್ಕ್ಯಾರ ವ ಮಾಡಿದಂತಾಯ್ತು. [ 

ಎರಡನೆ- ಬಾ ಹೋಗೋಣ. ಅವರ ಧ್ಯಾನಕ್ಕೆ ಭಂಗವಾದೀತು. 
ಅರ್ಧ ಧ್ಯಾನದಲ್ಲಿ ಕಣ್ಣು ತೆ ತೆರೆದರೆ ಲೋಕವೇ ಭಸ್ಮ 
ವಾದೀತು! 

(ಒಬ್ಬನು ಒಬ್ಬನನ್ನು ಎಳೆದುಕೊಂಡು ಹೋಗುವನು 
ತಿಮ್ಮ ಜಟ್ಟಿ ಅರೆಮರುಳು ಹಿಡಿದವನಂತೆ ಬರುವನು ನಮಸ್ಕಾರ 
ಮಾಡಿ ಕೂತುಕೊಳ್ಳುವನು) 

ತಿಮ್ಮ ಜಟ್ಟಿ (ಸ್ವಗತ) ಸೆಟ್ಟ ಕೇಲಸ ಸಕ್ಕ ಕಾಲಿಟ್ಟ ರಾಯಿತ, ಹೆಸ ರಿನಲ್ಲಿ 
'ಕಾಲಿಟ್ಟಂತೆ ಮೊದಲು ಕಾಲು ಲು ಹೂತುಳೊಳ್ಳುವುದು. 
ಒದ್ದಾಡಿದರೆ ಸೊಂಟದವರೆಗೂ ವ. ಮುಳುಗುವುದು. ಕಡೆಗೆ 
ಏಡೆಯವರೆಸೆ! ಕಡೆಗೆ ಕುತ್ತಿಗೆ!--ನನಗೀಗ ಕುತ್ತಿಗೆಯ 
ವತೆಗೆ ಬಂದಿದೆ. ಶಿವನೇ, ನನ್ನನು ಹೇಗಾಡರೂ ಹೊರ 
ಗೆಳೆಯೆಲಾರೆಯಾ ಅಳಿದ ಮಹಾಸ್ವಾ ಮಿಯವರಿಗೆ ವಿಷ 
ಹಾಕಿ ಕೊಂದೆ! ಇನ್ನು--ಅವರ ಮತ್ಯಳನ್ನೂ ಮಂತ್ರಿ 
ಗಳನ್ನೂ ಕತ್ತು ಮುರಿಯಬೇಕಂತೆ! ಇಲ್ಲದಿದ್ದರೆ ನನ್ನ 
ಕುತ್ತಿಗೆಯೇ ಹಾರುವುದಂತೆ! ವಿಷಕೊಟು X ಕೊಂದೇ 
ನನಗೆ ಜೀವನವೇ ರೇಜಿಗೆಯಾಗಿದೆ! ಮೈಗೆ ಶನಿ 
ಬಿದ್ದಂತಿದೆ! ಇನ್ನು ಕತ್ತುಮುರಿದು ಕೊಂದರೆ ನನ್ನ ಗತಿ 
ಯೇನು? ಅಯ್ಯೋ ಇದಕಾಗಿಯೇ ಪಡೆದೆನೇ ಈ 

ಹಾಳು ಆನೆಯಂತಹ ದೇಹವನ್ನು ? ಹಣದಾಸೆಗೆ ಯಾರಾ 
ದರೂ ಎಷ್ಟೆಂದು ತಾನೆ ಅನ್ಯಾಯಮಾಡಿಯಾರು? ಅದೂ 
ಹೋಗಲಿ; ಅನ್ಯಾಯಕ್ಕೆ ಮೇರೆಯಿಲ್ಲವೆ1--ಹಣದಾಸೆ 
ತೋರಿದರೆ ಪ್ರಯೋಜನವಿಲ್ಲವೆಂದು ಪ್ರಾಣಭಯವನ್ನು 
ಬೇರೆ ತಂದೊಡ್ಮಿದ್ದಾರೆ | ನಾನೇನು ಸಾಯಲಿ! 
(ಜಟ್ಟಿ ಏನನ್ನೋ ಎವೆಯಿಕ್ಕದೆ ನೋಡುತ್ತ ಕುಳಿತಿರುವನು. 
ಸಂನ್ಮಾಸಿಯು ಕಣ್ಣು ತೆರೆದು ಕರೆಯುವನು) 

ಸಂನ್ಯಾಸಿ --ತಿಮ್ಮ ಒಟ್ಟಿ [ 

ತಿಮ್ಮಜಟ್ಟಿ--(ಬೆಚ್ಚಿಬಿದ್ದು) ಅಯ್ಯೋ (ಎಂದು ಚೀರುವನು) 

ಸಂನ್ಯಾಸಿ “ಏನಿದು, ಒಟ್ಟಿ? 

ತಿಮ್ಮ ಜಟ್ಟಿ ಸ್ಯಾಮಿ, ನಾನು ಸಾಯುತ್ತಿದ್ದೇನೆ! 

ಸಂನ್ಯಾಸಿ “ಏನು ನೀನು ಹೇಳುವುದು? ಅದೇಕೆ ಬೆಚ್ಚಿಬಿದ್ದು ಕೂಗಿ 
ಕೊಂಡೆ? 

ತಿಮ್ಮ ಜಟ್ಟಿ ಗುರುವೇ, ನನಗೆ ಕೇಡುಗಾಲ ಬಂದಿದೆ. ಹೇಗಾದರೂ 
ಮಾಡಿ ನನ್ನನ್ನುಳಿಸಿ, 

ಸಂನ್ಯಾಸಿ -ಏನಾಗಿದೆಯೋ ನಿನಗೆ? 

ತಿಮ್ಮಜಟ್ಟಿ--ನಾನೇನು ಹೇಳಲಿ? ಏನಾಗಿಲ್ಲ ನನಗೆ? ಆಗಬೇಕಾಡ್ದೆಲ್ಲ 
ಆಗಿದೆ, ಒಂದುಳಿದಿದೆ! 

ಸಂನ್ಯಾಸಿ “ಹಾಗೆಂದರೆ? 

ತಿಮ್ಮ ಜಟ್ಟಿ ಹುಟ್ಟಿ ೈದ್ದಾಗಿದೆ 1 ಬೆಳೆದದ್ದಾಗಿದೆ! ಮದುವೆಯಾಗಿದೆ! 
ಮಕ್ಕಳೂ ಆಗಿದೆ! ಕೊಲೆಯನ್ನೂ ಮಾಡಿಯಾಗಿದೆ ! 
ಮರುಳೂ ಹಿಡಿದಾಗಿದೆ! ಇನ್ನು ಮಣ್ಣಾಗುವುದೊಂದು 
ಉಳಿದಿದೆ! (ಅಡ್ಡಬಿದ್ದು) ಹೇಗಾದರೂ ನನ್ನನ್ನು ಕಾಪಾಡ 
ಬೇಕು! 


೭೧ 


ರಕ್ತಾಕ್ಸಿ 


ಸಂನ್ಯಾಸಿ --(ಕರುಣೆಯಿಂದ) ಜಟ್ಟಿ, ಹೆದರಬೇಡ; ಏಳು. ಮಾಡಿದ 
ಪಾಪವನು ಮುಂದೆ ಮಾಡುವ ಪುಣ್ಯದಿಂದ ಪರಿಹರಿಸಿ 
ಕೊಳ್ಳಬಹುದು. 

ತಿಮ್ಮಜಟ್ಟಿ- ಅಯ್ಯೋ ಸ್ವಾವಿಸಾ, ಕೊಲೆಗೆ ಯಾವ ಪಾ ತ್ರಯಶ್ಚಿ ತ್ತವಿದೆ? 
ಕೊಲೆಯಾಗು ವ್ರದೊಂದೇ ! 

ಸಂನ್ಯಾಸಿ --ಅಲ್ಲ; ಕೊಲೆಯಾಗುವವರನು ಕಾಪಾಡುವುದು. 

ತಿಮ್ಮಜಟ್ಟಿ-ಕಾಪಾಡುವುದೆಲ್ಲಿ ಬಂತು, ಸ್ವಾಮಾ? ಮತ್ತಿಬ್ಬರನೂ 
ಕೊಲೆಮಾಡಬೇಕಂತೆ! 

ಸಂನ್ಯಾಸಿ -ಐನು? ಯಾರನ್ನು ? 

ತಿಮ್ಮ ಜಟ್ಟಿ -ತಾವು ಕೇಳಬಾರದು! 

ಸಂನ್ಯಾಸಿ ಚಿಂತೆಯಿಲ್ಲ, ಹೇಳು. 

ತಿಮ್ಮಜಟ್ಟಿ-ಅರಸುಮಕ್ಕಳನ್ನೂ ಲಿಂಗಣ್ಣ ಮಂತ್ರಿಗಳನ್ನೂ | ಮಗುವಿ 
ನಂತಹ ಮನಸ್ಸು ಬಸವಯ್ಯನವರದ್ದು | ಹಸುವಿನಂತಹ 
ಮನುಷ್ಯರು ಲಿಂಗಣ್ಣ ಮಂತ್ರಿಗಳು! ಅವರನ್ನು ನಾನು 
ಹೇಗೆ  ಕೊಲೆಮಾಡಲಿ?- ಶಿವ ಶಿವಾ! ಗುರುಗಳೇ, 
ನಾನೇನೋ ಬದುಕುವುದಿಲ್ಲ! 

ಸಂನ್ಯಾಸಿ -ಇಲ್ಲ; ನೀನು ಒದುಕಬಹುದು! 

ತಿಮ್ಮಜಟ್ಟಿ-ಏನೋ ಆ ಶಿವನೇ ಬಲ್ಲ! 

ಸಂನ್ಯಾಸಿ “ಯಾವತ್ತು, ಕೊಲ್ಲಬೇಕಂತೆ? 

ತಿಮ್ಮ ಜಟ್ಟಿ - ಇವತ್ತು, ರಾತ್ರಿಯೇ ಯಾರಿಗೂ ತಿಳಿಯದಂತೆ! 

ಸಂನ್ಯಾಸಿ “ನೀನೊಂದು ಪಕಾರಮಾಡಿದರೆ ನೀನೂ ಬದುಕುವೆ! 

ತಿಮ್ಮಜಟ್ಟಿ-ಹೇಳಿ, ಏನು ಬೇಕಾದರೂ ಮಾಡುತ್ತೇನೆ! 

ಸಂನ್ಯಾಸಿ -ಇವತ್ತು ರಾತ್ರಿ ಏನಾದರೂ ಮಾಡಿ ಕೊಲೆಯಾಗು 
ವುದನು ತಡೆಯಬಲ್ಲೆಯಾ? 

ತಿಮ್ಮ ಜಟ್ಟಿ- ನಾನು ಅಲ್ಲಿಗೆ ಹೋಗುವುದೇ ಇಲ್ಲ. 

ಸಂನ್ಯಾಸಿ -ಇನ್ನಾರಾದರೂ ಹೋಗುವರೇನು? 

ತಿಮ್ಮ ಜಟ್ಟಿ “ಹೌದು, ಒಂದು ಗುಂಪೇ ಸಿದ್ಧವಾಗಿದೆ! 

ಸಂನ್ಯಾಸಿ ಇಹಾಗಾದರೆ ನೀನು ತಪ್ಪಿಸಿಕೊಂಡರೆ ನಿನಗೂ ಕೇಡು; 
ಬಸವಯ್ಯ ಅಂಗಣ್ಣರಿಗೂ ಕೇಡು! 

ತಿಮ್ಮಜಟ್ಟಿ-ಮತ್ತ್ಕೇನು ಮಾಡಲಿ ನಾನು? ನೀವೇ ಹೇಳಿ! ಅಯ್ಯೋ 
ಈ ಜಗತ್ತಿನಲ್ಲಾಗುವ ಅನ್ಯಾಯಕ್ಕೆಲ್ಲ ನಾನೊಬ್ಬನೇ 
ಹೊಣೆಯಾಗುವಂತೆ ತೋರುತ್ತಿದೆ! 

ಸಂನ್ಮಾಸಿ--ಕೊಲೆಗಾರರನು ತಡಮಾಡಿ ಕರೆದುಕೊಂಡು ಬರಬೇಕು. 

ತಿಮ್ಮಜಟ್ಟಿ-ಆಗಲ ಪ್ರಯತ್ನ ಮಾಡುತ್ತೇನೆ!--ಅವರೆಲ್ಲ ಹೊಸಬರು, 
ಸ್ಟಾ ಮಾ. ಅವರಿಗಿನ್ನೂ ರಕ್ತದ ರುಚಿ ಗೊತ್ತಿಲ್ಲ! 

ಸಂನ್ಯಾಸಿ ಪ್ರಯತ್ನ ಮಾಡುತ್ತೆ ತ್ತೇನೆ ಎಂದರಾಗದು. ನೀನು ತಪ್ಪಿದರೆ 
So ದೆ. ಇಲ್ಲದಿರೆ ನೀನೂ ಬಡುಕ ಆ) 
ಅವರಿಗೂ ಕ್ಲೇಮವಾಗುವುದು. 

ತಿಮ್ಮ ಜಟ್ಟಿ ಆಗಲಿ, ಹೇಗಾದರೂ ಮಾಡುತ್ತೇನೆ. 

ಸಂನ್ಯಾಸಿ ಸೆರೆಮನೆಗೆ ಒರುವಾಗ ಸೀನು ಗಟ್ಟಿ ಯಾಗಿ ಕೆಮ್ಮುತ್ತ 
ಬರಬೇಕು. ಇಗೋ, ನಿನ್ನ ಬೊತೆಯವರಿಗೆಲ್ಲ ಇದನ್ನು 
ಎಲೆಯಡಿಕೆಗೆ ಹಚ್ಚಿ ಕೊಟ್ಟರೆ ನಿನ್ನ ಕಾರ್ಯ ಸುಲಭವಾಗಿ 
ಕೈಗೂಡುವುದು. (ಮದ್ದನ್ನು ಕೊಡುವನು) ನಾಳೆ ನನ್ನನ್ನು 
ಬಂದು ಕಾಣು. ಮುಂದಿನ ದಾರಿ ಹೇಳಿಕೊಡುವೆನು. 

ತಿಮ್ಮ ಜಟ್ಟಿ ಅಪ್ಪಣೆ! ಹೋಗಿಬರುತ್ತೇನೆ, ಆಶೀರ್ವಾದ ಮಾಡಬೇಕು! 
(ನಮಸ್ಕಾರ ಮಾಡುವನು ಸಂನ್ಯಾಸಿ ಆಶೀರ್ವದಿಸುವನು) ಮಹಾ 
ಸ್ವಾಮಿ, ನನಗೀಗಾಗಲೇ ಹೃದಯ ಹಗುರವಾಗುತ್ತಿದೆ! 

(ಹೋಗುವನು) 

ಸಂನ್ಯಾಸಿ —ಹಾಗಲ್ಲದಿನ್ನೇನು? ಸತ್ಸಧದ ಮಹಿಮೆಯದು! 
ಪಾಪಪಧವನು ತ್ಯಜಿಸೆ ಪುಣ್ಯವೇ ದೊರಕಿದಂತೆ 
ಸಂತೋಷ ಒನಿಸುವುದು. ಧರ್ಮಪಧ ಗಮನದಲಿ 
ಆಹ್ಲಾಾದವೇತಕೋ ಅದನರಿಯೆ ತತ್ತ್ವಗಳು 
ಹೆಣಗುತಿವೆ. ಆದರೂ ತನ್ನ ಅನುಭವದಿಂದೆ 
ಮಾನವನ ಹೃದಯವಾ ತತ್ತ್ವವನು ಸವಿದಿಹುದು. 
ದಿವ್ಯ ಧರ್ಮಕ್ಕಾಗಿ ಎನಿತು ಜನ ಮಾನವರು 
ಮುಗುಳುನಗೆಯನು ಬೀರಿ ಬೆಂಕಿಯಲಿ ಮುಳುಗಿದರು! 
ಮೇಣೆಸಿಬರೋ ಶೂಲಕೇರಿದರು! ಧರ್ಮವೇ 
ದೇವರೋ? ಧರ್ಮವೆಂಬುದು ಅವನ ನಿಯಮಮಯ 
ಚಿತ್ತಸ್ತರೂಪವೋ? ಏನಾದರಾಗಿರಲಿ, 
ಧರ್ಮಸುಖವೆಂಬುದೇ ಪರಮೇಶನಿಗೆ ಸಾಕ್ಷಿ I 
(ಒಂದು ತಾಳೆಯೋಲೆಯ ಗ್ರಂಥವನ್ನು ತೆಗೆದುಕೊಂಡು 

ಮನನಲ್ಲಿಯೇ ಓದಲು ತೊಡಗುವನು) 


[ಪರದೆ ಬೀಳುವುದು] 

ದೃಶ್ಯ ೩ 
[ರಾತ್ರಿ ಸೆರೆಮನೆಯ ಮಂದೆ ಕಾವಲುಗಾರ ಹಿಂಗಣ್ಣ ತಿರುಗುತ್ತಿದ್ದಾನೆ] 
ಸಿಂಗಣ್ಣ-- (ಆಕಳಿಸುವನು) ಒಳಗಿರುವುದಕಿಂತಲೂ ಹೊರಗಿರುವುದೇ 
ದೊಡ್ಡ ಸೆರೆ! ಅವರಿಗಿಂತಲೂ ನಾನೇ ದೊಡ್ಡ ಕೈದಿ! 
ಹಗಲು ಹೊಟ್ಟೆ ತುಂಬಾ ಊಟಮಾಡುತ್ತಾಾ ಕ ರಾತ್ರಿ 
ಕೆಣ್ಣುತುಂಬ ದ್ದೆ ಮಾಡುತ್ತಾರೆ. ನಾನೋ ರಾತ್ರಿಯೆಲ್ಲ 
ನಿದ್ದೆಯ ಲ್ಲದೆ ಒಂದೆ ಮುಂದೆ ತಿರುಗಿ ತಿರುಗಿ ಸಾಯಬೇಕು. 
ಹಾಳು ಕಾವಲುಗಾರಿಕೆ! ಕ್ರಾವಲುಗಾರನಿಗೆ ಇರುವ 
ಶಿಕ್ಷೆ ಕೈದಿಗಳಿಗಿಲ್ಲ' (ತಿರುಗಾಡುವನು. ಸೀನುವನು) ಏನು 
ಮಂದಿಯೋ ಏನೋ! ಬಂದೇ ಒರುತ್ತಾರೆ! ಬಂದೇ 
ಬರುತ್ತಾರೆ! ಮಂದೆ ಮಂದೆಯಾಗಿ ಬರುತ್ತಾರೆ ಆಳಿಯೆಂ 
ದಿರು ಒಂದಹಾಗೆ! ಇದೇನು ಮಾವನ ಮನೆಗೆ ಕೆಟ್ಟು 
ಹೋಯ್ತೆ? ಸತ್ರ! ಕಳ್ಳರಿಗೆಲ್ಲ ಇದೊಂದು ಸತ್ರ! ಅದೂ 
ಸುಳ್ಳೆ! ನಿಜವಾದ ಕಳ್ಳ ರುಸೆ ಸೆಕ ರೆಮನೆಗೆ ಒರುತ್ತಾರೆಯೆ? 
ಕದ್ದು ಸಿಕ್ಕಿಕೊಂಡು Mo ಸ ಅವರು? ಶುದ | 
ಮೈಗಳ್ಳರು [ರಾಜರ ಅತಿಧಿಗಳು! ಹೆಸರಿಗೆ ಮಾತ್ರ 
ಸೆರೆಮನೆ! ಸೊಗಸು ನೋಡಿದರೆ ಅರಮನೆಗಿಂಶಲೂ ಅರ 
ಮನೆ!_-ನಾನೂ ಏನಾದರೂ ಮಾಡಿ ಒಳಗೆ ಹೋಗು 
ವ್ರದೇ ಲೇಸು! (ಸೀನುವನು) ಧೂ! ಇದೇನು ಸೀನುಗಳೋ 
ನಾನು ಬೇರೆ ಕಾಣೆ! (ಕೂತುಕೊಂಡು ಎಲೆಯಡಿಕೆ ಚೀಲವನು 
ಹೊರಗೆ ತೆಗೆದು) ಈ ಯುಗವೆಲ್ಲ ಬೆಳಗಾಗುವುದಿಲ್ಲವೋ 
ಏನೋ ಈ ಹಾಳು ರಾತ್ರಿ! (ಎಲೆಯಡಿಕೆ ಹಾಕಿಕೊಳ್ಳುತ್ತಾ) 
ಒಂದಿಷ್ಟು ತೆ ಒರಗೋಣ ಬಂದರೆ ಅವರು ಬೇರೆ ಬರುತ್ತಾ 

ರಂತೆ! ಅಲ್ಲ! ಆ! ಏನು ಬಂತು ಕಲಿಕಾಲ! ನಿನ್ನೆ 
ಅರಸುಮಕ್ಕುಳಾಗಿದ್ದವರು ಆ ಬಸವಯ್ಯ ಇವತ್ತು ಕೈದಿ! 
ಪಾಪ, ಆ ಲಿಂಗಣ್ಣ ಮಂತ್ರಿಗಳಿಗೇನು ಬಂತು! ದೇವ 
ರಂತಹ ಮುದುಕರು!--ಎಲ್ಲಿಗೋ ಕರೆದುಕೊಂಡು 
ಹೋಗುತ್ತಾರಂತೆ ಇಬ್ಬರನ್ನೂ! ಎಲ್ಲಿಗೋ ಈ ರಾತ್ರಿ! 
ಮತ್ತೆಲ್ಲಿಗೆ? ಯಮಲೋಕಕ್ಕಿರಬೇಕು. (ಆಕಳಿಸುವನು) 
ಸ್ವಲ್ಪ ಮೊದಲೇ ಬರಬಾರದೇ? ನ್ನನ್ನೇಕೆ ಕಾಯಿಸಿ 
ಕಾಯಿಸಿ ಗೋಳುಹೊಯ್ಯುವರೋ ನಾಕಾಣೆ, ಅಲ್ಲ, 
ಸಾಯುವವರಿಗೆ ಒಂದು ಗಂಟಿ ಮೊದಲಾದರೇನು? 
ಒಂದು ಗಂಟೆ ತಡವಾದರೇನು ?-_ ಒಂದು ಗಂಟೆ ಮೊದಲೇ 
ಹೋದರೆ ಪ್ರಣ್ಯಕಟ್ಟಿ ಕೊಂಡು ಸ _ರ್ಗಕ್ಕೆ ಹೋಗುತ್ತಾರೆ! 
ಅದೇನೋ ನಿಶ್ಚ ಯೆ: ಒಂದು ಗಂಟೆಯ ಹೊತ್ತೇ ಸಾಕು 
ಮನು ಷ್ಯನಿಗೆ ನರಕ ಸಂಪಾದನೆ ಮಾಡುವುದಕ್ಕೆ ! 
(ಸೀನುವನು) ಧೂ! ಹಾಳು ಸೀನು! ಮೈಯೆಲ್ಲಾ 
ಎ೦ಒಲು |. ಉದ್ದು ತಿರುಗಾಡುವನು ದೂರದಲ್ಲಿ ಯಾರನ್ನೋ 
ಕಂಡಂತೆ ನೋಡಿ ಗಟ್ಟಿಯಾಗಿ) ಯಾರಲ್ಲಿ? ಮಾತೇ ಇಲ್ಲ! 
ಇದೇನು ದೆವ ವೋ ಮನುಷ್ಯನೋ? ಈ ಹಾಳು ರಾಜ್ಯ 
ದೆವ್ವಗಳಿಗೇ 'ತಿರುಗುವ ಏಮಮಾಗುವಡೆನ ಏನೋ? 
(ಮತ್ತೂ ಗಟ್ಟಿಯಾಗಿ) ಯಾರಲ್ಲಿ? 
| ಸಂನ್ಯಾಸಿಯು ಪ್ರವೇಶಿಸುತ್ತ] 

ಹಂನ್ಮಾಸಿ ನಾನು, ಸಿಂಗಣ್ಣಾ. 

ಷಿಂಗಣ್ಣ-- (ಗುರುತಿಸಿ) ಓಹೋ, ನೀವೇ? ಕೈಮುಗಿದೆ. (ಕೈಮುಗಿದು) 
ಇದೇನು ಇಷ್ಟು ಹೊತ್ತಿನಲ್ಲಿ ಸಂಚಾರ? ಎಲ್ಲಿಗೆ ದಯ 
ಮಾಡಿಸಿದ್ದಿರಿ? 

ಸಂನ್ಯಾಸಿ ಸರ್ವ ಭೂತಗಳಿಗೂ ಯಾವುದು ನಿಶೆಯೋ ಸಂಯಮಿ 
ಯಾದ ಯೋಗಿಗೆ ಅದೇ ಹಗಲಲ್ಲವೇ? ರಾತಿ); ಬೆಳ್ಳಿಂಗಳು ; 
ನಿರ್ಜನವಾಗಿದೆ; ನಿ8ಶಬ್ದವಾಗಿದೆ! ಧ್ಯಾನಕ್ಕೆ ಹೋಗಿದ್ದೆ [ 

ಸಿಂ ಗಣ್ಣ ಇಲ್ಲಿಗೆ ? 

ಸಂನ್ಯಾಸಿ —ಶ್ಮಶಾನಕ್ಕೆ ॥ 

ಸಿಂಗಣ್ಣ.- ಅಯ್ಯೋ ಶ್ಮಶಾನಕ್ಕೆ ಯಾಕೆ, ಸ್ನ್ಮಾವಿತಾ? 

ಸಂನ್ಮಾಸಿ ಧ್ಯಾನಕ್ಕೆ ಬಹಳ ಯೋಗ್ಯವಾದ ಸ್ನ ಸ್ನ ಳವದು, ಸಿಂಗಣ್ಣ. 


ಸಿಂಗಣ್ಣ-- ಇರಲ, ಬನ್ನಿ ಸ್ವಾಮಿ, ಕೂತುಕೊಳ್ಳಿ. ನನಗೂ: 


ಒಬ್ಬನಿಗೇ ಬೇಸರಾಗಿತ್ತು. ತಾವು ಒಂದದ್ದು ದೇವರೇ 
ಬಂದಹಾಗಾಯ್ತು,. 

ಸಂಸ್ಯಾಸಿ-(ಮೇಲೆ ನೋಡಿ) ಬಹಳ ಹೊತ್ತಾಗಿದೆ, ನಿಂಗಣ್ಣ. ನಾನು 
ಹೋಗುತ್ತೇನೆ. 

ಸಿಂಗಣ್ಣ--ಹೋಗಬಹುದಂತೆ, ಸ್ವಾಮಿಾ. ಸ್ವಲ್ಪ ವಿಶ್ರಮಿಸಿಕೊಂಡು. 
ಹೋಗಿ. 


ಸಂಸ್ಕಾಸಿ -ಆಗಲಯ್ಯ ನಿನ್ನಿಷ್ಟ! ಶಿವ! ಶಿವ! ಶಿವ! (ಎನ್ನುತ್ತ ಕೂತು- 
ಕೊಳ್ಳುವನು ಸಿಂಗಣ್ಣನೂ ಎದುರಾಗಿ ಕೂರುವನು) 

ಸಿಂಗಣ್ಣ ದೇವರೂ, ನಿಮಗೆ ಶಿವ ಪ್ರತ್ಯಕ್ಷವಾಗಿದ್ದಾನಂತೆ, ಹೌದೆ? 

ಸಂನ್ಯಾಸಿ -ಆದೆಲ್ಲ ನಿನಗೇಕಪ್ಪಾ? ಹಾಗೆಲ್ಲ ಹೇಳತಕ್ತುಂತಹ ವಿಷಯ 
ವಲ್ಲ "ಅದು. ಕೇಳುವುದಕ್ಕೂ ಅಧಿಕಾರ ಬೇಕು. 

ಸಿಂಗಣ್ಣ-- ನನಗೇನು ಅಧಿಕಾರವಿಲ್ಲವೇ? ಸೆರೆಮನೆ ಕಾವಲುಗಾರ: 
ನಾನು! ನೋಡಿ ಬೀಗದ ಕೈ! 

ಸಂನ್ಯಾಸಿ -ಇರಬಹುದಯ್ಯಾ! ಆದರೆ ಇಂಧಾ ಅಧಿಕಾರವಲ್ಲ ನಾನು 
ಹೇಳಿದ್ದು. ಅದಕ್ಕೆ ಶಮದಮಾದಿ ಷಟ್‌ಸಂಪತ್ತಿಯಿರ- 
ಬೇಕು. ಶ್ರವಣ, ಮನನ, ನಿಧಿಧ್ಯಾಸನ, ಧ್ಯಾನ, 


ಪ್ಲ 

ಸಮಾಧಿಗಳಿರಬೇಕು. ಗುರೂಪದೇಶ ಬೇಕು. ಈಶ್ವರ 
ಕೃಪೆ ಬೇಕು. | 
ಷಿಂಗಣ್ಣ-- ಹಾಗಾದರೆ ಅದು ನಮ್ಮಂತಹರಿಗೆ ಲಭ್ಯವಲ್ಲ, 
ಸಂನ್ಯಾಸಿ -ಧ್ಯಾನಮಾಡಿದರೆ ನಿನಗೂ ಲಭಿಸಬಹುದು. 
(ಸಂನ್ಯಾಸಿಯು ಜೋಳಿಗೆಯಿಂದ ಗುಳಿಗೆಯನ್ನು ತೆಗೆಯುವನು) 
ಸಿಂಗಣ್ಣ- ಅದೇನು, ಗುರುಗಳೇ? 
ಸಂನ್ಯಾಸಿ -(ತೋರಿಸುತ್ತ) ಇದು ಬ್ರಹ್ಮ ಚ್ಞ್ಯಾನಾಮೃತ ಮಾತ್ರೆ. ನಮ್ಮ 
ಗುರುಗಳು ದಯಪಾಲಿಸಿದ್ದು. ಇದರ ಮಹಿಮೆಯಿಂದಲೇ 
ನಾನು ಧ್ಯಾನಮಾಡಿ ಈಶ್ವರ ಸಾಕಾ ತ್ಕಾರ ಮಾಡಿ 
ಕೊಂಡಿದ್ದೇನೆ. ಇತರರಿಗೂ ಮಾಡಿಸಿದೆ ನೆ. 
ಸಿಂಗಣ್ಣ- ನನಗೂ ಕೃಪೆ ಮಾಡಬಾರದೇ, ದೇವ ಸರೂ? 
ಸಂನ್ಯಾಸಿ--ನಿನಗೆ ನಿಜವಾಗಿಯೂ ಶಿವ ದರ್ಶನವಾಗಬೇಕೆಂದು ಮನ 


ಸ್ಸಿದೆಯೇ? 
ಸಿಂಗಣ್ಣ-- ಅಯ್ಯೋ ಸ್ವಾಮಿ, ಶಿವನನ್ನು ನೋಡಲು ಯಾರಿಗೆ 
ಲ 
ಮನಸ್ಸಿ ಲ್ಲ! 


ಸಂನ್ಯಾಸಿ ಸಿ ೨ಹಾಗಾದರೆ ಇದನ್ನು ನುಂಗಿ ಪದ್ಮಾಸನ ಹಾಕಿಕೊಂಡು 
ಮೂಗಿನ ತುದಿಯನ್ನೇ ನೋಡುತ್ತ ಧ್ಯಾನ ಮಾಡಬೇಕು. 

ಸಿಂಗಣ್ಣ- ನನ್ನ ಪುಣ್ಯವೆಂದೇ ಹೇಳಬೇಕು! (ಕೈ ನೀಡಲು) 

ಸಂನ್ಯಾಸಿ -ಆತುರಪಡಬಾರದು. ತಿಂದರೆ ಏನಾಗುವುದೆಂದು ಹೇಳು 
ತ್ತೇನೆ ಕೇಳು. ಮೊದಲು, ಜಗತ್ತೆಲ್ಲವೂ ಮಂಕು 
ಕವದಂತಾಗುವುದು ; ಎಲ್ಲವೂ ಕನಸಿನಂತೆ ಕಾಣುವುದು. 
ಆಗ ಇದೆಲ್ಲ ಮಾಯಾ ಪ್ರಪಂಚ ಎಂಬುದು ಚೆನ್ನಾಗಿ 
ಗೊತ್ತಾಗುವುದು. ತರುವಾಯ ನಿದ್ದೆ ಬಂದಂತಾಗು 
ವುದು. ಆಮೇಲೆ ಜ್ಯೋತಿದರ್ಶನವಾಗುವುದು. ಲೆ 

ಜ್ಯೋತಿಯ ನಡುವೆ ಕೈಲಾಸ ಕಾಣಿಸುವುದು. ಅದನ್ನು 
ವರ್ಣಿಸಿ ಹೇಳಲು ನನ್ನಿಂದ ಅಸಾಧ್ಯ! ಸಾವಿರ ನಾಲಗೆಯ 
ಆದಿಶೇಷನಿಗೂ ಅಸಾಧ್ಯ! ಆದ್ದರಿಂದ ನೀನೆ ನೋಡಿ 
ತಿಳಿದುಕೋ. ತರುವಾಯ ಆ ರಜತಗಿರಿಯ ಶಿಬರವನ್ನು 
ಸರ್ವದಾ ಆಲಿಂಗಿಸಿ ಅಲಂಕರಿಸುವ ಶೈಲೋಪಮ ಸುನೀಲ 
ಒಲಧರಗಳ ಮಧ್ಯೆ ವಿದ್ಯುಲ್ಲತೆಗಳಿಂದ ಶೋಭಿತವಾದ ವಿವಿಧ 
ವೈಚಿತ್ರ್ಯಮಯ ರತ್ನಖಚಿತ ಸುವರ್ಣ ಸಿಂಹಾಸನದಲ್ಲಿ 
ಪಾರ್ವತೀ ಸಮೇತನಾಗಿ ತುಷಾರಮೂರ್ತಿಯಂತೆ ಶುಭ್ರ 
ಕಾಯನಾದ ಪರಶಿವನು ಪ್ರತ್ಯಕ್ಷ ನಾಗುವನು. (ಸಿಂಗಣ್ಣ 
ನಿಗೆ ಏನೂ ಅರ್ಥವಾಗದೆ ಬೆಪ್ಪು ಮುಖ ಹಾಕಿಕೊಂಡಿರುವನು) 
ಏನಿದು? ನೀನು ಈಗಲೇ ಭಯಪಟ್ಟಂತೆ ತೋರುತ್ತದೆ! 

ಸಿಂಗಣ್ಣ-- ಇಲ್ಲ, ಸ್ತಾಮಿ! 

ಸಂನ್ಯಾಸಿ _ಮತ್ತೇಕೆ? ಪೆಚ್ಚಾಗಿದ್ದೀಯೆ | 

ಸಿಂಗಣ್ಣ-- ನನಗೇನೂ ಅರ್ಥವಾಗಲ್ಲ! 

ಸಂನ್ಯಾಸಿ -ಅರ್ಧವಾದರೇನು? ಆಗದಿದ್ದರೇನು? ಎಂತಿದ್ದರೂ ನೀನೆ 
ನೋಡುತ್ತೀಯಲ್ಲವೇ? ಅದು ಬರಿಯ ವರ್ಣನೆ! 

ಸಿಂಗಣ್ಣ-- ನಾನೂ ಶಿವನೊಡನೆ ಮಾತಾಡಒಹುದೇ? 

ಸಂನ್ಯಾಸಿ -ಓಹೋ ಅದಕ್ಕೇನು ಸಂದೇಹ! ಬೇಕಾದ ಹಾಗೆ ಮಾತಾಡ 
ಬಹುದು. ಇಷ್ಟು ವರಗಳನ್ನು ಬೇಕಾದರೂ ಕೇಳೆ 
ಬಹುದು! 

ಸಿಂಗಣ್ಣ-- ಮುನಿದು ಕೊಂಡರೆ? 

ಸಂನ್ಯಾಸಿ -—ಅವನಿರುವುದೇ ಕಯ್ಯ? ವರಗಳನ್ನು ದಯಪಾಲಿಸಲಲ್ಲವೇ ? 
ಅದನ್ನು ಬಿಟ್ಟರೆ ಬೇರೆ ಕೆಲಸವಿದೆಯೇ ಅವನಿಗೆ? 

ಸಿಂಗಣ್ಣ-- ಹಾಗಾದರೆ ಕೊಡಿ ಸ್ವಾಮಿ; ನೋಡಿಯೇ ಬಿಡುತ್ತೇನೆ! 

ಸಂನ್ಯಾಸಿ --ಹೆದರಬೇಡ ಶಿವನನ್ನು ಕಂಡು. ಧೈರ್ಯವಾಗಿ ಮಾತಾಡು. 
ಎಷ್ಟೋ ಜನರು ಮಾತಾಡದೆಯೇ ಬಂದುಬಿಟ್ಟಿದ್ದಾರೆ. 
ನೀನೇನಾದರೂ ಹಾಗೆ ಮಾಡಿದರೆ ಆಮೇಲೆ ದರಿದ್ರ. 
ತಪ್ಪದು! 

ಸಿಂಗಣ್ಣ- ಹಾಗೆಂದರೇನು, ಗುರುಗಳೇ! ಮಹಾರಾಜರ ಹತ್ತಿರವೇ 
ಎಷ್ಟೋ ಸಾರಿ ಮುಲಾಜಿಲ್ಲದೆ ಮಾತಾಡಿಬಿಟ್ಟಿದ್ದೇನೆ: 
ಶಿವನೊಡನೆ ಮಾತಾಡಲಾರೆನೆ? 

ಸಂನ್ಯಾಸಿ ಹಾಗಾದರೆ ಪದ್ಮಾಸನ ಹಾಕು. (ಸಿಂಗಣ್ಣ ಹಾಕುವನು) 
ಕತ್ತಿ ಬೀಗದ ಕೈ ಮೊದಲಾದ ಕಬ್ಬಿಣದ ಸಾಮಾನುಗಳನ್ನು 
ದೂರವಿಡು. (ಸಂಗಣ್ಣ ಸಂನ್ಯಾಸಿಯ ಕಡೆ ನೋಡಲು) ಬೆಳ್ಳಿ 
ಬೆಟ್ಟಕ್ಕೆ ಹೋಗುವಾಗ ಕಬ್ಬಿಣದ ಸಾಮಾನಿರಬಾರದು. 
(ಹೇಳಿದಂತೆ ಮಾಡುವನು) ಈಗ ಮೂಗಿನ ತುದಿಯನ್ನೇ 
ನೋಡು. (ಸಿಂಗಣ್ಣ ಸಂನ್ಯಾಸಿಯ ಮೂಗಿನ ಕಡೆ ನೋಡಲು) ನನ್ನ್ನ 
ಮೂಗಿನ ತುದಿಯಲ್ಲ; ನಿನ್ನ ಮೂಗಿನ ತುದಿ! (ಹಾಗೆಯೇ 
ಮಾಡುವನು) ಅಭ್ಯಾಸವಿದ್ದವರೂ ಕೂಡ ಹೀಗೆ ಮಾಡ 
ಲಾರರು! ಭಲಾ! ಬಾಯಿ ತೆರೆ! (ತೆರೆಯಲು ಬಾಯಿಗೆ 
ಗುಳಿಗೆ ಹಾಕಿ) ನುಂಗು! ನುಂಗು! ಅಗಿಡುಬಟ್ಟರೆ ನರಕ 
ದರ್ಶನವಾದೀತು! ಹಾಗೇ! ಹಾಗೇ!! ಈಗ ಧ್ಯಾನ 
ಮಾಡು! ಶಿವ! ಶಿವ! ಶಿವ! ಶಿವ! (ಕೈಯನ್ನು ಅವನ 
ಮೊಗದೆದುರು ಆಡಿಸುತ್ತಾ ಚಿಟಿಗೆ ಹಾಕುವನು) ಎಲ್ಲ ಮಂಕಾಗು 
ತ್ರಿದೆಯಲ್ಲವೇ? (ಸಿಂಗಣ್ಣ ಹೌದೆಂದು ತಲೆದೂಗುವನು) ಈಗ 
ಮಾಯಾ ಪ್ರಪಂಚ ಎಂಬುದು ಚನ್ನಾಗಿ ಗೊತ್ತಾಗುತ್ತಿದೆ. 
ಯಲ್ಲವೇ? (ಸಿಂಗ್ಣ ತರೆದೂಗುವನು ಈಗ ನೋಡು, ನಿದ್ದೆ 
ಬಂದಂತಾಗುತ್ತಿದೆ! (ಸಂಗಣ್ಣ ತಲೆ ತೂಗುತ್ತ ತೂಗುತ್ತ. 


ಆ೦ 


ರಕ್ತಾಕ್ಸಿ 


ಉರುಳುವನು) ಬಿದ್ದಿರು ಬೆಳಗಾಗುವವರೆಗೆ! (ಸಿಳ್ಳು ಹಾಕು 
ವನು) 
[ ಶಿವಯ್ಯ ಹೊನ್ನಯ್ಯ ಪ್ರವೇಶಿಸುವರು? 
ತಡಮಾಡ ಬೇಡಿ; ಇದೋ ಬೀಗದ ಕೈ! (ತ್ತಿ 
ಕೊಟ್ಟು) ನಾನಲ್ಲಿಯೇ ದೂರದಲ್ಲಿ ನಿಂತು ಕಾಯುತ್ತಿರು 
ತ್ತೇನೆ. ಯಾರಾದರೂ ಬಂದರೆ ಸಿಳ್ಳುಹಾಕುತ್ತೇನೆ. 
ಎಚ್ಚರಿಕೆ! ಬೇಗ ಬರಬೇಕು! ಹೊತ್ತಾದರೆ ಅವರೂ 
ಬಂದುಬಿಟ್ಟಾರು! (ಹೋಗುವನು) 
ಹೊನ್ನಯ್ಯ-ಬೀಗ ತೆಗೆ! ಬೇಗ, ಶಿವಯ್ಯ! 
(ಬೀಗ ತೆಗೆದು ಇಬ್ಬರೂ ಒಳಗೆ ಹೋಗುವರು) 


[ಪರದೆ ಬೀಳುವುದು] 


ದೃಶ್ಯ ೪ 


[ಸೆರೆಮನೆಯಲ್ಲಿ ಒಂದು ಕೋಣೆ ಬಸವಯ್ಯನು ಮಲಗಿದ್ಹಾನೆ. ಆವನ 
ಮುಖದ ಮೇಲೆ ವೆಲ್ಲಂಗಳು ಬಿಬ್ಬದೆ ಸ್ಥಳನ್ರ ಅರ್ಥ ಮಾತ್ರ ಪ್ರದೀಪ್ತ 


ವಾಗಿದೆ ತಿವಯ್ಯನು ಅವಸರಬಂದ ಪ್ರವೇತಿಸಿ ಸುತ್ತಲೂ ಹುಡುಕು 


ನೋಟವನು ಬೀರಿ ಬಸವಯ ನನ್ನು ಕಂಡು ಸ್ಪಲ್ಪ ಬಳಿ ಸಾರಿ ನೋಡ ತ 
ಇ ೪ ಇ ವಜ ಎ 


ಸಿಲ್ಲುವನು] 
ಶಿನಯ್ಯ-- ಸೆರೆಮನೆಯೊಳಿದ್ದರೂ ಎನಿತು ಶಾಂತಿಯ ತಳೆದು 


ನಿದ್ದೆಗೈೆಯುತ್ತಿಹನು! ಅಕುಟಿಲ ಮನಸ್ಕರಗೆ 
ಪ್ರಕೃತಿಯಾಯುವ ಸೊಗದ ಕಾಣ್ಮೆಯಿದು..- 
ಕತ್ತಲಲಿ ಸೆಂಸಿಕ್ಸಿ ತನ್ನ ಸುಂದರ ವದನ- 
ರಂಗದಲಿ ನಲಿವ ಈ ರಜನೀ ಸುಶೋಧಿತಾ 
ಜ್ಯೋತ್ಸ್ನೆಯೊಲೆ ಈತನೂ ಬಂದಿಯಾಗಿಹನಿಲ್ಲ! 
ತಳುವಿದರೆ ಪ್ರಮಾದ! ಹೊನ್ನಯ್ಯನಾಗಲೇ 

ಲಿಂಗಣ್ಣ ಮಂತ್ರಿಯ ನು ಕೂಡಿ ಹೋಗಿರಬಹುದು. 

ಆಗಲಿ ಎಚ್ಚರಿಸುವೆನು. (ಹತ್ತಿರ ಹೋಗಿ ಬಗ್ಗಿ ಮತ್ತೆ ಎದ್ದು) 
ಆದರೆ (ಸಿಟ್ಟಸಿರು ಬಿಡುವನು) 

ಅಯ್ಯೋ ಈಗೇನು ಮಾಡಲಿ? (ಯೋಚಿಸುವನು) 

ಚಿ: ದುರಾಲೋಜಚನೆಯೇ ದೂರ ತೊಲಗು! 
ಶಿವಯ್ಯ, ಇದೇನಿದು ನಿನ್ನ ವಿಪರೀತ? (ನಿಲ್ಲುವನು) 

ಅಲ್ಲ. ನನಗಿದುವೆ ಸುಸಮಯ | 

ಬಸವಯ್ಯ, ನೀನುಳಿದರೆನಗೆ ಸುಖವಿಲ್ಲ. 

ನೀನು ಮಹಾನುಭಾವ! ನಾನು ನೀಚ! 

ಇರಬಹುದು! ನಾ ಬಲ್ಲೆ! ಅದರೆ 
ರುದ್ರಾಂಬೆಗೋಸುಗವೆ ನಿನ್ನ ನಾನೀರೀತಿ 


೮೨ 


ರಕ್ತಾಸ್ಸಿ 


ಸೆರೆಯಿಂದ ಬಿಡಿಸಲೆಂದೈತಂದೆ!--ಆದರೆ 

ೇನಿಳೆಯೊಳೆರುವನ್ನೆ ವರಮೆನಗೆ ರುದ್ರಾಂಬೆ 
ದೊರಕಲಾರಳು ! ದೊರಕಲಾರಳು | 
ಕಮಲವಿರೆ ಬೊಬ್ಬುಳಿಯನೆಂತೊಲಿಯುವುದು ತುಂಬಿ? 
ಅದರಿಂದಅಡರಿಂದಆದರಿಂದ 

(ಹೇಳುತ್ತ ಕರಾರಿಯನ್ನು ಹೊರಗೆಳೆಯುವನು) 

ಚಿ? ಶಿವಯ್ಯ, ಮರೆತುಬಿಡು! ಮರೆತುಬಿಡು! 
(ಮೇಲೆ ನೋಡಿ ಚಿಂತೆಯನ್ನು ಬದಲಾಯಿಸುವನು) 
ಶಿವಯ್ಯ, ನೋಡಲ್ಲಿ! 
ಬೆಳ್ಳಿಂಗಳನಿತು ಜೆಲುವಾಗಿಹುದು! 
ನೋಡಲ್ಲಿ, ಅಲ್ಲಿ ನೋಡು! 
ಬೆಳ್ಮುಗಿಲು ತಿಳಿಬಾನಿನಲಿ ಹೇಗೆ ತೇಲುತಿಡೆ! 
ಎನಿತು ಶಾಂತಿಯೊಳದ್ದಿ ಪವಡಿಸಿಹುದೀ ರಾತ್ರಿ | 
ಹೊನ್ನಯ್ಯ ಲಿಂಗಣ್ಣ ಮಂತ್ರಿಗಳು ನಿಮಗಾಗಿ 
ಕಾಯುತಿಲ್ಲವೆ ಅಲ್ಲಿ, ದೂರ ಮರದಡಿಯಲ್ಲಿ 
ಸಂನ್ಯಾಸಿಯೊ ನೆ 
ಎದೆಯ ಕಲುಬನು ಬಸುಡು! 
ಗೆಳೆಯ ಬಸವಯ್ಯೆನಸು ಎಚ್ಚರಿಸು [_ 
ನಿನ್ನವಳೆ ಆಗಿಲ್ಲವೇ ಈಗ ರುದ್ರಾಂಬೆ? 
ನಿನಗೀತನೆಳೆತನದ ಕೆಳೆಯಲ್ಲವೇ? 
ನೋಡೆಸಿತು ಅಕುಬಿಲತೆ ಮೆರೆದಿಹುದು 
ಈತನೀ ಸೌಮ್ಯತಮ ವದನದಲಿ! (ಸುಯ್ಕುವನು) 
ಆದರೆ! (ಖಿನ್ನನಾಗಿ ಕರಾರಿಯನು ಒರೆಗೆ ಮೆಲ್ಲಗೆ ಸೇರಿಸಿ) 
ಇಲ್ಲ! ಇಲ್ಲ! ನನಗಿದೇ ಸುಸಮಯ! 


ಆಫ 


ರಕ್ತಾಕ್ಷಿ 


ಈತನಿರೆ ಹೇ ಗೆನ್ನ ನೊಲಿದಾಳು ರುದ್ರಾಂಬೆ? 
ಬಸವಯ್ಯೊ, ನಿನ್ನ ಸೌಂದರ್ಯವೇ ನಿನಗಿಂದು 
ಸರ್ಪ ಚುಂಬನದಂತೆ ಮೃತ್ಯುವಾಗಿಹುದು! 
ಅದರಿಂದ ಅದರಿಂದ!  (ಕಠಾರಿಯನು ಸರ್ರನೆ ಹೊರ 
ಗೆಳೆದು ಬಸವಯ್ಯನನು ತಿವಿಯಲು ಹೋಗಿ ಬಿಚ್ಚಿ) 
ನೀನೇಕೆ ಇಲ್ಲಿಗೈತಂದೆ, ರುದ್ರಾಂಬೆ? (ಕಣ್ಮುಚ್ಚಿ) 
ಇದೇನಿದು ಮಾಯೆ? 
ರುದ್ರಾಂಬೆಯನು ಕಂಡೆನಲ್ಲವೇ? (ಎನೆಯಕ್ಕದೆ 
ಆಲೋಚಿಸಿ ಏನನೋ ನಿರ್ಣಯಿಸಿದವನಂತೆ ಎಚ್ಚತ್ತು) 
ಧೂ! ನಿನಗಿದೇನಿದು ಹೀನ ಬುದ್ದಿ, ಶಿವಯ್ಯ! 
(ಕರಾರಿಯನು ಬಲವಾಗಿ ಕೆಳಗೆ ಬಿಸಾಡುವನು. 
ಸದ್ದಾಗಿ ಬಸವಯ್ಯನಿಗೆ ಎಚ್ಚರವಾಗುವುದು) 
ಬಸವಯ್ಯ--ಯಾರದು? 
ಶಿವಯ್ಯ-- ನಾನು, ಬಸವಯ್ಯ! ಏಳು, ನನ್ನೊಡನೆ ಬಾ! 
ಬಸವಯ್ಯ (ಫಕ್ಕನೆ ಎದ್ದು ನಿಂತು) ಶಿವಯ್ಯ, ಏನಿದು? ಎಲ್ಲಿಗೆ? 
ಶಿವಯ್ಯ - ಹೇಳಲು ಹೊತ್ತಿಲ್ಲ. ಬೇಗ ಬಾ ನನ್ನೊಡನೆ? 
ಬಸವಯ್ಯ--(ದೀರ್ಥವಾಗಿ) ಕಡೆಗೂ ನೀನೆ ಬಂಡೆಯೇನು ಕೊಲೆ ಮಾಡು 
ವುದಕ್ಕೆ ? 
ಶಿವಯ್ಯ-- ಆಲ್ಲ; ನಿನ್ನನು ಕೊಲೆಯ. ೦ದ ಬಡಿಸಲೆಂಡೈತಂದೆ. ಹೊನ್ನ 
ಯ್ಯನು ಲಿಂಗಣ್ಣ ಮಂತ್ರಿ ಗಳನು ಕರೆದುಕೊಂಡು ಹೋಗಿ 
ನಮಗಾಗಿ ಹೊರಗೆ ಕಾಯುತ್ತಿದ್ದಾನೆ. ಹೊತ್ತುಮಾಡಿ 
ದರೆ ಪ್ರಮಾದವಾದೀತು! ಬಾ, ಬೇಗ ಬಾ! 
(ಬಸವಯ್ಯನು ವೇಗವಾಗಿ ಶಿವಯ್ಮನ ಹಿಂದೆ ಹೋಗುವನು) 
[ಪರದೆ ಬೀಳುವುದು] 


೮೪ 


ದೃಶ್ಯ ೫ 
[ಸೆರೆಮನೆಗೆ ತುಸು ದೂರದಲ್ಲಿ ವರಗಳ ಗುಂಟ.ನ ಮರೆಯಲ್ಲಿ ಹೊನ್ನಯ್ಯ 


ಲಿಂಗಣ್ಣ ಮಂತಿ ಮತ್ತು ಸಂನ್ಯಾಸಿ ಮಣವರೂ ಕಾಯುತಿ ರುವರು] 
೧೨ ಖಲ ಎಡಿ [A ಎಡಿ 


ಸಂನ್ಯಾಸಿ -ಹೊನ್ನಯ್ಯೇ, ಇದೇನು ಇಷ್ಟು ಹೊತ್ತಾದರೂ ಬರಲೆ 
ಇಲ್ಲ? 

ಹೊನ್ನಯೃ--ಅವನು ಬಸವಸ್ಯುನಿದ್ದ ಕೋಣೆಗೆ ಹೋದಮೇಲೆಯೇ 
ನಾನು ಮಂತ್ರಿಗಳಿದ್ದ ಕೋಣೆಗೆ ಹೋಗಿದ್ದು. ಅವರು 
ನಮಗಿಂತಲೂ ಮೊದಲೇ ಬಂದಿರಬಹುದು ಎಂದು 
ಕೊಂಡಿದ್ದೆ. 

ಖಿಂಗಣ್ಣ- ಏನಾದರೂ ಪ್ರಮಾದ ಸಂಭವಿಸಿತೋ ಏನೋ? 

ಸಂನ್ಯಾಸಿ - ಇಲ್ಲ; ಅವರಾರೂ ಇನ್ನೂ ಬಂದಿಲ್ಲ. ಬಂದರೂ ತಡ 
ಮಾಡಿ ಬರುತ್ತಾರೆ. ನಾನು ಮೊದಲೇ ಸಂಚುಮಾಡಿ 
ದ್ವೇನೆ; ಅವರು ಬಂದರೂ ಕೆಮ್ಮು ಕೇಳಿಸುವುದು. 

ಹೊನ್ನಯ್ಯ--ನಾನು ಹೋಗಿ ನೋಡಿಕೊಂಡು ಬರಲೇನು? 

ಸಂನ್ಯಾಸಿ -ಆದೇನೂ ಬೇಡ. ನಾನು ನೋಡಿಕೊಳ್ಳುತ್ತೇನೆ. ನೀವೀಗ 
ಒಂದು ಕೆಲಸಮಾಡಿದರೆ ಒಳ್ಳೆಯದು, 

ಹೊನ್ನಯ್ಯ--ಏನು? 

ಸಂನ್ಯಾಸಿ --ನೀವಿಬ್ಬರೂ ಈಗಲೇ ಹೊರಡುವುದು ಲೇಸು. 

ಹೊನ್ನಯ್ಯ--ಬಸವಯ್ಯ? 

ಸಂನ್ಯಾಸಿ --ಅವರಿಬ್ಬರೂ ಒಂದೊಡನೆಯೇ ಹಿಂದೆಯೇ ಕಳುಹಿಸು 
ತ್ತೇನೆ ಲಿಂಗಣ್ಣ ಮಂತ್ರಿಗಳು ಮುದುಕರು. ಬೇಗ 
ಕುದುರೆ ಸವಾರಿ ಮಾಡಲಾರರು. ಎಂತಿದ್ದರೂ ನಿಮ್ಮ 
ನ್ನವರು ಸಂಧಿಸುವರು. 


೮೫ 


ರಕ್ತಾಕ್ಸಿ 


ಹೊನ್ನಯ್ಮ--ಎಲ್ಲಿಯಾದರೂ ಅವರು ದಾರಿ ತಪ್ಪಿದರೆ? 

ಸಂನ್ಯಾಸಿ-ನೀವು ಕುಂಸಿಯ ಮಾರ್ಗವಾಗಿಯೇ ಹೋಗಿ. ಅವರು 
ದಾರಿ ತಪ್ಪದಂತೆ ನಾನು ನೋಡಿಕೊಳ್ಳುತ್ತೇನೆ. 
ಹೊತ್ತಾಯ್ತು, ಹೊರಡಿ. 

ಹೊನ್ನಯ್ಯ--ನಮ್ಮ ಕುಡುಕೆಗಳೆಲ್ಲಿ? 

ಸಂನ್ಯಾಸಿ -(ಸಕ್ಕಕ್ಕೆ ಕೈತೋರಿ) ಅಲ್ಲಿವೆ. ಹತ್ತಿ ಹೊರಡಿ. (ಲಿಂಗಣ್ಣ 
ಹೊನ್ನಯ್ಯ ಹೊರಡುವರು) ಇದೇಕೆ ಇನ್ನೂ ಬರಲಿಲ್ಲ? ಆ 
ಕೊಂಕು ನಡತೆಯ ಶಿವಯ್ದನನು ನಂಬುವುದು ಸುಲಭ 
ವಲ್ಲ! ಇರಲ ಸಿಳ್ಳು ಹಾಕಿ ನೋಡುತ್ತೇನೆ. (ಸಿಳ್ಳು 
ಹಾಕುವನು ಕಾಯುವನು) ಓಹೋ ಅಲ್ಲಿಯೇ ಒಬರುತ್ತಿದಾರೆ. 

(ಶಿವಯ್ಯ ಬಸವಯ್ಯ ಬರುವರು) 

ಇದೇನು ಶಿವಯ್ಯ ಇಷ್ಟು ಹೊತ್ತಾಯಿತೇಕೆ? 

ಶಿವಯ್ಯ- ಬಸವಯ್ಯನು ಬೇಗ ಏಳಲೇ ಇಲ್ಲ. 

ಬಸವಯೃ--ಗುರುವರ್ಯರಿಗೆ ನಮಸ್ಕಾರ! 

ಸಂನ್ಯಾಸಿ -ಇರಾಜಕುಮಾರನಿಗೆ ಈಶ್ವರನ ಆಶೀರ್ವಾದವಿರಲಿ! 

ಬಸವಯ್ಯ--ಅವರೆಲ್ಲಿ? 

ಸಂನ್ಯಾಸಿ -ಇದುವರೆಗೂ ಕಾದಿದ್ದರು ನಿಮಗಾಗಿ. ನಾನೇ ಅವರನ್ನು 
ಮುಂದೆ ಹೋಗುವಂತೆ ಹೇಳಿದೆ. ತಡಮಾಡಿದರಾಗದು. 
ನೀವೂ ಹೊರಡಿ. 

ಶಿವಸ್ಮ-- ಕುದುರೆಗಳಲ್ಲಿ? 

ಸಂನ್ಯಾಸಿ - (ಪಕ್ಕಕ್ಕೆ ತೋರುತ್ತ) ಅಲ್ಲಿವೆ? (ಅವರಿಬ್ಬರೂ ಎರಡು ಹೆಜ್ಜೆಯಿಟ್ಟು 
ಹೋಗುವುದರಲ್ಲಿಯೇ) ಸ್ವಲ್ಪ ನಿಲ್ಲ 

ಶಿವಯ್ಯ-- (ನಿಂತು) ಏಕೆ? 

ಸಂನ್ಯಾಸಿ - ಬಸವಯ್ಯನೊಡನೆ ಮಾತಾಡುವುದಿದೆ. 


೮೬ 

A 


ಬಸವಯ್ಯ ಏನದು? ಸಿದ ನಿದ್ದೇನೆ. (ಮುಂದೆ ಬರುವನು) 

ಸಂನ್ಯಾಸಿ - ಹೈದರಾಲಿಯವರು ಇಷ್ಟರಲ್ಲಿಯೇ ಶಿವಮೊಗ್ಗೆ ಗೆ ಬಂದಿರ 
ಬಹುದು. ನಾನು ಕೊಡುವೀ ಪತ್ರವನು ತೆಗೆದುಕೊಂಡು 
ಹೋಗಿ ನೀನೇ ಅವರನ್ನು ಕಾಣಬೇಕು. ಇದರಲ್ಲಿ ಅನೇಕ 
ವಿಚಾರಗಳಿವೆ. ನಿನಗಾತನು ನಿರವಾಗುವನು. (ಪತ್ರ 


ಕೊಡುವನು) 
ಬಸವಯೃ- (ತೆಗೆದುಕೊಳ್ಳುತ್ತ) ಎಲ್ಲ ಶುಭವಾಗುವುದು ನಿಮ್ಮ ಕೃಪೆ 
ಯಿರಲ! 


ಸಂಸ್ಭಾಸಿ - ಈಶ್ವರನ ಕೃಪೆ 1 ತಡಮಾಡಬೇಡಿ, ನಡೆಯಿರಿ. 

ಶಿವಮ್ಮ - ಬಾ, ಬಸವಯ್ಯ. 

ಸಂನ್ಭಾಸಿ - ಅವರಿಬ್ಬರೂ ಏಟೂರಿನ ಕಾಡುದಾರಿಯಲ್ಲಿ ಕುಂಸಿಯ 
ಮಾರ್ಗವಾಗಿ ಹೋಗುತ್ತಾರೆ. ನೀವೂ ಅದೇ ಮಾರ್ಗ 
ದಲ್ಲಿಯೇ ಹೋಗಿ. 

[ಕೆಮ್ಮಿನ ಸದ್ದು ಕೇಳುವುದು] 

ಬಸವಯ್ಮ--ಆದೇನದು ಸದ್ದು? 

ಸಂಸ್ಕಾಸಿ - ನಡೆಯಿರಿ! ನಡೆಯರಿ!--ಅವರೇ ಕೊಲೆಗಾರರು! ಸೆರೆ 
ಮನೆಗೆ ಹೊರಟಿದ್ದಾರೆ [--ಸಿಮ್ಮನು ಕತ್ತರಿಸಲು! 

(ಶಿವಯ್ಯ ಬಸವಯ್ಯ ಹೋಗುವರು) 

ಎಂತಹ ದಿವೈ ಶೀಲನದು ನಿನ್ನದು ಹಿ ಒಸವೆಯ್ಯ. 
ನಿನಗೆ ನಿಜವಾದ ನೆಲೆ ಎಲೆವನೆ, ಅರಮನೆಯಲ್ಲ. ಕೈತಪ್ಪಿ 
ಬಿದಿ ನಿನ್ನ ನಿಲ್ಲಿಗೆ ಕಳುಹಿಸಿದೆ. ಬದನೂರನೆಲ್ಲ ಅರಸಿದರೂ 
ನಿನ್ನಂತಹ ಸುಸಂಸ್ಕೃತ ಸುಕ್ಕತಾತ್ಮರೊಬ್ಬರಿಲ್ಲ. ನಿನಗೆ 

ಸರಿಸಮನಾಗಿ ನಿಲ್ಲುವನೆಂದರೆ ಆ ಹೊನ್ನಯ್ಯನೊಬ್ಬನೇ! 


{ 


ಲೆ೭ 

ಆದರಾತನಲಿ ನಿನ್ನೊಳಿರುವನಿತು ರಾಜಗಾಂಭೀರ್ಯವಿಲ್ಲ! 
ನನ್ನಲ್ಲಿರುವ ಶಕ್ತಿಸಾಹಸಗಳೆಲ್ಲವನೂ ನಿನಗಾಗಿ ನಿವೇದಿ 
ಸುತ್ತೇನೆ. ಆದರೇನೀ ಕೆಮಪ್ತಿಗಳು! (ಮುಗುಳು ನಗುವನು. 
ಕೆಮ್ಮಿನ ಸದ್ದು ಹೆಚ್ಚುವುದು) ಅವರೇ ಬರುತ್ತಿದ್ದಾರೆ. ನಾನೀಗ 
ಮರೆಯಾಗುವೆನು. 


(ಕೆಮ್ಮಿನ ಸದ್ದು ಹೆಚ್ಚಾಗುವುದು. ಸಂನ್ಯಾಸಿ ಹೋಗುವನು) 


1ಪರದೆ ಬೀಳುವುದು) 


೮೮ 


ಆಂಕ ನಾಲ್ಕು 
ದೃಶ್ಯ ೧ 
ಮಧ್ಯಾಹ್ನದ ಸಮಯ ರಾಜಬೀದಿಯಲ್ಲಿ ಒಂದು ಹೆಮ್ಮ ರದ ನೆಳಲಿ ನಲ್ಲಿ 


ಹಚ್ಚ ವುದು ಕೆಲರು ಸಭ್ಯ ವೇಷನವರು, ಕೆಲರು ಕೆಲಸಗಾರರು 
ಕೆಲರು ವ್ಯಾಪಾರಿಗಳು ಮೂಟೆ ಹೊತ್ತುಕೊಂಡು ಹೋಗುವ ಹುಡುಗ 
ನೊಬ್ಬನು ಹಾಗೆಯೇ ಗುಂಪು ಸೇರುವನು ಕಟ್ಟಿಗೆ ಹೊರೆಯವ 
ನೊಬ್ಬನು ಅಲ್ಲಿಯೆ ಸಿಂತು ಆಲೈಸತೊಡಗುವನು ಲಿಂಗಧಾರಿ 


ಇಬ್ಬರು ಮೂವರು ಮಾತಾಹುತ್ತಿರುವರು ಬರುತ್ತ ಬರುತ್ತ ಗುಂಪು 


ಯೂದ ವಿ*ರಶೈವನೊಬ್ಬನು ಕರಡಿಗೆಯನ್ನು ಜು ತ್ರ ಗುಂಪು ಸೇರಿ ನಿಲ್ಲು 
ವನು ಹೀಗೆ ಗುಂಪು ಸೇರುವುದು ] 
ಒಂದನೆ- ನಿಜವಾಗಿಯೂ ಸೋಜಿಗನೇ ಕಾಣಯ್ಯ. ಆ ಕಾವಲು 
ಗಾರ ಸಿಂಗಣ್ಣ ಮೈಮರೆತು ಸತ್ತಂತೆ ಬದ್ದಿದ್ದನಂತೆ. 
ಬೀಗಗಳಲ್ಲ ಕಳಚಿಕೊಂಡಿದ್ದುವಂತೆ. ಬಾಗಿಲುಗಳೆಲ್ಲ ತೆರೆ 
ದಿದ್ದುವಂತೆ. ಆರಸುಮಕ್ಕಳೂ ಇಲ್ಲ; ಮಂತ್ರಿಗಳೂ 
ಇಲ್ಲ! ಅರಸುಮಕ್ಕಳನ್ನು ಇಟಿ ದ್ದ ಕೋಣೆಯಲ್ಲಿ 
ಒಂದು ಕರಾರಿ ಬೇರೆ ಬದ್ದಿತ್ತಂತೆ! 
ಎರಡನೆ - ಏನಾದರಾಗಲಿ ಆ ಫುಣ್ಯಾತ್ಮರನ್ನು ದೇವರೇ ಕಾಪಾಡಿ 
ದಂತಾಯಿತು. 
ಮೂರನೆ - (ದೀರ್ಥವಾಗಿ) ದೇವರಲ್ಲವಂತಯ್ಯ [ 
ಇರಡನೆ-- ಮತ್ತೇನು ಮನುಷ್ಯರೆ? 
ಮೂರನೆ -- ಮನುಷ್ಯರೂ ಅಲ್ಲವಂತೆ! 
ಒಂದನೆ - ಹಾಗಾದರೆ? 
ಮೂರನೆ - ತೀರಿಹೋದ ಬಸಪ್ಪುನಾಯಕರಂತೆ! 


೮೯ 


ರಕ್ತಾಕ್ಷಿ 


ಒಂದನೆ - ನಿಜವಾಗಿಯೂ? 

ಮೂರನೆ - ನಿಮ್ಮ ಹತ್ತಿರ ನಾನು ಸುಳ್ಳು ಹೇಳಬೇಕೆ? 

ಎರಡನೆ - ಅದು ಹೇಗೆ ಗೊತ್ತು ನಿನಗೆ? 

ಮೂರನೆ - ಹೇಗೆಯೇ? ಹೇಳುತ್ತೇನೆ ಕೇಳಿ! ಸತ್ತುಹೋದ ದೊರೆ 
ಗಳು ರಾತಿ) ತಿರುಗುತ್ತಿದ್ದುದು ನಿಮಗೆ ಗೊತ್ತಿಲ್ಲವೆ? 

ಒಂದನೆ- ಓಹೋ ಅದೇನು? ಊರಿಗೆಲ್ಲ ಗೊತ್ತು! ಕೆಂಚಣ್ಣ, 
ಹೊನ್ನಯ್ಯ ಕಂಡಿದ್ದೂ ಬಸವಯ್ಯನವರು ಮಾತಾಡಿದ್ದೂ 
ಎಲ್ಲ ಹಬ್ಬಿಹೋಗಿದೆ ಸುದ್ದಿ. 

ಮೂರನೆ - ಬಾಗಿಲೂ ತೆರದಿಲ್ಲವಂತೆ, ಬೀಗವೂ ಕಳಚಿಲ್ಲವಂತೆ. ಎಲ್ಲ 
ಇದ್ದಂತೆಯೇ ಇತ್ತಂತೆ. ಒಸಪ್ಪನಾಯಕರೇ ಭ್ಯ ಭೂತವಾಗಿ 
ಬಂದು ಅವರಿಬ್ಬರನ್ನೂ ಎತ್ತಿಕೊಂಡು ಹೋದರಂತೆ! 

ಒಂದನೆ- ಇದೇನೋ ಹೊಸ ಸುದ್ದಿ; ಬಹಳ ಚೆನ್ನಾಗಿದೆ! ನಿನ 
ಗಾರಯ್ಯ ಇದನ್ನು ಹೇಳಿದವರು ? 

ಮೂರನೆ ಸಿಂಗಣ್ಣನೇ ಹೇಳಿದ ಸಂತೆ! ರಾತ್ರಿ ಕಣ್ಣು ಮುಚ್ಚದೆ 
ಕಾವಲು ಕಾಯುತ್ತಿದ್ದನಂತೆ... ಹಾಲು ಹೊಯ್ದಂತೆ 
ಬೆಳ್ಳಿಂಗಳಿತ್ತಂತೆ. ಇದ್ದಕಿದ್ದ ಹಾಗೆ ಅಕಾಶ ಇಬ್ಬಾಗ 
ವಾಯಿತಂತೆ! ನಕ ಕ್ಷತ್ರಗಳ ಪುಷ್ಪವೃಷ್ಟಿಯ ನಡುವೆ 
ಬಸಪ್ಪನಾಯಕರು  ಕಾಣಿಸಿಕೊಂಡರಂತೆ. ಅವರ 
ಬೂ ಮುಂದೆಯೂ ಬೇಕಾದಷ್ಟು ಪರಿವಾರವಿತ್ತಂತೆ. 
ಅವನ ತಂದೆ, ತಾತ, ಮುತ್ತಾತ, ಮತ್ತೂ ಮುತ್ತಾತ 
ಎಲ್ಲರನ್ನೂ ಕಂಡನಂತೆ, ಆ ಸಿಂಗಣ್ಣ, ದೊರೆಗಳ ಪರಿವಾರ 
ದಲ್ಲಿ! ಕಂಡು ಕಂಗಾಲಾಗಿ ಬಟ್ಟಿ ಕಣ್ಣು ಮುಚ್ಚ ದೆ 
ನೋಡುತ್ತಿದ್ದನಂತೆ! ಅಷು ಶೆ ಹೊತ್ತಿಗೆ ದೊಡ್ಡದೊಂದು 
ಬಿರುಗಾಳಿ ಬದ್ದಿತಂತೆ। ಭೂಮಿಯೆಲ್ಲ ದೂಳಾಗಿ 


೯೦ 


ಎರಡನೆ 


ಒಂದನೆ 


ನಾಲ್ಕನೆ 


ಒಂದನೆ 


ಐದನೆ 
ನಾಲ್ಕನೆ 
ಐದಸೆ- 
ಮೂರನೆ 


ಐದನೆ 


ರಕ್ತಾಕಿ 


vA 


ಮೇಲೆದ್ದುಬಟ್ಟಿತಂತೆ. ಕೂಡಲೆ ಕತ್ತಲೂ ಕವಿಯಿತಂತೆ. 
ಸಿಡಿಲು ಮಿಂಚು ಬೋರಾಯಿತಂತೆ. ಆದರ ರಭಸಕ್ಸೇ 
ಸಿಂಗಣ್ಣ ಮೂರ್ಛೆಹೋಗಿದ್ದಂತೆ! i 
ಹಾಗಾಗಬೇಕು! ಅನ್ಕಾಯವಾದರೂ ಎಸ್ಟು ದಿನವೆಂದು 
ನಡೆಯುತ್ತದೆ. ಸಜ್ಜನರಿಗೆ ಮನುಷ್ಯರಲ್ಲದಿದ್ದರೆ ದೇವರೇ 
ಸಹಾಯ ಮಾಡುತ್ತಾನೆ. 

ಏನಾದರಾಗಲಿ, ಈ ಮಾರಿಗಳ ಕೈಲಂದ ತಪ್ಪಿಸಿಕೊಂಡು 
ಹೋದರಲ್ಲಾ ಅಷ್ಟೇ ಸಾಕು! 

ಸ್ವಲ್ಪ ಮೊಗೆ ಮಾತಾಡಯ್ಯ. ನಗರದಲ್ಲಿ ಎಲ್ಲಿ ನೋಡಿ 
ದರೂ ಸೈನಿಕರಾಗಿದ್ದಾರೆ. ಯಾರನ್ನು ಬೆದಕಿದರೂ 
ಗೂಢಚಾರರೆ! ನಿನ್ನ ಮಾತೆಬ್ಸಿಯಾದರೂ ಅವರಿಗೆ ಕೇಳಿಸಿ 
ದರೆ ನಿನ್ನನ್ನೂ ತೆಗೆದುಕೂಂಡು ಹೋಗಿ ಗಿಡ್ಡಂ/ ಗೇರಿಸು 
ತ್ತಾರೆ. 

ಹೋದರೆ ಹೋಗಿ, ಬಿಡಖು, ಈ ಹಾಳು ಬೀವ! ಈ 
ಅರಗೆಟ್ಟಿ, ಕ.ಲಗೆಟ್ಟ, ಬಾಳ್ಗೆಟ್ಟ ಊರಿನಲ್ಲಿ ಬಾಳುವುದ 
ಕ್ಕೈಂತ ನರಕದಲ್ಲಿ ನಾಯಿಯಾಗಿರುವುಡು ಮೇಲು! ಇಷ್ಟು 
ದಿನ ಅಂತಾ ನಾವು ಸಹಿಸುವುದು ಈ ಚಂಡಾಲರನ್ನು? 
ಇನ್ನು ಹೆಚ್ಚು ದಿನ ಬೇಕಿಲ್ಲವಯ್ಯ! 

ಅದೇನು? 

ಿಂಗಣ್ಣ ಮಂತ್ರಿಗಳು ತಪ್ಪಿ 

ಇವರನ್ನೆಲ್ಲ ಸುಮ್ಮನೆ ಬಿಟ್ಟುಬಿಡುತ್ತಾರೆಯೇ? 
ತಪ್ಪಿಸಿಕೊಂಡು ಹೋಗಿದೈೆಲ್ಲಿಗೈೆಯಾ? ಈ ಹಾಳು 
ಪ್ರಪಂಚ ಬಟ್ಟು ಸ್ವರ್ಗಕ್ಕೆ ಹೋದರು, ಆಷ್ಟೇ [ 
ಸ್ವರ್ಗಕ್ಕೂ ಇಲ್ಲ, ಗಿರ್ಗಕ್ಕೂ ಇಲ್ಲ. 

36 


ಸಿಕೊಂಡು ಹೋದಮೇಲೆ 


೯೧ 


ರಕ್ತಾಕ್ಷಿ 


ಮೂರನೆ- ಹೌದಯ್ಯಾ, ಬಸಪ್ಪನಾಯಕರೇ ಬಂದು ಎತ್ತಿಕೊಂಡು 
ಹೋದರಂತೆ! (ಐದನೆಯವನು ನಗುವನು) 

.ಎರಡಸೆ-.. ಹೌದಂತಯ್ಯಾ, ನಗುವುದೇಕೆ? 

ಎದನೆ- ಅವನು ಹೇಳಿದ ಗರುಡ ಪುರಾಣ ನಂಬುತ್ತೀರಲ್ಲಾ ಎಂದು. 

ಮೂರನೆ- ಏನಯ್ಯಾ, ಗರುಡ ಪುರಾಣ, ಗಿರುಡ ಪುರಾಣ ಎಂದು 
ಹಾಸ್ಕಮಾಡುತ್ತೀಯೆ | 

ಏಐದನಿ- ನೀನು ಹೇಳಿದ್ದು ಮತ್ತೇನು? ವೇದವೆಂದು ತಿಳಿದು 
ಕೊಂಡಿದ್ದೀಯೇನೊ! 

ಮೂರನೆ (ಸಿಟ್ಟಿದ್ದು) ನಿನಗೆ ತಲೆಗಿಲೆ ಶೆಟ್ಟಿ ಡಿಯೋ? 

ಐದನೆ- (ಶಾಂತನಾಗಿ ಹಾಸ್ಕದಿಂದ) ನಿನಗೆ? 

ಮೂರನೆ- ನಿನಗೆ ಗ್ರಹಚಾರ ನೆಟ್ಟಿಗಿಲ್ಲ, ಶನಿ ವಕ್ಫಿಸಿದೆ. 

ಏದನೆ- (ನಗುತ್ತ ನನಗೋ? ನಿನಗೋ? 

ಮೂರನೆ- ಏನು ಹೆಚ್ಚು ಕಡಿಮೆ ಮಾತಾಡುತ್ತೀಯಾ? 

ಐದನಿ- ನೀನೇನು ತಕ್ಕಡಿಯಲ್ಲಿ ತೂಗಿ ಮಾತಾಡಿದ್ದೇನೆಂದು-- 

ಮೂರನೆ-- ಹಲ್ಲು ಉದರಿಸಿ ಬಿಟ್ಟೆ ನು | ಮಾತಾಡಬೇಡ! 

(ಮುಂದೆ ನುಗ್ಗುವನು ಜನರು ತಡೆಯುವರು) 

ಐದನೆ- ಅಲ್ಲಯ್ಯಾ, ನನ್ನ ಹಲ್ಲು ಉದುರಿದ ಮಾತ್ರಕ್ಕೆ ನೀನು ಬಿಟ್ಟಿ 
ಬುರುಡೆ ಸತ್ಯವಾಗುತ್ತದೆಯೇ? 

ಫಾಲ್ಕನೆ- ಹೋಗಲಿಬಿಡಯ್ಯಾ. ಸತ್ಯ ಏನು ಹೇಳಿಬಿಡು. 

ಐದನೆ ನಿನ್ನೆ ರಾತ್ರಿ ಅವರಿಬ್ಬರೂ ಕೊಲೆಯಾಗಬೇಕಿತ್ತಂತೆ. ಕಲೆ 
ಗಾರರೂ ಹೋದರಂತೆ. ಕಾವಲುಗಾರ ಬಿದ್ದಿದ್ದನಂತೆ 
ಪ್ರಜ್ಞೆ ತಪ್ಪಿ. ಸೆರೆಮನೆಯ ಬೀಗ ಬಾಗಿಲು ಎಲ್ಲ ತೆರೆ 
ದಿದ್ಭುವಂತೆ, ಬಸವಯ್ಯ ಲಿಂಗಣ್ಣ ಮಂತ್ರಿಗಳು ಇರಲಿಲ್ಲ 
ವಂತೆ. ಅರಸುಕುಮಾರನನ್ನು ಸೆರೆಯಿಟ್ಟಿದ್ದ ಕೋಣೆ 


v೨ 


ರಕ್ತಾಕ್ಸಿ 


ಯಲ್ಲಿ ಒಂದು ಕಠಾರಿ ಬಿದ್ದಿತ್ತಂತೆ. ಆದರಿಂದ ಸ್ವಲ್ಪ ಸತ್ಯ 
ಬಹಿರಂಗವಾಗಿದೆ. 

ಐರಡಸೆ- ಏನದು? 

ಐದನೆ- ಆ ಕರಾರಿಯ ಮೇಲೆ ಶಿವಯ್ಯನ ಹೆಸರು ಕೆತ್ರಿಡೆಯಂತೆ. 

ಒಂದನೆ-- ನಿಜವೇ? 

ಐದಸೆ- ನೀವು ನಿಜವೆಂದರೆ ನಿಜ; ಸುಳೆ ೈಂದರೆ ಸುಳು ಸಃ 

ನಾಲ್ಕನೆ- ಹೋಗಲಿ, ಆಮೇಲೆ? 

ಐದನಿ- ಸೇನಾಪತಿ ನಿಂಬಯ್ಯೆನವರೂ ರಾಣಿಯವರೂ ಬಹಳ 
ಕೋಪಗೊಂಡು ಕಾವಲುಗಾರನನ್ನು ಸೆರೆಯಲ್ಲಿಡಿಸಿ, 
ಶಿವಯ್ಯನನ್ನು ಹುಡುಕಿಸಿದರಂತೆ. ಊರಿನಲ್ಲಿ ಎಲ್ಲಿಯೂ 
ಅವನ ನೆಲೆ ಸಿಕ್ಕಲಿಲ್ಲವಂತೆ. ಆಮೇಲೆ ರಾಜಕುಮಾರರ 
ಮಿತ್ರ ಹೊನ್ನಯ್ಯನೂ ಇಲ್ಲವೆಂದು ಸುದ್ದಿ ಇದೆ. 

ಒಂದನೆ- ಏನೋ ಎಲ್ಲವೂ ಬಹಳ ವಿಚಿತ್ರವಾಗಿದೆ! ಅದಕ್ಕಾಗಿಯೇ 
ಈ ರೀತಿ ಸೈನಿಕರು ತಿರುಗುವುದೆಂದು ತೋರುತ್ತದೆ. 

ಐದನೆ- ಅಷ್ಟೆ ಕ ಅಲ್ಲ, ಇನ್ನೂ ಇದೆ! 


ಎರಡನೆ ಖ್ಯ 
ನಾಲ್ಕನೆ ೬ ಎ 
ಆರನೆ — ಏನು? ಏನು? ಏನು? 
ಏಳನೆ 


ಐದನೆ-ರುದ್ರಾಂಬೆಯನ್ನು ಹಿಡಿದರೆ ರಾಜಪುತ್ರನೂ ಲಿಂಗಣ್ಣ 
ಮಂತ್ರಿಗಳೂ ತಮ್ಮ ಷ್ಠ ತ್ಯ ತಾವೇ ಕೈಗೆ ಬೀಳುವರೆಂದು 
ಆಕೆಯನ್ನು ಬಂಧಿಸಿ ತರಲು ಭಟರು ಹೋದರಂತೆ. 

ಮೂರನೆ ಯಾರು ಆಕೆ? 

ಎರಡನೆ ಅಯ್ಯೋ ಅದೂ ಗೊತ್ತಿಲ್ಲವೇ ನಿನಗೆ? ಮಂತ್ರಿಗಳ 
ಕುಮಾರ್ತೆ! 


೯ 


ಒಂದನೆ 
ನಾಲ್ಕನೆ 
ಏಖದನೆ- 
ನಾಲ್ಕನೆ 
ಐದನೆ 
ಆರನೆ 
ಮೂರನಿ- 


ಐದನೆ 


-ಬರಡನೆ- 


ಮೂರನೆ-- 
ಎರಡನೆ 


ಮೂರೆ 


ಎರಡನೆ 


ರಕ್ತಾಕಿ 


A 


ಸಾಕ್ಟಾತ್‌ ಪಾರ್ವತಿಯಂತಿದ್ದಾಳೆ. 

ಅಯ್ಯೋ ಪಾಪ! ಆಕೆಗೇನು ಬಂತು ಕಷ್ಟ! 

ಆಕೆಯೂ ಪತ್ತೆ ಇಲ್ಲವಂತೆ! 

ಸಾಕಪ್ಪಾ ಸಾಕು! ಹಾಲು ಕುಡಿದಂತಾಯ್ತು,! 
(ಕೈಯೆತ್ತಿ, ಗುಂಪನ್ನು ಸಂಬೋಧಿಸಿ) ಸದ್ದೂ! ಸದ್ದೂ! 
ಸದ್ದೂ! ಸದ್ದೂ! 

ಸದ್ದೂ! ಸದ್ದೂ! (ಮತ್ತೆ ಸುಮ್ಮ ನಾಗುವರು) 

ಈಗ ಅವರೆಲ್ಲರನ್ನೂ ಹುಡುಕುವುದಕ್ಕೆ ನಾನಾ ದಿಕ್ಕಿಗೆ 
ಭಟರನ್ನು ಅಟ್ಟಿದ್ದಾರೆ. ನಗರದಲ್ಲಿ ಎನ್ಲಿಯಾದರೂ ಅಡಗಿ 
ಕೊಂಡಿದ್ದಾರೆಯೋ ಎಂದು ಸೈನಿಕರು ಮನೆಮನೆಗೂ 
ನುಗ್ಗಿ ನೋಡುತ್ತಿದ್ದಾರೆ. 

ಈ ಗಲಭೆಯಲ್ಲಿ ಯಾರು ಯಾರು ಶೂಲಕ್ಕೇರುತ್ತಾರೆಯೋ 
ಏನೋ? 

ನೀನೇನಾದರೂ ಸೇರಿದ್ದೀಯೋ ಈ ಪಿತೂರಿಗೆ? 

(ಕೂಗಿ ರೇಗಿ) ನಿನಗೇನಾದರೂ ಪಿಶ್ತವೇರಿದೆಯೊ? ನೀನೆ 
ಸೇರಿರಬಹುದು ಪಿತೂರಿಗೆ. ಹೀಗೆಲ್ಲ ಹೇಳಿದರೆ ಹಲ್ಲು 
ಹೊಟ್ಟಿಗೆ ಹೋದಾವು! ಯಾರನ್ನಾ ದರೂ ಸಿಕ್ಕಿದ ಬಡ 
ಪಾಯಿಗಳನ್ನು ಶೂಲಕ್ಕೇರಿಸಿ ನೋಟ ನೋಡುವ 
ಜನಗಳು ನೀವು! 

ನಾನು ಹೋಗಿ ಹೇಳಿಯೇಬಿಡುತ್ತೇನೆ, ನೀನೂ ಸಂಚಿಗೆ 
ಸೇರಿದವನೆಂದು. 

ನಾನೂ ಹೇಳಿ ನಿನ್ನ ತಲೆಗೆ ತರುತ್ತೇನೆ. (ಇಬ್ಬರೂ ಹೋಗ 
ಲೆಳಸುವರು ಐದನೆ ಯವನು ಇಬ್ಬರನ್ನೂ ತಡೆದು) 


೯೪ 


ಐದನೆ 


ಮೂರನೆ 
ಎರಡನೆ... 


ಎಲ್ಲರೂ-- 


ಐದನೆ... 


ಎಲ್ಲರೂ-- 
ಬದನೆ 


ಎಲ್ಲರೂ 
ಏದನೆ-- 


ರಕ್ತಾಕ್ಷಿ 


ನಿಮಗೇನು ಭೂಮಿ ಬೇಜಾರಾಗಿದೆಯೇ? ಇಬ್ಬರ 
ತಲೆಯೂ ಹಾರಿಹೋಗುತ್ತದೆ! ನಿಮಗೆ ಹೆಂಡಿರು 
ಮಕ್ಕುಳಿಲ್ಲವೆ? 

ನನಗಿದ್ದಾರೆ; ನಾನು ಹೋಗುವ್ರದ್ಲ್ಲ! 

ನಗೂ ಇದ್ದಾರೆ! ಅವನ ಹುಮ್ಮಸ್ಸು ನೋಡಿ ರೇಗಿ 
ತಷ್ಟೇ! 

ಸಹೋದರರೇ, ನಿಮ್ಮೊಡನೆ ನಾನಾಡಬೇಕಾಗಿರುವ 
ಗುಟ್ಟೊಂದಿದೆ. 

ಏನು? ಏನು? ಹೇಳು! ಕೇಳುತ್ತೇವೆ! 

ಆದರೆ ನಿಮ್ಮಲ್ಲಿ ಗೂಢಚರರಾರೂ ಇಲ್ಲ ಎಂದು ಶಿವನ 
ಮೇಲೆ ಆಣೆ ಇಡಬೇಕು. 

ಶಿವನಾಣೆಗೂ ನಾನಲ್ಲ! ಶಿವನಾಣೆಗೂ ನಾನಲ್ಲ! 
ಹಾಗಾದರೆ ಕೇಳಿ; ಸಹೋದರರೇ, ನಮ್ಮ ನಾಡಿನ 
ಕೀರ್ತಿಯು ಮುಸುಳುವ ಕಾಲ ಬಂದಿದೆ. ನಮ್ಮ ನಾಡು 
ಸುಡುಗಾಡಾಗುವ ಸಮಯವೊದಗಿದೆ. ರಮಣೀಯವೂ 
ಪರವು ಪವಿತ್ರವೂ ಆಗಿರುವ ಈ ನಮ್ಮ ಹಿರಿಯರ 
ಹೆಮ್ಮೆಯ ಬೀಡು ನಮ್ಮೆಲ್ಲರ ಕಣ್ಣೆದುರಿಗೇ ಪಾಳುಬಿದ್ದು 
ಗೂಬೆಗಳ ಗೂಡಾಗಿ ಪಿಶಾಚಿಗಳ ನಾಟ್ಕರಂಗವಾಗುವ 
ವಿಷಮಕಾಲವೈ ತಂದಿದೆ. ನಾವೀಗ ತಟಿಸ್ಪರಾಗಿರುವುದು 
ನಮ್ಮ ಹೇಡಿತನಕೆ ಹೆಗ್ಗುರುತು. ನಿಮ್ಮಲ್ಲಿ ಪೌರುಷ 
ವಿದೆಯೇ? ಕೆಚ್ಚಿದೆಯೇ? ದೇಶಭಕ್ತಿಯಿದೆಯೇ? 

ಇದೆ! ಇದೆ! ಬದನೂರಿಗೆ ಒಯವಾಗಲ! 

ಬರಿಯ ಕೂಗಿನಿಂದ ಕಾರ್ಯಸಾಧನೆಯಾಗದು. ಜಯಕಾರ 
ಮಾಡಿದ ಮಾತ್ರದಿಂದ ಒಜಯಲಾಭವಾಗದು. ಬರಿಯ 


೯೫ 


ರಕ್ತಾಕ್ಷಿ 


ಬಾಯ್ಕೆಲಿಗಳಾದರೆ ಸಾಲದು. ಸಯ್ಗಲಿಗಳಾಗಬೇಕು! 
ಮೈಗಲಿಗಳಾಗಬೇಕು | 

ಎಲ್ಲರೂ-- ಆಗುತ್ತೇವೆ! ಆಗಿದ್ದೇವೆ! 

ಐದನೆ. ನಮ್ಮ ನಾಡಿನ ಈಗಿನ ವಿಷಮಾವಸ್ತೆಯ ಪರಿಚಯ 
ವಾಗಿದೆಯೇ ನಿಮಗೆ? 

ಎಲ್ಲರೂ- ಆಗಿದೆ! ಆಗಿದೆ! 

ಐದನಿ- ಇಲ್ಲ; ನಿಮಗಿನ್ನೂ ಅದು ಸರಿಯಾಗಿ ತಿಳಿದಿಲ್ಲ. ನಾನು 
ತಿಳಿಸುತ್ತೇನೆ. ಕಣ್ಣೆರೆಯುವಂತೆ ಮಾಡುತ್ತೇನೆ. ಇದು. 
ರಾಜಬೀದಿ. ಇಲ್ಲಿ ಅದನ್ನೆಲ್ಲ ಹೇಳುವುದು ಈಗ ಸರಿಯಲ್ಲ. 
ಏಕೆಂದರೆ, ನಮ್ಮ ರಾಜಭಕ್ತಿಯೇ ಈಗ ರಾಜದ್ರೋಹ. 
ವೆಂದು ಪರಿಗಣಿತವಾಗುವುದು. ಆದ್ದರಿಂದ ನೀವೆಲ್ಲರೂ 
ಕೆರೆಯ ಬಳಿಯಿರುವ ಬಯಲಿನಲ್ಲಿ ಇಂದಿನ ರಾತ್ರಿಯೇ 
ಸದ್ದಿಲ್ಲದೆ ಸೇರಬೇಕು. ಇತರರನ್ನೂ ಕರೆತರಬೇಕು. 

ಎಲ್ಲರೂ- ಆಗಲಿ! ಆಗಲಿ! 

ಐದನೆ. ಅಲ್ಲಿ ನಿಮಗೆಲ್ಲವನ್ನೂ ವಿಶದವಾಗಿ ಹೇಳುತ್ತೇನೆ. ಈಗ 
ಹೋಗಬಹುದು. (ಜನರು ಗದ್ದಲ ಮಾಡುತ್ತ ಹೋಗುವರು. 
ನಾಲ್ಕೈದು. ಜನರು ಉಳಿಯುವರು ಒಳಗಡೆ ಹುಚ್ಚೀ! ಹುಚ್ಚೀ 
ಎಂಬ ಕೂಗು ಕೇಳಿಬರುವುದು) 

ಒಂದನೆ ಅದೇನದು ಕೂಗು? 

ನಾಲ್ಕನೆ- ಯಾರೋ ಹುಚ್ಚಿ! 

ಮೂರನೆ-- ಅಯ್ಯೋ ಎಷ್ಟು ಲ ವಿಕಾರವಾಗಿದ್ದಾಳೆ! 

[ರುದ್ರಾಂ ಬೆಯು ಹುಚ್ಚಿಯಂತೆ ವಿಕಾರವಾದ ಛದ್ಮ ವೇಷವನ್ನು ಧರಿಸಿ 
ಬರುವಳು. ಜನರೆಲ್ಲ ಹೆದರಿ ದೂರ ನಿಲ್ಲುವರು] 


೯೬ 


ರಕ್ತಾಕ್ಸಿ 


“ಲ 


ರುದ್ರಾಂಬೆ--ನರಕ! ನರಕ!! ಅಯ್ಯೋ ನರಕ!!! 
ನನ್ನೂರು ನರಕ! ನನ್ನೂರು ನರಕ'!! 
ನಾನು ಯಮನಿಗೆ ಸಾಕ್ಷಿ! 
ನಾನು ರಕ್ತಾಕ್ಷಿ! (ಕಿಲಕಿಲ ನಕ್ಕು ಮತ್ತೆ ಅಳುವಳು) 
ಬೇಡ, ಬೇಡೆಲೆ ಹಾಳು ಯೆಮದೂತ; ಅಯ್ಯೋ 
ನನ್ನ ನಗ್ನಿಗೆ ತಳ್ಳುವರು! (ಒದೆಯುವಳು ನಗುವಳು) 
ಹಾಗೆ ಬೀಳಲ್ಲಿ! ಸಾಯಿ | ಸಾಯಿ !! (ಕೂಗುತ್ತ) 
ಬನ್ನಿ! ಬನ್ನಿ! ಎಲ್ಲರೂ ಬನ್ನಿ! 
ನರಕದಲಿ ವಿಪ್ಲವ! ನರಕದಲಿ ದಂಗೆ! 
ಓ ಪಾಸಿಗಳೆ ಏಳಿ, ಎದ್ದೇಳಿ! 
ಯಮದೂತರನು ಸೀಳಿ! 
ಬಸ್ಮಿ! ಒನ್ನಿ! (ಕುಣಿದು ಹಾರುವಳು) 
ಯಮನು ಸಿಕ್ಕಿದನು | ಯಮನು ಸಿಕ್ಕಿದನು ! 
ಶೂಲಕೇರಿಸಲು ಬನ್ನಿ ! ಬಸ್ಸಿ! ಬೇಗ ಬನ್ನಿ! 


(ನಕ್ಕು ಮೌನವಾಗಿ ಸುತ್ತ ದುರುದುರು ನೋಡಿ) 


ಏನು ಊರಿದು ಯಮನ ತವರೂರು! 

ಯಾರಲ್ಲಿ? ಆ ಬೆಂಕಿಯ ನಡುವೆ?(ಕೈ ತೋರಿ) 

ಬಾ ತಂಗಿ, ಬಾ! (ಕೈಚಾಚಿ ಹಿಂಜರಿದು) 

ಅಯ್ಯೋ ಬಾಲವಿಧವೆ? (ಅಳುತ್ತ) 

ಯಾರ ಪಾಪಕೆ ನಿನ್ನನಿಲ್ಲಿಗೆಳೆದರಮ್ಮ 7 

ನಾನಾರು ಎಂದೆಯಾ ೫ 

ನರಕದ ದ್ವಾರಪಾಲಕಿ!! (ಹೋ ಎಂದು ಕೂಗಿ ಸುಮ್ಮ ತಾಗಿ) 
ಮತ್ತಿದಾರಿದು ಬಾಗಿಲನು ತಟ್ಟು ವರು? 


7 ೯೭ 


ಒಂದನೆ 


ರಕ್ತಾಕ್ಷಿ 


(ಬಾಗಿಲು ತೆಗೆಯುವಂತೆ ಅಭಿನಯಿಸಿ) 
ಅಯ್ಯೋ ನೀನೂ ಬಂಡೆಯಾ? 
ಬಾ, ಮಗೂ ಬಾ. ಹೆದರಬೇಡ |. 

(ಕೈನೀಡಿ ಮಗು ಬಂದಂತೆ ಅಭಿನಯಿಸಿ) 
ಈಗತಾನೆ ಬಂದೆಯಾ ಭೂಮಿಯಿಂದ? (ಮುತ್ತಿಟ್ಟು) 
ಅದೇಕೆ? ಇಷ್ಟು ಬೇಗೆ ಬಂದೆ? (ಆಲಿಸಿ ತಲೆದೂಗಿ) 
ಹೆತ್ತವಳು ಕತ್ತು ಹಿಸುಕಿ ಹೊಳೆಗೆಸೆದಳೆ? 

(ನಿಟ್ಟುಸಿರು ಬಿಟ್ಟು ಅಳುವಳು) 
ಆಯ್ಯೋ ಪಾಪ !--ಹೆದರದಿರು ಕಂದಾ! 
(ಯಾರನ್ನೋ ತಡೆಯುವಂತೆ ನಟಿಸಿ) 
ಅಲ್ಲ; ನಾನು ಬಿಟ್ಟುಕೊಡುವುದಿಲ್ಲ! 
ನನ್ನದು ಈ ಮಗು! (ಉಗುಳುವಳು) 
ಧೂ! ನಿಮ್ಮ ಹಾಳಾಗ! ಹತ್ತಿರ ಒರಬೇಡಿ! 
(ಪುನಃ ಮಗುವನ್ನು ಸಂತೈಸುವಳು) 
ಆಳಬೇಡ ಕಂದಾ! ನಾನಿದ್ದೇನೆ! (ಕಿಟ್ಟನೆ ಚೀರಿ) 
ಆಯ್ಯೋ! ನನ್ನ ಕಂದನನ್ನು ಸಿದರು! 
ಪಾಪಿ! ಪಾಪೀ! ಪಾಪೀ !! ಈ ಈ ಈ!| 
(ಬಿದ್ದು ರೋದಿಸಿ ಹೊರಳಿ ಎದ್ದು ರೌದ್ರದಿಂದ) 
ನಾನು ರಕ್ತಾಕ್ಷಿ 1 ನಾನು ರಕ್ತಾಕ್ಷಿ | 
ಮಗೂ ಹೆದರಬೇಡ! ಬಂದೇ! ಬಂದೇ! (ಓಡುವಳು) 
ಇದೇನು ಹುಚ್ಚಿದು? 


ಮೂರನೆ - ನನಗೆ ಜ್ವರ ಬಂದಿದೆ! 


ನಾಲ್ಕನೆ -- 


ಏನೋ ಪಿಶಾಚಿ ಹಿಡಿದಿರಬೇಕು. 


೯೮ 


ರಕ್ತಾಸ್ಸಿ 


ಐದನೆ - ಏನೋ ರಕ್ತಾಕ್ಷಿ ಯಂತೆ ಅದರ ಹೆಸರು. ನರಕದ ಪಿಶಾಚಿ 
ಯರಬೇಕು. 
ಎರಡನೆ- ಅಂತೂ ಎಲ್ಲಿ ಯಾರನ್ನು ಒದ್ದು ಓಡಿಸಿದರೂ ಎಲ್ಲರೂ 
ಈ ಭೂಮಿಗೆ ನುಗ್ಗಿ ಸತಾ ರೆ. ಇದೇನು 
ಉಗ್ರ್ರಾಣವೋ ಅಧವಾ ಕಸದ ಬುಟ್ಟಿಯೋ ನನಗೆ ಬೇರೆ 
ತಿಳಿಯುವುದಿಲ್ಲ! 
ಐದನೆ. ಆಲ್ಲಿ ನೋಡಿ, ಕಾವಲುಗಾರ ಸಿಂಗಣ್ಣನ ನನ್ನು ಒದ್ದು ಒದ್ದು 
ತರುತ್ತಿದ್ದಾರೆ ರಾಜಭಟರು. ನಾವಿ ಲರು ಎತ ಚೆನ್ನಾಗಿಲ್ಲ. 
ಮೂರನೆ - ಹೌದು; ಕಳ್ಳರ ಕಣ್ಣಿಗೆ ಕಾಣಿಸಿಕೊಳ್ಳುವುದೇ ತಪ್ಪು. 
ಅಮೇಲೆ ನಮ್ಮನ್ನೂ ತಪ್ಪಿಗೆಳೆದ. ಬಟ್ಟಿರೆ ಕಷ ಕ. 
[ಜನರೆಲ್ಲ ಹೋಗುವರು ಇಬ್ಬರು ರಾಜಭಟರು ಸಿಂಗಣ್ಣ 
ನನ್ನು ಎಳೆದುಕೊಂಡು ಬರುವರು] 


ಒಂದನೆ- ಇವನಿಗೇನು ಮಾಡಬೇಕಾಯ್ತು ಬಾಯಿ ಬಿಡುವುದೇ 


ಅಲ್ಲವಲ್ಲ. (ರಪ್‌ ರಪ್‌ ಹೊಡೆಯುವನು) 
ಸಿಂಗಣ್ಣ-- ಅಯ್ಯೋ ಕೈಲಾಸ ಸಾಕಪ್ಪಾ 1 (ಕೂಗುವನು) 
ಎರಡನೆ -- ಹ ಮಂಡ ಕೈಲಾಸ, ಶಿವ ಎನ್ನುತಿ ತ್ರಿದೆಯೇ 


ಹೊರತು ಬೇರೆ ಮಾತೇ ಇಲ್ಲ! ಹೇಳೋ! ನನ್ನ ತಲೆಗೆ 
ಒರಲೆ ಹಿಡಿಯಾ! (ಗುದ್ದುವನು) 
ಸಿಂಗಣ್ಣ- ಆಯ್ಯೋ ಸಾಕಪ್ಪಾ ಸಮಾಧಿ, ಸಾಕಪ್ಪಾ! (ಒರಲುವನು) 
ಒಂದನೆ -- ಇವನನ್ನು ಜೀವಸಹಿತ ಕುತ್ತಿಗೆವರೆಗೆ ಹೂಳಿ, ತಲೆಯ 
ಮೇಲೆ ಒಂದು ದೊಡ್ಡ ಬೋಗುಣಿ ಮಗುಚಿಹಾಕಿ 
ಅದರೊಳಗೆ ಮೆಣಸಿನಕಾಯಿ ಹೊಗೆ ಹಾಕಿದರೆ ಆಗ 
ಸರಿಯಾಗಿ ಮಾತಾಡುತ್ತಾನೆ! ಬಾ! ಬಾ! 
(ಕೆನ್ನೆಗೆ ಹೊಡೆಯುವನು) 


೯೯ 


ರಕ್ತಾಕ್ಷಿ 


ಸಿಂಗಣ್ಣ-- ಅಯ್ಯೋ ನನಗೆ ಇಷ್ಟೇ ವರಗಳು ಸಾಕಪ್ಪಾ! 
ಎರಡನೆ - ನಡೆ, ನಿನ್ನಪ್ಪನ ಮನೆಗೆ ಕೈಲಾಸಕ್ಕೆ ಹೋಗುವೆಯಂತೆ! 
(ಹೊಡೆದು ಗುದ್ದುತ್ತ ದಬ್ಬಿಕೊಂಡು ಹೋಗುವರು) 


[ಪರದೆ ಬೀಳುವುದು) 


೧೮೦೦ 


ದೃಶ್ಯ ೨ 
[ಒಂದು ದಟ್ಟಿ ಡವಿಂದು ನಷುವಣ ಹಾದಿ. ಬಸವಯ್ಯ ಶಿವಯ್ಯ ಬರುವರು] 

ಬಸವಯ್ಯ- ಶಿವಯ್ಯ, 
ಕರುಬರಿದ್ದೂರಿಂದೆ ಕಾಡೊಳ್ಳಿ ತೆಂಬಂತೆ 
ಬದನೂರಿಗಿಂತಲೂ ಭವ್ಯ ಭಯಕರವಾದ 
ಈ ರಮ್ಮ ಪರ್ವತಾರಣ್ಯಗಳೆ ಲೇಸಲ್ಲೆ,? 
ನೋಡು, ಈ ತೊರೆಯೆಂತು ಕಲ್ಲಳೊಡನೆ ಗಳಪುತೆ 
ನೊರೆಗರೆದು ಸುಳಿಸುತ್ತಿ ಹಾರುತ್ತೆ ಜಾರುತ್ತೆ 
ಹರಿಯುತಿದೆ! ಈ ಮಹಾವೃಕ್ತ ೦ಗಳಾದರೋ 
ಧೀರ ಸೌಂದರ್ಫವನು ತೋರುತ್ತೆ ನೆಲದೆಡೆಗೆ 
ಬಿಸಿಲು ಬೀಳದ ತೆರದೆ ತಮ್ಮಯ ತಳಿರ್ಗೊಡೆಯ 
ನೆಳಲಿನಿಂದೀ ಬನಕೆ ಕತ್ತಲೆಯ ಮೆತ್ತಿಹವು! 
ಈ ಪರ್ವತಗಳಲ್ಲಿ, ಈ ಅರಣ್ಯಗಳಲ್ಲಿ 
ಪವಡಿಸಿಹ ಶಾಂತಿ ನಮ್ಮೆದೆಗಳಿಗೆ ಬರಬಾರದೆ 2... 
ಬಾ, ತೊರೆಯ ಬಳಿಯ ಹ ಬಂಡೆಗಳ ಮೇಲೆ ಕುಳಿತು 
ಮಾರ್ಗದಾಯಾಸವನು ಪರಿಹರಿಸಿಕೊಳು ವಂ. 
ತುದುರೆಗಳು ಆ ನೆಳಲಿನಲಿ ನಿಂತು ಮೇಯೆಲಿ. 
ಸೀನೇನನೋ ಕುರಿತು ಚಿಂತೆಗೈವಂತಿದೆ! 

ಶಿವಯ್ಯ-- ಏನಾದರೇನಂತೆ? ನನ್ನ ಚಿಂತೆಯು ನಿನಗೆ 
ಹಿತವಲ್ಲ; ಹೇಳುವೆನೆ ನಿನಗೆ ರುಚಿಕರವಲ್ಲ. 

ಬಸವಯೃ--ಏನದು? ನನ್ನಲ್ಲಿ ಮುಚ್ಚುಮರೆಯೇಕೆ? 

ತಿವಯ್ಮ-- ನಿನ್ನಂತೆ ಕಷ್ಟದಲ್ಲಿಯು ಕೂಡ ಕಾಡುಗಳ 
ಕಂಡೊಡನೆ, ಎಲ್ಲವನು ಮರೆತು, ಸೌಂದರ್ಯವನು 


೧೦೧ 


ರಕ್ತಾಕ್ಸಿ 


ಇಂತು ಬಣ್ಣಿಸಲೆನಗೆ ಹೃಚ್ಚಕ್ತಿಯಿಲ್ಲ.-- 
ಹೊನ್ನಯ್ಯ ಲಿಂಗಣ್ಣ ಮಂತ್ರಿಗಳು ನಮಗೇಕೆ 
ದಾರಿಯಲಿ ಸಿಕ್ಕಲಿಲ್ಲೆಂದು ಚಿಂತಿಸುತಿದ್ದೆ. 
ಬಸವಯ್ಯ--ಮುಂದೆ ಹೋಗಿರಬಹುದು. 
ಶಿವಯ್ಯ-- ಇಲ್ಲ, ಹೋದಂತಿಲ್ಲ. 
ಈ ತೊರೆಯ ಕೆಸರಿನಲಿ ಹಜ್ಜಿಗಳ ಗುರುತಿಲ್ಲ, 
ಕಾಲುಹಾದಿಯ ಇಸ್ಕೆಲದ ಗಿಡಗಳುರುಳಿಲ್ಲ; 
ಇನ್ನಾವುದೂ ಸ್ಕೂಲಚಿಸ್ನೆ ತೋರುವುದ್ದಿ್ಲ. (ಸುಯ್ಕಲು) 
ಬಸವಯ್ಕು-ಏಕಿಂತು ಸುಯ್ಯ್ಬುತಿಹೆ? ನಿನ್ನ ದಹಿ ಏನನೋ 
ಮುಚ್ಚುಮರೆಮಾಡುತಿದೆ! ನಿನ್ನೆದೆಯೊಳಾವುದೋ 
ಕಿಜ್ಜೆದ್ದ ರಾಗವೊಂದುಣ್ಮುವಂತಿಹುದು! 
ಶಿಮ್ಯು- ಅವರೇಕೆ ನಮಗೆ ದಾರಿಯಲಿ ಸಿಗಲಿಲ್ಲ? 
ಬಸವಯ್ಮೃ--ಮುಂದೆ ಹೋಗಿರಬಹುದು! ನಮಗಿಂತ ಮುನ್ನವೇ 
ಬಂದರಲ್ಲವೆ ಅವರು? 


ಶಿವಯ್ಮ-- ಇಲ್ಲ. ಈ ಹಾದಿಯಲಿ 
ಮುಂದವರು ತೆರಳಿಲ್ಲ. 

ಬಸವಯ್ಯ-- ಹಿಂದೆ ಬರುತಿರಬಹುದು. 

ಶಿವಯ್ಯ-- ಹಿಂದೇಕೆ ಬರುತಿಹರು ನಮಗಿಂತಲೂ ಮುಂದೆ 
ಹೊರಟಿವರು? 

ಬಸವಯ್ಯ ಬೇರೆ ಬಟಿ ಕೆಯ ಹಿಡಿದು ಹೋದರೋ 
ಏನೋ? 

ಶಿವಯ್ಯ-- ನನಗದೇ ಸಂದೇಹ! ಬಸವಯ್ಯ! 


ಬೇರೆ ಬಟ್ಟೆಯ ಹಿಡಿದರೆಂಬುದೇ ಸಂದೇಹ! 
ಬಸವಯ್ಯ ಹಿಡಿದರೇನಾಯ್ತು,? ಶಿವಮೊಗ್ಗಯಲ್ಲವರ ಕಾಣುವೆವು. 


೧೦೨ 


ರಕ್ತಾಕ್ಷಿ 


ಶಿವಯ್ಯ-- ನನಗದೂ ಸಂದೇಹ. 

ಬಸವಯ್ಯ ಏಕೆ? 

ಶಿಮ್ಯು- ಸಂನ್ಯಾಸಿ ಎಂದುದನು ನೀನೆ ನೇಳಿರುವೆ. 
ಹಾದಿ ತಪ್ಪಲು ಅವರಿಗವಕಾಶವೆ ಲ್ಲಿಹುದು ? 
ಬೇರೆ ಹಾದಿಯ ಹಿಡಿದರವರು ಶಿನಮೊಗ್ಗೆ ಗೆ 


ಬರಲಿಲ್ಲ. 
ಬಸೆವಯ್ಸ ಮತ್ತೆತ್ತ ಹೋಗುವರು, ಶಿವ ಯ್ಸೆ ? 
ಶಿವಯೃ್ಮ-- ನನಗೇತಕಾ ವಷಯ? 
ಬಸವಯ್ಯ ಹೇಳು, ಶಿವಯ್ಯ! 
ಶಿವಯೃ-- ನೀನು ನಂಬುವುದಿಲ್ಲ. 
ಬಸವಸ್ಸು- ನೀನು ಹೇಳಲೇ ಬೇಕು. 
ಶಿವಯ ಸುದ್ದಿ ಇಂಪಾಗಿಲ್ಲ. 
ಬಸವಯ್ದ ಆದರೂ ಹೇಳಿಬಿಡು. 


ಸಂಶಯಕ್ಕಿಂತಬೂ ಕಹಿಸುದ್ದಿ ಮೇಲು! 
ಶಿವಸ್ಕು- ನೀನೆ ಊಹಿಸಲಾರೆಯಾ? ಹೇಳು! 
ಬಸವಯ್ತ ಆಯ್ಯೋ 
ಒರಿದೆ ಪೀಡಿಸುತಿರುವೆ. ನ ನನ್ನ ಬಗೆ ಏನೇನೊ 


ಶಿವಯ್ಮ-- ಹಾಗಾದರದೆ ಸ ರ್ಗ! 
ನಾನೀಗಳೊರೆಯುವುದಕಿಂತಲೂ ಮಿಗಿಲಾದ 
ಭೀಕರವ ನೀನೆಂದಿಗೂ ನೆನೆಯಲಾರೆ! 
oR: ್ಲ ಹಿತಕಾಗೆಲ್ಲವನ ು ಹೇಳಿ 
ಹಗುರಗೈ ವನು ನನ್ನ ಎದೆಯ ಹೊರೆಯನ್ನಿ ಳಿಸಿ. 


೧೦೩್ಟಿ 


ರಕ್ತಾಸ್ಟಿ 


ಬಾ, ಇಲ್ಲಿ ಕುಳಿತುಕೊ. (ಇಬ್ಬರೂ ಬಂಡೆಯ ಮೇಲೇರುವರು) 
ತಾಳ್ಮೆಯಿಂದಾಲಿಸು... 

ಯಾರನೂ ನಂಬದಿರು. ಗೆಳೆಯ ನಾದರು ಸರಿಯೆ, 
ಒಪಳಾದರು ಸರಿಯೆ ಯಾರನೂ ನಂಬದಿರು. 
ಈ ಭೂಮಿ ಸ್ವಾರ್ಧತೆಯ ಬೀಡೆಂದು ತಿಳಿ. ಬರಿದೆ 
ಗಂಧರ್ವ ಲೋಕದಲಿ ತೊಳಲಿದರೆ ನೀನೆಂದೂ 
ಈ ಪಾವಮಯ ಲೋಕದಲಿ ಬಾಳಲಾರೆ. 
ನನಗಿಂತಲೂ ನೀನು ತಿಳಿದವನು; ಮೇಧಾವಿ; 
ಭಾವುಕನು. ಆದರೆ ನಿನ್ನ ಸರಳತೆ ನಿನಗೆ 
ಕುರುಡಿನಂತಿದೆ. ಎಲ್ಲರಿನಿವಾತನೂ ನಂಬಿ 
ಮೋಸಹೋಗಿರುವೆ. -- ಇಂತೇಕೆ ನಾನು 
ಸೀತಿಬೋದೆಯ ಮಾಡ.ತಿಹೆನೆಂದು ಸೋಜಿಗವೆ? 
ನಿನ ನಚ್ಚಿನ ಗೆಳೆಯನಾಗಿದ್ದ ಹೊನ್ನಯ್ಯ 
ನಿನಗೇನನೆಸಗಿಹನೊ ಒಲ್ಲೆಯೇನದನು ? 

ಖಸವಯ್ಮ--ನೀನೆ ಹೇಳಿದೆಯಲ್ಲವೇ ಅವನ ಸಾಹಸವೆ 
ನಮ್ಮ ಬಿಡುಗಡೆಗೆ ಕಾರಣವೆಂದು. ನಾನೆಂದೂ 
ಆತನಿಗೆ ಚಿರಯುಣಿಯು. ಆತನಿಂದೇ ನನಗೆ 
ನಿಜದ ನೆಲೆ ತೋರಿಹುದು. 

ಶಿವಯ್ಯ-- (ವ್ಯಂಗ್ಯವಾಗಿ ನಕ್ಕು) ರುದ್ರಾ)ಂಬೆ ಇಲ್ಲದಿರೆ 
ಅವನೆನಗೆ ಕಾರ್ಯದಲಿ ನೆರವಾಗುತಿದ್ದನೇ ? 


ಬಸವಯ್ಯ--ಓ ಜೆಲುವೆ, ರುದ್ರಾಂಬೆ, ನಿನಗೆ ನಾ ಚಿರಯುಣಿಯು. 
ನಿನ್ನೊಲ್ಮೆಯೇ ನನಗೆ ಈ ವಿಷಮ ಸಮಯದಲಿ 
ಜೀವಾತುವಾಗಿಹುದು ! 


೧೦೪ 


ರಕ್ತಾಕ್ಷಿ 


ಶಿವಯ್ಯ- (ನಕ್ಕು) ಅಯ್ಯೋ ಮರುಳ್ತನವೇ ! 
ಓ ಮಾನವಾ, ನೀನು ಸ್ಪ್ರೀಯರಿಂದೆಂತೆಂತು 
ಮೋಸಹೋಗುತ್ತಿರುವೆ? ಪ್ರೇಮವೇ, ನಿನ್ನ 
ಲೀಲೆಯೇ ಲೀಲೆ! ಮಾಟಿಗಾರನ ಮುಂದೆ 
ಕುಣಿವ ಮಾಯೆಯ ಗೊಂಬೆಗಳ ತೆರದಿ ಮಾನವರು 
ನಿನ್ನ ಕಾಪಟ್ಟಿದಲಿ ಕುರುಡಾಗಿ ಕುಣಿಯುವರು! 
ಬಸವಯ್ಯ, ನಿನ್ನ ಸವಿಗನಸ ನಾನೇಕೆ 


ಒಡೆಯಲಿ? 
ಬಸವಯ್ಯ ಶಿವಯ್ಯ. ನೀನೆನ್ನನಣಕಿಸುತಿರುನೆ. 
ಶಿವಯ್ಯ-- ನಾನಲ್ಲ! ರುದ್ರಾಂಬೆ ಹೊನ್ನಯ್ಯರೆಂಬುವರೆ 
ನಿನ್ನನಣಕಿಸುತಿಹರು. 
ಬಸವಯ್ಯ-- (ಮುನಿದು) ಏನದು ? ಒದರಿಬಡು ! 


ಶಿವಯ್ಯ-- ನನ್ನ ಮೇಲೇಕಯ್ಯ ಕೋಪಗೊಳ್ಳುತ್ತಿರುವೆ? 
ರುದ್ರಾಂಬೆ ಹೊನ್ನಯ್ಯನನು ಇಸಿಯೆನೆಂದೊಲುದು 
ಲಿಂಗಣ್ಣ ಮಂತ್ರಿಯನು ಬಡಿಸಿದಳು! ನಾನು 
ಸೇ ಹಿತನು ಒಂದು ನಿನ್ನನು ಬಿಡಿಸಿದುದೆ ತಪ್ಪೆ? 

ಬಸವಯ್ಯ - (ರಭಸದಿಂದ) ಏನು? ಏನು? 

ಶಿವಯ - ಬಸವಯ್ಯ, ನೀನು ಕಲಿತವನು ; 
ಲೋಕವಂಬುಡು ಮಾಯೆ ಎಂದರಿತ ಸುಚ್ಚ್ವಾನಿ. 
ಪ್ರೇಮದ ಚಂಚಲತೆಯೆನು ಕಾವ್ಯಗಳಲೋದಿ 
ತಿಳಿದವನು. ಸ್ತ್ರೀ ಸಹಜವಾದುದನೆ ರುದ್ರಾಂಬೆ 
ಮಾಡಿದಳು; ಹೂನ್ನಯ್ಯನೂ ಅಂತೆಯೇ ಎಂದರಿ. 
ರಾಜ್ಯಸಂಸ್ಥಾಪನೆಯ ಕಾರ್ಯದಲಿ ತೊಡಗಿರುವ 


೧೦೫ 


ರಕ್ತಾಸ್ಸಿ 


ನೀನಿಂತು ಒಬ್ಬ ಹೆಣ್ಣಿನ ಕಪಟಕಳಲೇಕೆ ? 
ರುದ್ರಾಂಬೆ ಎಂಬೊಬ್ಬಳಿದ್ದುದನೆ ಮರೆತುಬಿಡು! 
ಬಸವಯ್ಯ -ಮರೆಯುವುದೆ ? ಎಂದಿಗೂ ಇಲ್ಲ, ಶಿವಯ್ಯ. 
ರುದ್ರಾಂಬೆ ನನಗಿಂತು ದ್ರೋಹಗೈದುದನು 
ನಾನವಳ ಬಾಯಿಂದೆ ಕೇಳಿದ್ಲದೆ ನಂಜೆ. 
ಹೊನ್ನ ಯ್ಸನಾವ್ರದೋ ಬಲಾತ್ಕಾರದಿಂದಲೇ 
ರುದ್ರಾಂಬೆಯನ್ನೊ ಪ್ಪುವಂತೆ ಮಾಡಿರಬೇಕು. 
ಹೈದರಾಲಿಯ ಸಹಾಯವನು ಪಡೆದಾನು 
ಚೆಲುವಾಂಜಿ ನಿ೦ಬಯ್ಯರನು ಹಿಡಿದು ತಿತ್ಲಿ? ಕ್ಸಿ, 
ತರುವಾಯ ಹೊನ್ನ ಯ್ಯನನು ವಿಚಾರಿಸಿ `ಅದು 
ಶಿಕ್ಷಿಸ ಸುವ ಹೊನ್ನ ಯ್ಲೆನೂ ಕೂಡ ನನಗಿಂತು 
ಡೊ ; ೇಹಮಾಡುವನೆಂದು ನಾನಂಬಲಾರಿ. 
ಏನೋ ಅಚಾತುರ್ಯವಎರಬೆ (ಕು ಇದರಲ್ಲಿ! 
ದುಡುಕಿದತಿ ದುಗುಡನಡಬೇಕಾಗುವುದು ಕಡೆಗೆ. 
ಎಷ್ಟು ತೊಡಕಿರುವುದೀ ಲೋಕದಲಿ, ಶಿವಯ್ಯ ! 
(ಚಿಂತಾಮಗ್ಗ ನಾಗುವನು) 
ಶಿವಯೃ್ಛ-- (ಸ್ವಗತ) ಓಹೋ, ಈ ಕಪಟುವನಲ ಸಾಗಲಾರದು. 
ಎಂತಾದರೂ ಇವನು ರುದ್ರಾಂಬೆಯನು ಬಿಡನು. 
ಇರಲಿ; ಇವನನು ಕೊಂದೆ ಲನ ಸ 
ಬಸವಯ್ಯ (ಹಿಂತಿರುಗಿ ಕೆಳಗೆ ನೋಡಿ) ಶಿವಯ್ಯ, ಈ ಪ್ರಪಾತದಾಳೆ 
ಕ್ವಿಂತಲೂ ಗಭೀರತರವಾದುದು 2 ಟೀಸರ! ಅಲ್ಲವೇ? 
ಶಿವಯ್ಛ-- (ನೋಡಿ) ಹೌದು ; ಎಷ್ಟು ಭಯಂಕರವಾಗಿದೆ! ಅಲ್ಲಿರುವ 
ಮಹಾವೃಕ್ಷಗಳೂ ಕೂಡ ಈ ಎತ್ತ ತ್ತರಕ್ಕೆ ಸಣ್ಣ ಗಿಡಗಳಂತೆ 
ತೋರುತ್ತಿವೆ. ನೋಡು, ಆ ದೊಡ್ಡ ಬಂಡೆಗಳು | 





೧೦೬ 


ರಕ್ತಾಕ್ಷಿ 


ಎಡಿ 


ಬಸವಯೃ--ಎಷ್ಟು ಗುಂಡಾಗಿನೆ! ಸಣ್ಣ ಹರಳುಗಳಂತೆ ಕಾಣುತ್ತಿವೆ. 
ಆ ದೂರದ ಕಂದರವು ಚಿತ್ರಾ ರಿತ ದೃಶ್ಯದಂತೆ ಎಷ್ಟ್ಟು 
ರಮಣೀಯವಾಗಿದೆ. 

ಶಿವಯ್ಯ - ಆದರೂ ರುದ್ರವಾಗ 'ದೆ! 

ಬಸವಯೃ--ಪಾಪ, ಅರಿಯದ ಪ್ರಾಣಿಗಳು ಇಲ್ಲಿಂದ ಕೆಳಗೆ ಬಿದ್ದರೆ 
ಬಲುಬೆಲ್ಲ ನುಚ್ಚು ನೂರಾಗುವುದು. 

ಶಿವಯ್ಯ-- (ಕೆಳಗೆ ನೋಡುತ್ತ) ಓಹೋ ಒಂದು ಬಿಂಕೆ! (ಬಾಗಿ 


ನೋಡುನನು 

ಬಸವಯ್ಸ ಎಲ್ಲಿ ? 

ಶಿವಯ್ಯ - ಚೆನ್ನಾಗಿ ಬಾಗಿ ನೋಡು. ಆ ಹೆಮ್ಮಾಪಿನ ಮರದ ಪಕ್ಕದ 
ಕಿರುಒಯಲನಲ್ಲಿ! 


ಬಸವಯ್ಮ --(ತಲೆಯುಡೆಯನ್ನು ಕೆಳಗಿಟ್ಟು ಬಾಗಿ ನೋಡುತ್ತ) ಇಲ್ಲ? ನನಗೆ 
ಕಾಣುವುದಿಲ್ಲ !--ಆಯ್ಯೋ-- 
(ಶಿವಯ್ಮನು ಬಸವಯ್ಯನನ್ನು ಫಕ್ಕನೆ ಪ್ರಪಾತಕ್ಕೆ ತಳ್ಳುವನು) 
ಶಿವಯ್ಮ-- ನಿನಗಿದೇ ಮೋಕ್ಟ. ನಾನಿನು ಶಿವಮೊಗ್ಗೆ ಗ AR 


ಆ 
ಮುಂದಿನ ಕಾರ್ಯವನು ಸಾಧಿಸ.ವೆ. (ರೋದನ ಕೇಳಿ 
ಸುವುದು) ಇನ್ನೂ ಜೀವದಂದಿದ್ದಾನೆಯೆ.? ಆಶ್ಚರ್ಯ! 
(ಬಾಗಿ ನೋಡುವನು) ಇನ್ನೇನು ಸಾಯುವನು | (ಪಕ್ಕದ 


ಕಲ್ಲು ಗುಂಡೊಂದನ್ನು ನೋಡಿ) ಇದನ್ನು ಬತ್ತಿಹಾಕಿದ 
ರಾಯ್ತುು! (ಎತ್ತುತ್ತಿರುವನು ಖುರಪುಟ ಧ್ವನಿ ಕೇಳಿಸುವುದು. 
ಅದನ್ನು ಅಲ್ಲಿಯೇ ಬಿಟ್ಟು ಎದ್ದು ಆಲಿಸುವನು) ಇದೇನಿದು 
ಖುರಪುಟಿ ಧುನಿ? ಓಹೋ ಯಾರೋ ರಾಹುತರು! 
ಇರಲಿ, ಸದ್ಯತ್ತೈ ಇಲ್ಲಿ ಅಡಗಿಕೊಳ್ಳು ತ್ತೇನೆ. 


[ಒಂದು ಪೊದೆಯಲ್ಲಿ ಅವಿತುಕೊಳ್ಳುವನು. ಹೊನ್ನಯ್ಯ 
ಲಿಂಗಣ್ಣ ಮಂತ್ರಿಗಳು ಪ್ರವೇಶಿಸುವರು] 


೧೦೩೬ 

“ಹೊನ್ನಯ್ಯ -ನನಗೆ ಚೆನ್ನಾಗಿ ಕೇಳಿಸಿತು. ಯಾರೋ ಮನುಷ್ಯರೇ 
ಇರಬೇಕು. ಅಯ್ಯೋ ಎಂದು ಒರಲಿದಂತಾಯ್ತು ! 

ಖಿಂಗಣ್ಗ- ಮೊದಲೇ ನನ್ನ ಕವಿ ಮಂದವಾಗಿದೆ. ಅದರಲ್ಲಿಯೂ 
ಆ ಬೇರ್ದುಂಬಿಗಳ ಕೀರುಲಿಯಲ್ಲಿ ನನಗೇನೂ ಕೇಳಿಸಲಿಲ್ಲ. 


(ರೋದನ ಧ್ವನಿಯಾಗುವುದು) 


ಹೊನ್ನಯ್ಯ--ಅದೋ ! ಪುನಃ! ಅದೇ ಕೂಗು! 

ಲಿಂಗಣ್ಣ- ಎತ್ತಣಿಂದ? 

ಹೊನ್ನಯ್ಯ -"ಐಶ್ಮ ಕಡೆಯಿಂದ. (ಹೋಗಿ ಪ್ರಪಾತವನ್ನು ನೋಡಿ) ಎಂತಹ 
ಭಯಂಕರವಾದ ಪ್ರಪಾತಬದು |! 

೪ಿಂಗಣ್ಣ-- (ನೋಡಿ ಹಿಂದಕ್ಕೆ ಬದು) ಅಯ್ಯೋ ನನ್ನ ಮುದಿತಲೆ 
ತಿರುಗುವುದು! ನಾ ನೋಡಲಾರೆ! 

ಹೊನ್ನಯ್ಯ (ಆಲಿಸಿ) ಪುನಃ! ಅಯ್ಯೋ ಪುನಃ ಅದೇ ಕೂಗು, 
ಮಂತ್ರಿಗಳೇ! ಈ ಪ್ರಪಾತದಲ್ಲಿ ಯಾರೋ ಬದ್ದಿರಬೇಕು! 

ಲಿಂಗಣ್ಣ--ಅಲ್ಲಿ ನೋಡು, ಎರಡು ಕುದುರೆಗಳಿವೆ ! 

ಹೊನ್ನಯ್ಯ - ಶಿವಯ್ಯ ಬಸವಯ್ಯರು ಏರಿಬಂದವು ! 

ಲಿಂಗಣ್ಣ- ಹಾಗಾದರೆ ಏನೋ ಪ್ರಮಾದ ನಡೆದಿದೆ! 

ಹೊನ್ನಯ್ಯ -ನನ್ನೆದೆಯೇಕೋ ತಲ್ಲಣಿಸುತ್ತಿದೆ! (ನೋಡಿ) ಅಯ್ಯೋ 
ಬಸವಯ್ಯನ ತಲೆಯುಡುಗೆಯಿದು ! 

ಖಿಂಗಣ್ಣ- (ನೋಡಿ ತೆಗೆದುಕೊಂಡು) ಹೌದು! ಶಿವ ಶಿವಾ! ಅವನನ್ನು 
ಕಾಪಾಡು ! 

ಹೊನ್ನಯ್ಯ--(ಆಲಿಸಿ) ಪುನಃ ಅದೇ ಧ್ವನಿ! ಬನ್ನಿ ಹೋಗಿ ನೋಡೋಣ. 

ಲಿಂಗಣ್ಣ-- ಅಲ್ಲಿಗೆ ಇಳಿಯುವುದಾದರೂ ಹೇಗೆ! 

ಹೊನ್ನಯ್ಯ-ಆ ಕಡೆ ಇಳಿಯ ಬಹುದು, ಬನ್ನಿ; ಬಸ್ಸಿ! 


೧೦೮ 

[ಇಬ್ಬರೂ ಬೇಗನೆ ಹೋಗುವರು. ಶಿವಯ್ಯ ಹೆಣರಗೆ ಬರುವನು] 

ಶಿವಯ್ಯ-- ನಾನಿನ್ನು ತಳುವಿದರೆ ಕೆಲಸ ಕೆಡುವುದು! ಇವರು. 

ಹೋದರೇನಂತೆ ! ಅಷ್ಟರಲ್ಲಿಯೇ ಬಸವಯ್ಯನ ಮಾತೂ- 

ನಿಲ್ಲುವುದು. (ಬೇಗನೆ ಹೋಗುವನು) 

[ಹೊನ್ನಯ್ಯ ಲಿಂಗಣ್ಣರು ಬಸವಯ್ಯನನ್ನು ಹೊತ್ತು ತರುವರು] 

ಬಸವಯ್ಯ-- (ಮಲಗಿ ನರಳುತ್ತ) 

ನಾನುಳಿಯುವಂತಿಲ್ಲ, ಹೊನ್ನಯ್ಯ. ಲಿಂಗಣ್ಣ 

ಮಂತ್ರಿಗಳೆ, ನನ್ನ್ನ ರಾಜ್ಯದ ಕ್ಲೇಮವೆಲ್ಲವೂ 

ನಿಮ್ಮ ಮೇಲಿನ ಭಾರವಾಗಿದೆ. 
ಹೊನ್ನಯ್ಯ-- (ಶೋಕದಿಂದ) ಒಸವಯ್ಯ, 

ನನ್ನೊ ಬ್ಬನನೆ ಬಟ್ಟು ನೀನು ಹೋಗುವೆಯೆಲ್ಲಿ? 
ಬಸವಯ್ಯ-ಮರುಗದಿರು, ಮಿತ್ರನೇ; ಈ ಕಷ್ಟಕಾಲದಲಿ 

ಧೈರ್ಯಗೆಡಬೇಡ. ಮೋಸಗಾರರು ನೀವು 

ಎಂದಿಬ್ಬರನು ಹಳಿದು ನನ್ನನೀ ಗತಿಗೆಳೆದ 

ಆ ಪಾಸಿ ಚಂಡಾಲರನಿಗೆ ತಕ್ಕುದನೆ ಮಾಡು! 

ನಿನಗಿದೇ ನಾನೀವ ಕಟ್ಟಕಡೆ ಸಂದೇಶ. 
ಹೊನ್ನಯ್ಯ--ಅಯ್ಯೋ ಪಾಪಿ! ಶಿವಯ್ಯ! 
ಬಸವಯ--ಲಿಂಗಣ್ಣ ಮಂತ್ರಿಗಳೆ, ಸಂನ್ಯಾಸಿಯಿತ್ತುದಿದು ; 

ಈ ಪತ್ರವನು ತೆಗೆದುಕೊಂಡು ಹೈದರನೆಡೆಗೆ 

ಹೋಗಿ, ನಿಂಬಯ್ಯ ಚೆಲುವಾಂಬೆಯರ ಪಾಳ್ಗೈಗೆ 

ಬಿದನೂರು ಸಂಸ್ಥಾನವೆಂದಿಗೂ ದೊರೆಯದಂತೆ 

ಮಾಡುವಿರಾ? ನನ್ನ ತಂದೆಯ ಕೊಂದ ಪಾಪಿಗಳಿಗೆ 

ತಗುವ ಪ್ರಾಯತಶ್ಚಿತ್ತವನೆ ಮಾಡುವಿರಾ? ಹೇಳಿ! 

ಮಾತುಕೊಡಿ! (ಕಾಗದವನ್ನು ನೀಡುವನು) 


೧೦೯ 


ರಕ್ತಾಕ್ಸಿ 


ಲಿಂಗಣ್ಣ (ಅದನ್ನು ತೆಗೆದುಕೊಂಡು ಉಕ್ಕಿ ಬರುವ ದುಃಖದಿಂದ) ಬಸವಯ್ಯ, 
ನಾನು ಇನ್ನಾರ್ಗೆಂದು 
ಈ ಕಾರ್ಯವನು ಮಾಡಿ ಕೃತಕೃತ್ಯನಾಗಲಿ? 
ಖಸವಯ್ಯ--ನನಗಾಗಿ ! ನನಗಾಗಿ ಸಾಹಸವ ಮಾಡಿ! 
ನನ್ನ ತಂದೆಯ ನೆನೆದು ಸಾಹಸವ ಮಾಡಿ! 
ನನ್ನೆದೆ ತಣಿಯಲೆಂದು ಸಾಹಸವ ಮಾಡಿ! 
ಹೊನ್ನಯ್ಯ ಲಿಂಗಣ್ಣ ಮಂತಿ ಗಳೆ ಬಿಡಬೇಡಿ. 
ಮಾತು ಕೊಟಿ ರೆ ನೀವು ನಿಶ್ಚಿಂತನಾಗಿ 
ಮಡಿಯುವೆನು. 
ಹೊನ್ನಯ್ಯ-- ಬಸವಯ್ಯ, ಇದೊ ನನ್ನ ಪೂಣ್ಯೆಯಿದು : 
ಬಾಳನೇ ಬಲಿಡೆತ್ತು ನಿನ್ನ ಬಯಕ ಸಲಿಸಿ 
ವಿಶ್ರಾಂತಿ ಹೊಂದುವೆನು | 
ಖಸವಯ್ಯ-- (ನರಳುತ್ತ) ಅಯ್ಯೋ ನೋವು I 
(ಲಿಂಗಣ್ಣ ಉಪಚರಿಸಿ ಗಾಳಿ ಬೀಸುವನು) 
ಹೊನ್ನಯ್ಯ--ಅಯ್ಯೋ, ಆ ತಂಗಿ ರುದ್ರಾಂಬೆಗೇನೆಂದು 
ಹೇಳಲಿ! ಈ ಸುದ್ದಿಯನು ಕೇಳಿ ಅವಳೆಂತು 
ಜೀವದಿಂದಿರುವಳು? ಓ ತಂಗಿ ರುದ್ರಾಂಬೆ (ಲಿಂಗಣ್ಣ ಅಳುವನು) 
ನಿನ್ನಿನಿಯನನು ಸೆರೆಯಮನೆಯಿಂದ ಬಿಡಿಸಿ 
ಕಾಡಿನಲಿ ಕೊಲಲೆಂದೆ ನನ್ನ ನಟ್ಟಿದೆಯಾ ? 
ಬಸವಯ್ಯ (ಕನವರಿಸಿ) 
ಯಾರದು ? ತಂದೆಯೇ ? ಬಾ, ತಂದೆಯೇ ಬಾ. 
ನಿನ್ನಾ ಜ್ಞೆಯನು ನಾನು ನಡೆಸಲಾರದೆ ಹೋದೆ. 
ಮುನಿಯದಿರು. ಅದಕೆ ಇವರಿಬ್ಬರನು ನೇಮಿಸಿಹೆ, 
ಅದಾರದು ? ತಾಯಿಯೇ? ಬಾರಮ್ಮಾ, ಬಾ. 

(ಮಗುವಿನಂತೆ ತೊದಲಾಡುತ್ತ ಕ್ಕೆ ನೀಡುತ್ತ) 
ನನ್ನ ನೆತ್ತಿಕೊಳ್ಳಮ್ಮಾ ! ನನಗೆ ಹಸಿವಾಗಿದೆ! 
ಅಮ್ಮಾ, ಆ ಕೆರೆಯ ಬಳಿಯಲಿ ಚಿಟ್ಟೆಗಳ ಹಿಡಿದು 
ರುದ್ಯಾಂಬೆಗಿತ್ತೆನಮ್ಮಾ. ಏನು ಚೆಲುವೆ ಆಹುಡುಗಿ ! 
--ನನ್ನ ಬಣ್ಣದ ಚಿಟ್ಟೆಯಿದು, ಶಿವಯ್ಸಾ [ 
ಮುಟ್ಟದಿರು '-ರುದ್ರಾಂಬೆ, ನೀನವನ ಬಳಿಗೇಕೆ 
ಹೋಗುವುದು? ಇತ್ತಬಾ. ನೋಡಿಲ್ಲಿ! ನೋಡಿಲ್ಲಿ, 
ರುದ್ರಾಂಬೆ, ಎಷ್ಟ್ಟು ಚೆಲುವಾದ ಹೂವುಗಳು | 
(ಹುಡುಗರಂತೆ ಕೇಕೆ ಹಾಕಿ ನಗುವನು) 
ಅಂಗಣ್ಣ- ಹೊನ್ನಯ್ಯ, ಉತ್ಕೃ ಮಣ ಚಿಸ್ಲೆಯಿದು. ಕಾಲವೇ 
ಹಿಂದಕ್ಕೆ ಸರಿಯುವುದು ಮರಣವೃತರುವಾಗ. 
ಅವನೀಗ ಜಾಲ್ಯದುದ್ಧ್ಯಾನದಲಿ ತಿರುಗುತಿಹನು! 
ಹೊನ್ನಯೃ--(ಕರೆಯುವನು) ಬಸವಯ್ಯ! ಒಸವಯ್ಯ [ 
ಬಸವಯ್ಯ (ಮೊದಲಿನಂತೆ) ಒಂದೇ! ಬಂದೇ! ಹೊನ್ನ ಯ್ದ, ನಿಲ್ಲು! 
ನೋಡಿಲ್ಲಿ, ಹಸುರು ಬಯಲನ ಮೇಲೆ ಬಸಿಲೆನಿತು 
ಮುದ್ದಾಗಿ ಮಲಗಿಹುದು [--ಅಆಯ್ಯೋ ರುದ್ರಾಂಬೆ 
ಬಿದ್ದುಬಟ್ಟಳು ಅಲ್ಲಿ! ಬೇಗೆತ್ತು ಹೊನ್ನಯ್ಯ! 
ಬಿಂಗಳ್ಲ್‌ (ಗಾಳಿ ಬೀಸುತ್ತ) ಬಸವಯ್ಯ! ಬಸವಯ್ಯ! 
ಬಸವಯ್ಮ--ರುದ್ರಾಂಬೆ, ನೀನೆನ್ನನೇ ಮದುವೆಯಾಗುವೆಯಾ? 
ಕೇಳಲ್ಲಿ, ಕೋಗಿಲೆ ಕೂಗುತಿದೆ "ಕುಹೂ' ಎಂದು! 
ಹೊನ್ನಯ್ಯ (ಗದ್ಗದ ಕಂರದಿಂದ) 
ಒಸವಯ್ಯ, ಬಸವಯ್ಯ, ರುದ್ರಾ ಫ೦ಬೆಗಾಗಿ- 
ಯಾದರೂ ಬದುಕಲಾರೆಯಾ? 

ಬಸವಯ್ಯ (ರೇಗಿದಂತೆ) ಓ ರುದ್ರಾಂಬೆ, 
ಮುಡಿಗೆದರಿ ನಿಂತಿರುವೆ ಏಿಕಿಂತು? ಏನಿದು? 
ಹುಚ್ಚಿಯಂತಿಹೆಯಲ್ಲಾ! ರಕ್ತಾಕ್ಲಿಯಾಗಿರುವೆ? 
ಹಾಗಾದರಿನ್ನು ನೀ ರೂದ್ರಾಂಬೆಯಲ್ಲವೇ ? 
ಮಾತಾಡು! ಮಾತಾಡು, ಓರಕ್ತಾಕ್ಷಿ!- 
ಓ ರಕ್ತಾಕ್ಸಿ ಮುಯ್ಯಿ ತೀರಿಸಿಕೋ! (ಚೀರಿ) 
ಅವನಲ್ಲ! ಅವನಲ್ಲ! ಅವನು ಹೊನ್ನಯ್ಯ! 
ಅಯ್ಯೋ ಅವನನೇತಕೆ ತಿವಿದುಕೊಂದೆ? (ಆಳುವನು) 
ಹೊನ್ನಯ್ಮ--ಏನಿದು ಮಂತ್ರಿಗಳೇ? 
ಲಿಂಗಣ್ಣ-- (ಸುಯ್ದು) ಏನಿಲ್ಲ! ಎಲ್ಲವೂ ಶಾಂತವಾಗುವುದು! 
ಬಸವಯೃ--ಆಹಾ |. ಏನಿದು ಶಾಂತಿ! ಯಾರಿವರು! 
ನಿಲ್ಲಿ! ನಿಲ್ಲಿ! ನಾನೂ ೭ಒರುತ್ತೇನೆ! 
ಕವಿವರ್ಯರಿಹರಿಲ್ಲಿ] ಇನಿತು ದಿನ ನಿಮ್ಮನೇ 
ನಾನರಸುತಿದ್ದೆ! ಜ್ಯೋತಿ! ಜ್ಯೋ-ತಿ! ಜ್ಯೋ--! 
(ಸಾಯುವನು) 
ಲಿಂಗಣ್ಣ-- ಎಲ್ಲ ಮುಗಿದುದು; ಹೊನ್ನಯ್ಯ. ಮುಂದೇನು ಗತಿ? 
ಹೊನ್ನಯ್ಯ--(ದೂರ ನೋಡಿ) ಎರಡು ಕುದುರೆಗಳಿರಲಿಲ್ಲವೇ ಅಲ್ಲಿ, ನಾವಾಗ. 
ನೋಡಿದಾಗ? ಈಗ ಒಂದೇ ಕಾಣುತ್ತಿದೆ! 
ಲಿಂಗಣ್ಣ-- ಹೌದು; ಆ ಪಾಪಿ ಇಲ್ಲಿಯೇ ಅಡಗಿದ್ದನೆಂದು ತೋರು 
ತ್ತದೆ ನಾವು ಬಂದಾಗ. ನಾವು ಕೆಳಗಿಳಿದವೇಳೆ ಅವನು 
ಕುದುರೆಯನ್ನೇರಿ ಹೋಗಿರಬೇಕು. 
ಹೊನ್ನಯ್ಯ (ಬಿಚ್ಚಿ ಆಲಿಸಿ) ಅದೇನು? ಖುರಪುಟ ಧ್ವನಿ! 
ಲಿಂಗ್ಲು-- (ಆಲಿಸಿ) ಬಿದನೂರ ಕಡೆಯಿಂದ! 
ಹೊನ್ನಯ್ಯ--(ಉದ್ಭೇಗದಿಂದ) ಹೌದು! 

ಲಿಂಗ್ಲಾ- ನಮ್ಮುನ್ನಾಕುವಿಸಲು ಬರುವರೆಂದು ತೋರುತ್ತದೆ. 
ಈಗೇನು ಮಾಡುವುದು? ಕಳೇಬರವನ್ನು ಇಲ್ಲಿಯೇ 
ಬಿಟ್ಟ ರೆ ಸಂಸ್ಥಾರ ನಡೆಯದು! 

ಹೊನ್ನಯ್ಯ ಚಿಂತೆ ಬೇಡ, ನಾನೊಂದುಪಾಯ ಹೂಡುತ್ತೇನೆ. ನೀವು 
ಶಿವಮೊಗ್ಗೆಗೆ ಬೇಗ ಹೋಗಿ ಮುಂದಿನ ರಾಜಕಾರ್ಯವ 
ನ್ನಾಲೋಚಿಸಿ. ತಡಮಾಡಿದರೆ ಶಿವಯ್ಯನಿಂದ ಏನಾಗು 
ವುದೋ ನಾನರಿಯೆ! ಅವನು ನಿಂಬಯ್ಯನ ಗೂಢಚರ 
ನಿದ್ದರೂ ಇರಬಹುದು! ಬೇಗ! ಕುದುರೆಯನ್ನೇರಿ! 

ಲಿಂಗಣ್ಲ-- ನಿನ್ನನ್ನು ಕೊಲ್ಲದೆ ಬಿಡು ವರೇ? 

ಹೊನ್ನಯ್ಮ- ನಾನೇ ಬಸವಯ್ಯನನು ಹಿಡಿದು ಹೊಂದೆನೆಂದು ಹೇಳಿ 
ಹೇಗಾದರೂ ಮಾಡಿ ಆತನ ದೇಹವನು ಬಿದಘೂರಿಗೆ 
ಸಾಗಿಸಿ ಅದಕ್ಕೆ ಸಂಸ್ಕಾರ ನಡೆಸುತ್ತೇನೆ. ಅವರು ಹತ್ತಿರ 
ಒಂದರು! ನೀವೂ ಇಲ್ಲಿದ್ದರೆ ಉಪಾಯ ಸಾಗುವುದಿಲ್ಲ. 
ಕೆಲಸ ಕೆಡುವುದು ನಡೆಯಿರಿ! ಬೇಗ ನಡೆಯಿರಿ! 

ಲಿಂಗ್ಣಾ- ಹೊನ್ನಯ್ಯ, ಎಚ್ಚರಿಕೆ! (ಹೋಗುವನು) 

ಹೊನ್ನಯ್ಮ--(ದೂರ ನೋಡುತ್ತ) ಬಿದನೂರಿನಿಂದ ಐತರುವ ರಾಜಭಟರಿರ 
ಬೇಕು! ಬರಲಿ! ನಾನೆಯೆ ಬಸವಯ್ಯ ಲಿಂಗಣ್ಣ ಶಿವಯ್ಯ 

ನು ಬೆನ್ನಟ್ಟಿ ಬಂದೆನೆಂದೂ, ಅವರನಾಕ್ರವಮಿಸಲು ಸಾಧ್ಯ 

ವಿಲ್ಲದೆ ಬಸವಯ್ಯನನು ತಿನಿಯೆಬೇಕಾಯಿತೆಂದೂ, ಲಿಂಗಣ್ಣ 
ಶಿವಯ್ಯರು ಖುರಪುಟ ಧ್ವನಿಗಳನು ಕೇಳಿ ಪ್ರಾಣಭಯದಿಂದ 
ಮುಂದೆ ದೌಡಾಯಿಸಿದರೆಂದೂ ಹೇಳುವೆನು. ನಂಬದರೆ 
ಒಳಿತಾಯ್ತು : ಹೇಗಾದರೂ ಮಾತಿ ಕೆಳೆಯನಿಗೆ ಚರಮ 
ಸಂಸ್ಥಾರಗಳನಾದರೂ ನಡೆಸುವೆನು ನಂಬದಿರೆ 
ನಂಬದಿರೆ ಈಶ್ವರೇಜ್ಛೆ [--ವೀರನಂದದಿ ಅರಿಗಳನಿರಿದು (ಕೆಳಗೆ 

ನೋಡಿ) ಓ ಮಿತ್ರಾ, ನಿನ್ನೆಡೆಯೆ ಶವವಾಗಿ ಬೀಳುವೆನು, 
(ತನ್ನ ಕತ್ತಿಯನ್ನು ಹೊರಗೆಳೆದು) ಓ ಬಸವಯ್ಯ, ಶಿವಯ್ಯನಿಗೆ 
ಮುಂದೆ ಮಾಡುವ ಈ ಕೆಲಸವನು ಸಿನಗಿಂದು ಮಾಡು 
ತ್ತೇನೆ! (ಬಸವಯೃಸೆದೆಗೆ ತಿನಿಯುವನು. ಕೆಂಪಾದ ಖಡ್ಗವನ್ನು 
ನೋಡುತ್ತ) ಸಾಕು, ಇದರಿಂದ ಅವರು ಮೋಸಹೋಗು 
ವರು. (ನಿರೀಕ್ಲಿಸುತ್ತ ನಿಲ್ಲುವನು, ಕಣ್ಣೀರನ್ನೆಲ್ಲ ಬೇಗ ಬೇಗನೆ 
೬ರಸಿಕೊಳ್ಳುವನು) 


[ಪರದೆ ಬೀಳುವುದು] 

]ತಿವಮೊಗ್ಗೆಯಲ್ಲಿ ತುಂಗೆಯ ತೀರದಲ್ಲಿ ಹೈದರನ ಸೇನೆಯ ಶಿರ. ಪಹರಿ 
ಗಳಿಬ್ಬರೂ ಮೂಾತಾಡುತಿ ರುವರು. ಅವರಲ್ಲಿ ಒಬ್ಬನು ಮುಸಲಾ ನನು. 
ಖ fo ಬ ಟ್ರ 
ಅವನು ಹೊಗೆಬತಿ ಸೇದುಶ ರುವನು] 
ನಾಡಿ ಎಡಿ 


ಒಂದನೆ 


ಎರಡನೆ 


ಒಂದನೆ 
ಎರಡಸಿ- 
ಒಂದೆ 


ಸಾಹೇಬರೇ, ಈ ನಾಡು ಎಷ್ಟ್ಟು ಜೆಲುವಾಗಿದೆ. ನೋಡಿ, 
ಮಾಲೆ ಮಾಲೆಗಳಾಗಿ ಹಬ್ಬಿರುವ ಆ ಹಸುರು ಮಲೆಗಳ 
ಹಿಂದೆ ಸೂರ್ಯಬಿಂಒವು ಹೇಗೆ ತಳತಳಿಸಿ ಮುಳಗುತ್ತಿದೆ! 
ಅದರ ಪ್ರತಿಬಂಬದ ಹೊಂಬೆಳಕಿನಿಂದ ಹೊಳೆಯ ನೀರಿಗೇ 
ಬೆಂಕಿ ಬಿದ್ದಂತಿದೆ! 

(ಹೊಗೆಬತ್ತಿ ಸೇದಿ) ಹೌದು, ರಾಯರೇ, ನಾಡೇನೋ ಜೆಲು 
ವಾದುದೆ! ಆದರೆ ಈ ಬೆಟ್ಟಿಗುಡ್ಡಗಳಲ್ಲಿ ಪಾಳೆಯಗಾರ 
ರನ್ನು ಗೆಲ್ಲುವುದೂ ಒಹು ಕಷ್ಟ. ನೋಡಿ, ಮೊನ್ನೆ ಆ 
ಚಿಕ್ಕ ಪಾಳೆಯಗಾರನನ್ನು ಹಿಡಿಯುವುದು ಕೂಡ 
ನಮ್ಮಿಂದಾಗದೇ ಹೋಯಿತು. ನಾಳೆ ಬಿದನೂರನ್ನು 
ಹಿಡಿಯುವುದು ಎಷ್ಟು ಪ್ರಯಾಸವೋ ಏನೋ? (ಹೊಗೆ 
ಬತ್ತಿ ಸೇದುವನು) 

ಬದೆಸೂರನ್ನು ಸುಲಭವಾಗಿ ಹಿಡಿಯಬಹುದು. 

ಅದೂ ಮಲೆನಾಡಲ್ಲನೇ? 

ಆದರೇನು? ಅಲ್ಲಿ ಎರಡು ಪಂಗಡಗಳಾಗಿವೆ. ಮಂತ್ರಿಗಳು 
ರಾಜಕುಮಾರರು ಎಲ್ಲರೂ ನಮಗೆ ಸಹಾಯ ಮಾಡು 
ವರು. ಜನಗಳಿಗೂ ರಾಣಿಯನ್ನು ಕಂಡರಾಗುವುದಿಲ್ಲವಂತೆ. 
ಅಲ್ಲಿ ನಮ್ಮ ಕಡೆಯ ಗೂಢಚರರಾಗಿರುವ ರಾಮರಾಯ 
ರಿಲ್ಲವೇ? ರಂಗದಾಸರನ್ನು ಕಳುಹಿಸಿದವರೂ ಅವರೇ, 

ಏರಡನೆ-. 


ಒಂದನೆ 


ಎರಡನೆ 
ಒಂದನೆ 


ಎರಡಸೆ- 


ಒಂದನೆ 
ಬರಡನೆ 
ಒಂದನೆ 


ಎರಡನೆ 
ಒಂದನೆ 
ಬರಡಸೆ- 


ಒಂದನೆ 
ಎರಡನೆ 
ಒಂದನೆ 

ಆ ಕಾಗದವನ್ನು ನೋಡಿಕೊಂಡೇ ನಮ್ಮ ದೊರೆಗಳು 
ತಮ್ಮ ಜೈತ್ರಯಾತ್ರೆಯ ಮುಖವನ್ನು ಇತ್ತ ಕಡೆಗೆ 
ತಿರುಗಿಸಿದ್ದು. 

ಇಲ್ಲಿ ಬೀಡು ಬಿಟ್ಟಾಗಲೇ ಎರಡು ದಿನಗಳಾದುವು. ಇನ್ನು 
ಎಷ್ಟು ದಿನ ಹೀಗೆಯೇ ಕುಳಿತಿರುವುದು? 

ಆ ಚಿಂತೆ ಬೇಡ, ನಾಳೆಯೇ ಹೊರಡಬಹುದು. ಇವತ್ತು 
ಬದನೂರಿನ ರಾಜಪುತ್ರರೇ ಬಂದಿದ್ದಾರಂತೆ ಇಲ್ಲಿಗೆ. 
ಯಾವಾಗ ಒಂದರು? 

ಆಗಲೇ ಬಂದರಂತೆ. ನಮ್ಮ ದೊರೆಗಳೊಡನೆ ಶಿಬಿರದಲ್ಲಿ 
ಮಾತಾಡುತ್ತಿದ್ದಾರೆ ನಮ್ಮ ಸೇನಾಪತಿಗಳೂ ಅಲ್ಲಿಯೇ 
ಇದ್ದಾರೆ 

ರಾಯರೇ, ಹಾಗಾದರೆ ನಮಗೆ ಬಿದನೂರಿನಲ್ಲಿ ಬೇಕಾ 
ದಷ್ಟು ಬೇಟಿ ಸಿಕ್ಕಒಹುದು! ಅಲ್ಲವೇ? 

ಅದಕ್ಕೆ ಅವಕಾಶವಿಲ್ಲ. 

ಹಾಗೆಂದರೇನು? ನಾವು ಗ್ಲೊಲಾರೆವೇ? 

ಗೆಲ್ಲುತ್ತೇವೆ! ಆದರೆ ರಾಜಕುಮಾರರಿಗಾಗಿ ನಾವು ರಾಜ್ಯ 
ಗೆಲ್ಲುವುದರಿಂದ ಲೂಟಿಗೀಟಿಗವಕಾಶವಿಲ್ಲ. 

ಹಾಗಾದರೆ ಪ್ರಯೋಜನ? 

ಒಳ್ಳೆಯ ಹೆಸರು ಬರುತ್ತದೆ. 

ಇದೊಳ್ಳೆಯ ಮಾತು! ಹೆಸರಿಂದೇನು ಹೊಟ್ಟಿ ತುಂಬು. 
ತ್ವದೆಯೇ? 

ಹೈದರಾಲಿಯವರಿಗೆ ಕಪ್ಪ ಸಿಕ್ಕು ವುದಿಲ್ಲವೇ? 

ನಮಗೆ? 

ನಮಗೂ ಬಹುಮಾನಗಳು ದೊರಕಒಹುದು. 

ಎರಡಸೆ- (ಬೆಚ್ಚಿ) ಅದೇನು ಸದ್ದು? 
ಒಂದನೆ- (ಆಲಿಸಿ) ಗೊರಸಿನ ಸದ್ದು! ಇತ್ತ ಕಡೆಗೇ ಒರುತ್ತಿದೆ! 
ಎರಡೆ (ಹೊಗೆಬತ್ತಿ ಬಿಸುಟು) ಸಿದ್ಧರಾಗಿ ನಿಲ್ಲಿ! 
[ಇಬ್ಬರೂ ಕತ್ತಿಗಳನ್ನು ಹಿಂದು ಸಿದ್ಧರಾಗಿ ನಿಲ್ಲುವರು) 
ಒಂದನೆ. (ನೋಡಿ) ಒಬ್ಬನೇ ಸವಾರ! ಎಷ್ಟು ಜೋರಾಗಿ ಬರು 
ತ್ರಿದ್ಧಾನೆ! 
ಎರಡನೆ (ಹಣೆಯಮೇಲೆ ಕೈಯಿಟ್ಟು ನೋಡಿ) ಮುದುಕನಲ್ಲವೇ ? 
ಒಂದನೆ ಹೌದು, ಯಾರೋ ಬದನೂರು ಸಂಸ್ಥಾನದ ದೊಡ್ಡ 
ಆಧಿಕಾರಿಯಿರಬೇಕು. 
[ಇಬ್ಬರೂ ಕತ್ತಿಗಳನ್ನು ಎತ್ತಿ, ಹಿಡಿದು] 


ನ! ನಿಜ! 
[ಲಿಂಗಣ್ಣನ ಪ್ರವೆ-ಶ) 
ಲಿಂಗಣ್ಣ- ಹೈದರಾಲಿಯವರಿಗೆ ಜಯವಾಗಲಿ! 
(ಪಹರಿಗಳು ಕತ್ತಿ ಇಳಿಸಿ) 
ಒಂದನೆ ಯಾರು ನೀವು? 
ಎರಡಸೆ- ಒಳಗೆ ಹೋಗಲು ಅಪ್ಪಣೆಯಿಲ್ಲ. 
ಲಿಗಣ್ಣ- ನಾವು ಬಿದನೂರು ಸಂಸ್ಥಾನದ ಮಂತ್ರಿಗಳು, ಹೈದರಾಲ 
ಯವರಿಗೆ ಕೊಡುವ ಪತ್ರವೊಂದಿಡೆ. ತಡಮಾಡಿದರೆ 
ಪ್ರಮಾದವಾಗಬಹುದು. ನಾನು ಮಹಾರಾಜರನ್ನೀಗಲೇ 
ನೋಡಬೇಕು! 
ಒಂದನೆ-- ಸ್ತಾಮಿ, ನಿಮ್ಮ ರಾಜಕುಮಾರರು ನಮ್ಮ ದೊರೆಗಳೊಡನೆ 
ಏಕಾಂತದಲ್ಲಿದ್ದಾರೆ. ಈಗ ನೋಡಲು ಅವಕಾಶವಿಲ್ಲ. 
ಲಿಂಗಣ್ಮ- ಏನು? ನಮ್ಮ ರಾಜಕುಮಾರರೇ? 


೧೧೭ 


ರಕಾ ಕ 


ಎತ ಬಂ 


ಒಂದಸೆ- ಹೌದು, ನಿಮ್ಮ ರಾಜಕುಮಾರ ಬಸವಯ್ಯನವರು | 
ಲಿಗಣ್ಣ- ಇದೇನೋ ವಿಚಿತ್ರವಾಗಿದೆ! ದಯಮಾಡಿ ಒಳಗೆ ಬಿಡಿ; 
ಹಿರಿಯ ಕಾರ್ಯವೊಂದಿದೆ! 
ಎರಡಸೆ- ಯಾರನ್ನೂ ಒಳಗೆ ಬಿಡಬಾರದೆಂದು ಅಪ್ಪಣೆಯಾಗಿದೆ. 
ಲಿಂಗಣ್ಣ-- ಹಾಗಾದರೆ ಈ ಪತ್ರವನ್ನಾದರೂ ಅವರಿಗೆ ಕೊಟ್ಟು 
ನು ಹೇಳುವರೋ ನೋಡಿ. ನಿಮ್ಮಿಂದ ಮಹದುಪಕಾರ 
ವಾಗುವುದು. ನಿಮಗೆ ಬಹುಮಾನ ದೊರೆಯುವುದು | 


ಒಂದನೆ 


ಬಾ ಲ ಕೂ ! 
Ro ಇತ್ತ ಕೊಡಿ! ಇತ್ತ ಕೊಡಿ 


(ಇಬ್ಬರೂ ಕೈ ನೀಡುವರು ಮುಸಲ್ಮಾನ್‌ ಪಹರಿಯು 
ಕಾಗದವನ್ನು ತೆಗೆದುಕೊಂಡು ಹೋಗುವನು? 
ಲಿಂಗಣ್ಣ- ನಮ್ಮ ರಾಜಕುಮಾರ ಬಸವಯ್ಯನವರು ಒಂದಿದಾ )ಿ ರೆಯೇ ? 
ಒಂದಸೆ- ಹೌದು ಸ್ವಾಮಿ, ದೊರೆಗಳೊಡನೆ ಮಾತಾಡುತ್ತಿ ದ್ದಾರೆ. 
ಲಿಂಗಣ್ಣ-- (ಸ್ಪಗತು ಅಯ್ಯೋ ಪಾಸಿ ಶಿವಯ್ಯ! ಇದಕ್ಕಾಗಿಯೇ 
ಘೋರ ಕೃತ್ಛವನೆಸಗಿದೆಯಾ? ಇರಲ! ಉಂಗಣ್ಣನಿಂದ 
ಪಾರಾಗಬಲ್ಲೆಯಾ? 
ಒಂದನೆ-- ಉತ್ತರ ಒರುವ ತನಕ ಎಶ್ರವಿ.ಸಿಕೊಳ್ಳಿ, ಸ್ತಾವಿು. ಬಹಳ 
ದಣಿದಿರುವಂತಿದೆ. ಪ 
[ಲಿಂಗ್ಲಾನು ಚಿಂತಾಮಗ್ನನಾಗಿ ಬೆನ್ನಿನ ಮೇಲೆ ಕೈಕಟ್ಟಿಕೊಂಡು 
ನಿಡುಸುಯ್ಳುತ್ತ ತಿರುಗಾಡುವನು ಪಹರಿಯು ವಿಸ್ತ್ರ ದಿಂದಲೂ 
ಗೌರವದಿಂದಲೂ ಅವನನ್ನು ನೋಡುತ್ತಿರುವನು] 


[ಪರದೆ ಬೀಳುವುದು] 





ದೃಶ್ಯ ೪ 


[ತುಂಗಾ ತೀರದಲ್ಲಿ ಹೈದರಾಲಿ ರು ಸ್ವಂತ ನೀಡು, ತಿವಯ್ಯುನು ಹುಳಿ 
ತಿದ್ದಾನೆ ಹೈದರಾಲಿಯೂ ಆತನ ಸೇನಾಪತಿ ಮಹಮ್ಮ ದಾಲಿಯೂ 
೪) 


ಸ 


ಕುಳಿತು ತಿವಯ್ಲೆನೊಡನೆ ಮಾತಾಡುತಿ ದ್ದಾರೆ ಕರ"ಸಕನೊಬ ನು 
ಳಿ Ww ಬ 

ಹೈದರನ ಪಕ್ಕದಲ್ಲಿ ಕಾಗದ ಪತ್ರಗಳನ್ನು ಕೈಲಿ ಹಿಡಿದು ನಮ ತೆಖಿಂದ 


f) 


ಸಿಂತಿದ್ದಾನೆ] 
"ಎ 


ಲ. 


ಶಿವಯ ಗ 


KN) 


ಹೈದರಾಲಿ- ಇರಲು, ಆ ವಿಷಯಗಳೆಲ್ಲ ಈ ಹಿಂದೆಯೇ ನಮಗೆ ತಿಳಿದು 


ಬಂದದೆ. ಮುಂದಾದುದೇನು? 


ಸೇನಾಪತಿ ನಿಂಬಯ್ಯನೂ ರಾಣಿ ಜೆಲುವಾಂಬೆಯೂ ಸೇರಿ 
ಮಂತ್ರಿಯಾದ ಲಂಗಣ್ಣನೊಡನೆ ಒಳಸಂಚು ನಡೆಸಿ 
ನನ್ನನ್ನು ಸೆತಿಮನೆಗೊಯ್ದರು. ಶಿವಯ್ಯನೆಂಬ ನನ್ನ 
ಗೆಳಯನೊಬ ನು ಒಹಳ ಸಾಹಸಮಾಡಿ ಉಪಾಯದಿಂದ 
ರಾತ್ರಿ ಕಾರಾಗೃಹಕ್ಕೆ ನುಗ್ಗಿ ನನ್ನನ್ನು ಒಡಿಸಿದನು. 
ತಮ್ಮ ಗೂಢಚರರೆಂದು ತಾವು ಹೇಳಿದ ಆ ಸಂನ್ಯಾಸಿಯ 
ಬುದ್ದಿ ವಾದದಂತೆ ನಾನೂ ಶಿವಯ್ಯನೂ ತಮ್ಮಲ್ಲಿಗೆ ಒರು 
ತ್ರಿರಲು ದಾರಿಯಲ್ಲ ಲಿಂಗಣ್ಣ ಮಂತ್ರಿಯು ಪರಿವಾರ 
ದೊಡನೆ ಒಂದು ನಮ್ಮನ್ನು ಅಡ್ಡಗಟ್ಟಿ ಅಕ್ರ. ಸಿದನು. 
ನಡೆದ ಹೋರಾಟದಲ್ಲಿ ನನ್ನ ಮಿತ್ರನಾದ ಶಿವಯ್ಯನು 
ಗಾಯಗೊಂಡು ಕೆಳಗುರುಳಿದನು. ನಾನು ಅದೃಷ್ಟ 
ವಶದಿಂದ ತಪ್ಪಿಸಿಕೊಂಡು ತಮ್ಮನ್ನಾ ಶ್ರಯಿಸಲು ಬಂದೆ. 
ನನ್ನನ್ನು ಕಾಪಾಡಬೇಕು. ನನ್ನ ತಂದೆಯ ರಾಜ್ಯವು 
ಅನ್ಸಾಕಾ ು)ಂತವಾಗದಂತೆ ಕೃಪೆಮಾಡಬೇಕು. 
(ಕೈಮುಗಿಯುವನು) 


೧೧೯ 


ರಕ್ತಾಕ್ಷಿ 


ಮಹಮ್ಮದಾಲಿ -ಬಸವಯ್ಯನವರೇ, ನಿಮ್ಮ ಪಕ್ಷವಾಗಿ ಯಾರಿದ್ದಾರೆ 
ಬಿದನೂರಿನಲ್ಲಿ? 

ಶಿನಯೃ-- ಪ್ರಜೆಗಳೆಲ್ಲರೂ ನನ್ನ ಪಕ್ಚವಾಗಿಯೇ ಇದ್ದಾರೆ. ಆದರೆ 
ರಾಣಿ, ನಿಂಬಯ್ಯ, ಲಿಂಗಣ್ಣ ಇವರ ಭಯದಿಂದ 
ಅಂಜಿದ್ದಾರೆ. ತಮ್ಮ ಸಹಾಯ ದೊರೆತರೆ ಎಲ್ಲವೂ 
ನೇರವಾಗುವುದು. 

ಹೈದರಾಲಿ -ನಾವು ಸಹಾಯ ಮಾಡಿದರೆ ನಮ್ಮ ಅಧೀನದಲ್ಲಿರಲು 
ಒಪ್ಪುವಿರೋ? 

ಶಿವಸ್ಮು-- ಹೆಮ್ಮೆಯಿಂದ ಒಪ್ಪುವೆನು. 

ಹೈದರಾಲಿ -ಈ ದಾಳಿಯ ವೆಚ್ಚವನ್ನೆಲ್ಲ ನೀವೇ ವಹಿಸಬೇಕು. 

ಶಿವಯೃ-- ಸಂತೋಷದಿಂದ ವಹಿಸುವೆನು. 

ಹೈರರಾಲಿ -ಪ್ರತಿವರ್ಷವೂ ಕಪ್ಪವನ್ನು ಸಲ್ಲಿಸಬೇಕು. 

ಶಿನಮ್ಮ-- ಅಪ್ಪಣೆ. 

ಹೈದರಾಲಿ ಇಮಹಮ್ಮದಾಲಿಯವರೇ, ಬಸವಯ್ಯನವರಿಂದ ಈ 
ರಾತ್ರಿಯೇ ಕರಾರು ಬರೆಯಿಸಿ, 

ಮಹಮ್ಮದಾಲಿ--ಆಜ್ಲೈೆ! (ಶಿವಯ್ಮಗೆ: ರಾಜಕುಮಾರರೇ, ನಿಮ್ಮಿಂದ 
ನಡೆಯಬಹುದಾದ ಸಹಾಯೆಗಳನ್ನೆಲ್ಲ ಮಾಡುವಿರಷ್ಟೆ? 

ಶಿವಯ್ಯ-- ಉತ್ಸಾಹದಿಂದ ಮಾಡುತ್ತೇನೆ. 

ಹೈದರಾಲಿ _ನಿಮ್ಮ ಕೋಟಿಯು ಬಹಳ ದುರ್ಗಮವಾದುದೇ? 

ಶಿವಯೃ- ಹೌದು, ಸಾರ್ವಭೌಮರೇ; ಆಡರೆ ಗುಪ್ಮದ್ದಾರಗಳಿನೆ. 
ಅವುಗಳೆಲ್ಲ ನನಗೆ ಗೊತ್ತು. ” 

ಮಹಮ್ಮದಾಲ ನಿಮ್ಮ ಸೈನ್ಯದ ಜನಸಂಖ್ಯೆಯೆಷ್ಟು? 


೧೨೦ 


ರಕ್ತಾಕ್ಷಿ 


ಶಿವಯ್ಯ ಎಂಟು ಸಾವಿರ. ಆದರೆ ಅವರಲ್ಲಿ ಅನೇಕರು ನನ್ನ 
ಕಡೆಗಿದ್ದಾರೆ. ನಾವು ಕೋಟಿಯನ್ನು ಮುತ್ತಿದರೆ ನಮಗೇ 


ಸಹಾಯವಾಗುವರು. 
ಹೈದರಾಲಿ -(ಮಹಮ್ಮದಾಲಿಗೆ ಇಲ್ಲಿಂದ ನಾವೆಂದು ಹೊರಡಬಹುದು? 
ಮಹಮ್ಮದ ದಾಲಿ -ನಾಳೆಯೇ ಹೊರಡಬೇಕು, ಮಹಾಸ್ವಾಮಿ. 
ಶಿವಯ್ಮ- ಹೌದು, ತಡಮಾಡಿದರೆ ಶತ್ರುಗಳು ಬಲವಾಗುವರು. 
[ಪಹರಿಯು ಕಾಗದದೊಡನೆ ಬಂದು ಸಲಾಂ ಮಾಡುವನು] 
ಮಹನ್ಮುದಾಲಿ -ಏನು ಸಮಾಚಾರ, ಸಯ್ಯದ್‌? 
ಪಹರಿ - ಮಹಾಸ್ತಾಮಿ, ರಾಹು ತನೊಬ್ಬನು ಬಿದನೂರಿಂದ 
ಬಂದಿದ್ದಾನೆ. ದೊರೆಗಳನ್ನು ನೋಡಬೇಕೆಂದು ಹೇಳಿದನು. 
ಏಕಾಂತದಲ್ಲಿದ್ದಾರೆ ಎನಲು ಈ ಕಾಗದವನ್ನು ತಮಗೆ 
ಸಿವೇದಿಸುವಂತೆ ಹೇಳಿಕೊಟ್ಟನು. 

[ಪತ್ರವನ್ನು ಕೊಡುವನು ಮತಮ್ಮದಾಲಿಯು ಅದನ್ನು ತೆಗೆದು 
ಕೊಂಡು ಹೈದರಾಲಿಗೆ ಕೊಡುವನು ಕರಣಿಕನು ಅದನ್ನು 
ಹೈದರನ ಕಿನಿಯಲ್ಲಿ ಓದುತ್ತಿರಲು, ಮೊದಲಿಂದಲೂ ಬೆಚ್ಚಿ ಎಲ್ಲ 
ವನ್ನೂ ಉದ್ವಿಗ್ನನಾಗಿ ನೋಡುತ್ತಿದ್ದ ಶಿನಯ್ಮನು ಮಾತಾಡುವನು! 

ಶಿವಯ್ಮ- ಸಾರ್ವಭೌಮರೇ, ಮತ್ತೆ ಇದೇನೋ ಹಸಿಶೂರಿ ಇರ 
ಬೇಕು! 

ಮಹಮ್ಮದಾಲಿ--ಇರಲಿ, ರಾಜಕುಮಾರರೇ, ನೀವು ಭಯಪಡಬೇಡಿ. 
ಇಂತಹ ನೂರಾರು ತಳತಂತ್ರಗಳನ್ನು ಬಲ್ಲವರು ನಮ್ಮ 
ದೊರೆಗಳು, 

ಶಿ ದರಾಲಿ (ಪತ್ರವನ್ನು ಕರಣಿಕನಿಂದ ತೆಗೆದುಕೊಂಡು ಮಹಮ್ಮ ಬಾಲಿಗೆ) 

ಸೇನಾಪತಿಗಳೇ, ಇದೇನೋ ವಿಚಿತ್ರವಾಗಿದೆ! 

ಮಹಮ್ಮದಾಲಿ -ಪಶ್ರವು ಯಾರಿಂದ ಒಂದುದು? 


೧೨೧ 


ರಕ್ತಾಕ್ಷಿ, 


ಹೈದರಾಲಿ -ನಮ್ಮ ರಾಮರಾಯರಿಂದ. ನೀವೂ ನೋಡಿಕೊಳ್ಳಿ. 
(ಕೊಡುವನು ಮಹಮ್ಮದಾಲಿ ಓದುತ್ತಿರೆ) ಬಸವಯ್ಸೆನ ವರೇ, ಆ 
ಸಂನ್ಯಾಸಿಯು ನಿಮ್ಮ್ಮ ಕೈಗೇನಾದರೂ ಪತ್ರ ಬರೆದು 
ಕೊಟ್ಟಿದ್ದರೇ? 

ಶಿವಯ್ಯ-- (ಬೆದಂದಂತೆ) ಹೌದು, ಪ್ರಭೂ, ಆದು ನನ್ನ ಸ್ನೇಹಿತ 
ಶಿವಯ್ಯನ ಕೈಲಿತ್ತು. ಆತನನ್ನು ಅಂಗಣ ಪ ಮಂತ್ರಿಯು 
ಹಿಡಿದಾಗ ನಾಸು ತ್ರ ರೆಯಿಂದ ತಲೆ ತಪ್ಪಿ ಸಕೆಹಂಡು ಬಂದೆ. 
ಪತ್ರವು ಶತ್ರುಗಳ ಕ್ಳೈ ಗೆ ಬಿದಿ ಸರಬೇಕು. 

ಮಹಮ್ಮದಾಲಿ -ಇಸಾರ್ವಭೌಮರೇ, ಬಸವಯ್ಯೆನವರು ಚೆನ್ನಾಗಿ 
ಊಹಿಸಿದ್ದಾರೆ. ಶತ್ರುಗಳು ಈ ಪತ್ರದ ಸಹಾಯದಿಂದ. 
ಪಿತೂರಿ ನಡೆಸಲು ಹೊರಟಿದ್ದಾರೆ. ಇದನು ತಂದವರಿಗೆ 
ಮರಣ ದಂಡನೆಯನ್ನೇ ವಿಧಸಜೀಕು. 


ಹೈದರಾಲಿ “ಇರಲಿ, ವಿಚಾರಿಸಿ ನೋಡೋಣ. ಆ ರಾಹುತನನ್ನು 


ಬರಹೇಳಿ. 
ಮಹಮ್ಮದಾಲಿ --(ಪಡರಿಗೆ) ಹೋಗು, ಆ ಸವಾರನನ್ನು ಕರೆದುಕೊಂಡು 
ಬಾ. (ಪಹರಿ ಸು 


ಶಿವಯ್ಯ-- ಚಕ್ರವರ್ತಿಗಳೇ, ಏನು ಭಯಂಕರವಾದ ಪಿತೂರಿ ಹೂಡು 

ವರೋ ನಾನರಿಯೆ, ರಾಜತಂತ್ರವಿಶಾರದರಾದ ತಾವು 

ದನ್ನು ಪರಿಗಣಿಸದೆ ನನ್ನನ್ನು ಪೊರಿಯಬೇಕು. ಬೇಟಿ 

ನಾಯಿಗಳಟ್ಟಿದ ಮೊಲದ ಮರಿಯಂತೆ ತಮ್ಮಲ್ಲಿಗೆ ಬಂದಿ 

ದ್ವೇನೆ. ತಾವು ನನ್ನ ಭಾಗದ ದೇವರಾಗಿ ಕಾಪಾಡಬೇಕು. 

ಹೈದರಾಲಿ -ಇರಲಿ; ರಾಜಕುಮಾರರೇ, ಭಯಪಡಬೇಡಿ. ನಾವು 
ಸತ್ಯ ಪಕ್ಷ ಪಾತಿಗಳು, ಸತ್ಯಕ್ಕೆ ಸೋಲಿಲ್ಲ. 


೧೨೨ 


ರಕ್ತಾಕ್ಸಿ 


[ಸಹರಿಯೊಡನೆ ಲಿಂಗಣ್ಣ ಮಂತ್ರಿಯು ಗಂಭೀರವಾಗಿ ಪ್ರವೇಶಿಸುವನು. 
ಶಿವಯ್ಮನು ದಿಗಿಲು ಬೀಳುವನು. ಲಿಂಗಣ್ಣ ಮಂತ್ರಿಯು ಹೈದರಾಲಿ 
ಮಹಮ ದಾಲಿಗಳಿಗೆ ಕೈ ಮುಗಿಯುವನು ಹೈದರಾಲಿಯು. 
ಗೌರವದಿಂದ ಪ್ರತಿನಮಸ್ಕಾರ ಮಾಡುವನು ಮಹಮ್ಮ ದಾಲಿಯು 
ಆಗಂತುಕನನ್ನೇ ಸ್ವಲ್ಪ ಕ್ರೋಧ ಮಿಶ್ರವಾದ ತಿರಸ್ಕಾರ ದೃಷ್ಟಿಯಿಂದ 
ನೋಡುತ್ತಿರುವಸು ಲಿಂಗಣ್ಣನು ಶಿವಯ್ಭನ ಕಡೆ ದುರದುರನೆ 
ಎವೆಯಿಕ್ಕದೆ ನೋಡುವನು ಅದುವರೆಗೂ ಲಿಂಗಣ್ಣನನ್ನೇ ಬೆಚ್ಚು 
ಗಣ್ಮಿನಿಂದ ನೋಡುತ್ತಿದ್ದ ಶಿವಯ ನು ಆಗ ತಜೆಬಾಗುನನು 
ಹೈದರಾಲಿಯು ಇದಲ ವನ್ನೂ ಅವರೋ ಕಿಸುವನು] 

ಹೈದರಾಲಿ -ನಿೀವು ಬಿದನೂರಿಸಿಂದ ಬಂದವರೋ? 

ಲಿಗ್ಗಾ- (ಧೀರವಾಣಿಯಿಂಡ) ಹೌಡು, ಸಾರ್ವಭೌಮರೇ! 

ಹೈದರಾಲಿ -ಒನ್ಸಿ, ಕುಳಿತುಕೊಳ್ಳಿ. 

ಲಿಗ್ಗ್ಗೂ- ಅಪ್ಪಣೆ. (ಮದನಯನ್ನು ತಲೆಬಾಗಿ ಸೂಚಿಸಿ ಕೂರುವನು) 
ಹೈದರಾಲಿ-ಬಸವಯ್ಯನನರೇ, ಇವರಾರು? (ಲಿಂಗಾ ವಿಸಿ ತನಾಗುನನು) 
ಶಿವಯ - ಇವರೇ ಆ ಅ೦ಗಣ್ಣ ಮಂತ್ರಿಗಳು, 

ಮತಮ್ಮದಾಲಿ -ಓಹೋ, ವಿತೂರಿ ನಡೆಸಲು ತಲೆಯೇ ಮುಂದೆ 


ನುಗ್ಗಿದೆ! 
f\ 
ಲಿಂಗಣ್ಣ-- ವೆ. ಬಾಸ್ವಾಮ್ರಿ, ಇವನು ಒಸವಯ್ಯೆನಲ್ಲ. ರಾಜಕುಮಾರ 

ಮಾಡಿ ಒಂದಿರುವ ಶಿವಯ್ಯನಿವನು ! 

ಶಿವಜ್ಯು-- (ನಗುವನ್ನು ನಟಿಸಿ) ಸೇನಾಪತಿಗಳೇ, ನೋಡಿ; ನಾನು 
ಹೇಳಿದ್ದು ನಿಜವಾಗುತ್ತಿದೆ. (ಲಿಂಗಣ್ಣನಿಗೆ: ಏನು, ಮಂತ್ರಿ 
ಗಳೊ, ಅಂತೂ ಸೆರ ಸಿಕ್ಕಿದ ಶಿವಯ್ಭನನ್ನು ಕೊಲೆ ಮಾಡಿ 

ಬಿಟ್ಟಿರೇನು ? ಅಯ್ಯೋ, ಶಿವಯ್ಯ, ನನಗಾಗಿ ನೀನು 
ಮಡಿದೆಯಾ? (ಶೋಕಿಸುವನು) 

ಶೈದರಾಲಿ “ಮಂತ್ರಿಗಳೇ, ನಿಮಗೆ ಈ ಪತ್ರನೆಲ್ಲಿ ಸಿಕ್ಕಿತು? 

ಲಿಂಗ್ಲ- ಧರ್ಮಾವತಾರ, ನನ್ನ ಬಿನ್ನಹವನ್ನು ಲಾಲಿಸಚೇಕು. 
ನಾನು ಬಿದನೂರು ಸಂಸ್ಥಾನದ ಮಂತ್ರಿ. ಶಿವೈಕ್ಯರಾದ 
ಬಸವನಾಯಕರಿಗೂ ಅವರ ಪುತ್ರನಾದ ರಾಜಕುಮಾರ 
ಬಸವಯ್ಯನಿಗೂ ಆಪ್ತನು. 

ಶಿವಯ್ಮ-- ಇಲ್ಲ, ಮಹಾಸ್ವಾಮಿ. ನಮ್ಮ ತಂದೆಗೆ ಇವರು ಆಪ್ತ 
ರಾಗಿರಲಿಲ್ಲ ಅವರನ್ನು ಕೊಲೆಮಾಡಿದವರಲ್ಲಿ ಇವರೂ 
ಒಬ್ಬರು. ನನಗೂ ಇವರು ಆಪ್ತರಲ್ಲ. ಏನೋ ಕಪ 
ಹೇಳುತ್ತಿದ್ದಾರೆ. 

ಬಿಂಗಣ್ಣ- (ದೃಢವಾಣಿಯಿಂದ) ಶಿವಯ್ಯ, ನಿನ್ನನ್ನು ನಂಬಿ ಒಡನೆಬಂದ 
ರಾಜಕುಮಾರನನ್ನು ಹಾದಿಯಲ್ಲಿ ಕೊಂದು ಈಗ ನಾನೇ 
ರಾಜಕುಮಾರನೆಂಡು ಹೇಳಿಕೊಳ್ಳುತ್ತಿದ್ದೀಯಾ? 

ಮಹಮ್ಮದಾಲಿ -(ಶಿವಯ್ಮಗೆ) ಬಸವಯ್ಯನವರೇ, ಸ್ವಲ್ಪ ಸುಮ್ಮನಿರಿ. 

ಹೈದರಾಲಿ ಹೇಳಿ, ಮಂತ್ರಿಗಳೇ, 

ಲಂಗ್ಲು- ಸ್ವಾಮಿ, ಜೆಲುವಾಂಬೆ ನಿಂಬಯ್ಯರು ನನ್ನನ್ನೂ ರಾಜ 
ಕುಮಾರ ಬಸವಯ್ಯನನ್ನೂ ಹಿಡಿದು ಸೆರೆಯಲ್ಲಿಡಿಸಿದರು 
ಈ ಶಿವಯ್ಯನೂ ಹೊನ್ನ ಯ್ಯನೆಂಬೊಬ್ಬ ರಾಜಪುತ್ರನ 
ಮಿತ್ರನೂ ಸೇರಿ ನಮ್ಮಿಬ್ಬರನ್ನೂ ರಾತ್ರಿ ಸೆರೆಯಿಂದ 
ಬಿಡಿಸಿದರು, ನಾನಿದ್ದ ಸೆರೆಗೆ ಹೊನ್ನಯ್ಯನು ಒಂದು 
ನನ್ನನ್ನು ಕರೆದುಕೊಂಡು ಹೊರಗೆ ಒಂದನು. ಹೊರಗೆ 
ಬಂದು ನೋಡುವಲ್ಲಿ ತೃಣಾನಂದ ಪರಮಹಂಸರೆಂಬ 
ಸಂನ್ಯಾಸಿಗಳು ತೇಜಿಗಳನ್ನು ಸಿದ್ದಪಡಿಸಿ ನಮಗಾಗಿ 

ಕಾಯುತ್ತಿದ್ದರು. ಅಲ್ಲಿ ಶಿವಯ್ಯ ಬಸವಯ್ಯರಿಗಾಗಿ 
ಬಹಳ ಹೊತ್ತು ಕಾದೆವು. ಆವರು ತೋರದಿರಲು- 
ಸಂನ್ಯಾಸಿಗಳ ಸಲಹೆಯಂತೆ ನಾನೂ ಹೊನ್ನ ಯ್ಭನೂ- 
ಕುದುಶೆಗಳನ್ನೆ €ರಿ ಮುಂಡೆ ಹೊರಟೆವು. ಸ್ವಲ್ಪ “ಹೊತ್ತು 
ಕಾಡಿನ ಕತ್ತ ತರಲ್ಲ ದಾರಿಗಾಣದೆ ವಕ್ರಪಧದಲ್ಲಿ ಿಳಂದೆವು. 
ಆಗ ನಮ್ಮ ಹಿಂದಿನಿಂದ ಬಂದ ಈ ಶಿವಯ್ಯನೂ ಇವನಿಂದ. 
ಹೊಲೆಯಾದ ಬಸವಯ್ಯನೂ ನಮ್ಮನ್ನು ಮುಂಚಿ ಮುಂದೆ. 
ನಡೆದರು. ಸ್ವಲ್ಪ ಹೊತ್ತು ಗು ಶ್ರಲೆಯಲ್ಲಿ ತೊಳಲಿದ. 
ಮೇಲೆ ತ ಸರಿದಾರಿ ಸಿಕ್ಕಿತು. ನಾನೂ 
ಹೊನ್ನಯ್ಯನೂ ಬರುತ್ತಿರಲು ಕ.೦ಸಿಯ ಬಳಿ ಒಂದು 
ಕಾಡಿನಲ್ಲಿ ವಾನವ ರೋದನವು ಕೇಳಿಸಿತು. ಬೇಗ ಬೇಗನೆ. 
ತೇಜಿಗಳನ್ನು ಪ್ಪರಿಸಿ ದೌಡಾಯಿಸಿ ಒಂದೆವು. ಅಲ್ಲಿ 
ಒಂದೆಡೆ ಜಾ ಕುದುರೆಗಳು ನಿಂತಿದ್ದು ದನ್ನು ಕಂಡು 
ಗಾಒರಿಯಿಂದ ಕೆಳಗಿಳಿದೆ ವ್ರ. ಪಕ್ಕದಲ್ಲಿದ್ದ ಸ ಮಹಾ 
ಪ್ರಪಾತದಿಂದ ರೋದನವು ಕೇಳಿಬರುತ್ತಿತ್ತು. ಬ 
ಯನ್ನೇರಿ ಪ್ರಪಾತವನ್ನು ನೋಡುತ್ತಿದ್ದಾಗ ಬಸವಯ 
ತಲಿ ಸಡೆಯು ಆ ಅರಿಯ ಮೇಲಿದ್ದುದನ್ನು ಹು 
ಏನೋ ಪ್ರಮಾದ ನಡೆದಿರಬೇಕೆಂದು ತಿಳಿದು ಇಬ್ಬರೂ 
ಪ್ರಪಾತದೊಳಗೆ ಇಳಿದೆವು. ಅಯ್ಯೋ ಏನು ನೋಡುವು 
ದಲ್ಲಿ ಬಸವಯ್ಯನು ಒಚ್ಜರಿಕ ದೇಹನಾಗಿ ಬಿದ್ದು ಗೋಳಿಡು 
ತ್ತಿದ್ದನು. ಅವನಿಂದ ಎಲ್ಲ ಗೊತ್ತಾಯಿತು. ಈ ಶಿವಯ್ಯನು. 
ನನ್ನು ಫೆಳಗೆ ತಳ್ಳಿ, "ನಾವು ಅಲ್ಲಿಗೆ ಒರಲು ಎಲ್ಲಿಯೋ 
ತ ಸು ತ ಕಂದರದೊಳಗಿಳಿಯಲು ಅಲ್ಲಿದ್ದ 
ಕುಡುರೆಯೊಂದನ್ನೇರಿ ಇಲ್ಲಿಗೆ ಬಂದಿದ್ದಾನೆ. ಏಕೆಂದರೆ, 

ಪುನಃ ನಾವು ಅಲ್ಲಿಗೆ ಬಂದು ನೋಡಿದಾಗ ಅಲ್ಲಿ ಒಂದೇ 
ಶುದುರೆಯಿತ್ತು. ಬಸವಯ್ಮನು ಸಾಯುವಾಗ ನನಗೆ ಈ 
ಪತೃವನ್ಫು ಕೊಟ್ಟು ತಮ್ಮೆಡೆಗೆ ಹೋಗುವಂತೆ ಹೇಳಿದನು 
ರಾಜಕುಮಾರನ ಮೃತದೇಹವನ್ನು ಮುಂದೇನು ಬ 
ಬೇಕೆಂದು ಯೋಚಿಸುತ್ತಿದ್ದಾಗಲೇ ಖುರಪುಟ ಧ್ವನಿ ಹೇಳಿ 
ನಿತು. ನಮ್ಮನ್ನು ಹಿಡಿಯಲು ನಿಂಬಒಯ್ಯ್ಯನು ಅಟ್ಟಿದ 
ಆಳುಗಳೆಂದು ಊಹಿಸಿದೆವು. ಮಿತ್ರನಾದ ರಾಜಕುಮಾರನ 
ದೇಹಸಂಸ್ಕಾರದಲ್ಲಿ ಮನಸ್ಸಿಟ್ಟು ನನ್ನನ್ನು ಮಾತ್ರ 
ತಮ್ಮಲ್ಲಿಗೆ ಓಡುವಂತೆ ಹೇಳಿ ಹೊನ್ನಯ್ಯನು ಏನೋ 
ಉಪಾಯ ಮಾಡುವೆನು ಎಂದು ಅಲ್ಲಿಯೇ ನಿಂತನು. 
ಅವನ ಗತಿ ಏನಾಯಿತೋ ನಾನರಿಯೆ! ನೀವು ಈ ಶಿವಯ್ಯ 
ನನ್ನು k ಬಸವಯ್ಯು' "ರಾಜಕುಮಾರ ' ಬಂದು ಸಂಬೋಧಿ 
ಸುವುದನ್ನು ನೋಡಿದರೆ ಇವನು ನಿಮ್ಮೆಲ್ಲರನ್ನೂ ಮೋಸ 
ಗೊಳಿಸಿ ತಾನೇ ಬಸವಯೆ-ನೆಂದು ಹೇಳಿಕೂಂಡಿರಬೇಕೆಂದು 
ತೋರುತ್ತದೆ. ಸಾರ್ವಭೌಮರೇ ಈಶ್ವರ ಸಾಕ್ಷಿಯಾಗಿ 
ನಾನು ಸತ್ಯವನ್ನೆಲ್ಲ ತಮ್ಮೆದುರು. ಬಿಚ್ಚಿ ಟ್ವಿದ್ದೇನೆ. 
ಪರಾಮರ್ಶಿಸಬೇಕು. 


ಹೈದರಾಲಿ-ಮಹಮ್ಮ ದಾಲಿಯವರೇ, ಕದೆಯೇನೋ ಬಹಳ ಸ್ವಾರಸ್ಯ 


ಶಿವಸ್ಯ-- 


ವಾಗಿದೆ [-ಬಸವಯ್ಯನವರೇ, ಇದಕ್ಕೆ ನೀವೇನು ಹೇಳು 
ವಿರಿ? 

ಮಹಾಪ್ರಭೂ, ಇವರು ಹೇಳಿದುದೆಲ್ಲ ಸುಳ್ಳು. ಕೈಸೆರೆ 
ಸಿಕ್ಕಿದ ಶಿವಯ್ಯನನ್ನು ಕೊಂದೇ ಈ ಕಾಗದ ತಂದಿದ್ದಾರೆ, 
ಪಿತೂರಿ ನಡೆಸಲೆಂದು! ನಿಜನೆಲ್ಲವನ್ನೂ ನಾನು ತಮಗಾ 
ಗಲೇ ಅರುಹಿದ್ದೇನೆ. ಇವರ ಒಳೆಸಂಚಿಗೆ ಸಿಕ್ಕಿ ತೀರಿ 

ಹೋದ ಬಸವನಾಯಕರ ಏಕಮಾತ್ರ ಪುತ್ರನಾದ ಒಸ 
ವಯ್ಯನು ನಾನೇ! ನನ್ನಮೇಲೆ ಕೃಪೆದೋರಬೇಕು. 

ಲಿಂಗಣ್ಣ-- ಎಲವೋ ಶಿವಯ್ಯ, ಇದಕ್ಕಾಗಿಯೇ ನಮ್ಮನ್ನು ಸೆರೆಯಿಂದ 
ಬಿಡಿಸಿದೆಯಾ? 

ಶಿವಯ್ಯ-- ಸುಳ್ಳಾಡಬೇಡಿ.--(ಹೈದರಿಗೆ) ಮಹಾಪ್ರಭೂ, ಇವರು 
ಸೆರೆಯಲ್ಲಿದ್ದುದೇ ಸುಳ್ಳು ! 

ಮಹಮ್ಮದಾಲಿ-ಲಿಂಗಣ್ಣ ಮಂತ್ರಿಗಳೇ, ಇಷ್ಟು ತೆ ವಯೆಸ್ಸಾಗಿಯೂ 
ನೀವಿಂತಹ ಘೋರ ಕೃತ್ಯವನು ನಡೆಸಿ, ಈಗ ಹಿತೂರಿಗೆ 
ಹೊರಟಿದ್ದೀರಾ? ನಿಮಗೆ ಮರಣ ದಂಡನೆಯೇ ತಕ್ಕ 
ಪ್ರಾಯತ್ಚಿ ತ್ಕವಾಗಬೇಕು | 

ಲಿಂಗಣ್ಣ- ಸೇನಾಪತಿಗಳೇ, ವೀರರು ಸಾಯಲಂಜುವುದಿಲ್ಲ. ಸತ್ಯ 
ಕ್ಕಾಗಿ ಸಾಯುವುದೇ ನನಗೆ ಶ್ರೇಯಸ್ಕರವಾದುದು. 
ಇವನು ಬಸವಯ್ಯನಲ್ಲ! ಆತನ ಕೊಲೆಗಾರನಾದ ಶಿವಯ್ಯ 
ನಿವನು! ನಾನು ನಿಮ್ಮಲ್ಲಿಗೇ ಬಂದಿದ್ದೇನೆ. ವಿಚಾರ 
ಮಾಡಿ, ನನ್ನದು ಸುಳ್ಳಾ/ದ್ವರೆ ಮರಣ ದಂಡನೆಯನ್ನೆ* 
ವಿಧಿಸಿ 

ಮಹಮ್ಮದಾಲಿ-(ಶಿವಖ್ಕುನನು ತೋರಿಸಿ) ನಿಮ್ಮ ಸುಳ್ಳಿಗೆ ಇವರೇ ಸಾಕ್ಷಿ! 

ಹೈದರಾಲಿ-ಇರಲಿ, ನಾನೀಗ ಸತ್ಯವನ್ನು ಗೊತ್ತುಮಾಡುವೆನು. 
ರಂಗದಾಸನನ್ನು ಒರಮಾಡಿ. 

ಮಹಮ್ಮದಾಲಿ--(ಪಹರಿಗೆ ಹೋಗು, ರಂಗದಾಸರನ್ನು ಕರೆದುತಾ. 

(ಶಿವಯ್ಮನು ಬೆಚ್ಚಿ ನಡುಗುವನು) 

ಹೈದರಾಲಿ-ಚಿದರಬೇಡಿ, ಬಸವಯ್ಯನವರೇ ; ಮಂತ್ರಿಗಳ ಮಿಥ್ಯೆಯು 

ಈಗಲೇ ಹೊರಬೀಳುವುದು. 

[ಪಹರಿಯು ಬ್ರಹ್ಮಚಾರಿ ವೇಷದ ರಂಗದಾಸನೊಡನೆ ಬರುವನು. 
ರಂಗದಾಸನು ಹೈದರಾಲಿಗೂ ಮಹಮ್ಮದಾಲಿಗೂ 
ನಮಿಸಿ ಲಿಂಗಣ್ಣ ಮಂತ್ರಿಗಳ ಕಡೆ ತಿರುಗಿ] 
ಬ್ರಹ್ಮಚಾರಿ-ಲಿಂಗಣ್ಣ ಮಂತ್ರಿಗಳಿಗೆ ನಮಸ್ಕಾರ! 
ಲಿಂಗಣ್ಣ ನಮಸ್ಕಾರ. 
ಬ್ರಹ್ಮ ಚಾರಿ-(ಶಿವಯ್ಮನಿಗೆ) ಶಿವಯ್ಯನವರೇ, ನಮಸ್ಕಾರ! 
ಶಿವಸ್ಕು- (ಬೆಚ್ಚಿಬಿದ್ದು) ನೀವು ನನ್ನನ್ನು ಮರೆತಂತಿದೆ, ನಾನು 
ಶಿವಯ್ಗುನಲ್ಲ; ಬಸವಯ್ಯ. 
ಬ್ರಹ್ಮ ಚಾರಿ--(ಹಸಿತವದನನಾಗಿ) ಎಂದಿನಿಂದ, ಸ್ಮಾಮಿ ? 


ಹೈದರಾಲಿ--ರಂಗದಾಸರೇ, ನಿಮಗೆ ಇವರಿಬ್ಬರ ಪರಿಚಯುವಿಸೆಯೇ? 

ಬ್ರಹ್ಮಚಾರಿ-ಜೆನ್ನಾಗಿದೆ, ಮಹಾಪ್ರಭೂ! (ಲಿಂಗಣ್ಣ ನನ್ನು ತೋರಿಸಿ 
ಇವರೇ ಮಹಾನುಭಾವರಾದ ಲಿಂಗಣ್ಣ ಮಂತ್ರಿಗಳು! 
(ಶಿವಯ್ಮನನ್ನು ನಿರ್ದೇಶಿಸಿ) ಇವರ ಹೆಸರು ಶಿವಯ್ಯ! 

ಶಿವಸ್ಯ-- ಸ್ವಾಮಿ, ಇವರಿಗೆ ನನ್ನ ಪರಿಚಯ ಮರೆತುಹೋಗಿರ 
ಬೇಕು. ಇಲ್ಲದಿದ್ದರೆ ಇವರೂ ಪಿತೂರಿಗೆ ಸೇರಿರಬೇಕು. 
ಕಾಪಾಡಬೇಕು, ಮಹಾಪ್ರಭೂ! 

ಮಹಮ್ಮದಾಲಿ--ಲಂಗಣ್ಣ ಮಂತಿ ಗಳೇ, ಈ ರಂಗದಾಸರ ಪರಿಚಯ 
ವಿದೆಯೇ, ನಿಮಗೆ? 

ಲಿಂಗಣ್ಣ-- ಇವರು ರಂಗದಾಸರೆಂದು ನನಗೆ ತಿಳಿಯದು. ತೃಣಾನಂದ 
ಪರಮಹಂಸರ ಶಿಷ್ಯರೆಂದು ಮಾತ್ರ ಬಲ್ಲೆ. 

ಹೈದರಾಲಿ--(ಕೋಪದಿಂದ ಶಿನಯ್ಯನನ್ನು ಸೋಡಿ) ನಮ್ಮ ಕಣ್ಣಿಗೂ 
ಮಣ್ಣೆ ರಚಲೆಂದು ಬಗೆದೆಯೋ? (ರಂಗದಾಸಗೆ! ಇವನು 
ಶಿವಯ್ಯನೆಂದು ಚೆನ್ನಾಗಿ ಗೊತ್ತೆ? 


ಗಿ೨೮ 

ಬ್ರಹ್ಮಚಾಂ--ಹೌದು, ಮಹಾಸ್ವಾಮಿ, ನಾನು ಚೆನ್ನಾಗಿ ಬಲ್ಲೆ! 

ಹೈದರಾಲಿ-ಸೇನಾಪತಿಗಳೇ, ಇನ್ನು ವಿಚಾರಣೆ ಸಾಕು. ಇವನನ್ನು 
ಸೆರೆಯಲ್ಲಿಡಿಸಿ. ಈ ರಾತ್ರಿಯೇ ಶೂಲಕ್ಕೇರಿಸಬೇಕು. 

ಮಹಮ್ಮದಾಲಿ-ಸಯ್ಯದ್‌, ಈ ಶಿವಯ್ಯನನ್ನು ಬಂಧಿಸು. 

(ಪಹರಿಯು ಶಿವಯ್ಯನಿಗೆ ಕೋಳ ಹಾಕುವನು) 

ಶಿವಯ್ಮ --(ಮೊಳಕಾಲೂರಿ ದೈನ್ಸದಿಂದು ಮಹಾಪ್ರಭೂ ಮರೆಹೊಕ್ಕಿ 
ದ್ದೇನೆ... ತಪ್ಪಾಯ್ತು ; ಕಾಪಾಡಬೇಕು! ಲಿಂಗಣ್ಣ 
ವೆ. ೦ತ್ರಿಗಳೇ ನನ್ನನ್ನು ರಕ್ಷಿಸಿ! 

ಹೈದರಾಲ-ತೊಲೆಪಾತಕಾ, ನಿನಗೆ ಮರಣವೇ ಶರಣು! ಎಳೆದು 
ಕೆ೧೦ಡು ಹೋಗು, ಸಖ್ಸುದ್‌. ( ಪಹರಿಯು ಶಿವಯ್ಯನನ್ನು 
ಎಳೆದುಕೊಂಡು ಹೋಗುವನು ) 

ಲಿಗಾ ಮಹಾಸ್ವಾಮಿ, ಅವನನ್ನು ಇದೇ ಶೂಲಕ್ಕೇರಿಸುವುದು 
ಬೇಡ. ಬಿದನೂರಿನ ಅನರಾಧಿಗಳೆಲ್ಲ ಅವನಿಂದ ಬಯಲಿಗೆ. 

ಬೀಳುವರು. 

ಹೈದರಾಲಿ--ಆಗಲಿ, ನಿಮ್ಮ ಮಾತಿನಂತೆಯೇ ನಡೆಸುತ್ತೇನೆ. (ರಂಗ 
ದಾಸಗೆ) ರಂಗದಾಸರೇ, ಈ ವಿಚಾರವನ್ನು ಸೆಕೆಗಾಹಿಗಳಿಗೆ 
ತಿಳಿಸಿ, 

(ರಂಗದಾಸನು ಕೈಮುಗಿದು ಹೋಗುವನು) 

ಮಹಮ್ಮದಾಲಿ-ಲಿಂಗಣ್ಣ ಮಂತ್ರಿಗಳೇ, ನಾನು ತಿಳಿಯದೆ ಆಡಿದ. 
ರಿನ ವಾಕ್ಯಗಳನ್ನು ಮನ್ನಿ ಸಬೇಕೆಂದು ಬೇಡುತ್ತೇನೆ. 
ಇನ್ನು ಮೇಲೆ ನೀವು ನಮ್ಮಾ ಪ್ತದು. 

ಲಿಂಗಣ್ಣ-- ತಾವು ಹಾಗೆ ಬೇಡುವುದು೦ಟಿ? ಇಂತಹ ಸಮಯದಲ್ಲಿ 
ವಂತಹರೂ ತಪ್ಪುವರು! ತಿಳಿದವರು ಅದನ್ನೆಲ್ಲ ಮನಸ್ಸಿಗೆ 
ಹಚ್ಚಿ ಕೊಳು ವುದಿಲ್ಲ. 

wk 


ಹೈದರಾಲಿ--! ಮುಗುಳ್ನಗುತ್ತ) ಮಂತ್ರಿಗಳೇ, ತಮ್ಮ ಕಾರ್ಯದಕ್ಷ ತೆಯ 
ವಿಚಾರವಾಗಿ ನಾನು ಈ ಮೊದಲೇ ಕೇಳಿದ್ದೇನೆ. 
ಆದ್ದರಿಂದಲೇ ನಾನು ಮಹಮ್ಮದಾಲಿಗಳಂತೆ ದುಡುಕ 
ಲಿಲ್ಲ. ( ಮಹಮ್ಮದಾಲಿಯು ನಾಚಿ ತಶೆಬಾಗುವನು) ಆದು 
ದಾಯಿತು. ನಾವು ನಾಳೆಯೇ ಬಿದನೂಂಿಗೆ ಹೊರಡು 
ವೆವು. 

ಲಿಂಗಣ್ಣ (ದುಃಖದಿಂದ) ಬಸವಯ್ಯ ಸಾವಿನಿಂದ ನನ್ನ ಕ್ಲಮುರಿದು 
ಹೋದಂತಿದೆ. ಏನಾದರೇನು? ನಮ್ಮ ರಾಜವಂಶವೇ 
ಹಾಳಾಯಿತು. 

ಹೈದರಾಲಿ-ದುಷ್ಟರನ್ನು ಶಿಕ್ಚಿ ಸುವುದಾದರೂ ಬೇಡವೇ? 

ಲಿಂಗ್ಲಾ-- ಅದೊಂದೇ ಇನ್ನು ನನಗುಳಿದಿರುವ ಆಕಾಂಕ್ಸೆ, 


[ಪರದೆ ಬೀಳುವುದು! 

ದೃಶ್ಯ ೫ 
[ಬಿದನೂರಿನ ಅರಮನೆಯಲ್ಲಿ ನಿಂ ಬಯ್ಯ, 
ಮಾತಾಡುತ್ತಿ ರುವರು] 
ಚೆಲುವಾಂಬೆ-ಸೋಮಯ್ಯ, ನೀನು ಹೇಳುವುದು ಬಹಳ ವಿಚಿತ್ರ 
ವಾಗಿದೆ. ಬಸವಯ್ಸೆನನು ಹೊನ್ನ ಯ್ಯನೇ ಸಂಹರಿಸಿದನೆ ? 
ನಿಂಬಯ್ಯ--ನನಗೇನೋ ಸಂದೇಹವೇ. ಅವರಿಬ್ಬರೂ ಪ್ರಾಣ ಸ್ನೇಹಿತ 
ರಾಗಿದ್ದರು. ಇದರೊಳೇನೋ ರಹಸ್ಯವಿರಬೇಕು. 
ಸೋಮಯ್ಯ- ನಾನೇ ಕಣ್ಣಾರೆ ಕಂಡಿದ್ದೇನೆ; ಹೊನ್ನಯ್ಯನು 
ಒಸವಯ್ಯನನು ತಿವಿದುಕೊಂಡು ರಕ್ತಮಯವಾದ ಖಡ್ಗ 
ವನ್ನು ಕೈಯಲಿ ಹಿಡಿದುಕೊಂಡು ಭಯಾನಕವಾಗಿ 
ನಿಂತಿದ್ದನು. ಆ ದೃಶ್ಯವನು ನೆನೆಡೆನೆಂದರೆ ನನಗಿನ್ನೂ 
ಮೈಸವಿರೆದ್ದು ನಿಲ್ಲುವುದು. ಅದುವರೆಗೂ ಹೊನ್ನಯ್ಯನು 
ಆಂತಹ ಕಾರ್ಯದಲ್ಲಿ ಕೈಹಾಕಬಲ್ಲನೆಂದು ನಾನು ಕನಸಿ 
ನಲ್ಲಿಯೂ ಎಣಿಸಿರಲಿಲ್ಲ. 
ಜೆಲುವಾಂಬಿ--ಹಾಗಾದರೆ ಹೊನ್ನಯ್ಯನವರೊಡನೆ ಓಡಿಹೋದವನಲ್ಲ? 
ಸೋಮಯ್ಕ--ಇಲ್ಲ, ಎಂದಿಗೂ ಇಲ್ಲ. ಶಿವಯ್ಯನೇ ಕಾರಣ ಅವರಿಬ್ಬ 
ನೂ ಸೆರೆಮನೆಯಿಂದ ಸದ್ಧೊಯ್ಯಲು. ಹೊನ್ನಯ್ಯನು 
ಸಂಪೂರ್ಣವಾಗಿ ನಿರ್ದೋಷಿ. ಮನಸಿಲ್ಲದ ಮನಸ್ಸಿನಿಂದ 
ಬಿದನೂರು ಅನ್ಯಾಯವಾಗಿ ಪರರಾಜರ ಕೈವಶವಾಗು 
ವುದಲ್ಲಾ ಎಂದು ಆ ಕೆಲಸ ಮಾಡಿದ್ದಾನೆ. ಆತನ ದೇಶ 
ಭಕ್ತಿಯು ನಿರುಪಮವಾದುದು. ದೇಶಕ್ಕಾಗಿ ಬಾಲ್ಯ 
ಸ್ನೇಹಿತನನ್ನೇ ಬಲಿದಾನ ಮಾಡಿದ್ದಾನೆ. 
ನಂಬಯ್ಯ--ಲಿಂಗಣ್ಣ ಶಿವಯ್ಯಕೆಲ್ಲಿಗೆ ಓಡಿದರು? 
ಸೋಮಯ್ಯ ಏನೋ? ಅದು ತಿಳಿಯದಿದೆ. 


ಚೆಲುವಾಂಬ, ಸೋಮಯ್ಯ 

ಚೆಲುವಾಂಬೆ--ಹೊನ್ನ ಯ್ಯೆನೆಲ್ಲಿ ? 


ಸೋಮಯ್ಯ--ರುದ್ರಯ್ಯ್ಛನು ಅವನನ್ನು ಕರೆದುಕೊಂಡು ಬರುತ್ತಿ 
ದ್ಹಾನೆ. ಮಿತ್ರಹೆತ್ಯವು ಆತನನ್ನು ದುಃಖಸಾಗರದಲ್ಲಿ 
ಮುಳುಗಿಸಿಬಿಟಿ ದೆ. 

ಚೆಲುವಾಂಬೆ--ಧಿ೦ಬಯ್ಯ, ಮುಂದೇನು ಕೇಡಹುದೋ ನಾನರಿಯೆ. 
ಅಂಗಣ್ಣ ಮಂತ್ರಿಗಳು ಸುಮ್ಮನೆಯೆ ಬಿಡುವರೇ? ಯಾವ 
ದೊರೆಯನು ಕೂಡಿ ದಂಡೆತ್ತಿ ಬರಲೆಂದು ಹೋಗಿರು 
ವರೋ? ಆಶನ ದ್ರೇಷವು ಕೃಷ್ಣಸರ್ಪದ ದ್ವೇಷದಂತೆ 
ಮುಯ್ಯಿ ತೀರಿಸಿಕೊಳ್ಳದೆ ಬಿಡದು. 

ನಿಂಬಯ್ಕ್ಮ--ಅಹುದು; ಆ ಮುದುಕನೊಂದು ಜ್ಞಾಲಾಮುಖಿ. 
ಆದರೂ ನಿನಗೆ ಬೆದರಿಕೆ ಬೇಡ. ಅಸುವಿರುವವರೆಗೆ 
ನಿನಗಾಗಿ ಹೋರಾಡುವೆನು. 

ಸೋಮಯ್ಯ--ಹೆೊೊರಗಿನ ರಾಜರು ದಂಡೆತ್ತಿಬರುವ ಮಾತು ಹಾಗಿರಲಿ, 
ನಮ್ಮ ಜನರೇ ದಂಗೆಯೇಳುವ ಸಂದರ್ಭವಿದೆ. 
ಹೊನ್ನಯ್ಯನು ರಾಜವುತ್ರನೆನು ಕೊಂದನೆಂಬ ಸುದ್ದಿ 
ಕಾಡು ಕಿಚ್ಚಿನಂತೆ ಊರೊಳಗೆಲ್ಲ ಹಬ್ಬಿದೆ. ಜನರು 
ಉದ್ರೇ ಕಗೊಂಡಿದ್ದಾರೆ. ನಗರದಲ್ಲಿ ಎಲ್ಲೆಡೆಯೂ ಕೋಲಾ 
ಹಲವು ಮೊಳೆದೋರುತಿದೆ. ನಾವು ಉದಾಸೀನ ಮಾಡಿದರೆ 
ಸನ್ನಿವೇಶವು ದುರ್ದಮ್ಯವಾಗಬಹುದು. 

ನಿಂಬಯ್ಯು-ಜನರ ಭಯವಾತಿರಲಿ, ಸೋಮಯ್ಯ--ಹೊನ್ನಯ್ಯನ 
ಸಮಸ್ಯೆಯು ನನಗೆ ದುರ್ಭೆದ್ಯವಾಗಿದೆ! ಆತನಮೇಲೆ 
ಗುಪ್ತವಾಗಿ ಕಾವಲಿಡಬೇಕು. ಅಂತಹ ಆದರ್ಶವಾದಿ 
ಗಳ ಸೌಮ್ಯತೆಯು ಸಿಡಿಲನಡಗಿಸಿಕೊಂಡಿರುವ ಕಾರ್ಮುಗಿ 
ಲಿನ ಗಾಂಭೀರ್ಯದಂತೆ ಅನಾಯಕರವಾದುದು. 

ಸೋಮಯ್ಯ--ಅವರೇ ಬರುತ್ತಿದ್ದಾರೆ. 

[ರುದ್ರಯ್ಕನು ಪ್ರವೇಶಿಸುವನು. ಅವನ ಹಿಂದೆ ಹೊನ್ನ 
ಯ್ಯನು ದುಃಖಭಾವದಿಂದ ಮೆಲ್ಲಗೆ ಬರುವನು. ಹಿಂದುಗಡೆ 
ತಿಮ್ಮ ಜಟ್ಟಿ ಇರುವನು] 

ಚೆಲುವಾಂಬ “ಬಾ, ಹೊನ್ನಯ್ಯ. ನಿನ್ನಿಂದ ಮಹದುಪಕಾರವಾಗಿದೆ. 

ಹೂನ್ನಯ್ಯ--(ರುಃಖದಿಂದ) ದೇವೀ, ರಾಜ್ಯದ ಶ್ರೇಯಸ್ಸಿಗಾಗಿ ಗೆಳೆಯ 
ನನು ಕೊಂಡೆ. ಅಯ್ಯೋ ಬಹುಜನರ ಹಿತಕಾಗಿ ನನ್ನೆದೆ 
ಯೆನು ನಾನೇ ಇರಿದುಕೊಂಡೆ. ಆದರೆ ಮಿತ್ರಹತ್ಕಾ 
ಯಾತನೆಯು ಪೀಡಿಸುತ್ತಿದೆ. ನಾನೆಸಗಿದುದು ಬಹು 
ಘೋರ ಕರ್ಮ. 

ಸಿಂಬಯೃ--ಹೊನ್ನಯ್ಯ, ನೀನು ಮಾಡಿದ ಕಾರ್ಯವು ಅಧರ್ಮವಲ್ಲ. 
ಜನ್ಮಭೂಮಿಯ ಮೇಲ್ಮೆಗಾಗಿ ಮಾಡಿದ ಕರ್ಮವಾವುದೂ 
ದ.ಷ್ಟ್ಯೃತವೆಂದು ಪರಿಗಣಿತವಾಗದು.--ನಿನಗಾವ ಪದವಿ 
ಬೇಕಾದರೂ ಅದಸಿತ್ತು, ಸನ್ಮಾ ನಮಾಡುನವು. 

ಶುದ್ರಯ್ಯ--ಹೊನ್ನಯ್ಸನವರ ಪರವಾಗಿ ನನ್ನದೊಂದು ಬಿನ್ನ ಹವಿದೆ. 
ಅವರು ನಾಡಿನ ಮೇಲ್ಮೆ ಗಾಗಿ ಗೆಳೆಯ ನನ್ನೇನೋ ಸಂಹರಿ 
ಸಿದರು. ಆದರೆ ಬಸವಖ್ಯುನವರು ಸಾಯುವಾಗ ತಮ್ಮ 
ದೇಹಕ್ಕೆ ಸಂಸ್ಥಾರನೆಸಗಬೇಕೆಂದು ಬೇಡಿದರಂತೆ. 
ಆದ್ದರಿಂದ ರಾಜಕುಮಾರನ ಮೃತದೇಹವನ್ನು ಅವರಿ 
ಗೊಪ್ಪಿಸಬೇಕೆಂದು ಪ್ರಾರ್ಥನೆ. 

ಚೆಲುವಾಂಬ --ಹೆೊನ್ನಯ್ಯ, ನಿನ್ಸ್ಟಿಷ್ಟದಂತೆಯೇ ನಡೆಯಬಹುದು. 

ಸಿಂಬಯ್ಮ--ಆದರೆ ಕಳೇಬರಕ್ಕೆ ಬಹಿರಂಗ ಸಂಸ್ಥಾರ ನಡೆಯಲಾಗದು. 
ಜನರು ಉದ್ವೇಗಗೊಳ್ಳು ವರು, 

ಹೊನ್ನಯ್ದ ಹಾಗೆಯೇ ಆಗಲಿ. 


ಸ 


೧೩೩ 


ರಕ್ಲಾಕ್ಲಿ 


ನಿಂಬಯ್ಯ-ತಿಮ್ಮುಜಟ್ಟಿ, ನೀನೂ ಹೊನ್ನಯ್ಯನಿಗೆ ನೆರವಾಗು. 

ತಿಮ್ಮ ಜಟ್ಟಿ ಅಪ್ಪಣೆ. 

ಹೊನ್ನಯ್ಯ-ದೇವೀ, ನಾನೀಗೆ ಹೊರಡುವೆನು. ನನ್ನ ಬಗೆ ಕದಡಿ 
ಹೋಗಿದೆ. ನಾಳೆ ಬಂದು ಕಾಣುತ್ತೇನೆ. 

ಚೆಲುವಾಂಬೆ “ಹಾಗೆಯೇ ಮಾಡು. ನಿನಗಾರ ಭಯವೂ ಬೇಡ. 
ನಿನ್ನನು ಪೊರೆಯುವ ಭಾರ ನಮ್ಮದು. (ಹೊನ್ನಯ್ಯ 
ಹೋಗುವನು) 

ರುದ್ರೆಯ್ಯ-ಏನಿದು ಗೂಢಚರರಿಬ್ಬರೂ ಓಡಿಬರುತ್ತಿರುವರು ! 
[ಗೂಢಚರರಿಬ್ಬರು ಬರುವರು. ನಿಂಬಯ್ಯನು ಗಾಬರಿಯಿಂದ] 

ನಿಂಬಯ್ಯ- ಏನು ಬಂದಿರಿ? ಏನು ಸುದ್ದಿ? 

ಒಂದನೆ -- ಸ್ವಾಮಿ, ಹೈದರಾಲಿಯವರ ಸೇನೆಯು ಶಿವಮೊಗ್ಗೆಗೆ 
ಬಂದಿಳಿದಿದೆ. ನಾಳೆಯೇ ಬಿದನೂರಿಗೆ ದಾಳಿಯಿಡುವರಂತೆ. 
ಲಿಂಗಣ್ಣ ಮಂತ್ರಿಗಳೂ ರಾಜಕುಮಾರ ಬಸವಯ್ಯನವರೂ 
ಅವರೊಡನೆ ಇದ್ದಾರಂತೆ. 

ನಿಂಬಯ್ಯ-ನ್ಸೆ ನೀನಾಡುವುದು? ಬಸವಯ್ಯನು ಮೃತನಾಗಿದ್ದಾನೆ. 

ಎರಡನೆ -. ಸ್ವಾಮಿ, ನಾವರಿಯೆವು. ಹೈದರಾಲಿಯವರ ಪಾಳೆಯ 
ದಲ್ಲೆಲ್ಲ ಆ ಸುದ್ದಿ ಹಬ್ಬಿತ್ತು. 

ರುದ್ರಯ್ಯ ಆತನೇ ಶಿವಯ್ಯನಿರಬೇಕು. 

ಚೆಲುವಾಂಬೆ -ನಾನಾಡಿದುದು ನಿಜವಾಯಿತು. ನಾವಿನ್ನು ಸಿದ್ಧರಾಗ 
ಬೇಕು. 

ನಿಂಬಯ್ಯ--ರುದ್ರಯ್ಯ್ಯ, ಸೇನೆಗಳನು ಸಿದ್ಧಪಡಿಸು. ಸೈನಿಕರ್ಕೊರಿಗೂ 
ವಿಶೀಷ ಬಹುಮಾನಗಳನು ಕೊಟ್ಟು X ಹುರಿದುಂಬಿಸು. 
ಪಟ್ಟಿ ಣದಲ್ಲಿ ಬೀದಿ ಬೀದಿಯಲ್ಲಿಯೂ ಸುಸಜ್ಜಿತ ಭಟಿರನು 
ನಿಲಿಸಿ ಜನರು ದಂಗೆಯೇಳದಂತೆ ನೋಡಿಕೊಳ್ಳ, ಬೇಕು. 


೧೩೪ 


ರಕ್ತಾಕ್ಸಿ 


( ರುದ್ರಯ್ಮ ನಮಿಸಿ ತೆಳುವನು) ಗೂಢಚರರೇ, ನೀವೂ 
ನಡೆಯಿರಿ. ವಿಶೇಷ ವರ್ತಮಾನಗಳೇನಿದ್ದರೂ ಚಾಗರೂ 
ಈತೆಯಿಂದ ನಮಗೆ ಮುಟ್ಟಿ ಸಬೇಕು. 


ಹೀಗ | ಅಪ್ಪಣೆ (ಬಾಗಿ ಕೈಮುಗಿದು ಹೋಗುವರು ) 


ಎರಡನೆ 

ನಿಂಬಯ್ಕ--(ಸೋಮಯ್ಯನಿಗೆ) ನೀನೂ ನಡೆ. ಸೈನ್ಯ ಸುಸಜ್ಜಿತ ಕಾರ್ಯ 
ದಲ್ಲಿ ರುದ್ರಯ್ಯಸನಿಗೆ ನೆರವಾಗು. ನಾನೂ ನಿನ್ನ ಹಿಂದೆಯೇ 
ಬರುತ್ತೇನೆ ಎಂದು ಅವರಿಗೆಲ್ಲ ತಿಳಿಸು. (ಸೋಮಯ್ಯ 
ಹೊರಡುವನು) ತಿಮ್ಮ ಜಟ್ಟೀ! 

ತಿಮ್ಮ ಜಟ್ಟಿ-ಮಹಾಸ್ವಾಮಿ! 

ನಿಂಬಯ್ಯ- ನಿನ್ನ ಅಜಾಗರೂಕತೆಯಿಂದ ಎಷ್ಟು ಸ ಅನಾಹುತವಾಗಿದೆ 
ಎಂದು ನಿನಗೆ ತಿಳಿದಿದೆಯೋ ? 

ತಿಮ್ಮಜಟ್ಟಿ-ಮಹಾಸ್ವಾಮಿ, ನಾವು ಸೆರೆಮನೆಗೆ ಹೋಗುವ ಮೊದಲೇ 
ಅವರು ತಪ್ಪಿಸಿಕೊಂಡು ಹೋಗಿದ್ದರು. 

ನಿಂಬಯ್ಯ--ಇರಲಿ, ವಿಚಾರಣೆಗೆ ಈಗ ಸಮಯವಿಲ್ಲ... -ಶವ ಸಂಸ್ಥಾರ 
ದಲ್ಲಿ ಸಹಾಯವಾಗುವ ನೆವದಿಂದ ನೀನು ಹೊನ್ನಯ್ಯನ 
ಮೇಲೆ ಕಾವಲಿದ್ದು ರಹಸ್ಯಗಳೇನಾದರೂ ಹೊರಬಿದ್ದರೆ 
ಕೂಡಲೇ ಬಂದು ತಿಳುಹಬೇಕು. ತಿಳಿಯಿತೇ? 

ತಿಮ್ಮ ಜಟ್ಟಿ--ಅಪ್ಪಣೆ, ಮಹಾಸ್ವಾಮಿ! 

ನಿಂಬಯ್ಯ- ನೀನೀಗ ಹೊರಡಬಹುದು. (ಜಟ್ಟಿ ಹೋಗುವನು) 

ಚೆಲುವಾಂಬೆ--ಪ್ರಿಯತಮ, ಹೈದರಾಲಿಯಂತಹ ಬಲಶಾಲಿಯನು 
ನಾವು ಗೆಲ್ಲುವೆವೆ ? 

ನಿಂಬಯ್ಯ--ಹೋರಾಡಿ ಗೆಲ್ಲುವುದಾಗದಿದ್ದರೆ ಹಣದಿಂದ ಗೆದ್ದರಾಯಿತು. 


೧೩೫ 


ರಕ್ತಾಕಿ 


A 


ಚೆುವಾಂಬೆ ಹೇಗಾದರೂ ಮಾಡಿ ಹಣದಿಂದ ಗೆಲ್ಲುವ ಆಲೋಚನೆ 
ಯನೆ ೇ ಮಾಡಬೇಕು. ಅದಕ್ಕಾಗಿ ನಾಲ್ಕು ಲಕ್ಷ ವರಹ 
ಗಳನು ಕೊಡಲು ನಾನು ಸಿದ್ದ ಳಾಗಿದೆ ನೆ, 

ಎಿಂಬಯ್ಯ--ಆಗಲಿ, ಪ್ರಿಯೆ. ಚೆನ್ನಾಗಿ ಆಲೋಚಿಸಿ ನಾಳೆಯೇ 
ದೂತನನ್ನು ಅಟ್ಟುತ್ತೇನೆ.ನಿನಗಾ ಚಿಂತೆ ಬೇಡ; 
ಅಂತಃ ಪುರಕೆ ಹೋಗಿ ವಿಶ್ರಾಂತಿ ತೆಗೆದುಕೋ. ನಾನೀಗ 
ಹೋಗಿ ಸೈನಿಕರನ್ನು ಕಾಣುತ್ತೇನೆ. (ನಿಂಬಯ್ಮನು ಚಿಂತಾ 
ಮಗ್ಗನಾಗುವನು ರಾಣಿಯು ಅವನನ್ನು ನೋಡುತ್ತ ನೋಡುತ್ತ 
ತೆರಳುವಳು) ಸಮಸ್ಯೆಯ ಮೇಲೆ ಸ ಸಮಸ್ಯೆ! ಎಲ್ಲ ವಿಚಿತ್ರ 
ವಾಗಿದೆ ! ಬಸವಯ್ಯನಸ ದ ಹೊನ್ನ ಯ್ಯ ಕೊಂದನಂತೆ ! 
ಹೈದರನು ಶಿವಮೊಗ್ಗೆ ಯಲ್ಲಿ ಬೀಡುಬಿಟ್ಟ ರುವನಂತೆ | 
ಶಿವಯ್ಯ ಅಿಂಗಣ್ಣರು ಅವನೊಡನೆ ಸೇರಿ ಬಿದನ ರಿಗೆ 
ದಾಳಿಯಿಡುವರಂತೆ! ರುದ್ರಾಂಬೆಯು ಮಂಗಳಮಾಯ 
ವಾದಳಂತೆ | ಸಮಸ್ಯೆಯ ಮೇಲೆ ಸಮಸ್ಯೆ! ಇರಲಿ, 
ಜೆಲುವಾಂಬೆಯ ಚೆಲ್ವಿಗಾಗಿ ಬಿಡನೂರೆಲ್ಲವೂ ನಾಶ 
ವಾದರೂ ನಾಶವಾಗಲಿ! ನನ್ನ ಜೀವವಾದರೂ ಒಲಿ 
ಯಾಗಲಿ! ತುದಿಯವರೆಗೆ ಧರ್ಮವೋ ಅಧರ್ಮವೋ 
ಸರ್ವ ಪ್ರಯತ್ನಗಳನ್ನೂ ಮಾಡುವೆನು ! ನನ್ನ ಪ್ರೇಮದ 
ಆಗಾಧತೆಗೆ ನನ್ನ ಸಾಹಸವೇ ಸಾಕ್ಷಿಯಾಗುವಂತೆ 
ಪ್ರಯತ್ನಮಾಡುವೆನು | ಮುಂದೆ ಏನಾದರಾಗಲಿ! ಎಧಿ 
ಲಿಖಿತವಿದ್ದಂತಾಗಲಿ! .... 


[ಪರದೆ ಬೀಳುವುದು] 


೧೩೬ 


ಅಂಕ ಖದು 
ದೃ ಶ್ಯ 
₹ ರಾತ್ರಿಯ ಸಮಯ. ತಿಂಗಳು ಬೆಳಕು ನಸುಮದ್ಬಾಗಿದೆ. ಬಿದನೂಣನ 
ಹೊರಬಿಳಿದಿಯೊಂದರಲಿ ಚಿಂದಿಬಟ್ಟೈಗಳನುಟ್ಟು ತಲೆಕೂದಲು *ೆದರಿ 
ಕೊಂಡು ವಿಕಾರ ವೇಷದಿಂದ ರುದ್ರಾ ಬೆಂದು ಬರುವಳು, ಆಕೆಯ 
ಕ್ರೋಧ ವಿಸ್ತಾರಿತ ನೇತ್ರಗಳು ರಕ್ತಾ ಕ್ತ ವಾಗಿ ರಕ ತೃಷ್ಣಾ ಪೂರ್ಣವಾಗಿ 
ಭೀಷಣವಾಗಿರುವುವು. ಆಕೆಯ ಹೃದಯದಲ್ಲಿ ಕ್ರೋಧದುಃಖಗಳ 


ಬಿಡ್ಲಾ ಖಡಿಯಾಗುತಿ ರುವುದು. ನಡುನಡುವೆ ಸಿೀೀಳವಾಗಿ ಬಿಳಲುಬಿದ 
೧a pS ಎ 


ರೂಕ್ಷ ಕೇಶಪಾಶಗಳನ್ನು ಬರಡು ಕೈಗಳಿಂದಲೂ ಹರಿದುಕೊಳ್ಳುವಳು. 


ಒಮ್ಮೆ ಯೊಮ್ಮೆ ತಲೆಬಡಿದುಕೊಳ್ಳುವಳು. ಕೆಲವು ಸಾರಿ ತಲೆ ಮೈಗಳ 
ಮೇಲೆ ದೂಳು ಹಾಕಿಕೊಳ್ಳುವಳು] 
ಪುದ್ರಾಂಬೆ--(ಅನಿಮಿಷನಯನೆಯಾಗಿ ಗಗನದೆಡೆಗೆ ನೋಡುತ್ತ ಬದ್ದ ಭ್ರುಕುಟಿ 
ಯಾಗಿ ದೀರ್ಫ ಶ್ವಾಸಗಳನ್ನು ಬಿಡುತ್ತ) 
ಇನ್ನೂ ಮಿಣುಕುತಿವೆ! ಇನ್ನೂ ಮಿಣುಕುತಿವೆ 
ಈ ಹಾಳು ನಿಷ್ಕರುಣ ತಾರೆಗಳು! ಹಾಳಾಗ! 
ನಿಮ್ಮ ಕಾಂತಿಯ ಕಣ್ಣು ಸಿಡಿದೊಡೆದು ಹೋಗಲಿ 
ನನ್ನ ಬಾಳಿನ ನೆಚ್ಚು ಹಟ್ಟ ತಳಿದು ಹೋದಂತೆ | 
( ತರೆ ಕೂದಲು ಹರಿದುಕೊಳ್ಳುವಳು ) 
ಗಗನ ಶ್ಮಶಾನದಲಿ ಪ್ರಬ್ದಲಿಪ ಚಿತೆಯೇ, 
ಓ ಚಂದ್ರ, 
ನಿನ್ನ ಪ್ರೇತ ಜ್ಯೋತಿಯನ್ನೆ ಕೆ ಬೀರುತಿಹೆ? 
ಸಾಕು ಸಾಕೀ ನಿನ್ನ ಕ್ರ ಪರಿಹಾಸಂ! ( ಔಡುಗಚ್ಚಿ) 
ಅಯ್ಯೋ ನಿನ್ನನು ಕೊಲೆಗೈಯಲಾರಿಲ್ಲವೇ 


೧೩೭ 


ರಕ್ತಾಕಿ 


uk 


ಅಲ್ಲಿ, ಆ ಬಾನಿನ ಸತ್ತ ಸುಡುಗಾಡಿನಲಿ? 
ಓ ತಾರೆಯೇ ನುಗ್ಗು, ನಡೆ, ಹೋಗು ; 
ಚಂದ್ರನಿಗೆ ತಾಗು ; 

ನೀವಿಬ್ಬರೂ ಒಡೆದು ಚೂರಾಗಿ ಬೀಳುವಿರಿ; 
ಅದ ನೋಡಿ ತಣಿಯುವೆನು | 

ಓ ಶೂನ್ಯವೇ 

ನನ್ನೆದೆಯ ನಾವರಿಸಿದಂತೆ ವಿಶ್ವವನೇಕೆ 
ನುಂಗಿ ನುಣ್ಣನೆ ನೊಣೆದು ತೇಗದಿಹೆ? 

(ತಲೆಯ ಮೇಲೆ ಮಣ್ಣೆರಚಿಕೊಂಡು ಎದೆಬಡಿದು ತಲೆಹೊಡೆಮಕೊಳ್ಳುವಳು) 
ಓ ಪರ್ವತಾರಣ್ಯಗಳೇ ಬನ್ನಿ, 

ಓ ಗಗನ ಸಾಗರಗಳೇ ಬನ್ನಿ, 

ಓ ಸೂರ್ಯ ಚಂದ್ರ ತಾರೆಗಳೇ ಬಸ್ತಿ, 

ಓ ಬ್ರಹ್ಮಾಂಡವೇ ಬಾ, 

ಓ ಕಾಲದೇಶಗಳೇ ಬನ್ನಿ 

ನನ್ನೆದೆಯ ಶೂನ್ಯವನು ತುಂಬ ಬಸ್ಸಿ! 
ಇಲ್ಲ, ಆ ಶೂನ್ಯವನು ತುಂಬಲಾರಿರಿ ನೀವು! 
ಆ ಶೂನ್ಯದಲಿ ವಿಲಯವಿಡೆ ! 

ನೀವಲ್ಲಿ ಜೀರ್ಣವಾಗುವಿರಿ ! 

ನೀವೆಲ್ಲ ಇಲ್ಲವಾಗುವಿರಿ! 

(ಸಂಪೂರ್ಣ ಹತಾಶಳಾಗಿ ಕೆಳಗುರುಳಿ ಮತ್ತೆ ಮೊಳಕಾಲೂರಿ ಮೇಲೆ ನೋಡಿ) 
ಹೇ ಜಗದೀಶ್ವರನೇ, ಹೇ ಜಗದೀಶ್ವರನೇ, 
ಶೂನ್ಯವನು ಪೂರ್ಣಗೈಯುವ ಶೂನ್ಯತಮ ಶೂನ್ಯವೇ, 
ನೀನೆನಗೆ ಸಾಕ್ಷಿ! ನೀನೆನಗೆ ಸಾಕ್ಷಿ! 


೧೩೮ 


ರಕ್ತಾಕ್ಷಿ 


ಹೊನ್ನಯ್ಯನಿನಿಯನನು ಕೊಲೆಗೈದುದಕೆ--ಅಯ್ಯೋ-- 


(9 


(5 
FY 


ನೀನೂ ನನಗೆ ಸಾಕ್ಷಿ ! 
ನಾನು ಆನಾಧೆ! ನಾನು ದುಃಖಿತೆ! 
ಓ ಆಕಾಶ! ಓ ನಕ್ಷ ತ್ರ! 
ನೀವೆಲ್ಲರೂ ನನಗೆ ಸಾಕ್ಷಿ | (ದುಃಖಭರದಿಂದ) 
ಅಯ್ಲೊ ((ರೋದಿಸಿ ಗೋಳಾಡಿ) 
ನನ್ನೆದೆಯನಿರಿದುದಳೆ ನೀವೆಲ್ಲರೂ ಸಾಕ್ಷಿ | 
(ಮುಖವು ಭಯಂಕರವಾಗಿ ಫಕ್ಕನೆ ಮೇಲೆನ್ಬು ಹಲ್ಲು ಕಚ್ಚುತ್ತ) 
ಬಲವೋ ಪಾಪಿ! (ಪ್ನುತಸ್ವರದಿಂದ) 
ಪಿಶಾಚಿ! ಘಾತುಕಾ! ಪಾತಕಿ! ನೀಚ! 
ಹೊನ್ನಯ್ಯ 1 (ಚೀರುವಳು) 
ನಿನಗೆ ಕೈಒಂದುದೇ, ನಿನಗೆ ಮನಒಂದುದೇ 
ನನ್ನ ಕಣ್ಣಾಗಿದ್ದ ನ ್ಲಿನಿಯನನ್ನಿರಿಯೆ ೫ 
ಅದಕಿದೋ--ಅದಕಿದೋ | 
(ಸೊಂಟದಿಂದ ಕರಾರಿಯನ್ನು ಹೊರಗೆಳೆದು) 
ಅದಕಿದೇ ನಿನಗೆ ಸಾಕ್ಷಿ | (ವಿಕಟವಾಗಿ ನಕ್ಕು) 
(ಇದ್ದಕ್ಕಿದ್ದಂತೆ ಶರೀರದ ಕಾಠಿಣೃವು ಕೋಮಲನಾಗಿ 
ಹೃದಯವಿದಾ)ವಕವಾದೆ ವಾಣಿಯಿಂದ ಹೇಳುತ್ತ ತತ್ತರಿಸಿ ನೆಲದ 
ಮೇಲೆ ಕೂತು ರ್ಯೋದಿಸುವಳು) 
ಓ ಇನಿಯ,--ಓ ದೊರೆಯೇ,-- 
ನನ್ನ ಬಸವಯ್ಯ, 


೧೩೯ 


ರಕ್ತಾಕ್ಷಿ 


ನಿನ್ನ ಗತಿಯಿಂತಾಯ್ತೆ, ? 
ಅಯ್ಯೋ ನನ್ನ ನೊಲಿದುದಕೆ | (ಕಡಿದುಬಿದ್ದು ರೋದಿಸಿ) 
(ಮತ್ತೆ ಮೇಲೆದ್ದು ದೃಢತೆಯಿಂದ) 
ಮೃತ್ಯೂ! ಶಿ ಮೃತ್ಯೂ! (ಎದೆಯನ್ನು ಮುಟ್ಟುತ್ತ) 
ಈ ಶೂನ್ಯವನು ತುಂಬಲಾರೆಯಾ ನೀನು? 
ಹಾಗದರಿದೋ ! ಬಾ! ತುಂಬು! 
4ಕರಾರಿಯನ್ನೆ ತ್ತಿ ಯಾರನ್ನೋ ತಿವಿಯುವಂತೆ ಅಭಿನಯಿಸಿ) 
ತಂದೆಯೇ, ನನ್ನಿ ನಿಯನನ್ನಗಲಿ ನೀನೂ 
ಶಡಿದೆಯಾ? (ಅಳುವಳು)ಓ ಶಿವಯ್ಯ, 
ಹೆಂಬೇಡಿಯೇ, ಮಿತ್ರದ್ರೋಹಿ, 
'ಹೊನ್ನಯ್ಯನನು ತಿವಿದು ಕೆಡಹಿ ಕೊಲಲಾರದೇ 
ತಲೆವ.ಕೆಸಿಕೊಂಡು ಓಡಿಡೆಯಾ?- 


ಇರಲಿ! ಇರಲಿ! 
ಅದನಿಂದು ಪೂರೈಸುವೆನು ನಾನು! 
ನಾನು! 


ರುದ್ರಾಂಬೆಯಲ್ಲದಿಹ ರಕ್ತಾಕ್ಟಿ ನಾನು! 
ಹೊನ್ನಯ್ಯ! ಕೊಂದು ಹೆಣವನು ತಂದು ಮಸಣದಲಿ 
ಸಂಸ್ಥಾರವೆಸಗುವಂತೆ ಅಭಿನಯಿಸುತಿಹೆಯಾ? 

ಆ ಮಸಣದಿಂದ ನೀ ಮರಳಲಾತೆ |. 

ನಾನು ರಕ್ತಾಕ್ಸಿ ಅಹುದಾದರೆ 

ನೀ ಮರಳಲಾರಿ!- 

ನಿನ್ನ ರಕ್ತವ ಚೆಲ್ಲಿ 

ತಣಿಸುವೆನು ನನ್ನಿ ನಿಯನಾತ್ಮವನು !-- 

ಓ ಕಾಳರಾತ್ರಿ! 


೧೪೦ 


ರಕ್ತಾಕ್ಸಿ 


ಬಾನನ್ನೊಡನೆ! 
ಮಿತ್ರದ್ರೋಹಿಯ ಕೊಲೆಗೆ! 
ಹೊನ್ನಯ್ಯನ ಕೊಲೆಗೆ 
ನರಬಲಿಗೆ !-_ಶ್ಮಶಾನ ಬಲಿಗೆ. 
(ಮೆಲ್ಲಗೆ ಕರಾರಿಯನ್ನು ನೋಡುತ್ತ ತತ್ತರಿಸುತ್ತ ಹೋಗುಂಳು) 


[ಪರದೆ ಬೀಳುವುದು] 


೧೪೧ 


ದೃಶ್ಯ ೨ 
{ನಡುರಾತ್ರಿ ನಾರಿದೆ. ಬಿದನೂರಿನ ಹೊರಬಂಯುಲು ಮಸಣದಲ್ಲಿ ಬಸವಯ್ಯ ನ 
ಸಮಾಧಿ. ಕೆಂಚಣ್ಣ ಪಂಜು ಹಿಡಿದುಕೊಂಡು ಸಿಂತಿದ್ದಾನೆ. ತಿಮ್ಮ ಜಟ್ಟಿ 
ಗುದ್ದಲಿಯಿಂದ ಸಮಾದಿಗೆ ಮಣ್ಣು ತುಂಬುತ್ತಿದ್ದಾನೆ, ಹೊನ್ನ ಂದು ನು 


$ 
ಬಳಿಯಲ್ಲಿಯೇ ಕುಳಿತು ತಖೆಯಮೇಲೆ ಕಯ್ಕಿಟ್ರು ಶತೋಕಪಡು 
ತ್ರಿದ್ದಾನೆ] 


ಸ್ಯ 

ಹೊನ್ನಯ್ಯ-ಓ ಸ ಸ್ವರ್ಣಸ್ತಪ್ನ ವೇ ಸಿಡಿದೊಡೆದು ಹೋದೆಯಾ? 
ರೂಸಣದ ಬಾನಕರೆಯಲಿ ಉಷೆಯ ತಣ್ಣೆ ಳಕು 
ಮುಗುಳುನಗೆಯನು ಬೀರಿಬಹ ಸಡಲ" ಬನಗಳಲಿ 
ಉದಯ ಕಾಲದ ಮೌನ ಶರಧಿಯು ವಿಹಂಗಗಳ 
ಮಧುರ ಕೂಜನ ತರಂಗಾಳಿಯಿ೦ಂದಲ್ಲೋಲ 
ಕಲ್ಲೋಲವಾಗಿ ಎಚ್ಚರುವ ಮುನ್ನವೆ, ನಟ್ಟ , 
ನಡುರಾತ್ರಿಯೊಳೆ ಬಟ್ಟಿಬಯಲಾಗಿ ಹೋದೆಯಾ? 
ಓ ರತ್ನ ಹಾರನೇ, ಸುಂದರಿಯ ಕಂರದಲಿ 
ನಲಿದಾಡಲೆಂದು ಬಂದಾ ನೀನು ಕಾಡಿನಲಿ 
ಸೂಕರನ ಪದಹತಿಗೆ ಸಿಕ್ಕಿ ಚೂರಾದೆಯಾ? 
ಆರಮನೆಯ ಉದ್ಯಾನದಲಿ ಬೆಳೆದ ಶ್ರೀತರುವೆ ; 
ಜೈತ್ರದಾಗಮನದೊಳೆ ಬಿರುಗಾಳಿಗಿಳೆಗುರುಳಿ 
ಹಾಳೊರಲೆಗುಣಿಸಾಗಿ ಕಣ್ಮರೆಯಾದೆಯಾ? 
ಓಮಿತ್ರ, ಓ ನನ್ನ ಬಸವಯ್ಯ, ರಾಜನಿಗೆ 
ಮಗನಾಗಿ ಜನಿಸಿ ಪರದೇಶಿಯಂದದಲಿ 
ಮಣ್ಣ್ಯಾದುದೇ ನಿನ್ನ ಸಿರಿಬಾಳು |--ಎಜೆ ಬಾಳೆ, 
ತುತ್ತತುದಿಯಲಿ ನೀನು ಬರಿಯೊಂದು ಹಿಡಿಮಣ್ಣು | 

ನುಳುಹಲು ನಾನು ಕೈಕೊಂಡ ಸಾಹಸವೆ 


೧೪೨ 


ರಕ್ತಾಕ್ಸಿ 


ನಿನಗೆ ಮಸಣದ ಮಾರ್ಗವಾದುದೋ ಬಸವಯ್ಯ! 
ಅಯ್ಯೋ ಇನ್ನಾರೊಡನೆ ನನ್ನೆದೆಯ ವೇಧೆಯನು 
ಹೇಳುವೆನು? ಆರೊಡನೆ ಕಲೆಯ ಸಾಮ್ರಾಜ್ಯದಲಿ 
ತತ್ತ್ವದುದ್ಯಾನದಲಿ ಚರಿಸಿ ಭಾವಮಂಜರಿಯ 
ತಿರಿದು ನಲಿಯುನೆನು? ಮತ್ತಾರೊಡನೆ ರವಿಯುದಯ 
ಶಶಿಯುದಯಗಳನು ಮೈಗುಡಿಗಟ್ಟಿ ಬಣ್ಣಿಸಲಿ? 
ಸೋದ:ನೆ, ನೀನೆನಗೆ ಎದೆಯ ಕಣ್ಣಾಗಿದ್ದೆ ; 
ಬಾಳಿನುಸಿರಾಗಿದ್ದೆ! ನಿನ್ನಸುಳಿದೆನಗಿಂದು 

ಸಣ್ಣಿಲ್ಲ; ಎದೆಯಿಲ್ಲ; ಉಸಿರಿಲ್ಲ! ನಾನಿಂದು 
ಹುಟ್ಟುಗುರುಡನು; ಬಾಳು ನನಗಿನ್ನು ಕಗ್ಗತ್ತಲೆ! 
ನಿನ್ನನೊಳಕೊಂಡಿರುವ ಮರಣಾಂಧಕಾರವೇ 

ನನಗೆ ಜ್ಯೋತಿಯ ಪುಂಜವಾಗಿಹುದಿಂದು! 
ನಿಷ್ಠರುಣ ಲೋಕವೇ, 

ನಿನಗೆ ದಯೆ ದಾಕ್ಷಿ ಣ್ಯವೊಂದಿಲ್ಲ! 

ಆರಳಿದರೇನಂತೆ ನೀನುರುಳುತಿರುವೆ! 
ನಾನಳಿದರೇನಂತೆ? ನೀನಳಿದರೇನಂತೆ? 

ಇರುಳು ಕಳೆವುದು! ನೇಸರೆಂದಿನಂತೆಯೆ ಮೂಡಿ 
ಹೊನ್ಸೀರಿನಿಂದಿಳೆಯ ವಿಸಾಯಿಸುತೆ ಬೆಳಗುವನು | 
ಗಾಳಿ ಬೀಸುವುಡೆಂದಿನಂತೆ! ಹರಿವುದು ಹೊಳೆಯು 
ಹಿಂದೆ ಹರಿದಂದದೊಳೆ | ಮಾಯೆಯಿಕ್ಕುವ ಕರದ 
ತಾಳಲಯಕೆಂದಿನಂತೆಯೆ ಕಾಲದೇಶಗಳು 
ನರ್ತಿಸುತೆ ಸಾಗುವುವು! ಅಯ್ಯೋ, ಮಾನವನ 
ಎದೆಯೊಲ್ಮೆಯಿಂದುದಿಪ ಬಗೆಯ ನೆನಹಿಲ್ಲದಿರೆ 
ತೀರಿದವರೆಲ್ಲರೂ ಶೂನ್ಯಕಾಪೋಶನಂ 1 (ಚಿಂತಿಸುವನು) 


೧೪೩ 


ರಕ್ತಾಕ್ಷಿ 


ಹಿಂದೆಲ್ಲ ಬಾಳುತಿಹುದಿಂದಿನ ನೆನಹಿನಲ್ಲಿ! 
ಮುಂದೆಲ್ಲ ಬದುಕಿರುವುದಿಂದಿನಾಕಾಂಕ್ಸೆ ಯಲಿ! 


[ಅಷ್ಟರಲ್ಲಿ ತಿಮ್ಮ ಜಟ್ಟಿ, ಕೆಂಚಣ್ಣರು ಕೆಲಸವನ್ನೆಲ್ಲ ಪೂರೈಸಿ ನಿಂತು) 


ಕೆಂಚಣ್ಣ -- ಸ್ವಾಮಿ, ನಡುರಾತ್ರಿ ಮಾರಿಹೋಯಿತು. 

ತಿಮ್ಮ ಜಟ್ಟಿ ನಾವಿನ್ನು ತಡಮಾಡಿದರೆ ಕೇಡಾಗಬಹುದು. ನಿಂಬಯ್ಯನು. 
ಸಂಶಯದ ಪಿಶಾಚಿ! 

ಹೊನ್ನಯ್ಮ - (ಅನ್ಕಮನಸ್ಕನಾಗಿ) ರುದ್ರಾಂಬೆ! 
ರುದ್ರಾಂಬೆ, ನೀನೆಲ್ಲಿ ಮರೆಯಾದೆಯೆ, ತಂಗಿ: 
ಕೆಂಚಣ್ಣ, ರುದ್ರಾಂಬೆಯಿಹ ನೆಲೆಯು ನಿನಗೆ ಗೊತ್ತೆ? 

ಕೆಂಚಸ್ನ- ನಾನರಿಯೆ, ಸ್ವಾಮಿ. ತಾಯಿಗಿದು ತಿಳಿಯದಿರುವುದೆ. 
ಲೇಸು. 

ತಿಮ್ಮ ಜಟ್ಟಿ-ನೀವೂ ಶಿವಯ್ಯೆನೂ ರಾತ್ರಿ ಸೆರೆಮನೆಯಿಂದ ಅವರನ್ನು 
ಬಿಡಿಸಿಕೊಂಡು ಹೋದ ಮರುದಿನವೇ ತಾಯಿ ವೇಷ 
ಮರಸಿಕೊಂಡು ಅದೃಶ್ಯವಾದರಂತೆ, ಹಾಗೆ ಮಾಡದಿದ್ದರೆ 
ಅವರಿಗೆ ಏನು ಗತಿಯಾಗುತಿತ್ತೊ ತಿಳಿಯದು. ನಿಂಬ 
ಯ್ಯನು ಕೋಪದಿಂದುರಿಯುತಿದ್ದನು. 

ಹೊನ್ನಯ್ಯ--ಬಟ್ಟಿ, ನಾವೀಗ ಹುಟಿ ಸಿರುವ ಸುದ್ದಿ 
ರುದ್ರಾಂಬೆಗೆಲ್ಲಿಯಾದರೂ ಮುಟ್ಟಿದರೆ, ನಾನೆ 
ಬಸವಯ್ಯನನು ಹೊಂಡೆನೆಂಬ ಹುಸಿಯನು ನಂಬಿ 
ಆತ್ಮ ಹತ್ಯವ ಮಾಡಿಕೊಂಬಳೋ ಏನೋ? 
ನನಗೆ ಭಯವಾಗುತಿದೆ. ಹೇಗಾದರೂ ಮಾಡಿ 
ಆಕೆಯನು ಹುಡುಕಿ ದಿಟವನು ತಿಳಿಸಬೇಕು. 


೧೪೪ 


ರಕ್ತಾಕಿ 


uA 


ಕೆಂಚಣ್ಣ-- ಎಲ್ಲಿಯಾದರೂ ಉಂಬೆ? ಒಸವಯ್ಯೆನನು ಕೊಂದೆನು ಎಂದು 
ನೀವೇ ಹೇಳಿದರೂ ಅವರೆಂದಿಗೂ ನಂಬರು. ಕೌಿವಿಮೂಗಿ: 
ಲ್ಲದ ಸುದ್ದಿಯನು ಕೇಳಿ ನಂಬುತ್ತಾರೆಯೇ? 

ತಿಮ್ಮಜಟ್ಟಿ--ನಿನ್ನೆ ನೀವು ಹೇಳಿದ ಮೊದಲ್ಗೊಂಡು ನಾನೇ ನಿಮ್ಮ 
ಮಾತನ್ನು ನಂಬಲಿಲ್ಲ. ಯಾರೋ ಹೇಳುವ ಸುದ್ದಿಯನ್ನು 
ಹೇಳಿ ನಿಮ್ಮನ್ನು ಕೊಲೆಗಾರನೆನ್ನು ವರೇ? 

ಹೊನ್ನಯ್ಸ -ನ್ಲೀವರಿಯಲಾ೭ರಿ! ಕಷ್ಟದಲ್ಲಿರುವಾಗ 
ಎಂದವಂಗಾದರೂ ಬಗೆ ಕದಡುವುದು ಸಹಜ. 
ಗಾಯಗೊಂಡ ಜೀವಿಗೆ ಕಣ್ಣೆ ಕಾಲಲ್ಲವೇ? 

ಕೆಂಚಣ್ಣ-- (ಬೆಚ್ಚಿ) ಅಲ್ಲಿ ನೋಡಿ! ಅಲ್ಲಿ ನೋಡಿ! 

ತಿಮ್ಮಜಟ್ಟಿ-(ನೋಡಿ ಅಂಜ) ಅಯ್ಯೋ ಮಸಣದ ಮಾರಿ! 

ಕೆಂಚ್ಣ-- ಏಳಿ! ಹೊನ್ನಯ್ಯ, ಏಳಿ! ಓಡಿಬಸ್ಸಿ! ಬನ್ನಿ! 

( ಪಂಜಿನೊಡಸನೆ ಓಡುವನು) 
ತಿಮ್ಮ ಜಟ್ಟಿ ಶಿವ! ಶಿವ! ಶಿವ! ಬಸ್ಸಿ! ಒಪ್ಪಿ! ಬಸ್ಸಿ! 
( ಗುದ್ದಲಿಯನು ಬಿಸುಟು ಓಡುವನು) 

ಹೊನ್ನಯ್ಯ-- (ನಿದಾನವಾಗಿ ಎದ್ದು ನೋಡಿ) 
ಏನದು ವಿಕಾರಾಕೃತಿ! (ಕಣ್ಣರಳಿಸಿ ಭಯ ವಿಸ್ಮಯದಿಂದ ನೋಡು: 
ವನು ರುದ್ರಾಂಬೆಯು ಭರದಿಂದ ಪ್ರವೇಶಿಸುವಳು) ನೀನಾರು? 
ಇಲ್ಲಿಗೇತಕೆ ಒಂದೆ? (ರುದ್ರಾಂಬೆಯು ವಿಕಟ ಕರ್ಕಶವಾಗಿ ನಗು 
ವಳು) ನಗುವೆ ಏಕಿಂತು? (ಎರಡು ಹೆಜ್ಜೆ ಹಿಂಜರಿಯೆ) 


ರುದ್ರಾಂಬೆ--(ತಾರ ಸ್ವರದಿಂದ) ನಿಲ್ಲು! ಹಿಂಜರಿದು ಓಡದಿರು! ಓ 
ಹೇಡಿ! ನಾನಾರು ಎಂಬೆಯೋ ?--ನಾನು ರಕ್ತಾಕ್ಷಿ! 
ಇಲ್ಲಿಗೇತಕೆ ಬಂದೆ ಎಂಬೆಯೋ?- ಇದಕೆ! 

(ಸೊಂಟದಿಂದ  ತೆಕ್ಕನೆ ಕರಾರಿಯನ್ನೆಳೆದು ಹಾರಿಹೋಗಿ 
ಇರಿಯುವಳು, ಹೊನ್ನಯ್ಯ ""ಹಾ'' ಎಂದು ಮೂರ್ಛೆ ಬೀಳುವನು) 
ಪಾಪೀ, ನಿನಗಿದೇ ತಕ್ಕು ಪ್ರಾಯತ್ಚಿತ್ತ | 
ತಣಿ! ತಣಿ! ಓ ಬನ್ನಿನಿಯ! 
ನಿನ್ನನಿರಿದವನ ಬಿಸುನೆತ್ತರಲಿ ನಾದಿಹೆನು 
ನಿನ್ನೀ ಸಮಾಧಿಯನು ! (ಹೊನ್ನಯ್ಮನನ್ನು ನೋಡುತ್ತ ನಿಲ್ಲು 
ವಳು. ಅವನು ಮೂರ್ಛೆ ತಿಳಿದು ನರಳಿ ಕನಸಿನಲ್ಲೆಂಬಂತೆ ಹೇಳು 
ವನು) 

ಹೊನ್ನಯ್ಮ-ಬಸವಯ್ಯೆ! ಬಸವಯ್ಯ! ಅಯ್ಯೋ 
ನೀನು ಸಾಯುವ ವೇಳೆ ನನಗಿತ್ತ ಆಜ್ಞೆಯನು 
ಕೈಗೂಡಿಸದೆ ಸಾಯುವಂತಾಯ್ಕೆ ?--ಆ ಪಾಸಿ, 
ನಿನ್ನ ನನ್ಯಾಯದಿಂದಳಿಫಿದಾ ಪಾಪಿ 
ಶಿವಯ್ಯನನು ಕೊಲ್ಲದೆಯೆ ಸಾಯುವಂತಾಯ್ಕೆ 1 
ಆಯ್ಯೋ ರುದ್ರಾಂಬೆ, (ರುದ್ರಾಂಬೆ ಬೆಚ್ಚಿ ನಿಲ್ಲುವಳು) 
ನಿನಗೆ ನನ್ನಿಯನೊರೆವ 
ಮುನ್ನಮೆಯೆಕಂಡು ನಿನ್ನನು ನುಡಿವಮುನ್ನಮೇ,— 
ನಿನ್ನಿ ನಿಯನಾಡಿದಾ ಸಂದೇಶವನು ಒರೆವ 
ಮುನ್ನ ವೇ,--ನಿಂಬಯ್ಯ ಜೆಲುವಾಂಬೆಯರ ಕುಹಕ- 
ವಟ್ಟಿ ಸರುವ ನೊಲೆಗಾರನಿಂದಳಿಯುವಂತಾಯ್ಕೇ? 
ನಿಂಬಯ್ಯ! ಚೆಲುವಾಂಬೆ! ಓ ಪಾಪಿಗಳಿರಾ--(ನರಳುವನು) 
ರುದ್ರಾಂಬೆ (ಮೆಲ್ಲಗೆ) ಏನಿದು? ಈ ಮಾತುಗಳೆದೆಯಿರಿಯುವಂತಿವೆ! 
(ಗಟ್ಟಿಯಾಗಿ) ನೀನು ಬಸವಯ್ಯನನು ಕೊಲಲಿಲ್ಲವೆ? 
ಹೊನ್ನಯ್ಯ-(ರುದ್ರಾಂಚಿಗೆ) ಕೆಲಸಾರು, ಕೊಲೆಗಾರ ಹೊಲೆಯ! 
(ತನ್ನಲ್ಲಿ ಗಟ್ಟಿಯಾಗಿ) ಓ ತಂಗಿ, ರುದ್ರಾಂಬೆ, 

ನನಗಾದರೂ ದಿಟವನರುಹಿ ಸಾಯುತಿದ್ದೆ ; 

ನೀನೂ ಕಣ್ಮರೆಯಾದೆಯಾ?-- 
ರುದ್ರಾಂಬೆ --(ಉದ್ವೇಗದಿಂದ) ಹೇಳು ನನ್ನೊಡನೆ! 

ನಾನು ರುದ್ರಾಂಬೆಗೊರೆಯುವೆನು! 
ಹೊನ್ನಯ್ಯ--(ಮೈತಿಳಿದು) ಇದಾರ ವಾಣಿಯಿದು? (ಸೋಡಿ) 

ನೀನು ಕೊಲೆಗೈದರೂ ನನಗೆ ಹಿತನಂತಿರುವೆ! 

ರುದ್ರಾಂಬೆ ಎಲ್ಲಿಹಳು? 

ಹೇಳು; ಕೊಂದರೂ ಒಮುಕಿಸುವೆ ನೀನೆನ್ನ! 
ರುದ್ರಾಂಬೆ--ಇಲ್ಲಿಯೇ ಇಹಳು! 
ಹೊನ್ನಯ್ಯ--ಅಯ್ಯೋ ಬೇಗ! 

ನಾನಳಿವ ಮುನ್ನವೇ ಈರೆದುತಾ ತಂಗಿಯನು. 
ರುದ್ರಾಂಬೆ--ನಾನು ರಕ್ತಾಕ್ಸಿಯಲ್ಲ! ನಾನೆ ರುದ್ರಾಂಬೆ! 
ಹೊನ್ನಯೃ--!ಚೀರಿ) ಓ ತಂಗಿ, ಓ ತಂಗಿ, 

ಏನನೆಸಗಿದೆ? ಏನನೆಸಗಿದೆ! ನಾನಲ್ಲ; 

ಬಸವಯ್ಯನಸು ಕೊಂದವನು, ಶಿವಯ್ಯ [| 

ಬಿಟ್ಟೋಡಿದರೆ ಪ್ರಾಣಸ್ನೇಹಿತನ ಶವಕೆ 

ಸಂಸ್ಥಾರವಾಗಿಸರು ಎಂದರಿತು 

ಹಗೆ ಹೊಲಬುಗೆಡುವಂತೆ ಹುಸಿಯ ಹುಟ್ಟಿಸಿದೆ! 

ನ್ನ ನರಸಿದರೆ ನೀದೊರಕಲಿಲ್ಲ; 

ಅದರಿಂದ ನಾನೆ ಹೆಣನನು ತಂದು ಹೂಳಿದೆನು! 
ರುದ್ರಾಂಬೆ --(ಹೊನ್ನಯ್ಯನ ಮೇಲೆ ಕವಿದು ಬಿದ್ದು) 

ಅಯ್ಯೋ ತಪ್ಪಿದೆನು! ತಪ್ಪಿದೆನು! 

ಅಣ್ಣಾ, ಮೋಸವಾಯಿತು | ಮೋಸವಾಯಿತು! 

ವಿಧಿಯೇ, ನಿನ್ನಣಕವಿದು ಸಾಕು! ಸಾಕು! 
ನಾನೂ ಬರುತ್ತೇನೆ! ನನ್ನನೂ ಕರೆದುಕೋ! 
( ತಲೆ ಬಡಿದುಕೊಳ್ಳುವಳು ) 

ಹೊನ್ನಯ್ಯ-- ಬೇಡ! ಬೇಡ! ಈಗಲೇ ಬೇಡ! 

ನನ್ನ ಹೊರೆ ನಿನ್ನ ಬೆನ್ನಿನ ಮೇಲೆ ಬಿದ್ದಿದೆ; 

ಮುಯ್ಯಿ ತೀರಿಸದೆ ನೀನಳಿಯಲಾಗದು. 

ಬಸವಯ್ಯನಭಿಲಾಷೆಯದನು ಮಾಡಲೆ ಬೇಕು! 

ಲಿಂಗಣ್ಣ ಮಂತ್ರಿಗಳು ಹೈದರಾಲಿಯ ಕೂಡೆ 

ಈ ನಗರವನು ಮುತ್ತುವರು ನಾಳೆ. ನಿಂಬಯ್ಯ 

ಜೆಲುವಾಂಬೆಯರು ತಪ್ಪಿಹೋಗದವೊಲೆಸಗು. 

ನಿನ್ನಿನಿಯನಸು ಕೊಂದಾ ಶಿವಯ್ಯನನು ಸಂಹರಿಸು! 

ಬಸವಯ್ಯನಾಜ್ಞಿ ಯದು! ಮಾಡಿ ಮಡಿ! 
ರುದ್ರಾಂಬೆ ಅಣ್ಣಾ, ನಾನೆಂತಹ ಘೋರಕ್ಕೆ ಕೈಯಿಟ್ಟೆ ! 

(ಬಾಯಿ ಬಡಿದುಕೊಂಡು ತಲೆ ಹರಿದುಕೊಳ್ಳುವಳು) 

ಹೊನ್ನಯ್ಯ--ದುಃಖಪಡದಿರು, ತಂಗಿ. ನಾನು ಸಂತೋಷದಲಿ 

ಸಾಯುವೆನು. ನಿನ್ನ ಕಾಣದೆ ಮಡಿವೆನಲ್ಲಾ 

ಎಂದು ಶೋಕಿಸುತಿದ್ದೆ [--ತುದಿಗೆಲ್ಲ ಸೊಗವಹುದು! 

ತುದಿಗೆಲ್ಲ ಸೊಗವಹುದು! ನನ್ನ ನುಡಿಯನು ನಂಬು! 

ನೂರು ಜನ್ಮದ ಬೇವು ನೂರು ಒನ್ಮತೆ ಬೆಲ್ಲ! 

ನೂರು ನಿಟ್ಟು ಸಿರಗಳು ಸೇರಿದರೆ ಒಂದು ನಗೆ 

ಹೊಮ್ಮು ವುದು !--ನೆಚ್ಚಿರಲಿ!--ನೆಚ್ಚಿರಲಿ!--ನೆಚ್ಚಿರಲಿ! 


( ಸಾಯುವನು) 
ರುದ್ರಾಂಬೆ-- (ಎದ್ದು ಮೊಳಕಾಲೂರಿ) 


ಕಾಳಕೂಟವ ಕುಡಿದ ಶಿವನೇ, 

ಬಾ ನನ್ನೆದೆಯ ಹಾಶಾಹಲವನೀಂಟು ! 
ಮನ್ಮದಧನ ಸುಟ್ಟಿ ಮುಕ್ಯಣ್ಣನೇ, 

ಬಾ ನನ್ನೆದೆಯ ಹಫೋಮಲತೆಯನು ದಹಿಸು! 
ಕಾಲದಂತ್ಯದಳಿ ಪ್ರಲಯಗ್ಸೈವ ಮಹಾಭೈರವನೇ, 
ಬಾ ನನ್ನೆದೆಯೊಳಿಂದು ಆವಿರ್ಭವಿಸು | 

ಈ ಹೂವಿನೆದೆಯಲ್ಲಿ ಕಾರಮಿಂತನು ಹೊಯ್ದು 
ಬರಸಿಡಿಲನೂಡು | (ಎದ್ದು ನಿಂತು) 
ನನ್ನಿನಿಯನಾಸೆಯನು ಕೈಗೂಡಿಸಲು ನನಗೆ 
ಬಲ್ಮೆಯನು ನೀಡು! ಕೃಪೆಮಾಡು 1! 
ಜನ್ಮಜನ್ಮಾಂತರದಿ ಬಸವಯ್ಯ ನೇ ನನಗೆ 
ಇನಿಯನಾಗುವ ನಿನ್ನ ಸಿರಿಹರಕೆಯಿರಲಿ! 
'ಹೊನ್ನಯ್ಯನಣ್ಣ ನಾಗೆ, ತರುವ ಹರಕೆಯಿರಲಿ! 
ನನ್ನೊಡಲು ಸುಟ್ಟಿರೂ, ನಾನು ಕೆಟ್ಟ ಸರೂ 
ನಿನ್ನ ಕೃಪೆಯಲಿ ನನಗೆ ನೆಚ್ಚು ಗೆಡದಿರಲಿ! 

(ಹಾಗೆ ಕಂಬನಿಸೂಸಿ ನಿಂತು ನಿಡುಸುಯ್ದು ತಕ್ಕನೆ 
ಏನೇನೋ ನಿರ್ಣಯಿಸಿದವಳಂತೆ *ೆಳಗೆ ಬಿದ್ದ ಗುದ್ದಲಿಯನು, 
ತುಡುಕಿ ಮುಚ್ಚಿದ್ದ ಸಮಾಧಿಯ ಮಣ್ಣನ್ನು ಅಗೆದು ತೆಗೆಯ 
ತೊಡಗುವಳು) 


[ಪರದೆ ಬೀಳುವುದು 

1 


ದೃಶ್ಯ ತಿ 
[ ಬಿದನೂರಿನ ಅರಮನೆಯಲ್ಲಿ “ಿಲುವಾಂಚಿ, ಸಿಂಬಯ್ಮ, ಸೋಮಯ್ಯರು 
ಮಾತಾಡುತ್ತಿ ರುವರು] 

ಚೆಲುವಾಂಬಿ-ಸೋಮಯ್ಯ, ಖಿನ್ನನಾಗಿಹೆ ಏಕೆ? ಬೇಗ ನುಡಿ. 
ಹೈದರಾಲಿಯು ಒಪ್ಪಲಿಲ್ಲವೇ? 

ಸೋಮಯ್ಯ ಇಲ್ಲವಂತೆ. 
ನಾವಟ್ಟಿದಾ ದೂತನನೆ ಸೆರೆ ಹಿಡಿದರಂತೆ! 

ನಿಂಬಯ್ಯ-ನಾಲ್ಲು ಲಕ್ಷ್ಮ ವರಹಗಳವನಿಗೆ ಸಾಲದೇಹೋಯ್ತ್ಕೆ,? 

ಸೋಮಯ್ಯ-ಎಲ್ಲ ಲಿಂಗಣ್ಣ ಮಂತ್ರಿಯ ಕಾರ್ಯ. ಬಿಡನೂರು 
ಸಂಸ್ಥಾನವನು ಹಾಳುಮಾಡಲೆಂದೇ ಅವನು 
ಹುಟ್ಟಿದನು. 

ನಿಂಬಯ್ಮ ಇರಲಿ; ನೀನು ನಡೆ. ಸೇನೆಯನು 
ಸಿದ್ದ ಗೊಳಿಸಲು ಹೇಳು ರುದ ್ರೈಯ್ಯಂನಿಗೆ. 
ಹಗೆಯು ಕೋಟಿಗೆ ನುಗ್ಗಿ ದೊಡನೆಯೇ ಅರಮನೆಗೆ 
ಬೆಂಕಿಯಿಡುವಂತಾಳುಗಳಿಗಾಣತಿಯನೀಡು. 
ರಾಣಿಯನು ನಾನೀಗಳೇ ಗುಪ್ಮಮಾರ್ಗದಲಿ 
ಹೊರಗೆ ಕೊಂಡೊಯ್ಯುನೆ ನು. ಈ ಪುರದೊಳೆಮ್ಮರಿಗೆ 
ಬೂದಿಯೊಂದಲ್ಲದಿನ್ನೇನೂ ದೊರೆಯಬಾರದು! 

[ಸೈನಿಕನೊಬ್ಬನು ವೇಗದಿಂದ ಬರುವನು] 

ಚೆಲುವಾಂಬ “ಏನು ಬಂದೆ? ಏನಾಯ್ತು? 

ಸೈನಿಕ - ಶತ್ರುಗಳು ನಗರವನು ಮುತ್ತಿದರು! ನಗರದವರನೇಕರು 
ಲಿಂಗಣ್ಣ ಮಂತಿ ))ಗಳಿಗಾಗಲೇ ನೆರವಾಗುತ್ತಿದ್ದಾರೆ! 

ನಿಂಬಯ್ಯ- ಇರಲಿ, ನಡೆ; ನಾವೀಗಲೇ ಬರುತ್ತೇವೆ! (ಸೈನಿಕ ಹೋಗು 
ವನು) ಸೋಮಯ್ಯ, ನೀನೂ ಹೋಗು! (ಸೋಮಯ್ಯ 
ತೆಳುವನು) ಪ್ರಿಯೆ, ನಿನಗೆ ಭಯವಾಗಿದೆಯೇ? 

ಚೆಲುವಾಂಬೆ--(ಸುಯ್ಹು) ಹೌದು, ನನಗೆ ಭಯವಾಗಿದೆ, ನಿಂಬಯ್ಯ, 
ನಿಂಬಯ್ಯ--ಭಯವೇಕೆ? ಹೈದರನಿಗೆದುರಾಗಿ ಮಾರಾಂತು | 
ನಮ್ಮವರು ಗೆಲಲರಿಯರೆಂದೇ? 
ಚೆಲುವಾಂಬೆ -- ಅದಕಲ್ಲ! (ಚಿಂತಿಸುವಳು) 
ನಿಂಬಯ್ಮ--ಹೆದರದಿರು, ನಾಸಿಹೆನು. ನಿನ್ನನೆಂತಾದರೂ 
ದುರ್ಗದಿಂದಾಜೆಗೆ ಸುರಕ್ಷಿ, ತವಾಗೊಯ್ದು 
ಶತ್ರುಗಳ ಕೈಗೆ ಬೀಳದ ತೆರದೊಳಿಟ್ಟು 
ನಾನು ರಣರಂಗಕ್ಕೆ ಮರಳುವೆನು.--ನಾವೀಗ- 
ಳಿಲ್ಲಿಂದ ಬೇಗ ತೆರಳಲೆ ಬೇಕು. ಇಲ್ಲದಿರೆ 
ನಮ್ಮಾಳುಗಳು ಕೋಟಿಗಿಡುವ ಬೆಂಕಿಗೆ ನಾವೆ 
ಆಹುತಿಗಳಾಗುವೆವು. (ಗುಂಡುಗಳ ಸದ್ದು ಕೇಳಿಸುವುದು) 
ಚೆಲುವಾಂಬೆ - (ಬೆಚ್ಚಿ) ಗುಂಡುಗಳ ಸದ್ದು! 
ನಿಂಬಯೃ--ತಳುವಿದರೆ ತಪ್ಪಾಗುವುದು. ಬೇಗ ಹೊರಡೋಣ. 
ನಿನ್ನ ವೇಷವ ಮರೆಸಿಕೋ. ಇಲ್ಲದಿರೆ ನಮಗೆ 
ನಮ್ಮವರೆ ವಿಷವಾಗಿ ಬಿಡಬಹುದು. ನಾನೂ 
ವೇಷ ಬದಲಾಯಿಸುವೆ. (ವೇಷ ಬದಲಾಯಿಸಿ ) 
ಚಿಲುವಾಂಬಿ - ಇದೇನಿದು ಗದ್ದಲ! 
ನಿಂಬಯ್ಕು-ಶತ್ರುಗಳು ಲಗ್ಗೆ ಹತ್ತಿದರೆಂದು ತೋರುತ್ತದೆ! ಬಾ, 
ಬೇಗ ಬಾ. (ಬಾಗಿಲಿಗೆ ಹೋಗಿ ತೆರೆಯಲೆಳಸಿ ಆಗದೆ) ಇದೇನು? 
ಬಾಗಿಲಿಗೆ ತಾಳ ಹಾಕಿದಂತಿದೆ! 
ಚೆಲುವಾಂಬೆ --ಬಲವಾಗಿ ಎಳೆದು ನೋಡು! 
ನಿಂಬಯ್ಯ-- (ಎಳೆಯುತ್ತ) ಅಯ್ಯೋ ಏನೋ ಪಿತೂರಿಯಿರಬೇಕು! 
ಯಾರೋ ಬಾಗಿಲಿಗೆ ಬೀಗ ಹಾಕಿದ್ದಾರೆ! 
ಚೆಲುವಾಂಬೆ “ಯಾರಲ್ಲಿ? ಹೊರಗೆ ನಗುತ್ತಾರೆ! 


೧೫೧ 


ರಕ್ತಾಸ್ಸಿ 


ಸಂಬಯ್ಯ--(ನೋಡಿ) ಆ ಹುಚ್ಚಿ! ನಗುತ್ತಿದ್ದಾಳೆ!! 
(ರುದ್ರಾಂಬೆ ಗವಾಶ್ಚ ದಲ್ಲಿ ಕಾಣಿಸಿಕೊಳ್ಳುವಳು) 
ಚೆಲುವಾಂಬೆ -ಹುಚ್ಚೀ, ಬಾಗಿಲು ತೆರೆ! 
ರುದ್ರಾಂಬೆ--(ಕರೋರ ಶಾಂತಿಯಿಂದ) ನಾನು ಹುಚ್ಚಿಯಲ್ಲ; ರಕ್ತಾಕ್ಷಿ! 
ನಿಂಬಯ್ಯ--ರಕ್ತಾಕ್ಸಿ , ಬಾಗಿಲು ತೆರೆ. ಕೋಟಿಗೆ ಬೆಂಕಿ ಬೀಳುವುದು | 
ಶುದ್ರಾಂಬೆ--ಬೀಳಲಿ! ಸಂತೋಷ!!! 
ನಿಂಬಯ್ಯ--ನಾವೆಲ್ಲ ಸಾಯುವೆವ್ರ! 
ರುದ್ರಾಂಬೆ--( ದೀರ್ಫ ವಾಣಿಯಿಂದ) ಸಾಯಲಿ! ಸಂತೋಷ! 


ಚೆಲುವಾಂಬೆ -ಅಯ್ಯೋ ಪಿಶಾಚಿ, ಬಾಗಿಲು ತೆರೆಯುತ್ತೀಯೋ 


ಇಲ್ಲವೋ? 
ರುದ್ರಾಂಬಿ ಓಟ ಪರಮ ಪತಿವ್ರತೆಯೇ, ನಿನಗಿಂದು ಆಗ್ನಿ ಪರೀಕ್ಸೈ 


ಯಾಗುವುದು! (ನಿಂಬಯ್ಯ ಬಾಗಿಲಿಗೆ ಒದೆಯುವನು) ನಿಂಒಯ್ಯ, 
ನೀನೆಷ್ಟು ಒದೆದರೂ ಪ್ರಯೋಜನವಿಲ್ಲ. ನಿನಗಿಂತಲೂ ಈ 
ಬಾಗಿಲು ಬಲವಾಗಿದೆ! (ಹಲ್ಲು ಕಡಿದು ಮೇಘ ಗಂಭೀರ ವಾಣಿ 
ಯಿಂದ) ಪುಣ್ಯ ಬಲವಿಲ್ಲದಿದ್ದರೂ ಪಾಪ ದೌರ್ಬಲ್ಯವಿಲ್ಲದ 
ಈ ಬಾಗಿಲು ನಿನಗಿಂತಲೂ ಬಲವಾಗಿಯೇ ಇದೆ! 
ಚೆಲುವಾಂಬಿ --ಇದೇನಿದು? ವ್ಯಂಗ್ಯ ಪರಿಹಾಸ್ಯ! ನಿಂಬಯ್ಯ, ನನ್ನೆದೆ 
ನಡುಗುತ್ತಿದೆ! ರಕ್ತಾಕ್ಷಿ, ನಿನಗೆ ಬೇಕಾದುದನು 
ಇೊಡುತ್ತೇವೆ. ಬಾಗಿಲು ತೆರೆ. 
'ರುದ್ರಾಂಬೆ -(ಧೀರವಾಗಿ) ನನಗೆ ಬೇಕಾದುದು ನಿಂಬಯ್ಯ ಜೆಲುವಾಂಬೆ 


ಯರ ಸಾವು! 
ಫಿಂಬಯ್ಯ--ಪಾಪೀ, ನಮ್ಮನು ಕೊಂದುದರಿಂದ ನಿನಗೇನು ಲಾಭ? 


ಹುದ್ರಾಂಬೆ-ನೀನಾವ ಲಾಭವ ನೋಡಿ ದೊರೆ ಬಸವನಾಯಕರ 
ಕೊಂದೆ? ಯಾವ ಲಾಭಕ್ಕಾಗಿ ಬಸವಯ್ಯ ಲಿಂಗಣ್ಣರನು 
ಸೆಕೆ ಹಿಡಿದು ಕೊಲ್ಬಬೇಕೆಂದಿದ್ದೆ? 

ರಕ್ತಾಶ್ಟಿ 


ಚೆಲುವಾಂಬೆ--ನಿ೦ಬಯ್ಯ, ಇವಳು ನಿಜವಾದ ಹುಚ್ಚಿಯ ಲ್ಲ! 
ನನಗೇಕೋ ಸಂದೇಹವಾಗುತಿದೆ! 

ಪುದ್ರಾಂಬೆ-( ವಿಕಟ ಹಾಸದಿಂದ) ನಾನು ಹುಸಿ ಹುಚ್ಚಿಯ್ಲೂ! ಹಸಿ 
ಹುಚ್ಚಿ ರಕ್ತಾಕ್ಸಿ !--ನಾನು ಲಿಂಗಣ್ಣ ಮಂತ್ರಿಗಳ ಪುತ್ರಿ 
ರುದ್ರಾಂಬೆ! ನಿಮ್ಮ ದೆಸೆಯಿಂದ ಹತನಾದ ಬಸವಯ್ಯನ 
ಪ್ರೇಯಸಿ!--ಹೋದಿರುಳಿನಲಿ ಮಸಣದಲಿ ಹೊನ್ನಯ್ಯ 
ನನು ತಪ್ಪು ತಿಳುವಳಿಕೆಯಿಂದ ತಿವಿದು ಸಂಹರಿಸಿದ ಡಾಕಿನಿ! 
-ನಿಮ್ಮಿಬ್ಬರನೂ ಇಂದು ಈ ಅರಮನೆಯ ಬೆಂಕಿಯಲಿ 
ಬೇಳಲೈತಂದಿರುವ ಯಜ್ಞದೀಕ್ಷಿ ತೆ! ಕಿಂತು ಬೆರಗಾಗಿ 
ನಿಂತಿರುವಿರಿ? ನಿಮ್ಮ ಪ್ರಣಯಕಾರ್ಯಗಳನು ಮುಂದು 
ವರಿಸಿ! ಇನ್ನು ತುಸು ಹೊತ್ತಿನಲ್ಲಿಯೇ--ಅದೋ ಆಲ್ಲಿ 
ನೋಡಿ--ನಿಮ್ಮ ಪ್ರೇಮದ ವಿಲಯಾಗ್ನಿ ಜ್ವಾಲೆಗಳು 

ಅರಮನೆಯನ್ನು ನುಣ್ಣನೆ ನುಂಗಿ ನೊಣೆಯುತ್ತಿವೆ! 
ನಾನು ಹೊರಡಲೇ? ( ಚಲಿಸುವಳು ) 

ಚೆಲುವಾಂಬೆ (ಅಳುತ್ತ) ರುದ್ರಾಂಬೆ! ಓರುದ್ರಾಂಬೆ! ನಿಲ್ಲು! ನಿಲ್ಲು! 

ಶುದ್ರಾಂಬೆ-ನಿಲ್ಲಲೀಗ ಸಮಯವಿಲ್ಲ. ನನಗಿನ್ನೂ ಬಹಳ ಕಲಸವಿದೆ. 
ಶಿವಯ್ಯನೊಬ್ಬನಿದ್ದಾನೆ! (ಹೋಗುವಳು) 

ಸಿಂಬಯ್ಯ-ಹೊರಟೀ ಹೋದಳು! 

ಚೆಲುವಾಂಬಿ -ಅಯ್ಯೋ ಇನ್ನೇನು ಗತಿ! (ಎವೆಯಿಕ್ಕದೆ ನೋಡಲಾರಂಭಿಸು 
ವಳು) 

ನಿಂಬಯ್ಯ (ಹೊರಗೆ ನೋಡಿ) ನಮಗಿನ್ನು ಸಾವೆ ಶರಣು [.. ಏನಿದು 
ಚೆಲುವಾಂಬೆ? ಏನು ನೋಡುತ್ತಿರುವೆ? ಏಕೆ ಕಣ್ಣರಳಿ 
ನಿಂತಿರುವೆ? ಮಾತಾಡು! ಮಾತಾಡು! ಅದನಾದರೂ 
ಕೇಳುವೆನು! 

ರಕ್ತಾಕ್ಷಿ 


ಚೆಲುವಾಂಬೆ --(ಎಲ್ಲಿಯೋ ನೋಡುತ್ತ) ಅಯ್ಯೋ ಮನ್ನಿಸಿ! ಮನ್ನಿಸಿ [ 
ನಾನು ಮಹಾಪಾಪಿ| (ಮತ್ತೆ ಯಾರನ್ನೋ ನೋಡಿ) ಕಂದಾ, 
ಬಸವಯ್ಯ ನನ್ನನ್ನು ಕಾಪಾಡುವಂತೆ ಮಾಡು! 
(ಇನ್ನಾರನ್ನೋ ನೋಡಿದಂತೆ) ಹೊನ್ನಯ್ಯ, ಹೊನ್ನಯ್ಯ ನಿನ್ನ 
ಕಾಲಿಗೆ ಬಿದ್ದೆ! ನನ್ನನ್ನು ಬಿಡಿಸು! ಬಡಿಸು (ಏಟು 
ಬಿದ್ದವಳಂತೆ ಕಡಿದುಕೊಂಡು ಬೀಳುತ್ತ)-._-ಅಯ್ಯೋ || 
ನಿಂಬಯ್ಯ-- (ಬಾಗಿ) ಜೆಲುವಾಂಬೆ! ಜೆಲುವಾಂಬೆ! (ಓಡಿ ಬಾಗಿಲು 
ಒಡೆದು) ಅಯ್ಯೋ, 
ಶತ್ರುಗಳೊಡನೆ ಹೊಡೆದಾಡಿ ಮಡಿವೆನು ಎಂದು 
ಹಾರೈಸಿಕೊಂಡಿದ್ದೆ! ಆ ಬಯಕೆ ಬಯಲಾಯ್ತು !-- 
ಆದರೆ ಇದೂ ಲೇಸೇ!-( ಚೆಲುವಾಂಬೆಯನು ಸೋಡಿ) 
ಓ ಪ್ರಿಯೆ ನಿನ್ನೊಡನೆ ನನಗೆ ಸಹಗಮನವಿದು. 
ಎಳೆಯ ತನದಲಿ ನಿನ್ನ ನಾನೊಲಿದು ಬಯಸಿದ್ದೆ [ 
ನೀನೆನ್ನ ನೊಲದಿದ್ದೆ! ಆದರರಸನ ಕರುಬು 
ನಮ್ಮನಗಲಿಸಿತು.ನಮ್ಮೊಲ್ಮೆಯನ್ನಾದರೋ 
ಕಾಲನೂ ಬೇರ್ಪಡಿಸಲಾರನು! (ಹೊರಗೆ ನೋಡಿ) 
ಬಸ್ಸಿ, ಬನ್ನಿ ಓ ರುದ್ರ ಜ್ವಾಲೆಗಳೇ, 
ನಮ್ಮ ಪ್ರೇಮದ ಪ್ರತೀಕಗಳು ನೀವು! 
[ಮರಳಿ ಬಂದು ಬೆಲುವಾಂಬೆಯ ಬಳಿ ನಿಂತು ಯೋಚಿಸಿ 
ತನ್ನ ಖಡ್ಗವನು ಮೆಲ್ಲಗೆ ಹೊರಗೆಳೆಯುತ್ತಿರುವನು] 


[ಪರದೆ ಬೀಳುವುದು] 

ದೃಶ್ಯ ೪ 
[ಬಿದನೂರಿನಲ್ಲಿ ಹೈದರನ ಜೀಡು ಹೈದರಾಲಿ, ಲಿಂಗ್ಲಾ, ಮಹಮ್ಮ ದುಲಿ, 
ಸಂನ್ಯಾಸಿ ಕುಳಿತಿದ್ದಾರೆ ಲಿಂಗಣ್ಣನು ಖನ್ನ ಮುಖ ಮುದ್ರೆಯಿಂದ 
ಸಜಲನಯನನಾಗಿದ್ದಾನೆ ] 

ಹೈದರಾಲಿ -(ಸಂನ್ಥಾಸಿಗೆ' ರಾಮರಾಯರೇ, ನಿಮ್ಮಿಂದ ಮಹದುಪಕಾರ 
ವಾಗಿದೆ. ಅಂತೂ ದುಷ್ಟ ಶಿಕ್ಷಣೆಯೇನೋ ಕೈಗೂಡಿ 
ದಂತಾಯಿತು. ಆದರೆ ದುರ್ದೈವದಿಂದ ಶಿಷ್ಟ ರಕ್ಷ ಣೆ 
ಯಾಗೆಲಿಲ್ಲ. ಬಸವೆಯ್ಯೆಸವರು ಕಾಲವಾದರು. ಅವರ 
ಮಿತ್ರರಾದ ಹೊನ್ನ ಯ್ಯ್ಭುನವರೂ ಶತ್ರುಗಳ ಕೃತ್ತಿಮಕ್ಕೆ 
ಸಿಕ್ಕಿ ಕೊಲೆಯಾದರಂತೆ! ಅಂಗಣ್ಣ ಮಂತ್ರಿಗಳೂ ಖಿನ್ನ 
ರಾಗಿದ್ದಾರೆ. ಅವರ ಕುಮಾರ್ತೆಯು ಐಕ್ಲಿದ್ದಾರೆ ಎಂಬುದೇ 
ನಾದರೂ ನಿಮಗೆ ತಿಳಿದುಬಂದಿದೆಯೇ? 

ಸಂನ್ಮಾಸಿ -ಮಹಾಸ್ವಾಮಿ, ನನಗದು ತಿಳಿಯದು. ಲಿಂಗಣ್ಣ ನವರೂ 
ರಾಜಕುಮಾರ ಬಸವಯ್ಯನವರ; ಸೆರೆಯಿಂದ ತಪ್ಪಿಸಿ 
ಕೊಂಡು ಹೋದ ಮರುಹಗಲೇ ಆವರು ಮೇಷ ಮರೆಸಿ 
ಕೊಂಡು ಕಣ್ಮರೆಯಾದರೆಂದು ವದಂತಿಯಿತ್ತು. 

ಮಹಮ್ಮ ದಾಲಿ --(ಲಿಂಗಣ್ಣ ನಿಗೆ) ಮಂತ್ರಿಗಳೇ ಚಿಂತಿಸಬೇಡಿ. ತಮ್ಮ 
ಕುಮಾರ್ತೆಯು ಜೀವದಿಂದ ಈ ಭೂಮಿಯಮೇಲೆ ಎಲ್ಲಿ 
ದ್ದರೂ ನನ್ನ್ನ ಮುಗಳೆಂದೇ ಭಾವಿಸಿ ನಾನು ಹುಡುಕಿ 
ಸುತ್ತೇನೆ. -ಮೊದಲು ಸೆರೆ ಸಿಕ್ಕಿರುವ ಸೋಮಯ್ಯ, 
ಶಿವಯ್ಯ ಮೊದಲಾದವರಿಗೆ ಕ್ಲೆ ವಿಧಿಸುವ ಕಾರ್ಯವಾಗ 


ಬೇಕು. 
ಹೈದರಾಲಿ --ಲಂಗಣ್ಣನವರೇ, ನಮ್ಮ ಬೇಹಿನವರಾದ ರಾಮರಾಯರು 


ಹೇಳಿದುದೆಲ್ಲವನ್ನೂ ಆಲಿಸಿರುವಿರಿ, ಅಪರಾಧಿಗಳಿಗೆ ಶಿಕ್ಹ 

ರಕ್ತಾಕಿ 


ವಿಧಿಸುವ ಕಾರ್ಯಭಾಗವು ನಿಮ್ಮದಾಗಿದೆ. ಅವರನ್ನೆಲ್ಲ 
ಕರೆಯಿಸಲೇ? 

ಲಿಂಗಣ್ಣ (ದುಃಖದಿಂದ) ದೊರೆಯೇ, ನನಗಾವುದೂ ಬೇಡವಾಗಿದೆ. 
ನನಗೆ ಮಂಕು ಕವಿದಂಶಿಸೆ. ಕಡೆಗೂ ನನ್ನ ಸಂಕಲ್ಪ 
ವೆಲ್ಲವೂ ನಿಷ್ಫಲವಾಯಿತು. ನಿಮ್ಮಿಷ್ಟ ಕೈ ಬಂದಂತೆ ಮಾಡ 
ಬಹುದು. . (ಬಿಕ್ಕಿ ಬಿಕ್ಕಿ ಬಸವಯ್ಯನನು ಬಿದನೂರು 
ಗದ್ದುಗೆಗೇರಿಸಿ ಆ ವೈಭವವನು ನೋಡಬೇಕೆಂದಿದ್ದೆ. 
ಆ ಹೊಂಗನಸು ಹುಡಿಯಾಯ್ದು,. ಅದರೊಡನೆ 
ನನ್ನೊ ಬ್ಬಳೇ ಮುದ್ದುಗುವರಿಯ ಸಕಲ ಸೌಭಾಗ್ಯವೂ 
ಮಳೆ ಬಲ್ಲನಂತೆ ಕರಗಿ ಕಣ್ಮರೆಯಾಯ್ತು! (ದುಃಖಾತಿಶಯ 
ದಿಂದ) ನನಗೆ ಯಾರನೂ ಶಿಕ್ಷಿ, ಸುವ ಚಲವಿಲ್ಲ. ಯಾರ 
ಮೇಲೆಯೂ ನನಗೆ ದ್ರೇಷವಿಲ್ಲ. ಎಲ್ಲರೂ ಸುಖವಾ 
ಗಿರಲಿ!- ಅಯ್ಯೋ ನನ್ನ ರುದ್ರಾಂಬಿ! ನನ್ನ ಮುದ್ದು 
ಗುವರಿ ರುದ್ರಾಂಬೆ! ನನ್ನ ಮಗಳನೊಂದುಬಾರಿ 
ನೋಡುವ ಭಾಗ್ಯವೊದಗಿದರೆ ಸಾಕು! ಸಾಕು, ಈ 
ಬಾಳಿನಂಸಲೆ ಸಾಕು! ತಣ್ಣಗೆ ಕಣ್ಮುಚ್ಚಿ ನನ್ನ ಹಗೆ 
ಗಳೆಲ್ಲರಿಗೂ ಸೊಗವಿರಲಿ ಎಂದು ಬದೆಮುಟ್ಟಿ ಸ ಹರಕೆಗೈದು 
ಇಲ್ಲಿಂದ ಜಾರುವೆನು! ನಾನಿನ್ನು ಆಶೀರ್ವದಿಸಬಲ್ಲೆನೇ 
ಹೊರತು ಶಸಿಸಲರಿಯೆ! ದೊರೆಯೇ, ಶಪಿಸಲರಿಯೆ | 

(ಹೊರಗಡೆ ಬೊಚ್ಬಿಯಾಗುವುದು) 

“ಸಂನ್ಯಾಸಿ “ಏನು ಬೊಬ್ಬೆಯದು? (ಸೈನಿಕನೊಬ್ಬನು ನುಗ್ಗುವನು) 

ಮಹಮ್ಮದಾಲಿ--ಏನಡು ಗಲಭೆ? 

ಸೈನಿಕ -- (ಉದ್ವೇಗದಿಂದ) ಮಹಾಸ್ವಾಮಿ, ಶಿವಯ್ಯನನ್ನು ಸೆರೆಯಿಟ್ಟಿ 
ಬೀಡಿಗೆ ಯಾರೋ ಹುಚ್ಚಿ ಯೊಬ್ಬಳು ನುಗ್ಗಿ ಅವನನ್ನು, 
ಅವನನ್ನು ಕೊಲೆಮಾಡಿ 


೧೫೬ 


ರಕ್ತಾರಿ 


A 


ಲಿಂಗಣ್ಣ-- ಏನು! ಏನು! 

ಸೈನಿಕ - ಅವನನ್ನು ಕೊಲೆಮಾಡಿ ತನ್ನನು ತಾನೇ ಕರಾರಿಯಿಂದೆ 
ತಿವಿದುಕೊಂಡಳು ! (ಲಿಂಗಣ್ಣ ಮರವಟ್ಟು ನಿಲ್ಲುವನು) 

ಸಂನ್ಯಾಸಿ --(ಎದ್ದು) ಇನ್ನೂ ಬಡುಕಿದ್ದಾಳೆಯೇ? 

ಸೈನಿಕ ಹೌದು; ಏನೇನೋ ಹಲವರಿಯುತಿದ್ದಾಳೆ! 

ಲಿಂಗಣ್ಣ-- (ಹತಾಶ ವಾಣಿಯಿಂದ) ಬದುಕಿದ್ದಾಳೆಯೇ? 

ಸೈನಿಕ ಲಿಂಗಣ್ಣ ಮಂತ್ರಿಗಳನ್ನು ಕರೆಯುವಂತೆ ಹೇಳಿದಳು. 

ಲಿಂಗಣ್ಣ-- ಆಯ್ಯೋ (ತತ್ತರಿಸುವನು ಹೈದರಾಲಿಯೂ ಮಹಮ್ಮದಾಲಿಯೂ. 
ಎದ್ದು ನಿಲ್ಲುವರು) 

ಸಂನ್ಯಾಸಿ --(ಓಡಿಹೋಗಿ ಲಿಂಗಣ್ಣ ನನ್ನು ಹಿಡಿದುಕೊಂಡು) ತಾಳ್ಮೆ | ತಾಳ್ಮೆ! 

ಸೈನಿಕ - ಆಕೆಯ ಹೆಸರು ರುದ್ರಾಂಬೆಯಂತೆ! 

ಲಿಂಗಣ್ಣ (ಅತಿದಾರುಣ ವಾಣಿಯಿಂದ) ಅಯ್ಯೋ! ಅಯ್ಯೋ !! ಮಗಳೇ, 
ಕಡೆಗೂ ಏನಾಗಿಹೋದೆ! (ಸೈನಿಕನಿಗೆ) ಅಣ್ಣಾ, ಬಾ 
ಬೇಗ. ಎಲ್ಲಿದ್ದಾಳೆ ತೋರಿಸು. (ಸಂನ್ಯಾಸಿಯ ಸಹಾಯದಿಂದ 
ಸ್ಮನಿಕನೊಡನೆ ತತ್ತರಿಸುತ್ತ ಹೋಗುವನು) 

ಹೈದರಾಲಿ -ಸೇನಾಪತಿಗಳೇ, ವಿಷಯವೇನೋ ಭಯಂಕರವಾಗು. 
ವಂತಿದೆ! ಬನ್ನಿ! ಏನಾಗುವುದೋ ನಾನರಿಯೆ! 

(ಹೊರಡುವನು) 

ಮಹಮ್ಮದಾಲಿ (ಹೋಗುತ್ತ) ಮುದುಕನಿದನೆಂತು ಸಹಿಸುವನೋ 

ನಾನು ಬೇರೆ ಕಾಣೆ! (ಹೋಗುವನು) 


[ಪರದೆ ಬೀಳುವುದು! 


೧೫೭ 


ದೃಶ್ಯ 


ಕಬಿದನೂರಿನಲ್ಲಿ ಹೈ ದರಾಲಿಂದು ಪಾಳೆಂಯದನ್ಲಿ ರುವ ಒಂದು ಸೆರೆ ಬೀಡು. 
ಜೈಗುಗಷ್ಟು ಹಬ್ಬಿ ಮಸುಗು ಮಸುಗಾಗಿದೆ. ಭಂರ೨ಂಕರವಾದ ಮೌನವು 
ಪ್ರಮಾದ ಸೂಚಳವಾಗಿದೆ ಪಹರಿಗಳಿಬ್ಬ ರುನಿ ತು ಬೆಸ್ಟು ಹಿಡಿದವರಂತೆ 
ಮ್ಮ ಭನೆ ನೋಡುತ್ತಿ ದಾ ರೆ. ಒಂದಡೆ ನೆತ್ತ ರುಗೆಸ೦ ನಲ್ಲಿ ನಾಡು 
ತಿವಯ್ಯೂನು ಸತ್ತು ಜಿದ್ದಿ ದ್ದ ನೆ ಆತನ ಕೈಕಾಲುಗಳಲ್ಲಿ ”'ಕಬ್ಬಿ ಣದ 
ಸಂಕೋಲೆಗಳವೆ. ತಿವಯ್ಯನಿಗೆ ತುಸು ದೂರದಲ್ಲಿ ರ)ಪ್ರಾಂಚೆಯು 
ನರಳುತ್ತಾ ಬಿದ್ದ ದ್ಲಾಳಿ ಆಕೆಯ ಮುಡಿಂಯು ಕೆದರಿ ಹೋಗಿ ರಕ್ತಸಿಕ್ತ್‌ 
ವಾಗಿ ವಕಾರವಾಗಿದ್ದಾ ಛೆ ಮೊಗಮೈ ಲ್ಲ ನೆತ್ತ ರು. ಎದೆಗೆ ಚುಚ್ಚಿದ 
ಕರಾರಿಯ ಹಿಡಿಯನ್ನು ಬಲಗ್ಗೈ ಯಲ್ಲಿ ಮಿಲಿ ಗೆ ಹಿಡಿದುಕೊಂಡು 
ಎಡಗೈ ಮೇಲೆ ಅರೆಎದ್ದು ತಂದೆಯೆ ಬರುವಿಕೆಯನನ್ನೆ £ ಹಾರುತ್ತಿ ಹ್ಹಾ ಳಿ. 
ಆಕೆಯ ಕಣ್ಣು ಗಳು ಕಂಡ ಡವಾಗಿವೆ ಲಂಗಾ ಮಂತ್ರಿ ಯು ಸಂನ್ಯಾಸಿಯ 
ಕೃ ಹಿಡಿದುಕೊಂಡು ಅವರ್ಣ ನೀಂರುವಾದ ತ ಸ್ಸ ಭಾವದಿಂದ ಹಶಾಶ 
ನಾಗಿ ಜೀವಶವದಂತೆ ಮೆಲ್ಲಗೆ ಪ ರ್ರವ್ಲೇಸಿಸುತ್ತಾ ಸೆ ಸ್ವಲ್ಪ ದೂರದಲ್ಲಿ 
ಬಿನ್ಹಿರುವ ತನ್ನ ಮುದ್ದು “ಗತ ರುದ್ದ ಸ್ಥಿ ಯನ್ನು ನೋಡಿದೊಡನೆ 
ಮುಗ್ಗ ನೆ ಸತಾ ಹುಚ್ಚಾ ಗುತ್ತಾ ನೆ ಸಂನ್ಯಾಸಿಯ ಕ್ಕ ಕೊಡಹಿ ಬಿಡಿಸಿ 
ಚು ಎರಡು ಕೈಗಳಿಂದಲೂ ತಲೆಗೂದಲು ಕಿತ್ತುಕೊಂಡು ತಲೆ 
ಇರುಎಡುಗೆಂಯುು ಅಸ್ತ ವ್ಯ ಸ್ತವಾಗಿ ೮ ಚೋಲಾಡುತ್ತಿ ರೆ ಮಗಳನೆ ( ನೋಡುತ್ತ 
ಆತಿಶೋ ಚನೀಯವಾದ' 'ನೀರ್ಫ ಸ್ವ ರವಿಂದ ಣೇ ಅಯ್ಯೋ 1" ಎಂದು 
ಕರುಳು ಚಿ:ಯಖವಂತೆ ಚೀರಿ ತತ್ತ ರಿಸುತ್ತ ಮುಂದೆ ನುಗ್ಗಿ ಮಗಳಮೇಲೆ 
ವಿದು ಬೀಳುತ್ತಾನೆ. ರುದ್ರಾಂಪಿಯ ೨5೨ ತಂದೆ ಬೀಡಿಗೆ ಬಡ ಕೂಡಲೆ 
ಎದ್ದು ಕೂರಲೆಳಸಿ ಆಗದೆ, "" ಬಂದೆಯಾ ತಂದೆ! '' ಎಂದು ಕೂಗಿ 
ಜೀ ಳುತ್ತಾಳಿ. ಪಹರಿಗಳು ಕರ್ತವ್ಯ ತಾಮೂಢರಾಗಿ ನಿಲ್ಲುತ್ತಾ ರೆ. 
ಸಂನ್ಯೂಸಿಂರು೨ ತಂದೆ ಮಕ್ಕಳ ಬಳಿಗೆ ಓಡುತ್ತಾ ವೆ. ಆಷ ರಲ್ಲಿ ಹೈದರಾಲಿ 


ಕೆ 
ಮುಹಮ್ಮ ದಾರಿಗಳು ಬೇಗನೆ ಪ್ರ ಮೆಂತಿಸಿ ಕರಾಳ ದೃಶ್ಯವನ್ನು ಹ 
ಮಂತ್ರ ಮುುಗ್ದರಾಡವರಂತೆ ಎಪೆಯಿಕ್ಸ ಡೆ ನಿಲ್ಲುತ್ತಾ ರೆ. ಬಾಗಿ ನಿಂತ 
ಸಂಧ್ಯಾ ಸಿಂಯುಖ ಹತಾಶನಾಗಿ ನಿಡುಸುಯ್ಲೂ ಮೇಲೇಶುತ್ತಾನೆ. ಎಲ್ಲರೂ 


ಮಂಕುಹಿಡಿದವರಂತೆ ಒಬ್ಬರ ಮೊಗವನ್ನೊಬ್ಬರು ನೋಡುತ್ತಾರೆ.] 
ಪರದೆ ಬೀಳುವುದು. 





೧೫೮ 


